

ကောင်းမှုကိုပြုလုပ်ဆည်းပူး
အနည်းငယ်သောကောင်းမှုသည် ငါ့အား အကျိုးရောက် လိမ့်မည်မဟုတ်ဟု မထီမီမြင် မအောက်မေ့ရာ။ မိုးရေ ပေါက်သည် ကျွန်ုပ်တို့လတ်သော် ရေအိုးသည် ပြည့်ဘိ သကဲ့သို့ ပညာရှိသည် အနည်းငယ်၊ အနည်းငယ်မျှသော ကောင်းမှုကို ပြုလုပ်ဆည်းပူးဖန်များလတ်သော် ကောင်းမှု ဖြင့် ပြည့်၏။
ပါဝင်(ဓမ္မပဒ-၁၂၂)

နိုင်ငံတော်သမ္မတ ဦးဝင်းမြင့် အိန္ဒိယသမ္မတနိုင်ငံ သမ္မတ ရှရီ ရမ် နက်သ် ကိုပင့်ခိုက်နှင့် တွေ့ဆုံဆွေးနွေး အိန္ဒိယသမ္မတက တည်ခင်းညှိနှိုင်းသည့် ဂုဏ်ပြုညစာစားပွဲ တက်ရောက်



နိုင်ငံတော်သမ္မတ ဦးဝင်းမြင့်နှင့် အိန္ဒိယသမ္မတနိုင်ငံ သမ္မတ ရှရီ ရမ် နက်သ် ကိုပင့်ခိုက် တွေ့ဆုံဆွေးနွေးစဉ်။

နယူးဒေလီ ဖေဖော်ဝါရီ ၂၈
အိန္ဒိယသမ္မတနိုင်ငံ နယူးဒေလီမြို့၌ ရောက်ရှိနေသော ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးဝင်းမြင့်နှင့်အိန္ဒိယ အိန္ဒိယသမ္မတနိုင်ငံ သမ္မတ ရှရီ ရမ် နက်သ် ကိုပင့်ခိုက်နှင့် တွေ့ဆုံဆွေးနွေးပြီး အိန္ဒိယသမ္မတက တည်ခင်း ညှိနှိုင်းသည့် ဂုဏ်ပြုညစာစားပွဲသို့ တက်ရောက်ကြသည်။
နိုင်ငံတော်သမ္မတ ဦးဝင်းမြင့်သည် အဖွဲ့ဝင်များနှင့် အတူ ဖေဖော်ဝါရီ ၂၇ ရက် ညပိုင်းတွင် အိန္ဒိယသမ္မတနိုင်ငံ သမ္မတအိမ်တော်သို့ရောက်ရှိရာ အိန္ဒိယသမ္မတနိုင်ငံ သမ္မတ

ရှရီ ရမ် နက်သ် ကိုပင့်ခိုက် ရင်းနှီးငွေထွေးစွာ ကြိုဆို နှုတ်ဆက်သည်။
တွေ့ဆုံဆွေးနွေး ထိုနောက် နိုင်ငံတော်သမ္မတ ဦးဝင်းမြင့်နှင့် အိန္ဒိယ သမ္မတနိုင်ငံ သမ္မတ ရှရီ ရမ် နက်သ် ကိုပင့်ခိုက်သည် သမ္မတ အိမ်တော် North Drawing Room ၌ တွေ့ဆုံဆွေးနွေးကြ သည်။
တွေ့ဆုံစဉ် ရှရီရင်းစွဲချစ်ကြည်ရင်းနှီးမှု ပိုမိုတိုးတက် ခိုင်မာရေး၊ စွမ်းအင်၊ ပေါင်းစည်းဆက်နွှယ်ရေး၊ ခရီးသွား လုပ်ငန်း၊ စာမျက်နှာ ၃ ကော်လံ ၁ သို့ ၀

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်အား အာရှပစိဖိတ်ဒေသဆိုင်ရာ ကမ္ဘာ့ကင်းထောက်အဖွဲ့ချုပ်မှ First Vice Chairman Mr. Hiroshi Shimada နှင့်အဖွဲ့ လာရောက်တွေ့ဆုံ



နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် အာရှပစိဖိတ်ဒေသဆိုင်ရာ ကမ္ဘာ့ကင်းထောက်အဖွဲ့ချုပ် မှ First Vice Chairman Mr. Hiroshi Shimada နှင့် တွေ့ဆုံစဉ်။

နေပြည်တော် ဖေဖော်ဝါရီ ၂၈
မြန်မာနိုင်ငံကင်းထောက်အဖွဲ့ချုပ်၏ အကြီးအကဲ၊ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်အား အာရှ ပစိဖိတ်ဒေသဆိုင်ရာ ကမ္ဘာ့ကင်းထောက်အဖွဲ့ချုပ်မှ First Vice Chairman Mr. Hiroshi Shimada နှင့်အဖွဲ့သည် ယနေ့ မွန်းလွဲ ၂ နာရီတွင် နေပြည်တော်ရှိ နိုင်ငံခြားရေးဝန်ကြီးဌာန၌ လာရောက်တွေ့ဆုံသည်။
ပါဝင်ကူညီဆောင်ရွက်
ထိုသို့တွေ့ဆုံစဉ် မြန်မာနိုင်ငံကင်းထောက်အကြီးအကဲအား အာရှပစိဖိတ်ဒေသဆိုင်ရာ ကမ္ဘာ့ကင်းထောက် အဖွဲ့ချုပ်၏ အာရှပစိဖိတ်ဒေသအတွင်း လူငယ်များအတွက် စခန်းသွင်းလေ့ကျင့်ပေးမှုများ၊ ကင်းထောက်လုပ်ငန်းစဉ် ရှင်သန်ဖွံ့ဖြိုးရေး လုပ်ငန်းစဉ်များနှင့်ပတ်သက်၍ ရှင်းလင်းပြောကြားပြီး ၎င်းတို့ အဖွဲ့ချုပ်အနေဖြင့် မြန်မာနိုင်ငံတွင် ကင်းထောက်လုပ်ငန်းရပ်များ ပိုမိုတိုးတက်အောင်မြင်စေရန် ပါဝင်ကူညီဆောင်ရွက်ပေးနိုင်ရေးကိစ္စရပ်များကို ဆွေးနွေး ပြောကြားကြသည်။

သတင်းစဉ်

မြောက် ယနေ့ဖတ်စရာ

မြန်မာနိုင်ငံ အမျိုးသားလူ့အခွင့်အရေး ကော်မရှင်၏သတင်းထုတ်ပြန်ချက် သတင်းထုတ်ပြန်ချက်အမှတ်(၁/၂၀၂၀)

၂၀၁၆ ခုနှစ်မှစတင်၍ ကျောက်စိမ်း၊ ကျောက်မျက်လုပ်ကွက်များအား အသစ်ထပ်မံချထားပေးခြင်း၊ သက်တမ်းတိုးပေးခြင်းများမရှိသဖြင့် ကျောက်စိမ်း၊ ကျောက်မျက်ရိုင်းများ အလွန်အကျွံထုတ်ယူခြင်းကို ထိန်းချုပ်နိုင်ခဲ့

စာမျက်နှာ » ၅

ပြည်ထောင်စုလွှတ်တော် စာမျက်နှာ » ၈

KAN THAR YAR
INTERNATIONAL SPECIALIST HOSPITAL
CARDIOLOGY, UROLOGY And O.G

နယူး ကျောက်စိမ်းနှင့် သားစူးဖီးယပ် အထူးကုဆေးရုံကြီး

No. (87), 6th Mile, Pyay Road, Hlaing Township, Yangon.
Hot Line: 01 505284, 09 30511111, 09 30533333, 09 340125110
Emergency Line: 01 505289
Email: info.ktyhospital@gmail.com www.ktyhospital.com

ကျန်းမာရေးအတွက် အမြေရာ အကောင်းဆုံးဆေးရုံ.....ကန်သာယာ

၀ ရှေ့ဖိုးမှ
လူ့စွမ်းအားအရင်းအမြစ် ဖွံ့ဖြိုးတိုးတက်ရေး နယ်ပယ်များအပါအဝင် နှစ်နိုင်ငံ အကျိုးတူကိစ္စရပ်များ ဆက်လက် အကောင်အထည် ဖော်ဆောင်ရေးနှင့် နိုင်ငံတကာ မျက်နှာစာများတွင် နီးကပ်စွာပူးပေါင်း ဆောင်ရွက်သွားရေးတို့ကို အလေးပေး ဆွေးနွေးခဲ့ကြသည်။

ဆွေးနွေး
ထိုပြင် မြန်မာနိုင်ငံ၏ ငြိမ်းချမ်းရေး နှင့် အမျိုးသားပြန်လည်သင့်မြတ်ရေး လုပ်ငန်းစဉ်များတွင် အိန္ဒိယနိုင်ငံမှ ဆက်လက်ထောက်ခံအားပေးရေး၊ ရခိုင်ပြည်နယ် တည်ငြိမ်အေးချမ်းရေး၊ လူမှု-စီးပွားဘဝ ဖွံ့ဖြိုးတိုးတက်ရေး နှင့် မြန်မာနှင့် ဘင်္ဂလားဒေ့ရှ် နှစ်နိုင်ငံ အကြား သဘောတူညီချက်နှင့်အညီ ရခိုင်ပြည်နယ်မှ နေရပ်စွန့်ခွာသွားသူ များအား စိစစ်၍ ပြန်လည်လက်ခံ သွားရေးဆိုင်ရာ ကိစ္စရပ်များကိုလည်း ရင်းနှီးပွင့်လင်းစွာ အမြင်ချင်းဖလှယ် ဆွေးနွေးခဲ့ကြသည်။



နိုင်ငံတော်သမ္မတ ဦးဝင်းမြင့်နှင့် အိန္ဒိယသမ္မတနိုင်ငံ သမ္မတ ရှုရီ ရမ် နက်သ် ကိုဗင့်ဒိတို့ တွေ့ဆုံဆွေးနွေးစဉ်။

အတွက် မကြာခဏ တွေ့ဆုံကြခြင်းမှာ သဘာဝကျပါကြောင်း။

အစဉ်တည်ရှိ

ဘာသာစကားမှသည် အစားအစာ၊ အဝတ်အစားမှသည် ရိုးရာဓလေ့ စသည်ဖြင့် မိမိတို့ နှစ်နိုင်ငံ၏ ညီအစ်မ ယဉ်ကျေးမှုများသည် ကိုယ်ပိုင်ဟန် အတိုင်း ဖွံ့ဖြိုးတိုးတက်ခဲ့ကြရုံသာ မက ဆက်လည်းဆက်စပ်နေကြပါ ကြောင်း၊ မြန်မာနိုင်ငံ၏ ဧရာဝတီမြစ် နှင့် အိန္ဒိယနိုင်ငံ ဂယာကို ဖြတ်သန်း စီးဆင်းသည့် ဖဲလ်ဂူးမြစ်တို့၏ မြင့်မြတ် သည့် ရေများသည် မိမိတို့ နှစ်နိုင်ငံ၏ ကိုးကွယ်ယုံကြည်ရာနှင့် ယဉ်ကျေးမှု ဆိုင်ရာ စိတ်ကူးစိတ်သန်းများ၏

၏ တိုင်းရင်းသားလက်နက်ကိုင် ပဋိပက္ခများ ဖြေရှင်းနိုင်မှုသည် နှစ်နိုင်ငံထိစပ်နေသည့် အိန္ဒိယ နယ်စပ်တစ်လျှောက် အေးချမ်း တည်ငြိမ်ရေးကိုလည်း ဖြစ်ထွန်းစေ နိုင်ပါကြောင်း၊ ယင်းကိစ္စနှင့် ပတ်သက်ပြီး လူကြီးမင်းတို့ကို မိမိတို့၏ ဒီမိုကရေစီ ဖက်ဒရယ်မူဝါဒနှင့် ဖွဲ့စည်းပုံအခြေခံဥပဒေအတွေ့အကြုံ များကို မျှဝေပြီး အကူအညီပေးရန် ဆန္ဒရှိပါကြောင်း။

ရေရှည်တည်တံ့သည့် ငြိမ်းချမ်းရေး ပိုမိုခိုင်မာစေရန်အတွက် ချမ်းသာ ကြွယ်ဝမှုကို ခွဲဝေမှုမှတစ်ဆင့် ငြိမ်းချမ်းရေးကို ဖြစ်ထွန်းစေရမည်ဖြစ်

စွမ်းဆောင်ရည်မြင့်တင်ရန် ရင်းနှီး မြှုပ်နှံဆောင်ရွက်နေပါကြောင်း။ မြန်မာများ၏ ကိုင်းကျွန်းမှီ ကျွန်းကင်းမှီဆိုသည့် စကားပုံကို ကိုးကားပြီး ပြောလိုပါကြောင်း၊ ယင်း စကားပုံအရ မိမိတို့၏ အကျိုးစီးပွား များသည် တစ်ခုကိုတစ်ခု အမှီသဟဲပြု နေကြပါကြောင်း၊ အဆိုပါပညာရှိ စကားပုံသည် နှစ်နိုင်ငံအနေဖြင့် အပြန်အလှန် အကျိုးစီးပွားဖက်များ အဖြစ် တည်ရှိနေကြသည်ကို ထင်ဟပ် စေပါကြောင်း။

ရာစုနှစ်ပေါင်းများစွာ

လူကြီးမင်းတို့၏ ပုဒ္ဒဂယာနှင့် မဟာ ဗောဓိညောင်ပင် ဘုရားပူးဖူးစဉ်သည်

အဖွဲ့၏ကိုယ်စား ပြောကြားလိုပါ ကြောင်း။ မြန်မာနိုင်ငံနှင့် အိန္ဒိယနိုင်ငံ နှစ်နိုင်ငံအကြားတွင် ရာစုနှစ်ပေါင်း များစွာ တည်ရှိခဲ့သည့် တူညီသော ယဉ်ကျေးမှုတန်ဖိုးများနှင့် ပြည်သူများ အချင်းချင်းအကြား ခိုင်မြဲသည့် ဆက်ဆံရေးအပေါ် အခြေခံပြီး အစဉ် အလာအရ ချစ်ကြည်ရင်းနှီးမှုနှင့် နီးကပ်သည့် ဆက်ဆံရေးရှိထားပါ ကြောင်း၊ ထို့ပြင် အိန္ဒိယနိုင်ငံ၏ မြင့်မြတ်သည့်အရပ်တွင် စတင်အခြေ တည်ခဲ့သည့် ဗုဒ္ဓသာသနာတော်သည် မိမိတို့ နှစ်နိုင်ငံကို စိတ်ပိုင်းဆိုင်ရာ အရသာ ယဉ်ကျေးမှုအရပါ တစ်သားတည်းရှိစေခဲ့ပြီး နှစ်နိုင်ငံ ပြည်သူများအကြား ထူးခြားသည့် ဆက်ဆံရေးအခြေခံကို ဖန်တီးပေးခဲ့ပါ ကြောင်း၊ မိမိတို့နှစ်နိုင်ငံသည် လွတ်လပ်ရေးပြန်လည်ရရှိရန်အတွက် ကာလကြာရှည်စွာ ကြိုးပမ်းခဲ့ကြသည့် သမိုင်းကြောင်း နောက်ခံမှာလည်း တူညီကြပါကြောင်း။

မိမိတို့ နှစ်နိုင်ငံအကြား အထူး ကောင်းမွန်သည့် ဆက်ဆံရေးနှင့် နီးကပ်စွာပူးပေါင်းဆောင်ရွက်မှုများ တိုးတက်မြင့်မားသည့်အခြေအနေသို့ ရောက်ရှိနေသည့် ယခုကဲ့သို့ အရေးကြီး သည့် အချိန်ကာလတွင် အိန္ဒိယနိုင်ငံသို့ ချစ်ကြည်ရေးခရီးစဉ် လာရောက်ခွင့် နှစ်နိုင်ငံပြည်သူများ အကျိုးစီးပွား အတွက် နှစ်နိုင်ငံအကျိုးတူ ပူးပေါင်း ဆောင်ရွက်မှုနယ်ပယ်ကို ပိုမို ကျယ်ပြန့်လာစေပြီး နှစ်နိုင်ငံဆက်ဆံ ရေးကို ပိုမိုနက်ရှိုင်းစေခဲ့ပါကြောင်း။

ပိုမိုနက်ရှိုင်းစေ

မကြာသေးမီနှစ်များ အတွင်း နှစ်နိုင်ငံ အဆင့်မြင့်ကိုယ်စားလှယ် အဖွဲ့များ မကြာခဏ အပြန်အလှန် သွားလာလည်ပတ်မှုများ ရှိခဲ့ပါ ကြောင်း၊ ၂၀၁၈ ခုနှစ်တွင် အဆွေတော် အိန္ဒိယ သမ္မတကြီး ရှုရီ ရမ် နက်သ် ကိုဗင့်ဒိနှင့် ၂၀၁၇ ခုနှစ် စက်တင်ဘာ လတွင် အိန္ဒိယဝန်ကြီးချုပ် နာရန်ဒရာ မိုဒီတို့ မြန်မာနိုင်ငံသို့ လာရောက်ခဲ့ သည့် ချစ်ကြည်ရေးခရီးစဉ်များသည် နှစ်နိုင်ငံပြည်သူများ အကျိုးစီးပွား အတွက် နှစ်နိုင်ငံအကျိုးတူ ပူးပေါင်း ဆောင်ရွက်မှုနယ်ပယ်ကို ပိုမို ကျယ်ပြန့်လာစေပြီး နှစ်နိုင်ငံဆက်ဆံ ရေးကို ပိုမိုနက်ရှိုင်းစေခဲ့ပါကြောင်း။

ယနေ့တွင်မိမိအနေဖြင့်အဆွေတော် အိန္ဒိယသမ္မတကြီး ရှုရီ ရမ် နက်သ် ကိုဗင့်ဒိ၊ အိန္ဒိယဝန်ကြီးချုပ် မိုဒီတို့နှင့် သီးခြားစီတွေ့ဆုံခဲ့ပြီး နှစ်နိုင်ငံအကြား ကုန်သွယ်ရေး၊ ရင်းနှီးမြှုပ်နှံမှု၊ ဖွံ့ဖြိုး တိုးတက်ရေးဆိုင်ရာ ပူးပေါင်း ဆောင်ရွက်ရေး၊ နှစ်နိုင်ငံပြည်သူများ အပြန်အလှန် လည်ပတ်သွားလာမှု

ပေါင်းစည်းဆက်နွယ်မှု၊ ယဉ်ကျေးမှု နှင့် နှစ်နိုင်ငံ အကျိုးတူကိစ္စရပ်များ အပါအဝင် ကျယ်ပြန့်လှသည့် နှစ်နိုင်ငံ ဆက်ဆံရေးနှင့်ပတ်သက်ပြီး ရင်းနှီး ပွင့်လင်းစွာဖြင့် အနှစ်သာရရှိရှိ ဆွေးနွေး နိုင်ခဲ့သည့်အတွက် မိမိအနေဖြင့် အထူးပင် ဝမ်းမြောက်မိပါကြောင်း။

ဘုံအကျိုးစီးပွား

ထို့ပြင် ယနေ့ နှစ်နိုင်ငံအကြား နားလည်မှု စာချွန်လွှာများနှင့် သဘောတူစာချုပ်များ လက်မှတ် ရေးထိုးလဲလှယ်ပွဲကို တက်ရောက်နိုင်ခဲ့ သည့်အတွက်လည်း ဝမ်းမြောက်မိပါ ကြောင်း၊ ယနေ့ လက်မှတ်ရေးထိုးခဲ့ သည့် နားလည်မှုစာချွန်လွှာများနှင့် သဘောတူညီမှုများသည် နှစ်နိုင်ငံ ပူးပေါင်းဆောင်ရွက်မှုကို ပိုမိုတိုးတက် ကျယ်ပြန့်စေမည် ဖြစ်သည့်အပြင် မိမိတို့နှစ်နိုင်ငံနှင့် ပြည်သူများ၏ ဘုံအကျိုးစီးပွားကို ဖြစ်ထွန်းစေမည်ဟု ယုံကြည်ပါကြောင်း၊ ပေါင်းစည်း ဆက်နွယ်မှု၊ အခြေခံအဆောက်အအုံ၊ လူ့စွမ်းအားအရင်းအမြစ် ဖွံ့ဖြိုး တိုးတက်ရေးနှင့် ကျေးလက်ဒေသ ဖွံ့ဖြိုးရေးအပါအဝင် နှစ်နိုင်ငံအကျိုးတူ နယ်ပယ်များစွာ အိန္ဒိယနိုင်ငံမှ မြန်မာ နိုင်ငံအတွက် ပံ့ပိုးပေးလျက်ရှိသည့် ဖွံ့ဖြိုးတိုးတက်ရေး အကူအညီများကို မိမိတို့အထူးပင် တန်ဖိုးထားပါကြောင်း။

မိမိတို့၏ အတူတကွအားထုတ် ကြိုးပမ်းဆောင်ရွက်မှုများ၊ နှစ်နိုင်ငံ ရှိရင်းစွဲ ချစ်ခင်ရင်းနှီးသည့် ဆက်ဆံ ရေးနှင့် အပြန်အလှန်အကျိုး ဖြစ်ထွန်း စေသော ပူးပေါင်းဆောင်ရွက်မှုများ သည် လာမည့်နှစ်များတွင် ဆက်လက် ရှင်သန်ထွန်းကားလာစေမည်ဟု မိမိ အနေဖြင့် ယုံကြည်ပါကြောင်း။

အိန္ဒိယနိုင်ငံ၏ “အရှေ့နှင့် ထိတွေ့ ဆက်ဆံရေးမူဝါဒ” နှင့် “အိမ်နီးချင်း ဦးစားပေးမူဝါဒ” များနှင့် မြန်မာ နိုင်ငံ၏ “လွတ်လပ်၍ တက်ကြွပြီး ဘက်မလိုက်သော နိုင်ငံခြားရေးမူဝါဒ” များသည် မိမိတို့၏အတူတကွ ကြိုးပမ်းအားထုတ်မှုများကို ပိုမို အားဖြည့်ပေးလျက် ရှိပါကြောင်း၊ အိန္ဒိယနိုင်ငံနှင့် အာဆီယံအဖွဲ့အကြား ပေါင်းစည်းဆက်နွယ်မှု ပိုမိုကောင်းမွန် လာအောင် ကြိုးပမ်းရာတွင် မိမိတို့ နိုင်ငံ၏ မဟာဗျူဟာမြောက်သည့် ပထဝီဝင်အနေအထားအရ မြန်မာ နိုင်ငံသည် အိန္ဒိယနိုင်ငံအတွက် အရှေ့တောင်အာရှကို ဝင်-ထွက် သွားလာနိုင်မည့် ဝင်ပေါက်အဖြစ် အဓိကအခန်းကဏ္ဍမှပါဝင်ဆောင်ရွက် ပေးနိုင်မည်ဖြစ်ပါကြောင်း။

စာမျက်နှာ ၄ သို့ *



နိုင်ငံတော်သမ္မတ ဦးဝင်းမြင့် ဂုဏ်ပြုညစာစားပွဲတွင် မိန့်ခွန်းပြောကြားစဉ်။



အိန္ဒိယသမ္မတနိုင်ငံ သမ္မတ ရှုရီ ရမ် နက်သ် ကိုဗင့်ဒိ ဂုဏ်ပြုညစာစားပွဲတွင် မိန့်ခွန်းပြောကြားစဉ်။

အစိတ်အပိုင်းများအဖြစ် အစဉ်တည်ရှိ လာခဲ့ကြပါကြောင်း၊ လူကြီးမင်းတို့ကို မိသားစုဝင်များကဲ့သို့ ကြိုဆိုဇဉ်ဝတ် ပြုရသည့်အတွက် ဝမ်းမြောက်ဝမ်းသာ ရှိလှပါကြောင်း။

အပြည့်အဝထောက်ခံ

လူကြီးမင်းတို့ကို ယခုလို တွေ့ဆုံခွင့် ရခိုင် လူကြီးမင်းတို့နိုင်ငံ၏ ဒီမို ကရေစီနှင့် စီးပွားရေးဖွံ့ဖြိုးတိုးတက် မှုများကို ပိုမိုတိုးချဲ့ ဖွံ့ဖြိုးနိုင်ရေးအတွက် အိန္ဒိယနိုင်ငံအနေဖြင့် အပြည့်အဝ ဆက်လက် ထောက်ခံကြောင်း၊ ထပ်လောင်းပြောကြားလိုပါကြောင်း၊ အောင်မြင်သော ငြိမ်းချမ်းရေးလုပ်ငန်း စဉ်မှတစ်ဆင့် တည်ငြိမ်ညီညွတ်ပြီး ဖွံ့ဖြိုးသော မြန်မာနိုင်ငံဖြစ်လာရေး အတွက် အိန္ဒိယနိုင်ငံက ရပ်တည်ပေး လျက်ရှိပါကြောင်း။

ငြိမ်းချမ်းရေးသည် ခွဲခြား၍မရနိုင် သည့်အတွက် လူကြီးမင်းတို့တိုင်းပြည်

ပါကြောင်း၊ မိမိတို့ နှစ်နိုင်ငံအကြား လမ်းပန်းဆက်သွယ်ရေးသည် လမ်းများ တည်ဆောက်ခြင်း၊ ရေလမ်းများအသုံး ပြုခြင်း၊ ဆိပ်ကမ်းများ အဆင့်မြင့်တင် ခြင်း၊ နှစ်နိုင်ငံလေကြောင်းဝန်ဆောင် မှုများ တိုးချဲ့ခြင်းမှတစ်ဆင့် ပိုမို ကျယ်ပြန့်လာနေပြီဖြစ်ပါကြောင်း။

ရင်းနှီးမြှုပ်နှံ

ငြိမ်းချမ်းရေးအတွက် နောက်ထပ် အရေးကြီးသည့်အချက်မှာ အရည် အသွေးပင်ဖြစ်ပါကြောင်း၊ နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်း စုကြည်က ပြည်သူများအနေဖြင့် အခြေအနေများကို ၎င်းတို့ကိုယ်တိုင် ပြောင်းလဲနိုင်သည့် အင်အားရှိကြောင်း ကို ပြည်သူများကိုယ်တိုင် သိနားလည် ခြင်းအတွက် အလေးထားသည်ဟု ပြောခဲ့ဖူးပါကြောင်း၊ ယင်းယုံကြည် ချက်အရ အိန္ဒိယနိုင်ငံသည် မြန်မာနိုင်ငံရှိ ပြည်သူများ၏ အရည်အသွေးနှင့်

မိမိတို့ နှစ်နိုင်ငံ၏ ရာစုနှစ်ပေါင်းများစွာ ကြာမြင့်သည့် ဆက်ဆံရေးကို ကောင်းချီးပေးပါစေ။ သမ္မတကြီး ဦးဝင်းမြင့်နှင့် ဦးဝင်းမြင့်အဖွဲ့ဝင် များအားလုံး သက်ရည်ကျန်းမာကြပါ စေ၊ မြန်မာပြည်သူများအားလုံး ဖွံ့ဖြိုး တိုးတက်ပြီး ကြွယ်ဝချမ်းသာကြပါ စေ၊ အိန္ဒိယနှင့် မြန်မာနှစ်နိုင်ငံအကြား ချစ်ကြည်ရင်းနှီးမှု ထာဝရအခွန်ရှည် တည်တံ့ပါစေဟု ပြောကြားသည်။

နိုင်ငံတော်သမ္မတ ဦးဝင်းမြင့်က မိမိနှင့်တကွ မြန်မာကိုယ်စားလှယ် အဖွဲ့အား အိန္ဒိယနိုင်ငံ၏ မြို့တော် ဖြစ်သည့် သာယာလှပသော သမိုင်းဝင် နယူးဒေလီမြို့သို့ စတင်ရောက်ရှိချိန်မှ စ၍ နွေးထွေးပူပူရာ ကြိုဆိုဇဉ်ခံ သည့်အတွက် အဆွေတော် အိန္ဒိယ အစိုးရနှင့် ပြည်သူများကို လှိုက်လှို ဝမ်းမြောက်စွာ ကျေးဇူးတင်ရှိပါ ကြောင်း မြန်မာကိုယ်စားလှယ်

တက်ရောက် ငွေဆုပွဲအပြီးတွင် နိုင်ငံတော် သမ္မတ ဦးဝင်းမြင့်နှင့် ဦးဝင်းမြင့်အဖွဲ့ဝင်များအဖွဲ့ အိန္ဒိယ သမ္မတနိုင်ငံ သမ္မတ ရှုရီ ရမ် နက်သ် ကိုဗင့်ဒိက တည်ခင်းဇဉ်ခံသည့် ဂုဏ်ပြုညစာစားပွဲ အခမ်းအနားသို့ တက်ရောက်ကြသည်။

ရှေးဦးစွာ နိုင်ငံတော်သမ္မတ ဦးဝင်းမြင့်နှင့် အိန္ဒိယသမ္မတနိုင်ငံ သမ္မတ ရှုရီ ရမ် နက်သ် ကိုဗင့်ဒိတို့သည် ဂုဏ်ပြုညစာစားပွဲအခမ်းအနားသို့ တက်ရောက်လာသည့် နှစ်နိုင်ငံ ကိုယ်စားလှယ်အဖွဲ့ဝင်များနှင့် အပြန် အလှန်မိတ်ဆက်ပေးကြသည်။

ယင်းနောက် အိန္ဒိယသမ္မတနိုင်ငံ သမ္မတ ရှုရီ ရမ် နက်သ် ကိုဗင့်ဒိနှင့် နိုင်ငံတော်သမ္မတ ဦးဝင်းမြင့်တို့က မိန့်ခွန်းပြောကြားကြသည်။

ဝမ်းမြောက်ကြိုဆို

အိန္ဒိယသမ္မတနိုင်ငံ သမ္မတ ရှုရီ ရမ် နက်သ် ကိုဗင့်ဒိက အဆွေတော် သမ္မတကြီး၏ အိန္ဒိယနိုင်ငံသို့ ပထမဆုံး အကြိမ် လာရောက်သည့် နိုင်ငံတော် ခရီးစဉ်ကို မိမိအနေဖြင့် ဝမ်းမြောက်စွာ ကြိုဆိုပါကြောင်း၊ ယခုခရီးစဉ်သည် လူကြီးမင်းတို့၏ လှပသည့် မြန်မာ ပြည်သို့ ၂၀၁၈ ခုနှစ် ဒီဇင်ဘာလတွင် လာရောက်ခဲ့သော မိမိ၏နိုင်ငံတော် ခရီးစဉ်အပြီး တစ်နှစ်ကျော်အကြာ ကာလနှင့် မိမိတို့၏ အိန္ဒိယအစိုးရသစ် ပြီးခဲ့သည့် မေလက ကျမ်းသစ္စာကျိန်ဆို ပွဲသို့ လူကြီးမင်းတက်ရောက် ချီးမြှင့် ခဲ့ပြီး တစ်နှစ်မပြည့်မီတွင် ဖြစ်ပေါ်လာ သည့် ခရီးစဉ် ဖြစ်ပါကြောင်း။

မိမိတို့နှစ်နိုင်ငံသည် ရေ၊ မြေ နှစ်ခု စလုံး ဆက်စပ်နေသည့် အိမ်နီးချင်း နိုင်ငံများဖြစ်သည့်အပြင် နှစ်နိုင်ငံ ရှည်လျားသည့် ယဉ်ကျေးမှုချင်း ရင်းနှီးနေသည့် နိုင်ငံများဖြစ်သည်

ပြည်တွင်းရေးရာ

* စာမျက်နှာ ၃ မှ

မိမိတို့အကောင်အထည်ဖော်လျက် ရှိသည့် အိန္ဒိယ-မြန်မာ-ထိုင်း သုံးနိုင်ငံ အဝေးပြေးလမ်းမကြီး စီမံကိန်းနှင့် ကုလားတန်မြစ်ကြောင်း ဘက်စုံသုံး ပို့ဆောင်ရေးစီမံကိန်း ကဲ့သို့သော အခြေခံအဆောက်အအုံစီမံကိန်းများ ပြီးစီးခဲ့ပါက ဖွံ့ဖြိုးမှုနောက်ကျလျက် ရှိသည့် မြန်မာနိုင်ငံ၏ အနောက် မြောက်ပိုင်းဒေသနှင့် အိန္ဒိယနိုင်ငံ၏ အရှေ့မြောက်ပိုင်းဒေသတို့မှ ပြည်သူ များအတွက် များစွာအကျိုးဖြစ်ထွန်း စေမည်ဟု ယုံကြည်ပါကြောင်း၊ ယခု ကဲ့သို့ အရေးကြီးသည့် အခြေခံ အဆောက်အအုံဆိုင်ရာ စီမံကိန်းများ ဆောင်ရွက်ရာ ပြီးစီးအောင် အတူတကွ ဆောင်ရွက်ရန်အတွက် မိမိတို့ နှစ်နိုင်ငံ၏ ကတိကဝတ်များကို ထပ်လောင်းပြီး အတည်ပြုကြရမည် ဖြစ်ပါကြောင်း။

အလားအလာကောင်းများစွာရှိ မိမိတို့နှစ်နိုင်ငံအကြား ပူးပေါင်း ဆောင်ရွက်မှုများကို နှစ်နိုင်ငံဆက်ဆံ ရေးကဏ္ဍတွင်သာမက အာဆီယံ-

အိန္ဒိယ မဟာဗျူဟာမြောက်သည့် မိတ်ဖက်ဆက်ဆံရေး မူဘောင် အောက်မှလည်း ပိုမိုမြှင့်တင်နိုင်မည့် အနေအထားနှင့် အလားအလာ ကောင်းများစွာရှိနေသေးသည်ဟု မိမိ တို့အနေဖြင့် ယုံကြည်ပါကြောင်း။

မြန်မာနိုင်ငံသည် သိမ်မွေ့နက်နဲလှ သည့် ဒီမိုကရေစီအသွင်ကူးပြောင်းမှု ကာလကို ဖြတ်သန်းလျက်ရှိရာ စိန်ခေါ်မှုများစွာ ရင်ဆိုင်ကြုံတွေ့နေရ ပါကြောင်း၊ တစ်နိုင်ငံ၏ စိန်ခေါ်မှုများ ကို အခြားတစ်နိုင်ငံက နားလည်ပြီး အပြုသဘောဆောင်သည့် ပံ့ပိုးကူညီမှု များပေးခြင်းသည် နှစ်နိုင်ငံဆက်ဆံ ရေး ပိုမိုတိုးတက်ခိုင်မာလာစေရန် အတွက် အရေးကြီးသည့် အချက် တစ်ရပ်ဖြစ်ပါကြောင်း၊ အခွင့်ကြုံခိုက် ဒေသဆိုင်ရာနှင့် နိုင်ငံတကာမျက်နှာ စာတွင် အိန္ဒိယအစိုးရအနေဖြင့် မြန်မာ နိုင်ငံအပေါ် တစ်စိုက်မတ်မတ် ဆက်လက်ထောက်ခံပေးလျက်ရှိသည့် အတွက် ကျေးဇူးတင်ရှိပါကြောင်း၊ အာဆီယံ-အိန္ဒိယ မဟာဗျူဟာကျ သည့် မိတ်ဖက်ဆက်ဆံရေး၊

ဘင်းမိစတက်၊ ဂင်္ဂါ-မဲခေါင် ပူးပေါင်း ဆောင်ရွက်ရေးနှင့် ကုလသမဂ္ဂ စသည့် ဒေသဆိုင်ရာနှင့် နိုင်ငံတကာ မျက်နှာစာများတွင် အိန္ဒိယနိုင်ငံနှင့် ပိုမိုနီးကပ်စွာ ဆက်လက်ဆောင်ရွက် သွားရန်လိုလားပါကြောင်း ထပ်လောင်း အတည်ပြု ပြောကြားလိုပါကြောင်း။

ဂုဏ်ယူဝမ်းမြောက် မိမိအနေဖြင့် မြန်မာနိုင်ငံ၏ ချစ်ကြည်ရင်းနှီးသည့် အိမ်နီးချင်း အိန္ဒိယနိုင်ငံ၏ ဘက်စုံဖွံ့ဖြိုးတိုးတက် မှုများကို တွေ့မြင်နေရသည့်အတွက် ဝမ်းမြောက်ဝမ်းသာ ဖြစ်မိပါကြောင်း၊ အိန္ဒိယအစိုးရနှင့် ပြည်သူများ၏ မနားမနေ ကြိုးပမ်းအားထုတ်မှုများ ကြောင့် အိန္ဒိယနိုင်ငံ၏ နိုင်ငံတော် တည်ဆောက်ရေး လုပ်ငန်းစဉ်များ သည် အိန္ဒိယနိုင်ငံကို တိုးတက်မှုများ ရရှိနေပြီး ကမ္ဘာ့အဆင့်မီ စီးပွားရေး အင်အားတစ်ရပ်အဖြစ် အသွင်ပြောင်း လဲစေနိုင်ခဲ့သည့်အတွက် ဂုဏ်ယူ ဝမ်းမြောက်မိပါကြောင်း၊ အချိန်တို အတွင်း အိန္ဒိယနိုင်ငံ၏ လူမှု-စီးပွား ရေး အလျင်အမြန် တိုးတက်လာပြီး



နိုင်ငံတော်သမ္မတ ဦးဝင်းမြင့် အိန္ဒိယသမ္မတနိုင်ငံ သမ္မတအိမ်တော် ဧည့်သည်တော်မှတ်တမ်းတွင် လက်မှတ်ရေးထိုးစဉ်။



နိုင်ငံတော်သမ္မတ ဦးဝင်းမြင့်ထံ အိန္ဒိယသမ္မတနိုင်ငံ သမ္မတ ရှုရီ ရမ် နက်သ် ကိုဗစ်ဒီကာ ဓာတ်ပုံမှတ်တမ်းအယ်လ်ဘမ် ပေးအပ်စဉ်။

အိန္ဒိယပြည်သူများ၏ လူနေမှုအဆင့် အတန်း မြှင့်တင်နိုင်သည့်အတွက် အားရမိပါကြောင်း၊ အနာဂတ်ကာလ တွင်လည်း အိန္ဒိယခေါင်းဆောင်များ၏ ပြောင်မြောက်သည့် ဦးဆောင်မှုများ နှင့် အိန္ဒိယပြည်သူများအနေဖြင့် ပိုမို တိုးတက် သာယာဝပြောမှုများကို ဆက်လက်ရရှိခံစားနိုင်မည်ဟု မိမိ အနေဖြင့် စစ်မှန်စွာ ယုံကြည်ပါ ကြောင်း။

လေးနက်ခိုင်မာစွာ ကတိပြု မြန်မာနိုင်ငံအနေဖြင့် မိမိတို့၏ အရေးကြီးသည့် အိမ်နီးချင်း အိန္ဒိယ နိုင်ငံနှင့် ဆက်ဆံရေးကို အစဉ်အမြဲ အလေးထားပါကြောင်း၊ ဒီမိုကရေစီ ရေး၊ ဖွံ့ဖြိုးတိုးတက်ရေးနှင့် ငြိမ်းချမ်း စွာအတူယှဉ်တွဲနေထိုင်ရေးအပေါ် မိမိ တို့၏ ယုံကြည်ကတိပြုမှုကို အခြေ တည်လျက် မြန်မာနိုင်ငံနှင့် အိန္ဒိယ နိုင်ငံအကြား ခိုင်မာသည့် ချစ်ခင် ရင်းနှီးသော ဆက်ဆံရေးအစဉ်အလာ ပိုမိုတိုးတက် ခိုင်မြဲလာစေရေးကို

လေးနက်ခိုင်မာစွာ ကတိပြုပါကြောင်း ထပ်လောင်း အတည်ပြုပြောကြား လိုပါကြောင်း၊ အိန္ဒိယနိုင်ငံနှင့် အားလုံးပါဝင်သော ဖွံ့ဖြိုးတိုးတက်ရေး မျှော်မှန်းချက်ဖြစ်သည့် “ဆဘကာ ဆဒ်သ်၊ ဆဘကာ ဗီကပ်စ်၊ ဆဘကာ ဗီရှွက်စ် (Sabka Sath, Sabka Vikas, Sabka Vishwas)” (အားလုံးအတူ တကွ၊ အလုံးစုံဖွံ့ဖြိုးတိုးတက်မှုနဲ့ အလုံးစုံယုံကြည်မှုနဲ့အတူ)” နှင့်အညီ နှစ်နိုင်ငံနှင့် ပြည်သူများ၏ အပြန် အလှန် အကျိုးကျေးဇူးဖြစ်ထွန်းရေး အတွက် တုံ့အကျိုးတူကိစ္စရပ်များတွင် မြန်မာနိုင်ငံအနေဖြင့် အိန္ဒိယနိုင်ငံနှင့် ပိုမိုနီးကပ်စွာ ပူးပေါင်းဆောင်ရွက်နိုင် မည်ဟု မျှော်လင့်ပါကြောင်း။

ဆုမွန်ကောင်းတောင်း နိဂုံးမချုပ်မီ အဆွေတော်သမ္မတ ရှုရီ ရမ် နက်သ် ကိုဗစ်ဒီနှင့်ဇနီး ရှုရီ မာတီ ဆာဗီးတာ ကိုဗစ်ဒီတို့ ရှင်လန်း ကျန်းမာ ချမ်းသာကြစေရေးအတွက် လည်းကောင်း၊ အိန္ဒိယသမ္မတနိုင်ငံ

ဆက်လက်ဖွံ့ဖြိုးတိုးတက် သာယာ ဝပြောစေရေးအတွက် လည်းကောင်း ဆုမွန်ကောင်းများ တောင်းလိုက်ပါ ကြောင်း၊ မြန်မာ-အိန္ဒိယချစ်ကြည်ရေး အမွေရရှိပါစေ၊ အားလုံးကို ကျေးဇူး တင်ပါတယ်”ဟု ပြောကြားသည်။

ထို့နောက် နိုင်ငံတော်သမ္မတနှင့် ဇနီးတို့သည် အိန္ဒိယသမ္မတနိုင်ငံ သမ္မတအိမ်တော် ဧည့်သည်တော် မှတ်တမ်းတွင် လက်မှတ်ရေးထိုးကြ သည်။ ယင်းနောက် အိန္ဒိယသမ္မတနိုင်ငံ သမ္မတ ရှုရီ ရမ် နက်သ် ကိုဗစ်ဒီက နိုင်ငံတော်သမ္မတ ဦးဝင်းမြင့်ထံ ဓာတ်ပုံမှတ်တမ်း အယ်လ်ဘမ်နှင့် အမှတ်တရ လက်ဆောင်ပစ္စည်းများ ပေးအပ်သည်။ ထို့နောက် နိုင်ငံတော်သမ္မတနှင့် ဇနီးတို့သည် အဖွဲ့ဝင်များနှင့်အတူ ခေတ္တတည်းခိုမည့် Taj Palace ဟိုတယ်သို့ ရောက်ရှိကာ ညအိပ် ရပ်နားကြသည်။ သတင်းစဉ်

လူထုအခြေပြုဗဟိုဌာန (ဗဟန်း) ၌ ကိုရိုနာဗိုင်းရပ်စ်ရောဂါအကြောင်း ဟောပြောပွဲကျင်းပ

ရန်ကုန် ဖေဖော်ဝါရီ ၂၈ ရန်ကုန်အနောက်ပိုင်းခရိုင် ပြန်ကြား ရေးနှင့် ပြည်သူ့ဆက်ဆံရေးဦးစီး ဌာန လူထုအခြေပြုဗဟိုဌာန (ဗဟန်း) တွင် Coronavirus Disease 2019 (COVID-19) လတ်တလော အသက်ရှူလမ်းကြောင်းဆိုင်ရာရောဂါ အကြောင်း ဟောပြောပွဲကို ယနေ့ မွန်းလွဲ ၂ နာရီက ကျင်းပသည်။ ဟောပြောပွဲတွင် ဗဟန်းမြို့နယ် အထွေထွေအုပ်ချုပ်ရေးဦးစီးဌာန၊ ဒုတိယ မြို့နယ်အုပ်ချုပ်ရေးမှူး ဦးသီဟထွန်းက ကိုရိုနာဗိုင်းရပ်စ် ရောဂါပိုးကို ကာကွယ်ခြင်းသည် ထိရောက်မှုရှိကြောင်း၊ ထိုရောဂါပိုး သည် ကမ္ဘာ့နိုင်ငံအတော်များများကို ခြိမ်းခြောက်လျက်ရှိကြောင်း ကမ္ဘာ့ ကျန်းမာရေးအဖွဲ့၏ ထုတ်ပြန်ချက်အရ ရောဂါဖြစ်ပွားနေသည့် နိုင်ငံပေါင်း ၄၇ နိုင်ငံရှိပြီး လူနာ ၈၂၂၉၄ ဦးနှင့် သေဆုံးသူ ၂၈၀၄ ဦးထိရှိကြောင်း၊ မြန်မာနိုင်ငံတွင်လည်း ကိုရိုနာ ဗိုင်းရပ်စ်ရောဂါ စောင့်ကြည့်လူနာ



၄၃ ဦးနှင့် သံသယလူနာ နှစ်ဦးရှိ ကြောင်း ရှင်းလင်းပြောကြားသည်။ ဆက်လက်၍ မြန်မာ ဆေးဘက် ဆိုင်ရာ ဓာတ်ခွဲပညာရှင်အသင်း မှ နိုင်ငံတကာဆက်ဆံရေးအရာရှိ ဒေါ်နန်းရွှေရင်က ကိုရိုနာဗိုင်းရပ်စ် ရောဂါနှင့်ပတ်သက်၍ အသိပညာပေး ပြောကြားသည်။ ယင်းနောက် ရွှေဂုံတိုင် (SSC)ဆေးရုံ မှ လက်ထောက်ဆေးရုံအုပ်

ဒေါ်နီလာစိုးက ကိုရိုနာဗိုင်းရပ်စ်ရောဂါ နှင့်ပတ်သက်၍ ကူးစက်နေမှုများ နှင့် ကာကွယ်ရန် နည်းလမ်းများ အကြောင်း ဟောပြောဆွေးနွေးသည်။ အဆိုပါဟောပြောပွဲသို့ ဗဟန်း မြို့နယ်ရှိ ပြည်သူများ၊ မြို့နယ်ဌာန ဆိုင်ရာများမှ တာဝန်ရှိသူများနှင့် စိတ်ပါဝင်စားသူများ တက်ရောက်ခဲ့ ကြောင်း သိရသည်။ အောင်မြင်(ပြန်/ဆက်)

လေပြင်းဘေးကြိုတင်ပြင်ဆင်ရေးနှင့်စပ်လျဉ်း၍ ပြည်သူ့သို့ပန်ကြားချက်

- ဖေဖော်ဝါရီလလယ်မှ မေလလယ်ထိ အချိန်ကာလသည် မြန်မာနိုင်ငံ နေရာအနှံ့အပြားတွင် လေပြင်းတိုက်ခတ် မှုများ ဖြစ်ပေါ်နိုင်သည့် ကာလဖြစ်ပါသည်။ မန္တလေး၊ မကွေး၊ စစ်ကိုင်း၊ ဧရာဝတီ၊ ပဲခူးတိုင်းဒေသကြီးများနှင့် ရှမ်းပြည်နယ်တို့တွင် အများဆုံးဖြစ်ပွားလေ့ရှိပါသည်။
- ပျက်စီးဆုံးရှုံးမှုများလျော့နည်းသက်သာစေရေးအတွက် လေပြင်းဘေးအန္တရာယ်ဆိုင်ရာ အသိပညာပေးခြင်း၊ အိမ်များ အားဖြည့်ပြင်ဆင်ပေးခြင်းတို့ကို ပြည်သူလူထု၏ ပူးပေါင်းပါဝင်မှုဖြင့် ဆောင်ရွက်ရန်လိုအပ်ပါသည်။
- ပြည်သူများအနေဖြင့် ပူးပေါင်းပါဝင်ပေးကြပါရန်နှင့် အောက်ပါကြိုတင်ပြင်ဆင်မှုများကို ဆောင်ရွက်နိုင်ပါရန် အကြံပြုအပ်ပါသည်-
 - နေအိမ်အဆောက်အအုံများ၏ ခိုင်ခံ့မှုကို စစ်ဆေးပါ။
 - လေဒဏ်ခံနိုင်စေရေးအတွက် အမိုး၊ အခင်း၊ အကာများတွင် ထောက်တန်းများ၊ ထောက်တိုင်များကို လိုအပ်သလို ဖြည့်စွက်ဆောင်ရွက်ပါ။ အဆက်နေရာများတွင် ချောင်ထွက်မနေအောင် ဆောင်ရွက်ပါ။ ယိုင်နဲ့၊ ယိုယွင်းမှုများကို ပြုပြင်အစားထိုးပါ။
 - မြေဝင်အိမ်တိုင်များ သိပ်သည်းကျစ်လျစ်စေရန် တိုင်ဖိနပ်ပတ်လည်တွင် မြေဖို့ပါ။
 - သွပ်မိုးအစွန်နေရာများတွင် သွပ်သံစိပ်စိပ်ရိုက်ပါ။ ဓနိ/သက်ငယ်မိုးများတွင် ဝါးရာမေတ်ကွက် (ကြက်နင်း) ဖြင့်အုပ်မိုးပါ။ သွပ်နန်းကြိုး/နီး စသည်တို့ဖြင့် ခိုင်မြဲစွာ ချည်နှောင်ပါ။
 - သက်ဆိုင်ရာဌာနများအလိုက် ထုတ်ပြန်ကြေညာသော မိုးလေဝသသတင်းများ၊ အကြံပြုချက်များ၊ သတိပေးချက်များကို လိုက်နာဆောင်ရွက်ပါ။ အခြားသူများကိုလည်း မျှဝေပေးပါ။
- သဘာဝဘေးအန္တရာယ်များနှင့်ပတ်သက်၍ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီး ဌာနတွင် ဖွင့်လှစ်ထားရှိသည့် Hot-line ဖုန်းများဖြစ်သော ၀၆၇-၃၄၀၄၆၆၆ နှင့် ၀၆၇-၃၄၀၄၇၇၇ တို့သို့ ဆက်သွယ်အကူအညီတောင်းခံနိုင်ပါကြောင်း လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာနမှ တိုက်တွန်းနှိုးဆော်အပ်ပါသည်။ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် အာရှပစိဖိတ်ဒေသဆိုင်ရာ ကမ္ဘာ့ကင်းထောက်အဖွဲ့ချုပ်မှ တာဝန်ရှိသူများနှင့်အတူ စုပေါင်းမှတ်တမ်းတင်ဓာတ်ပုံရိုက်စဉ်။ (သတင်း-ရှေ့ဖုံး)

မြန်မာနိုင်ငံအမျိုးသားလူ့အခွင့်အရေးကော်မရှင်၏ သတင်းထုတ်ပြန်ချက် သတင်းထုတ်ပြန်ချက်အမှတ် (၁ / ၂၀၂၀)

၁။ ၂၀၂၀ ပြည့်နှစ်၊ ဇန်နဝါရီလ ၁၄ ရက်နေ့တွင် နိုင်ငံတော်သမ္မတရုံး၏ အမိန့်အမှတ်(၃/၂၀၂၀)ဖြင့် အဖွဲ့ဝင်(၁၁) ဦးပါဝင်သော မြန်မာနိုင်ငံအမျိုးသားလူ့အခွင့်အရေးကော်မရှင်ကို ပြန်လည်ဖွဲ့စည်းခဲ့ပါသည်။

၂။ မြန်မာနိုင်ငံအမျိုးသားလူ့အခွင့်အရေးကော်မရှင်ကို ပြန်လည်ဖွဲ့စည်းသည့်အချိန်မှစ၍ ကော်မရှင်သည် မြန်မာနိုင်ငံအမျိုးသားလူ့အခွင့်အရေးကော်မရှင်ဥပဒေ ဥပဒေအမှတ်(၂၁/၂၀၁၄)တွင် ပြဋ္ဌာန်းပေးအပ်ထားသည့် တာဝန်နှင့် လုပ်ပိုင်ခွင့်များနှင့်အညီ လူ့အခွင့်အရေးမြှင့်တင်ရေးနှင့် ကာကွယ်ရေးလုပ်ငန်းများကို အားသွန်ခွန်စိုက် စတင်ကြိုးပမ်းဆောင်ရွက်လျက်ရှိပါသည်။ ကော်မရှင်၏ဆောင်ရွက်ချက်များအနက် လူ့အခွင့်အရေးသင်ခန်းစာများပို့ချခြင်း၊ ရန်ကုန်တိုင်းဒေသကြီး၊ မှော်ဘီမြို့နှင့် ဧရာဝတီတိုင်းဒေသကြီး၊ ပုသိမ်မြို့တို့တွင် သစ်တောဦးစီးဌာနဝန်ထမ်းများအတွက် လူ့အခွင့်အရေး အသိပညာပြန့်ပွားရေး အလုပ်ရုံဆွေးနွေးပွဲများ ကျင်းပခြင်း၊ မန္တလေးဗဟိုအကျဉ်းထောင်၊ မိတ္ထီလာအကျဉ်းထောင်နှင့် မန္တလေးတိုင်းဒေသကြီးအတွင်းရှိ အကျဉ်းဦးစီးဌာန ကုန်ထုတ်အလုပ်စခန်း (၅) ခု၊ ဆေးရုံအချုပ်ခန်း၊ ရဲစခန်းအချုပ်ခန်းများနှင့် တရားရုံးအချုပ်ခန်းများအား ကြည့်ရှုစစ်ဆေးခြင်း၊ ပဲခူးတိုင်းဒေသကြီး၊ ပြည်အကျဉ်းထောင်၊ ပေါင်းတည်အကျဉ်းထောင်၊ ဆေးရုံအချုပ်ခန်း၊ ရဲစခန်းအချုပ်ခန်းများနှင့် တရားရုံးအချုပ်ခန်းများသို့ ကြည့်ရှုစစ်ဆေးခြင်း၊ ကော်မရှင်ပြန်လည်ဖွဲ့စည်းခဲ့သည့်အချိန်မှစ၍ လူ့အခွင့်အရေးချိုးဖောက်ခံရမှုနှင့်စပ်လျဉ်းသည့် တိုင်တန်းစာ (၁၄၇) စောင်ကို စိစစ်ဆောင်ရွက်ခဲ့ပြီး စစ်ဆေးတွေ့ရှိချက်များကို အကြံပြုချက်များနှင့်အတူ သက်ဆိုင်ရာဌာန၊ အဖွဲ့အစည်းများသို့ ပေးပို့ခြင်းနှင့် အမျိုးသမီးများအပေါ် အကြမ်းဖက်မှုတားဆီးကာကွယ်ရေးဥပဒေကြမ်းနှင့်စပ်လျဉ်း၍ ကော်မရှင်၏ သဘောထားမှတ်ချက်များကို ပြည်ထောင်စုလွှတ်တော်နာယကထံသို့ ပေးပို့ခြင်းတို့ဖြစ်ပါသည်။

၃။ ကော်မရှင်သည် ကုလသမဂ္ဂဖွံ့ဖြိုးမှုအစီအစဉ်၏ ဌာနကော်မရှင်လှယ် Mr. Gordon Johnson ဦးဆောင်သော ကိုယ်စားလှယ်အဖွဲ့၊ Democracy Reporting International (DRI) အဖွဲ့အစည်းမှ ကိုယ်စားလှယ်အဖွဲ့၊ ရွှေမင်းသားဖောင်ဒေးရှင်း(မြန်မာ)မှ ကိုယ်စားလှယ်အဖွဲ့၊ မြန်မာနိုင်ငံဆိုင်ရာ စင်ကာပူနိုင်ငံသံအမတ်ကြီးတို့နှင့် လူ့အခွင့်အရေးနယ်ပယ်များတွင် ပိုမိုပူးပေါင်းဆောင်ရွက်ရေးကိစ္စရပ်များအတွက် တွေ့ဆုံဆွေးနွေးမှုများ ပြုလုပ်ခဲ့ပါသည်။

၄။ မြန်မာနိုင်ငံအမျိုးသားလူ့အခွင့်အရေးကော်မရှင်ဥပဒေပါ ရည်ရွယ်ချက်များ အောင်မြင်စွာ အကောင်အထည်ဖော်နိုင်စေရန်နှင့် လက်ရှိ လူ့အခွင့်အရေးအခြေအနေများ ဖြစ်နိုင်သမျှ တိုးတက်ကောင်းမွန်စေရန်အလို့ငှာ ကော်မရှင်သည် လူ့အခွင့်အရေးနယ်ပယ်တွင် ဆောင်ရွက်လျက်ရှိသော တရားဝင်ဖွဲ့စည်းထားသည့် အစိုးရမဟုတ်သော အဖွဲ့အစည်းများနှင့် အရပ်ဘက်လူမှုအဖွဲ့အစည်းများအပါအဝင် သက်ဆိုင်ရာလူပုဂ္ဂိုလ်၊ အဖွဲ့အစည်းများနှင့် ပိုမိုထိတွေ့ညှိနှိုင်း ပူးပေါင်းဆောင်ရွက်သွားရန် စီစဉ်ထားရှိပါသည်။

၅။ ယင်းကဲ့သို့ ဆောင်ရွက်နိုင်ရန်အတွက် လူ့အခွင့်အရေးနယ်ပယ်တွင် ဆောင်ရွက်လျက်ရှိသော တရားဝင်ဖွဲ့စည်းထားသည့် အစိုးရမဟုတ်သော အဖွဲ့အစည်းများနှင့် အရပ်ဘက်လူမှုအဖွဲ့အစည်းများ

အနေဖြင့် အောက်ပါအချက်များကို မြန်မာနိုင်ငံအမျိုးသားလူ့အခွင့်အရေးကော်မရှင်၊ အမှတ်၂၇၊ ပြည်လမ်း၊ လှိုင်မြို့နယ်၊ ရန်ကုန်မြို့၊ email: dydirectormnhrc@gmail.com နှင့် Fax: ၀၁ - ၆၅၄၆၇၀ သို့ ပံ့ပိုးပေးပါရန် ကော်မရှင်အနေဖြင့် မေတ္တာရပ်ခံအပ်ပါသည်-

(က) ဆက်သွယ်ရမည့်အချက်အလက်များအပါအဝင် အဖွဲ့အစည်းအမည်နှင့် ဆောင်ရွက်သည့်လုပ်ငန်းများဆိုင်ရာ ဖော်ပြချက်၊

(ခ) အဖွဲ့အစည်း၏ လူ့အခွင့်အရေးနှင့် အခြေခံလွတ်လပ်ခွင့်များကို မြှင့်တင်ကာကွယ်ရေးဆိုင်ရာ ဆောင်ရွက်မှုအစီအစဉ်များနှင့် တာဝန်နှင့် လုပ်ငန်းအစီအစဉ်များဖော်ပြပါရှိသော အချက်အလက်စာရွက်စာတမ်းများ၊

(ဂ) အဖွဲ့အစည်း၏ စီမံဆုံးဖြတ်မှုလုပ်ငန်းစဉ်ဆိုင်ရာ သတင်းအချက်အလက်များ၊

(ဃ) အဖွဲ့အစည်း၏ ပဋိညာဉ်စာချုပ်စာတမ်း သို့မဟုတ် ဖွဲ့စည်းပုံအခြေခံစည်းမျဉ်းနှင့် အဖွဲ့အစည်းမှတ်ပုံတင်စာရွက်စာတမ်းမိတ္တူများ၊

(င) အဖွဲ့အစည်း၏ စီမံအုပ်ချုပ်မှုပိုင်းဆိုင်ရာ အဖွဲ့ဝင်စာရင်း၊

(စ) အဖွဲ့အစည်းအနေဖြင့် မြန်မာနိုင်ငံအမျိုးသားလူ့အခွင့်အရေးကော်မရှင်နှင့် မည်သည့်နယ်ပယ်များတွင် ပူးပေါင်းဆောင်ရွက်လိုကြောင်း အဆိုပြုချက်များ ဖော်ပြထားသည့် အချက်အလက်စာတမ်း၊

(ဆ) အဖွဲ့အစည်း၏ အဓိကကျွမ်းကျင်မှု သို့မဟုတ် လူ့အခွင့်အရေးနှင့် အခြေခံလွတ်လပ်ခွင့်များ မြှင့်တင်ကာကွယ်ရာတွင် ဆောင်ရွက်ခဲ့ဖူးသည့် အတွေ့အကြုံနှင့် စွမ်းဆောင်ရည် သတင်းအချက်အလက်များ (ရှိမည်ဆိုပါက)။

၆။ ကော်မရှင်သည် လူ့အခွင့်အရေးနှင့် အခြေခံလွတ်လပ်ခွင့်များ၊ မြှင့်တင်ကာကွယ်ရေးဆောင်ရွက်ချက်များ အကောင်အထည်ဖော်လုပ်ဆောင်ရန် စီစဉ်ဆောင်ရွက်သည့်အခါများတွင် ကော်မရှင်မှ ရရှိသည့် အထက်ဖော်ပြပါအချက်အလက်များကိုအခြေခံ၍ အသင့်တော်ဆုံးအဖွဲ့အစည်းများနှင့် ညှိနှိုင်းတိုင်ပင်ဆွေးနွေးမှုများ ပြုလုပ်သွားမည်ဖြစ်ပါသည်။ ဤနည်းလမ်းအားဖြင့် အဆိုပါအဖွဲ့အစည်းများအနေဖြင့် ကော်မရှင်၏ ဖော်ပြပါဆောင်ရွက်ချက်များတွင် လိုအပ်ပါက အပြည့်အဝပါဝင်ဆောင်ရွက်ရန်အတွက် အခွင့်အလမ်းရရှိနိုင်မည်ဖြစ်ပါသည်။

၇။ ဤကဲ့သို့ဆောင်ရွက်ခြင်းဖြင့် ကော်မရှင်၏လုပ်ငန်းဆောင်ရွက်ချက်များတွင် လူမှုအဖွဲ့အစည်းများ၏ အများစုကိုယ်စားပြုပါဝင်မှုကို အတိုင်းအတာတစ်ရပ်အထိ ရရှိနိုင်စေမည်ဖြစ်ပြီး မိမိတို့နိုင်ငံ၏လူ့အခွင့်အရေးနှင့်အခြေခံလွတ်လပ်ခွင့်များ မြှင့်တင်ကာကွယ်ရာတွင် သက်ဆိုင်ရာလူပုဂ္ဂိုလ်၊ အဖွဲ့အစည်းအားလုံးအနေဖြင့် အဓိကအခန်းကဏ္ဍမှ ပါဝင်ဆောင်ရွက်နိုင်သော စွမ်းဆောင်ရည်ပြည့်ဝသည့် ပတ်ဝန်းကျင်ကောင်းတစ်ရပ်ကို ဖန်တီးနိုင်မည်ဟု ကော်မရှင်က ယုံကြည်ပါသည်။

မြန်မာနိုင်ငံအမျိုးသားလူ့အခွင့်အရေးကော်မရှင်
ရက်စွဲ၊ ၂၀၂၀ ပြည့်နှစ်၊ ဖေဖော်ဝါရီလ ၂၈ ရက်

တိုင်ကြားနိုင်ပါသည်

၁။ ပြည်ထောင်စုသမ္မတမြန်မာနိုင်ငံတော်၊ နိုင်ငံတော်သမ္မတရုံး၏ ၂၀၂၀ ပြည့်နှစ်၊ ဇန်နဝါရီလ ၁၄ ရက်နေ့ ရက်စွဲပါ အမိန့်အမှတ် (၃/၂၀၂၀)ဖြင့် မြန်မာနိုင်ငံအမျိုးသားလူ့အခွင့်အရေးကော်မရှင်ကို ပြန်လည်ဖွဲ့စည်းတာဝန်ပေးအပ်ခဲ့ပါသည်။

၂။ နိုင်ငံတော်သမ္မတ လူ့အခွင့်အရေးကော်မရှင်က ကာကွယ်မြှင့်တင်နိုင်ခြင်း၊ ထိန်းသိမ်းစောင့်ရှောက်နိုင်ခြင်းအားဖြင့် တရားဥပဒေစိုးမိုးရေးနှင့် ဒီမိုကရေစီရေးတို့မှာ “ကွဲကူးရေပါ” ဆိုသလို ထိန်းသိမ်းစောင့်ရှောက်ပြီးဖြစ်ပါကြောင်း၊ ထို့ကြောင့် လူ့အခွင့်အရေးကို အထူးထိန်းသိမ်းပေးစေလိုကြောင်း လမ်းညွှန်မှာကြားခဲ့ပါသည်။

၃။ နိုင်ငံသားတစ်ဦးသည် ဖွဲ့စည်းပုံအခြေခံဥပဒေပါ နိုင်ငံသားများ၏ မူလအခွင့်အရေးကို ဖောက်ဖျက်ခံရခြင်း၊ ကမ္ဘာ့လူ့အခွင့်အရေးကြေညာစာတမ်းပါ အခွင့်အရေးများ ဖောက်ဖျက်ခံရခြင်း၊ နိုင်ငံတော်က ပါဝင်ချုပ်ဆိုထားသည့် ကလေးသူငယ်အခွင့်အရေးများဆိုင်ရာ သဘောတူစာချုပ် (CRC)၊ အမျိုးသမီးများအပေါ် နည်းမျိုးစုံဖြင့် ခွဲခြားမှုပျောက်ရေးဆိုင်ရာ သဘောတူစာချုပ် (CEDAW)၊ မသန်စွမ်းသူများအခွင့်အရေးဆိုင်ရာ သဘောတူစာချုပ် (CRPD)နှင့် စီးပွားရေး၊ လူမှုရေးနှင့် ယဉ်ကျေးမှုအခွင့်အရေးများဆိုင်ရာ အပြည်ပြည်ဆိုင်ရာသဘောတူစာချုပ် (ICESCR)တို့ပါ လူ့အခွင့်အရေးများကို ဖောက်ဖျက်ခြင်းခံရပါက ကိုယ်တိုင်အတွက်ဖြစ်စေ၊ အခြားသူတစ်ဦးအတွက်ဖြစ်စေ၊ လူတစ်စုကို ကိုယ်စားပြု၍ဖြစ်စေ “ဥက္ကဋ္ဌ မြန်မာနိုင်ငံအမျိုးသားလူ့အခွင့်အရေးကော်မရှင်၊ အမှတ်(၂၇)၊ ပြည်လမ်း၊ လှိုင်မြို့နယ်၊ ရန်ကုန်မြို့” သို့ လိပ်မူ၍ မှတ်ပုံတင်စာဖြင့်ဖြစ်စေ၊ ကော်မရှင်ရုံးသို့ လူကိုယ်တိုင်ဖြစ်စေ အောက်ပါအချက်အလက်များ ပြည့်စုံစွာဖော်ပြလျက် တိုင်ကြားခြင်းများ ပြုလုပ်နိုင်ပါသည်-

(က) တိုင်တန်းသူ၏အမည်၊ နေရပ်လိပ်စာနှင့် ဆက်သွယ်ရန် လိပ်စာအပြည့်အစုံ(ဆက်သွယ်ရန် ဖုန်း/လက်ကိုင်ဖုန်း၊ Fax နှင့် email တို့ရှိလျှင်) ထည့်သွင်းဖော်ပြရန်၊

(ခ) တိုင်တန်းသူသည် မည်ကဲ့သို့ မူလအခွင့်အရေးဖောက်ဖျက်ခံရကြောင်း အချက်အလက်များဖြင့် အမှုနှင့်သက်ဆိုင်သော အထောက်အထားများပူးတွဲလျက် ပြည့်စုံစွာဖော်ပြရန်၊

(ဂ) တိုင်တန်းဖော်ပြချက်သည် မှန်ကန်စွာ ရေးသားဖော်ပြခြင်းဖြစ်ကြောင်း ဝန်ခံချက်လက်မှတ်ရေးထိုးရန်၊

(ဃ) တိုင်တန်းသူ၏ နိုင်ငံသားစိစစ်ရေးကတ် မိတ္တူပူးတွဲပေးပို့ရန်၊

မှတ်ချက်။ မြန်မာနိုင်ငံအမျိုးသားလူ့အခွင့်အရေးကော်မရှင်သည် တိုင်တန်းချက်များကို စိစစ်ရာတွင် လိုအပ်ပါက တိုင်တန်းသူအား ခေါ်ယူတွေ့ဆုံမေးမြန်းပါမည်။

ရုံးခွဲများဖွင့်လှစ်ထားရှိခြင်း

၄။ မြန်မာနိုင်ငံအမျိုးသားလူ့အခွင့်အရေးကော်မရှင်ရုံးခွဲများကို အောက်ပါမြို့များတွင် ဖွင့်လှစ်ထားရှိပြီးဖြစ်ပါသဖြင့် အဆိုပါရုံးခွဲများသို့လည်း ပေးပို့တိုင်ကြားနိုင်ပါသည်-

(က) နေပြည်တော်ရုံးခွဲ။ သဇင်လမ်းနှင့် ဇော်ဂျီလမ်းထောင့်၊ ရွှေကြာပတ်ရပ်ကွက်၊ ဇေယျသီရိမြို့နယ်၊ နေပြည်တော်။

(ခ) မန္တလေးရုံးခွဲ။ ကမ်းနားလမ်း၊ ၃၄ လမ်းနှင့် ၃၅ လမ်းကြား၊ ဒေဝန်းအနောက်ရပ်ကွက်၊ ချမ်းအေးသာစံမြို့နယ်၊ မန္တလေးတိုင်းဒေသကြီး။

(ဂ) စစ်တွေရုံးခွဲ။ ရခိုင်ပြည်နယ် အထွေထွေအုပ်ချုပ်ရေးဦးစီးဌာနရုံးဝင်း၊ စစ်တွေမြို့။

၅။ မြန်မာနိုင်ငံအမျိုးသားလူ့အခွင့်အရေးကော်မရှင်သည် တိုင်တန်းချက်များအား စုံစမ်းစစ်ဆေးပြီးသည့်အခါ တွေ့ရှိချက်များနှင့် အကြံပြုချက်များကို သက်ဆိုင်ရာ အစိုးရဌာနများ၊ အဖွဲ့အစည်းများသို့ လိုအပ်သလို အရေးယူဆောင်ရွက်နိုင်ရန် ပေးပို့သွားမည်ဖြစ်ပြီး အရေးယူဆောင်ရွက်မှုကိုလည်း ကော်မရှင်က ကော်မရှင်ဥပဒေနှင့်အညီ စောင့်ကြည့်သွားမည်ဖြစ်ပါသည်။

မြန်မာနိုင်ငံအမျိုးသားလူ့အခွင့်အရေးကော်မရှင်
ရက်စွဲ၊ ၂၀၂၀ ပြည့်နှစ်၊ ဖေဖော်ဝါရီလ ၂၈ ရက်

ပြည်တွင်းရေးရာ

နိုင်ငံတော်သမ္မတ ဦးဝင်းမြင့်နှင့်ဇနီး ဒေါ်ချိုချို ဗုဒ္ဓဂယာ မဟာဗောဓိစေတီတော်မြတ်ကြီးတွင် အပူဇော်ခံရန် ဉာဏ်တော် ၃၆ လက်မ အမြင့်ဆောင်သည့် ကြေးသွန်းဗုဒ္ဓရုပ်ပွားတော်မြတ်အား ပေးအပ်လှူဒါန်း သတ္တသတ္တဟ (၇)ဌာနအား လှည့်လည်ဖူးမြော်ကြည်ညို

ဂယာ ဖေဖော်ဝါရီ ၂၈
အိန္ဒိယသမ္မတနိုင်ငံ၌ ချစ်ကြည်ရေး ခရီး ရောက်ရှိနေသော ပြည်ထောင်စု သမ္မတ မြန်မာနိုင်ငံတော် နိုင်ငံတော် သမ္မတ ဦးဝင်းမြင့်နှင့်ဇနီး ဒေါ်ချိုချိုတို့ သည် ယနေ့တွင် အိန္ဒိယနိုင်ငံ တီဟာ ပြည်နယ်ဂယာမြို့ရှိ ဗုဒ္ဓဂယာ မဟာ ဗောဓိစေတီတော်တွင် ထားရှိအပူဇော် ခံရန် ဉာဏ်တော် ၃၆ လက်မ အမြင့် ဆောင်သည့် ကြေးသွန်းဗုဒ္ဓရုပ်ပွား တော်မြတ်အား ပေးအပ်လှူဒါန်းပြီး သတ္တသတ္တဟ (၇)ဌာနအား လှည့်လည် ဖူးမြော်ကြည်ညိုကြသည်။

ဂယာမြို့သို့ရောက်ရှိ နိုင်ငံတော်သမ္မတ ဦးဝင်းမြင့်နှင့်ဇနီး ဒေါ်ချိုချိုတို့ဦးဆောင်သော ကိုယ်စား လှယ်အဖွဲ့သည် ဒေသစံတော်ချိန် နံနက် ၈ နာရီခွဲတွင် အထူးလေယာဉ် ဖြင့် နယူးဒေလီမြို့မှ ထွက်ခွာကြရာ အိန္ဒိယနိုင်ငံ အစားအသောက် ထုတ်လုပ်ရေး စက်မှုလုပ်ငန်းဆိုင်ရာ ဒုတိယဝန်ကြီး ရှုရီရာမစိရ်ဂိုတီလီ၊ မြန်မာစစ်သံမှူး ဗိုလ်မှူးချုပ်သိန်းဇော် နှင့်ဇနီး၊ မြန်မာသံရုံးနှင့် အိန္ဒိယနိုင်ငံ ပြည်ပရေးရာဝန်ကြီးဌာနတို့မှ တာဝန် ရှိသူများက လေဆိပ်၌ ပို့ဆောင် နှုတ်ဆက်ကြသည်။

ထို့နောက် နိုင်ငံတော်သမ္မတနှင့် ဇနီးတို့ဦးဆောင်သော ကိုယ်စားလှယ် အဖွဲ့သည် ဒေသစံတော်ချိန် နံနက် ၁၀ နာရီခွဲတွင် ဂယာမြို့သို့ ရောက်ရှိကြရာ မြန်မာကောင်စစ်ဝန်ချုပ် ဦးမြင့်စိုးနှင့် ဇနီး၊ ကောင်စစ်ဝန်ချုပ်ရုံးနှင့် အိန္ဒိယ နိုင်ငံ ပြည်ပရေးရာဝန်ကြီးဌာနမှ တာဝန် ရှိသူများက ဂယာလေဆိပ်၌ ကြိုဆိုနှုတ်ဆက်ကြသည်။

ယင်းနောက် နိုင်ငံတော်သမ္မတနှင့် ဇနီးတို့သည် ကိုယ်စားလှယ်အဖွဲ့ဝင် များနှင့်အတူ မော်တော်ယာဉ်များဖြင့် ခေတ္တတည်းခိုမည့် Mahabodhi

ဟိုတယ်သို့ ရောက်ရှိကြသည်။ ထို့နောက် နိုင်ငံတော်သမ္မတ ဦးဝင်းမြင့်နှင့်ဇနီး ဒေါ်ချိုချိုတို့သည် အဖွဲ့ဝင်များနှင့်အတူ မဟာဗောဓိ စေတီတော်သို့ သွားရောက်၍ မဟာဗောဓိ ရုပ်ပွားတော်မြတ်ကြီးအား ဖူးမြော်ကြည်ညိုကာ ပန်း၊ ရေချမ်း၊ ဆီမီးနှင့် ရွှေကြာသင်္ကန်းတော်တို့ကို ဆက်ကပ်လှူဒါန်းပြီး အလှူငွေများ ပေးအပ်လှူဒါန်းသည်။

ယင်းနောက် နိုင်ငံတော်သမ္မတ ဦးဝင်းမြင့်နှင့်ဇနီး ဒေါ်ချိုချိုတို့သည် အဖွဲ့ဝင်များနှင့်အတူ ဂယာမြို့ မဟာ ဗောဓိစေတီတော်အနီးရှိ ဗုဒ္ဓဂယာ မဟာဗောဓိပင်နှင့် ရွှေပလ္လင်တော်၌ ထားရှိအပူဇော်ခံရန် ဉာဏ်တော် ၃၆ လက်မ အမြင့်ဆောင်သည့် ကြေးသွန်း ဗုဒ္ဓရုပ်ပွားတော်မြတ် ပေးအပ်လှူဒါန်း ပူဇော်ပွဲအခမ်းအနားသို့ တက်ရောက် ကြည်ညိုကြသည်။

ကြွရောက်ချီးမြှင့်တော်မူ ကြေးသွန်း ဗုဒ္ဓရုပ်ပွားတော်မြတ် ပေးအပ်လှူဒါန်းပူဇော်ပွဲ အခမ်းအနား သို့ နိုင်ငံတော် ဗဟိုသံဃာ့ဝန်ဆောင် ပရဒေသီသံဃနာယကအဖွဲ့ ဥက္ကဋ္ဌ အဘိဓဇ အဂ္ဂမဟာသဒ္ဓမ္မဇောတိက ဗုဒ္ဓဂယာ မြန်မာကျောင်းဆရာတော် ဘဒ္ဒန္တဉာဏိန္ဒအမျိုးပြုသော ဆရာတော် သံဃာတော်များ ကြွရောက်ချီးမြှင့် တော်မူကြပြီး အပြည်ပြည်ဆိုင်ရာ ပူးပေါင်းဆောင်ရွက်ရေးဝန်ကြီးဌာန ပြည်ထောင်စုဝန်ကြီး ဦးကျော်တင်၊ သာသနာရေးနှင့် ယဉ်ကျေးမှုဝန်ကြီး ဌာန ပြည်ထောင်စုဝန်ကြီး သူရ ဦးအောင်ကို၊ ပို့ဆောင်ရေးနှင့် ဆက်သွယ်ရေး ဝန်ကြီးဌာန ပြည်ထောင်စုဝန်ကြီး ဦးသန့်စင်မောင်၊ ရခိုင်ပြည်နယ်အစိုးရအဖွဲ့ဝန်ကြီးချုပ် ဦးညိုပု၊ အိန္ဒိယနိုင်ငံဆိုင်ရာ မြန်မာနိုင်ငံ သံအမတ်ကြီး ဦးမိုးကျော်အောင်နှင့်

ဇနီး၊ မြန်မာနိုင်ငံဆိုင်ရာ အိန္ဒိယနိုင်ငံ သံအမတ်ကြီး မစ္စတာဆော်ရက်(ဘိ) ကူမား၊ မြန်မာကောင်စစ်ဝန်ချုပ် ဦးမြင့်စိုးနှင့်ဇနီး၊ ကောင်စစ်ဝန်ချုပ်ရုံး နှင့် အိန္ဒိယနိုင်ငံ ပြည်ပရေးရာဝန်ကြီး ဌာနမှ တာဝန်ရှိသူများ တက်ရောက် ကြည်ညိုကြသည်။

အခမ်းအနားတွင် နိုင်ငံတော်သမ္မတ ဦးဝင်းမြင့်နှင့်ဇနီး ဒေါ်ချိုချိုတို့က ဗုဒ္ဓဂယာ မဟာဗောဓိစေတီတော်မြတ် ကြီးတွင် ထားရှိအပူဇော်ခံရန် ဉာဏ်တော် ၃၆ လက်မ အမြင့်ဆောင် သည့် ကြေးသွန်းဗုဒ္ဓရုပ်ပွားတော်မြတ် ကို ပေးအပ်လှူဒါန်းရာ B.T.M.C ဆရာတော် ဦးစာရိန္ဒ(အိန္ဒိယ)က လက်ခံရယူသည်။

ဗုဒ္ဓါဘိသေက အနေကဇာတင် ထို့နောက် နိုင်ငံတော် ဗဟိုသံဃာ့ ဝန်ဆောင်ဆရာတော် ပရဒေသီ သံဃနာယကအဖွဲ့ဥက္ကဋ္ဌ ဗုဒ္ဓဂယာ မြန်မာကျောင်းဆရာတော် အမျိုး ပြုသော ဆရာတော်၊ သံဃာတော်များ က ကြေးသွန်းဗုဒ္ဓရုပ်ပွားတော်မြတ် ကို ကျမ်းဂန်တော်လာ ထုံးတမ်းစဉ်လာ များနှင့်အညီ ဗုဒ္ဓါဘိသေက အနေကဇာ တင်၍ ဗုဒ္ဓါဘိသိက် သွန်းတော်မူကြ သည်။

ယင်းနောက် နိုင်ငံတော်သမ္မတနှင့် ဇနီးတို့သည် ဆရာတော်၊ သံဃာတော် များအား လှူဖွယ်ဝတ္ထုပစ္စည်းများ ဆက်ကပ်လှူဒါန်းပြီး ဗုဒ္ဓဂယာ မြန်မာ ကျောင်း တိုက်အုပ်ဆရာတော် မဟာ သဒ္ဓမ္မဇောတိကဇေ ဘဒ္ဒန္တတေဇိန္ဒထံမှ အနုမောဒနာတရား နာကြားကာ လှူဒါန်းမှုအစုစုတို့အတွက် ရေစက် သွန်းလောင်း အမှုပေးဝေကြသည်။

အခမ်းအနားအပြီးတွင် နိုင်ငံတော် သမ္မတနှင့်ဇနီးတို့သည် မဟာဗောဓိပင် အား ရွှေဆိုင်များ ဆက်ကပ်လှူဒါန်း ပြီး အဖွဲ့ဝင်များနှင့်အတူ မှတ်တမ်းတင်



နိုင်ငံတော်သမ္မတ ဦးဝင်းမြင့်နှင့်ဇနီး ဒေါ်ချိုချို ဆရာတော်ထံ အလှူငွေများ ပေးအပ်လှူဒါန်းစဉ်။

ဓာတ်ပုံရိုက်ကူးကြသည်။ လှည့်လည်ဖူးမြော်ကြည်ညို ထို့နောက် နိုင်ငံတော်သမ္မတသည် မဟာဗောဓိစေတီတော်အထက်ပစ္စယာ ရှိ ဘူမိဒေသဗုဒ္ဓရုပ်ပွားတော်မြတ်အား ပန်း၊ ရေချမ်းနှင့် ရွှေကြာသင်္ကန်းတို့ကို ဆက်ကပ်လှူဒါန်းပြီး သတ္တသတ္တဟ (၇)ဌာနကို လှည့်လည်ဖူးမြော် ကြည်ညိုကာ ဆဋ္ဌမသတ္တဟဖြစ်သည့် မုဂ္ဂလိန္ဒာရေကန်၌ ငါးစာကျွေးပြီး ဒါနပြုသည်။

ယင်းနောက် နိုင်ငံတော်သမ္မတနှင့် ဇနီးတို့သည် အဖွဲ့ဝင်များနှင့်အတူ ဗုဒ္ဓဓာတ်ပုံပြခန်းကို သွားရောက် ကြည့်ရှုလေ့လာပြီး Meditation Park

၌ ငြိမ်းချမ်းရေးခေါင်းလောင်း ထိုးကြ နှင့်အတူ မှတ်တမ်းတင်ဓာတ်ပုံ ရိုက်ကြသည်။ ထို့နောက် ဗုဒ္ဓဂယာရှိ ဧည့်ခန်းမ ဆောင်သို့ရောက်ရှိရာ ဗုဒ္ဓဂယာ စီမံ ခန့်ခွဲမှုကော်မတီဥက္ကဋ္ဌနှင့် တာဝန်ရှိသူ များက ဗုဒ္ဓဂယာနှင့် သတ္တသတ္တဟ (၇)ဌာန၏ နောက်ခံသမိုင်းအကျဉ်းနှင့် အဆိုပါနေရာများအား ထိန်းသိမ်း ကာကွယ်ခြင်းလုပ်ငန်းများ ဆောင်ရွက် ထားရှိမှုအခြေအနေများကို ရှင်းလင်း တင်ပြကြသည်။

ယင်းနောက် နိုင်ငံတော်သမ္မတနှင့် ဇနီးတို့သည် သတ္တသတ္တဟ (၇)ဌာန မှတ်တမ်းတွင် မှတ်တမ်းတင် ကျောင်း ၁၃ ကျောင်း လက်မှတ်ရေးထိုးကြပြီး အဖွဲ့ဝင်များ

နှင့်အတူ မှတ်တမ်းတင်ဓာတ်ပုံ ရိုက်ကြသည်။ မွန်းလွဲပိုင်းတွင် နိုင်ငံတော်သမ္မတ နှင့်ဇနီးနှင့်အဖွဲ့သည် ဗုဒ္ဓဂယာ မြန်မာ ဘုန်းတော်ကြီးကျောင်းသို့ ရောက်ရှိ ကြပြီး မြန်မာကျောင်း ပဓာနနာယက ဆရာတော် အဘိဓဇအဂ္ဂမဟာ သဒ္ဓမ္မ ဇောတိကဇေ ဘဒ္ဒန္တဉာဏိန္ဒ အမျိုးပြု သော မဟာအောင်မြေကျောင်း၊ ရခိုင် မွန်ကျောင်း၊ ကမ္ဘောဇရမ်းကျောင်း၊ မဟာဗောဓိ ဓမ္မရိပ်သာကျောင်း၊ ရခိုင်ကျောင်းနှင့် ရာမညမုနိကျောင်း စသည့် ဗုဒ္ဓဂယာရှိ မြန်မာ ဘုန်းတော်ကြီးကျောင်း ၁၃ ကျောင်း တို့မှ စာမျက်နှာ ၇ သို့ >>>



ဂယာမြို့မဟာဗောဓိစေတီတော်အနီးရှိ ဗုဒ္ဓဂယာ မဟာဗောဓိပင်နှင့် ရွှေပလ္လင်တော်၌ ထားရှိအပူဇော်ခံရန် ဉာဏ်တော် ၃၆ လက်မ အမြင့်ဆောင်သည့် ကြေးသွန်းဗုဒ္ဓရုပ်ပွားတော်မြတ် ပေးအပ်လှူဒါန်းပူဇော်ပွဲအခမ်းအနား ကျင်းပစဉ်။



မင်းတုန်းမင်းကျောက်စာကို တွေ့ရစဉ်။

»» စာမျက်နှာ ၆ မှ

ဆရာတော်ကြီးများအား ဖူးမြော်ကြည်ညိုပြီး ပရိက္ခရာရစ်ပါးနှင့် လှူဖွယ် ပစ္စည်းများ ဆက်ကပ်လှူဒါန်းခြင်း အခမ်းအနားသို့ တက်ရောက်ကြည့်ညှိကြသည်။

အခမ်းအနားတွင် နိုင်ငံတော်သမ္မတနှင့်ဇနီးနှင့် အဖွဲ့ဝင်များက နိုင်ငံတော်ဗဟိုသံဃာ့ဝန်ဆောင်၊ ပရဒေသီသံဃာယကအဖွဲ့ဥက္ကဋ္ဌ အဘိဓဇအဂ္ဂမဟာသဒ္ဓမ္မဇောတိက ဗုဒ္ဓကယာမြန်မာကျောင်းဆရာတော်ကြီး ဘဒ္ဒန္တညဏိန္ဒာယိတ ငါးပါးသီလခံယူဆောင်တည်ကြပြီး ဆရာတော် သံဃာတော်များ ရွတ်ဖတ်သရဇ္ဈာယ်သော မေတ္တာသုတ် ပရိတ်တရားတော်များကို နာယူကြသည်။

ဆက်ကပ်လှူဒါန်း

ယင်းနောက် နိုင်ငံတော်သမ္မတနှင့်ဇနီးတို့က အခမ်းအနားသို့ ကြွရောက်ချီးမြှင့်တော်မူသော ဗုဒ္ဓကယာမြန်မာကျောင်း ဆရာတော်ကြီး အမျိုးပြုသော ဆရာတော်များအား နဝကမ္မအလှူငွေများကိုလည်းကောင်း၊ ပြည်ထောင်စုဝန်ကြီး ဦးကျော်တင်၊ သူရဦးအောင်ကို ဦးသန့်စင်မောင်နှင့် ရခိုင်ပြည်နယ်ဝန်ကြီးချုပ် ဦးညီပုတို့က ပရိက္ခရာရစ်ပါးနှင့် လှူဖွယ် ပစ္စည်းများကိုလည်းကောင်း ဆက်ကပ်လှူဒါန်းကြသည်။

ထို့နောက် နိုင်ငံတော်သမ္မတနှင့် ဇနီးနှင့် ဧည့်ပရိသတ်များက ဗုဒ္ဓကယာမြန်မာကျောင်း တိုက်အုပ်ဆရာတော် မဟာသဒ္ဓမ္မဇောတိကဇော ဘဒ္ဒန္တတေဇိန္ဒာယိတ အနုမောဒနာတရားနာကြားကာ လှူဒါန်းမှုအစုစု တို့အတွက် ရေစက်သွန်းလောင်း အမှုပေးဝေကြသည်။

လက်မှတ်ရေးထိုး

ယင်းနောက် နိုင်ငံတော်သမ္မတနှင့်ဇနီးတို့သည် မင်းတုန်းမင်း ကျောက်စာကို သွားရောက်လေ့လာကြည့်ရှုကြပြီး ဂျပန်ဘုရား (Daijokyo Buddhist Temple)သို့ သွားရောက်ဖူးမြော်၍ ပန်း၊ ရေချမ်း၊ ဆီမီးတို့ကပ်လှူပူဇော်ကာ ဧည့်သည်တော်မှတ်တမ်းတွင် လက်မှတ် ရေးထိုးကြသည်။

ထို့နောက် နိုင်ငံတော်သမ္မတနှင့်ဇနီးတို့သည် ဗုဒ္ဓကယာမြန်မာ ကျောင်းတိုက်အုပ်ဆရာတော်နှင့် တာဝန်ရှိသူများ၊ ကိုယ်စားလှယ်အဖွဲ့ ဝင်များ၊ ဂျပန်ဘုရားမှ တာဝန်ရှိသူများနှင့်အတူ စုပေါင်းမှတ်တမ်းတင် ဓာတ်ပုံရိုက်ကာ မော်တော်ယာဉ်များဖြင့် ခေတ္တတည်းခိုမည့် Mahabodhi ဟိုတယ်သို့ ပြန်လည်ရောက်ရှိကြပြီး ညအိပ်ရပ်နားကြ သည်။



နိုင်ငံတော်သမ္မတ ဦးဝင်းမြင့်နှင့်ဇနီး ဒေါ်ချိုချို၊ ပြည်ထောင်စုဝန်ကြီး ဦးကျော်တင်၊ သူရဦးအောင်ကို၊ ဦးသန့်စင်မောင်၊ ရခိုင်ပြည်နယ်ဝန်ကြီးချုပ် ဦးညီပုနှင့် အဖွဲ့ဝင်များ စုပေါင်းမှတ်တမ်းတင်ဓာတ်ပုံရိုက်စဉ်။

◆ ကျောပိုးမှ စီးပွားရေးဝန်ကြီး၊ အထူးစီးပွားရေးဇုန်များမှ စီမံခန့်ခွဲမှုကော်မတီပူးတွဲဥက္ကဋ္ဌ နှင့်အဖွဲ့ဝင်များ၊ အမြဲတမ်းအတွင်းဝန်များ၊ ညွှန်ကြားရေးမှူးချုပ်များနှင့် တာဝန် ရှိသူများ တက်ရောက်ကြသည်။

အစည်းအဝေးတွင် ဗဟိုအဖွဲ့ဥက္ကဋ္ဌ ဒုတိယသမ္မတ ဦးဟင်နရီဗန်ထီးယူက နိုင်ငံတော်၏ စီးပွားရေးဖွံ့ဖြိုးတိုးတက်မှုတွင် အထူးစီးပွားရေးဇုန်များ၏ အခန်းကဏ္ဍသည် များစွာအရေးပါသည်ကို အားလုံးသိရှိကြမည်ဖြစ်ပါကြောင်း၊ ထို့ကြောင့် အထူးစီးပွားရေးဇုန်များ အောင်မြင်စွာ အကောင်အထည်ဖော်နိုင်ရေး အတွက် မိမိတို့အားလုံး ပိုင်းဝန်းဆောင်ရွက်ကြရန်ဖြစ်ပါကြောင်း။

အကောင်အထည်ဖော်လျက်ရှိသည့် အထူးစီးပွားရေးဇုန်(သီလဝါ၊ ထားဝယ်၊ ကျောက်ဖြူ) ဇုန်သုံးခုရှိသည့်အနက် သီလဝါအထူးစီးပွားရေးဇုန်သည် ရှေ့သို့ ရောက်ရှိနေပြီး ချောမွေ့စွာလည်ပတ်လျက်ရှိပါကြောင်း၊ ယခုဆိုလျှင် ဇုန်(A)ကို အကောင်အထည်ဖော်ပြီး ဇုန်(B)ကိုလည်း အပိုင်းလိုက် ဆက်လက်အကောင် အထည်ဖော် ဆောင်ရွက်နေပြီဖြစ်ပါကြောင်း။

၂၀၂၀ ပြည့်နှစ် ဇန်နဝါရီလကုန်အထိ ကုမ္ပဏီပေါင်း ၁၁၄ ခုရှိပြီး ရင်းနှီး မြှုပ်နှံမှုတန်ဖိုးစုစုပေါင်းသည် အမေရိကန်ဒေါ်လာ ၁ ဒသမ ၉၂ ဘီလီယံအထိ တိုးတက်လာသည်ကိုတွေ့ရှိရပါကြောင်း၊ လက်ရှိစီးပွားဖြစ်လည်ပတ်နေသည့် စက်ရုံပေါင်း ၈၁ ခုထိရှိနေပြီဖြစ်ပါကြောင်း၊ ယင်းရလဒ်များကိုကြည့်ပါက သီလဝါအထူးစီးပွားရေးဇုန်သည် အရှိန်အဟုန်ဖြင့် တိုးတက်နေသည်ဟု ပြောရ မည်ဖြစ်ပါကြောင်း။

ကျောက်ဖြူအထူးစီးပွားရေးဇုန်ကိုကြည့်လျှင် ရေနက်ဆိပ်ကမ်းစီမံကိန်း အတွက် တင်ဒါအောင်မြင်ထားသော CITIC Group ကုမ္ပဏီနှင့် Framework Agreement ကို ၂၀၁၈ ခုနှစ် နိုဝင်ဘာလတွင် နှစ်ဖက် လက်မှတ်ရေးထိုးခဲ့ပြီး Concession Agreement နှင့် Shareholder Agreement များကို ၂၀၂၀ ပြည့်နှစ် ဇန်နဝါရီလထဲတွင် လက်မှတ်ရေးထိုးခဲ့ပြီးဖြစ်ပါကြောင်း၊ ရှေ့ဆက်၍ ဆက်လက် အကောင်အထည်ဖော်ရန် EIA/ SIA ဘူမိဗေဒနှင့် မြေမျက်နှာသွင်ပြင်စစ်တမ်း ကောက်ယူမှု- G.T survey ကိစ္စရပ်များကို ဆက်လက်ဆောင်ရွက်သွားကြရမည် ဖြစ်ပါကြောင်း။

ကျောက်ဖြူအထူးစီးပွားရေးဇုန် စီမံခန့်ခွဲမှုကော်မတီအနေဖြင့်လည်း ရှေ့ကသွားနေသည့် သီလဝါဇုန်လုပ်ငန်းစဉ်များနှင့် အတွေ့အကြုံများကို လေ့လာ၍ စီမံကိန်းရည်မှန်းချက်နှင့်အညီ အကောင်အထည်ဖော်လာရေး ကြိုးပမ်းဆောင် ရွက်ကြရမည်ဖြစ်ပါကြောင်း၊ မိမိအနေဖြင့် တိုက်တွန်းလိုသည်မှာ တစ်ဖက်က မြန်မာ-တရုတ်စီးပွားရေးစင်္ကြံ ပူးပေါင်းဆောင်ရွက်မှုစီမံကိန်း လက်မှတ်ရေးထိုး ထားပြီးဖြစ်သည့်အတွက် စီမံကိန်း၏လုပ်ငန်းစဉ်တွင် တစ်ခုအပါအဝင်ဖြစ်သော ကျောက်ဖြူအထူးစီးပွားရေးဇုန် ရေနက်ဆိပ်ကမ်းစီမံကိန်းကို အောင်မြင်စွာ ဆောင်ရွက်နိုင်မည်ဆိုပါက နှစ်နိုင်ငံအကြား ပေါင်းစည်းဆက်သွယ်မှုကို များစွာ တိုးမြှင့်လာစေမည်ဖြစ်သည့်အတွက် နှစ်နိုင်ငံ၏ ကုန်သွယ်ရေးကိုလည်း တိုးတက်လာစေမည်ဖြစ်၍ လုပ်ငန်းများ အရှိန်အဟုန်ရပ်တန့်မသွားစေဘဲ အချိန်နှင့်တစ်ပြေးညီ တိုးတက်မှုရရှိအောင် စီမံဆောင်ရွက်ပေးစေလိုပါကြောင်း။

ထားဝယ်အထူးစီးပွားရေးဇုန် အကောင်အထည်ဖော်မှုကိုကြည့်လျှင် တိုးတက်မှုအပိုင်းတွင် ထားဝယ်ဇုန်မှ ထီးခီးထိ ဆက်သွယ်ထားသော ၂-လမ်း သွားကားလမ်း အဆင့်မြှင့်တင်ဖောက်လုပ်ရေးစီမံကိန်းဖြစ်ပါကြောင်း၊ ယင်းလမ်း စီမံကိန်းကို ဆောင်ရွက်နိုင်ရန်အတွက် တာဝန်ယူဆောင်ရွက်နေခြင်းဖြစ်ပါ ကြောင်း၊ ထိုင်းနိုင်ငံ NEDA ထံမှ ချေးငွေ ထိုင်းဘတ် ၄ ဒသမ ၅ ဘီလီယံချေးယူပြီး

ဆောင်ရွက်သွားမည်ဖြစ်ပါကြောင်း၊ ထိုင်းနိုင်ငံက NEDA နှင့် ဆောက်လုပ်ရေး ဝန်ကြီးဌာနတို့ Terms of Reference (TOR) မူကြမ်းအပေါ် နှစ်ဖက်ညှိနှိုင်း ဆောင်ရွက်ခဲ့ပြီး လမ်းအတွက် ကွင်းဆင်းစစ်ဆေးမှုများ ဆောင်ရွက်ပြီးဖြစ်သည် ဟု သိရပါကြောင်း၊ ဆက်လက်၍ Detailed Project Report(DPR) ကို ဆက်လက် ညှိနှိုင်းနေသည်ကို သိရှိရပါကြောင်း။

ကနဦးနှင့် ပင်မစီမံကိန်းများ တစ်ပြိုင်နက်တည်း အကောင်အထည်ဖော် နိုင်ရေး ဆက်လက်ကြိုးစားဆောင်ရွက်ရန် တိုက်တွန်းလိုပါကြောင်း၊ ယင်းကိစ္စ နှင့်ပတ်သက်၍ စီမံခန့်ခွဲမှုကော်မတီအနေဖြင့် ဥပဒေကြောင်းအရ ကြိုတင် လေ့လာသုံးသပ်ထားမှုများကို ဆက်လက်ဆောင်ရွက်သင့်သည့်အစီအမံများ ကိုလည်း ယခုအစည်းအဝေးတွင် တင်ပြပေးစေလိုပါကြောင်း။

ထားဝယ်အထူးစီးပွားရေးဇုန်စီမံကိန်းများအတွက် ဖွဲ့စည်းထားသော SPV အခန်းကဏ္ဍ ပိုမိုတက်ကြွစွာ ဆောင်ရွက်နိုင်ရေးကိုလည်း အလေးထား ဆောင်ရွက်စေလိုပါကြောင်း၊ ပင်မစီမံကိန်းစတင်နိုင်ရန် မည်ကဲ့သို့ နည်းလမ်းဖြင့် ဆောင်ရွက်နေသည်ကိုလည်း လေ့လာတင်ပြပေးစေလိုပါကြောင်း။

ပူးပေါင်းပါဝင်

အထူးစီးပွားရေးဇုန်များသည် တိုင်းပြည်ဖွံ့ဖြိုးတိုးတက်ရေးအတွက် များစွာအရေးပါသကဲ့သို့ ဒေသခံပြည်သူများ အလုပ်အကိုင်ရရှိရေးအတွက် အခွင့် အလမ်းတစ်ခုလည်းဖြစ်ပါကြောင်း၊ ထို့ကြောင့် မိမိတို့အနေဖြင့် လက်ရှိအကောင် အထည်ဖော်နေသည့် အထူးစီးပွားရေးဇုန်များ အောင်မြင်စွာ အကောင်အထည်ဖော် နိုင်ရေးကို ဦးတည်ချက်ထား၍ ပိုင်းဝန်းကြိုးစားကြရမည်ဖြစ်ပါကြောင်း၊ တစ်ဖက် တွင် အထူးစီးပွားရေးဇုန်များတည်ထောင်ပြီး ဆောင်ရွက်နေသကဲ့သို့ နိုင်ငံခြားသား ရင်းနှီးမြှုပ်နှံသူများ ယုံကြည်စိတ်ချစွာ လာရောက်ရင်းနှီးမြှုပ်နှံရန်လည်း လိုအပ် ပါကြောင်း၊ ရင်းနှီးမြှုပ်နှံသူများအတွက် ဥပဒေနှင့်အညီ ဝန်ဆောင်မှုပေးရမည့် ကိစ္စများ၊ နိုင်ငံတကာစံချိန်စံညွှန်းများနှင့်ကိုက်ညီသည့် လုပ်ထုံးလုပ်နည်းများ ကိုလည်း သက်ဆိုင်ရာဝန်ကြီးဌာနများအနေဖြင့် ပေါင်းစပ်ညှိနှိုင်းဆောင်ရွက်ပေး စေလိုပါကြောင်း၊ မိမိတို့က အာမခံချက်ပေးနိုင်မှသာ ရင်းနှီးမြှုပ်နှံသူများ လာရောက် မည်ဖြစ်ပါကြောင်း၊ ထိုသို့မလုပ်ဆောင်နိုင်ပါက ထိုရောက်သည့်အောင်မြင်မှု ရရှိ မည်မဟုတ်ပါကြောင်း၊ ထို့ကြောင့် အထူးစီးပွားရေးဇုန်များ အဆင်ပြေချောမွေ့စွာ ဆောင်ရွက်နိုင်ရေး ဝန်ကြီးဌာနများက ပူးပေါင်းပါဝင်ကြိုးစားပေးရန်ဖြစ်ပါ ကြောင်း၊ ယနေ့အစည်းအဝေးကို တက်ရောက်လာသူများအနေဖြင့် ပိုင်းဝန်း အကြံပြုဆွေးနွေးပေးကြပါဟု ပြောကြားသည်။

ထို့နောက် ဗဟိုအဖွဲ့အတွင်းရေးမှူးနှင့် ဗဟိုလုပ်ငန်းအဖွဲ့ဥက္ကဋ္ဌ ပြည်ထောင်စု ဝန်ကြီး ဒေါက်တာသန်းမြင့်က အထူးစီးပွားရေးဇုန်များ လက်ရှိ ဆောင်ရွက်မှု အခြေအနေနှင့် ဗဟိုလုပ်ငန်းအဖွဲ့၏ ဆောင်ရွက်မှုအခြေအနေများကို ရှင်းလင်း ပြောကြားသည်။

ယင်းနောက် ဗဟိုလုပ်ငန်းအဖွဲ့ အတွင်းရေးမှူး အမြဲတမ်းအတွင်းဝန် ဦးအောင်စိုးက (၁/၂၀၁၉) အစည်းအဝေးဆုံးဖြတ်ချက်များနှင့် အကောင်အထည် ဖော်ဆောင်ရွက်ပြီးစီးမှုအခြေအနေများကို ရှင်းလင်းတင်ပြသည်။

ထို့နောက် သီလဝါနှင့် ကျောက်ဖြူ အထူးစီးပွားရေးဇုန်စီမံခန့်ခွဲမှုကော်မတီ ဥက္ကဋ္ဌ ဒုတိယဝန်ကြီး ဦးဆက်အောင်နှင့် ထားဝယ်အထူးစီးပွားရေးဇုန်စီမံခန့်ခွဲမှု ကော်မတီဥက္ကဋ္ဌ ဒုတိယဝန်ကြီး ဒေါက်တာထွန်းနိုင်တို့က အထူးစီးပွားရေးဇုန် အလိုက် ဖြစ်ပေါ်တိုးတက်မှုအခြေအနေများ၊ စီမံကိန်းအကောင်အထည်ဖော် ဆောင်ရွက်နိုင်မှုအခြေအနေများနှင့် လျှပ်စစ်ဓာတ်အားလိုအပ်ချက်များနှင့် စပ်လျဉ်း၍လည်းကောင်း၊ ရန်ကုန်တိုင်းဒေသကြီးဝန်ကြီးချုပ် ဦးဖြိုးမင်းသိန်းက

ရန်ကုန်အထူးစီးပွားရေးဇုန်စီမံကိန်းဆောင်ရွက်မည့် အစီအစဉ်များကို လည်းကောင်း၊ ထားဝယ်အထူးစီးပွားရေးဇုန်နှင့် ဆက်စပ်ဒေသစီမံကိန်းများ ဘက်စုံဖွံ့ဖြိုးတိုးတက်ရေး မြန်မာ-ထိုင်းပူးတွဲညှိနှိုင်းရေးကော်မတီ တွဲဖက် အတွင်းရေးမှူး အမြဲတမ်းအတွင်းဝန် ဦးအောင်စိုးက မြန်မာ-ထိုင်းပူးတွဲလုပ်ငန်း အဖွဲ့အစည်းအဝေးနှင့် မြန်မာ-ထိုင်း-ဂျပန် သုံးနိုင်ငံ တွဲဖက်အတွင်းရေးမှူး အဆင့် အလွတ်သဘောလုပ်ငန်းအစည်းအဝေးတို့မှ ဆွေးနွေးခဲ့သည့်အခြေအနေ များကိုလည်းကောင်း ရှင်းလင်းတင်ပြကြသည်။

ဆွေးနွေး

ယင်းနောက် ဗဟိုအဖွဲ့ဝင်များဖြစ်ကြသည့် ပြည်ထောင်စုဝန်ကြီး ဦးစိုးဝင်း၊ ဦးအုန်းဝင်း၊ ဦးဝင်းခိုင်၊ ဦးသိန်းဆွေ၊ ဦးဟန်ဇော်၊ တနင်္သာရီတိုင်းဒေသကြီး ဝန်ကြီးချုပ် ဦးမြင့်မောင်၊ ရန်ကုန်တိုင်းဒေသကြီးဝန်ကြီးချုပ် ဦးဖြိုးမင်းသိန်း၊ ဒုတိယဝန်ကြီး ဒေါက်တာထွန်းနိုင်၊ ရခိုင်ပြည်နယ်အစိုးရအဖွဲ့ ဝန်ကြီး ဦးကျော် အေးသိန်းနှင့် တာဝန်ရှိသူများက စီးပွားရေးဇုန်များအလိုက် အခွန်ကောက်ခံရ ရှိမှု၊ အသုံးစရိတ်လျာထားမှု၊ အထူးစီးပွားရေးဇုန်များအတွက် လျှပ်စစ်ဓာတ်အား လိုအပ်ချက်ကိုဖြည့်ဆည်းပေးနိုင်ရန် စီစဉ်ဆောင်ရွက်နေမှု၊ ကျောက်ဖြူအထူး စီးပွားရေးဇုန်အတွက် EIA/ SIA များရေးဆွဲနေမှုအခြေအနေ၊ ဒေသခံများအလုပ် အကိုင်ရရှိရေးနှင့် အလုပ်သမားများအငြင်းပွားမှုများ ဖြေရှင်းဆောင်ရွက်နေမှု အခြေအနေ၊ စီးပွားရေးဇုန်များနှင့်ချိတ်ဆက်သည့် လမ်းများကောင်းမွန်ရေး အတွက် ဆောင်ရွက်နေမှုအခြေအနေ၊ အထူးစီမံကိန်းများ အောင်မြင်ရေးအတွက် တိုင်းဒေသကြီးနှင့် ပြည်နယ်အစိုးရများအနေဖြင့် ပူးပေါင်းဆောင်ရွက်နေမှု အခြေအနေတို့ကို ဆွေးနွေးကြသည်။

ထို့နောက် ဒုတိယသမ္မတက အထူးစီးပွားရေးဇုန်များကို အကောင်အထည် ဖော်သည့်နေရာတွင် လာရောက်ရင်းနှီးမြှုပ်နှံသူများအတွက် မျှတမှုရှိအောင် ချင့်ချိန်ပြီး အသိသတိနှင့် ညှိနှိုင်းဆောင်ရွက်ကြရမည်ဖြစ်ပါကြောင်း၊ ဆောင်ရွက်ဆဲ အထူးစီးပွားရေးဇုန်များနှင့်ပတ်သက်၍ ရှေ့ဆက်ပြီး စေ့စပ်ညှိနှိုင်းမှုများကို ဆောင်ရွက်သည့်နေရာတွင် မိမိနိုင်ငံအတွက် အကျိုးရလဒ်နည်းခြင်းကို ရှောင်ရှားပြီး နှစ်ဦးနှစ်ဖက်မျှတသည့် အကျိုးရလဒ်ရရှိအောင် သတိထား၍ ညှိနှိုင်းဆောင်ရွက်ပေးကြရန်လိုကြောင်း။

အထူးစီးပွားရေးဇုန်များ တည်ထောင်ဆောင်ရွက်ခြင်းသည် စီးပွားရေး ဖွံ့ဖြိုးတိုးတက်မှုကို ဦးတည်ဆောင်ရွက်ခြင်းဖြစ်သည့်အတွက် ဥပဒေ၊ လုပ်ထုံး လုပ်နည်းများသည် နိုင်ငံတကာစံချိန်စံညွှန်းနှင့်အညီဖြစ်ရန် လိုပါကြောင်း၊ ပြုပြင် ပြောင်းလဲရန်လိုပါက ပြုပြင်ပြောင်းလဲဆောင်ရွက်ရမည်ဖြစ်ပါကြောင်း။

နိုင်ငံခြားရင်းနှီးမြှုပ်နှံသူများ ယုံကြည်စိတ်ချစွာ လာရောက်ရင်းနှီးမြှုပ်နှံ ရေးသည် အရေးကြီးပါကြောင်း၊ ထိုသို့ယုံကြည်မှုရရှိမှုသာ နိုင်ငံတကာအလယ် တွင် မိမိနိုင်ငံ၏ဂုဏ်သိက္ခာတင့်တယ်မည်ဖြစ်ပါကြောင်း။

လက်ရှိစေ့စပ်ဆွေးနွေးမှုများ ဆောင်ရွက်သည့်နေရာတွင် မူဝါဒရေးရာအရ အဆုံးအဖြတ်ရယူရမည့်ကိစ္စများရှိပါက ဗဟိုအဖွဲ့အစည်းအဝေးကို စောင့်နေရန် မလိုဘဲ ဗဟိုအဖွဲ့သို့ အချိန်နှင့်တစ်ပြေးညီ တင်ပြလာပါက အဆုံးအဖြတ်များ ရရှိအောင် တင်ပြပြီး ဆောင်ရွက်ပေးမည်ဖြစ်ပါကြောင်း။

နိဂုံးချုပ်အနေဖြင့် မိမိတို့အကောင်အထည်ဖော်နေသည့် အထူးစီးပွားရေး ဇုန်များ အတိုင်းအတာတစ်ခုအထိ တိုးတက်လာစေပြီး ပြည်သူများ လက်တွေ့ အကျိုးခံစားမှုရရှိစေရေးနှင့် မျှော်လင့်ချက်များ ရှင်သန်လာစေရေးအတွက် အားလုံးက ပိုင်းဝန်းကြိုးစားဆောင်ရွက်ပေးကြရန်ပြောကြားကာ အခမ်းအနားကို ရုပ်သိမ်းလိုက်သည်။

သတင်းစဉ်

လွှတ်တော်ရေးရာ

၂၀၁၆ ခုနှစ်မှစတင်၍ ကျောက်စိမ်း၊ ကျောက်မျက်လုပ်ကွက်များအား အသစ်ထပ်မံချထားပေးခြင်း၊ သက်တမ်းတိုးပေးခြင်းများမရှိသဖြင့် ကျောက်စိမ်း၊ ကျောက်မျက်ရိုင်းများ အလွန်အကျွံထုတ်ယူခြင်းကို ထိန်းချုပ်နိုင်ခဲ့

နေပြည်တော် ဖေဖော်ဝါရီ ၂၈
ယနေ့ကျင်းပသည့် ဒုတိယအကြိမ် ပြည်ထောင်စုလွှတ်တော်(၁၅)ကြိမ်မြောက် ပုံမှန်အစည်းအဝေး(၁၅)ရက်မြောက်နေ့တွင် ဖွဲ့စည်းပုံအခြေခံဥပဒေကို ဒုတိယအကြိမ်ပြင်ဆင်သည့် ဥပဒေမူကြမ်းများပါ ပုဒ်မ၊ ပုဒ်မခွဲများအပေါ် လွှတ်တော်ကိုယ်စားလှယ်များက ဆွေးနွေးကြသည်။

ဖွဲ့စည်းပုံအခြေခံဥပဒေကို ဒုတိယအကြိမ်ပြင်ဆင်သည့် ဥပဒေမူကြမ်းများပါ ပုဒ်မ၊ ပုဒ်မခွဲများအပေါ် လွှတ်တော်ကိုယ်စားလှယ်များ ဆွေးနွေး

ပေါက်တောမဲဆန္ဒနယ်မှ ဦးအောင်ကျော်စံက ဖွဲ့စည်းပုံအခြေခံဥပဒေအခန်း (၁) အခြေခံမူများထဲမှ ပုဒ်မ ၂၆ ပုဒ်မခွဲ (က)နှင့် သက်ဆိုင်သည့် အချက်ကို ဆွေးနွေးမည်ဖြစ်ကြောင်း၊ အဆိုပါပုဒ်မတွင် နိုင်ငံ့ဝန်ထမ်းများသည် ပါတီနိုင်ငံရေးနှင့် ကင်းရှင်းရမည်ဟုဆိုသည့် စကားရပ်ကို ပယ်ဖျက်ရန် အဆိုတင်ပြထားသည်ကိုတွေ့ရပါကြောင်း၊ ဝန်ထမ်းများ ပါတီနိုင်ငံရေးကင်းရှင်းရမည်ဆိုခြင်းမှာ ဝန်ထမ်းများ၏ နိုင်ငံရေးအသိသက် ပိတ်ပင်ထားခြင်းမဟုတ်ပါကြောင်း၊ မိမိတို့ကြိုက်နှစ်သက်သည့်ပါတီကို လွတ်လပ်စွာ မဲပေးခွင့်ရှိပါကြောင်း။

နိုင်ငံ့ဝန်ထမ်းများသည် ရွေးကောက်ပွဲနိုင်၍တာကာလသည် အစိုးရကို တာဝန်ခံရပါကြောင်း၊ သို့သော် ဝန်ထမ်းအဖွဲ့အစည်းများသည် အစိုးရပြောင်းတိုင်း လိုက်ပြောင်းနေ၍ မရပါကြောင်း၊ နိုင်ငံတည်သရွေ့ အမြဲတမ်းတည်နေရမည့် အဖွဲ့အစည်းဖြစ်သည့်အတွက် သီးခြားကင်းလွတ်ပြီး ရပ်တည်နေရန် လိုအပ်ပါကြောင်း၊ သို့မှသာ အာဏာရအစိုးရ၏မူဝါဒများကို တည်ငြိမ်စွာဖြင့် လိုက်နာအကောင်အထည်ဖော်နိုင်မည်ဖြစ်ပါကြောင်း၊ ထို့ကြောင့် ဝန်ထမ်းများ ပါတီနိုင်ငံရေးကင်းရှင်းရမည်ဆိုသည့် အခြေခံမူကိုသာ တစိုက်မတ်မတ် ကျင့်သုံးသင့်သည့်အတွက် မူလအတိုင်းထားရှိသင့်ပါကြောင်း ဆွေးနွေးသည်။

ဘားအံမဲဆန္ဒနယ်မှ ဒေါ်နန်းသန်းသန်းလွင်က ပုဒ်မ ၈ ၏ ပြင်ဆင်ချက်ဖြစ်သည့် နိုင်ငံတော်ကို ဒီမိုကရေစီဖက်ဒရယ် ပြည်ထောင်စုစနစ်ဖြင့် ဖွဲ့စည်းတည်ဆောက်မည်ဆိုသည့်အချက်ကို ထောက်ခံပါကြောင်း၊ ဒီမိုကရေစီဖက်ဒရယ်ဆိုသည်မှာ မိမိတို့ တိုင်းရင်းသားများ၏ မျှော်လင့်တမ်းတသည့်အရာဖြစ်ပါကြောင်း၊ ထို့ကြောင့် မူလပြဋ္ဌာန်းချက်တွင် ပြည်ထောင်စုဆိုခြင်းထက် ပြင်ဆင်ရန် အဆိုပြုထားသည့် ဒီမိုကရေစီဖက်ဒရယ် ပြည်ထောင်စုဆိုသည်မှာ ပိုမိုသင့်လျော်သည့်အတွက် ပြင်ဆင်ချက်ကို ထောက်ခံပါကြောင်း ဆွေးနွေးသည်။

ဘောလခဲမဲဆန္ဒနယ်မှ ဦးအေးမောင်က မိမိတို့ တိုင်းရင်းသားများအနေဖြင့် ခေတ်အဆက်ဆက်က မျှော်လင့်တောင့်တလျက်ရှိသည့်အရာမှာ ဗဟိုချုပ်ကိုင်မှု ဖြေလျှော့ပေးရေးဖြစ်ပါကြောင်း၊ ဒီမိုကရေစီဆိုသည်မှာ မိမိဒေသ၏စီမံခန့်ခွဲမှု တစ်စိတ်တစ်ဒေသကို မိမိဒေသတွင်နေထိုင်သည့် တိုင်းရင်းသားများက စီမံခန့်ခွဲပိုင်ခွင့်ရှိရမည်ဖြစ်ပါကြောင်း၊ ထို့ကြောင့် နိုင်ငံတော်ရှေ့ဆက်သွားမည့် ဒီမိုကရေစီဖက်ဒရယ်နှင့် ကိုက်ညီသည့် ပုဒ်မ ၂၆၁ ပြင်ဆင်ချက်အား ထောက်ခံပါကြောင်း ဆွေးနွေးသည်။

ယင်းဥပဒေမူကြမ်းများပါ ပုဒ်မ၊ ပုဒ်မခွဲများအပေါ် တပ်မတော်သား ပြည်သူ့လွှတ်တော်ကိုယ်စားလှယ်ဗိုလ်မှူး ဇေမြိုး၊ ကရင်ပြည်နယ် မဲဆန္ဒနယ်အမှတ်(၁၂) မှ ဦးစောယုားဖောင်အွာ၊ ကျောင်းကုန်းမဲဆန္ဒနယ်မှ ဦးသိန်းထွန်း၊ တပ်မတော်သား ပြည်သူ့လွှတ်တော်ကိုယ်စားလှယ် ဒုတိယဗိုလ်မှူးကြီး ကျော်စင်ဝင်း၊ ကယားပြည်နယ် မဲဆန္ဒနယ်အမှတ်(၈)မှ ဦးကျော်သန်း၊ ပြည်မဲဆန္ဒနယ်မှ ဒေါက်တာခင်စိုးစိုးကြည်၊ တပ်မတော်သား ပြည်သူ့လွှတ်တော်ကိုယ်စားလှယ် ဒုတိယဗိုလ်မှူးကြီး သိမ်းထွဋ်၊ စေတုတ္ထရာမဲဆန္ဒနယ်မှ ဦးကျော်အောင်လွင်၊ တပ်မတော်သား ပြည်သူ့လွှတ်တော်ကိုယ်စားလှယ်ဗိုလ်မှူးကြီး မောင်ဆန်း၊ စစ်ကိုင်းတိုင်းဒေသကြီး မဲဆန္ဒနယ်အမှတ်(၃)မှ ဦးဝင်းအောင်၊ လဲချားမဲဆန္ဒနယ်မှ ဦးစိုင်းဥက္ကာ၊ တပ်မတော်သား ပြည်သူ့လွှတ်တော်ကိုယ်စားလှယ် ဗိုလ်မှူး ရဲထွန်းနှင့် ကချင်ပြည်နယ်မဲဆန္ဒနယ်အမှတ်(၁)မှ ဦးကျော်ယောဝူတို့က ဆက်လက်

ဆွေးနွေးကြသည်။
ယနေ့အစည်းအဝေးတွင် ပြည်ထောင်စုအစိုးရအဖွဲ့မှ ပေးပို့သော ၂၀၁၈-၂၀၁၉ ဘဏ္ဍာနှစ် ပြည်ထောင်စုဝန်ကြီးဌာန/အဖွဲ့အစည်းများ၏ ဒုတိယမြောက် လပတ်အခွန်ရငွေများနှင့်စပ်လျဉ်း၍ ပြည်သူ့ငွေစာရင်းပူးပေါင်းကော်မတီ၏ လေ့လာတွေ့ရှိချက်နှင့် သဘောထားမှတ်ချက်အစီရင်ခံစာ (၂/၂၀၂၀)အပါအဝင် လွှတ်တော်ကိုယ်စားလှယ်များ၏ ဆွေးနွေးချက်များအပေါ် ပြည်ထောင်စုအဆင့် အဖွဲ့အစည်းဝင်များက ပြန်လည်ရှင်းလင်းဆွေးနွေးကြသည်။

သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန ဒုတိယဝန်ကြီး ဒေါက်တာရဲမြင့်ဆွေက ၂၀၁၆ ခုနှစ် ဧပြီလမှစတင်၍ ကျောက်စိမ်း၊ ကျောက်မျက်လုပ်ကွက်များအား အသစ်ထပ်မံချထားပေးခြင်း၊ သက်တမ်းတိုးပေးခြင်းများ မရှိသဖြင့် ကျောက်စိမ်း၊ ကျောက်မျက်ရိုင်းများ အလွန်အကျွံထုတ်ယူခြင်းကို တိုင်းတာထိန်းချုပ်နိုင်ခဲ့ပါကြောင်း၊ ရတနာနယ်မြေအသီးသီးတွင် လုပ်ကိုင်ခွင့်ရ လုပ်ကွက်စရိယာ အကျယ်အဝန်းအလိုက် အသုံးပြုရမည့် စက်ယန္တရား၊ မြေသယ်ယာဉ်အရေအတွက်နှင့် ဝန်ဆောင်မှုတို့ကိုလည်း ကန့်သတ်သတ်မှတ်ထားပြီးဖြစ်ပါကြောင်း။

မြန်မာ့ကျောက်မျက်ရတနာရောင်းဝယ်ရေးလုပ်ငန်းသည် တူးဖော်ထုတ်လုပ်ရရှိသော ကျောက်စိမ်း၊ ကျောက်မျက်ရတနာများအား တွင်းဝှန်ကောက်ခံရာတွင် ကျောက်မျက်ရတနာများ၏ အမျိုးအစား၊ အရည်အသွေးနှင့် လျော်ညီသည့် တန်ဖိုးသတ်မှတ်မှုဖြစ်စေရေး ကြပ်မတ်ဆောင်ရွက်လျက်ရှိပြီး ကျောက်စိမ်း၊ ကျောက်မျက်ရိုင်းများကို တန်ဖိုးဖြတ်ခြင်း၊ ရတနာခွန်ကောက်ခံခြင်းဆိုင်ရာ လုပ်ထုံးလုပ်နည်းသတ်မှတ်ချက်များ ထုတ်ပြန်ထားရှိပြီး သက်ဆိုင်ရာနယ်မြေအလိုက် တူးဖော်ရေးဌာနများမှ အနီးကပ်ကြီးကြပ် ဆောင်ရွက်လျက်ရှိပါကြောင်း။

မြန်မာ့ကျောက်မျက်ရတနာရောင်းဝယ်ရေးလုပ်ငန်းအနေဖြင့် အကျိုးတူကုမ္ပဏီများမှ ထုတ်လုပ်ရရှိသော ရတနာများကို ရတနာပြပွဲများတွင် တင်ပြရောင်းချပြီး ရောင်းရငွေမှ ရတနာခွန်အဖြစ် (ကျောက်စိမ်းရိုင်း ၁၁ ရာခိုင်နှုန်း၊

ကျောက်မျက်ရိုင်း ၉ ရာခိုင်နှုန်း၊ ကျောက်မျက်အချောထည် ၅ ရာခိုင်နှုန်း၊ ဝန်ဆောင်ခ အရိုင်း ၃ ရာခိုင်နှုန်း၊ အချောထည် ၁ ရာခိုင်နှုန်း) ပေးဆောင်ပြီး ကျန်ငွေအပေါ် မြန်မာ့ကျောက်မျက်ရတနာလုပ်ငန်းမှ ၂၅ ရာခိုင်နှုန်းနှင့် အကျိုးတူကုမ္ပဏီများမှ ၇၅ ရာခိုင်နှုန်း ခွဲဝေခံစားသည့်စနစ်ဖြင့် ဆောင်ရွက်လျက် ရှိပါကြောင်း၊ ထို့ပြင် နိုင်ငံတော်အတွက် လိုအပ်ပါက ထုတ်လုပ်ရရှိသော ကျောက်စိမ်း၊ ကျောက်မျက်ရိုင်းများကို ထုတ်လုပ်မှုအပေါ်မှ မြန်မာ့ကျောက်မျက်ရတနာလုပ်ငန်း ၅၀ ရာခိုင်နှုန်း၊ အကျိုးတူကုမ္ပဏီများမှ ၅၀ ရာခိုင်နှုန်း In Kind ခွဲဝေခံစားသည့်စနစ်ဖြင့်လည်းကောင်း ခွဲဝေပါကြောင်း။

စာရင်းသွင်းထားမှုအနေဖြင့် အကျိုးတူကျောက်စိမ်းရိုင်းများအား ဒက္ခိဏာ သီရိအကျိုးတူဂိုဒေါင်နှင့် နိုင်ငံတော်ပိုင်ဂိုဒေါင်များတွင် ထိန်းသိမ်းထားရှိပြီး ကျောက်မျက်ရတနာပြပွဲများတွင် တင်ပြရောင်းချလျက်ရှိပါကြောင်း၊ နိုင်ငံတော်ပိုင်ရရှိသည့် In Kind ကျောက်များအား နိုင်ငံတော်ပိုင်ဂိုဒေါင်နှင့် ပြတိုက်များတွင် ရှိသည့် Vault ခန်းမများ၌ ထိန်းသိမ်းထားရှိပါကြောင်း၊ In Kind ခွဲဝေရာတွင် ကျောက်မျက်အရည်အသွေးအပေါ်အခြေခံသည့် တန်ဖိုးဖြတ်သတ်မှတ်မှုများကို လုပ်ထုံးလုပ်နည်းနှင့်အညီ ခွဲဝေဆောင်ရွက်လျက်ရှိပါကြောင်း ပြောကြားသည်။

စီမံကိန်း၊ ဘဏ္ဍာရေးနှင့် စက်မှုဝန်ကြီးဌာန ဒုတိယဝန်ကြီး ဦးမောင်မောင်ဝင်းက အောင်ဘာလေသိန်းဆွေခွန်အနေဖြင့် ဒုတိယမြောက်လအတွက် ကောက်ခံရန် လျာထားချက်ပြည့်မီခြင်းမရှိသော်လည်း ၂၀၁၈-၂၀၁၉ ဘဏ္ဍာနှစ်တစ်နှစ်လုံးအတွက် လျာထားချက်အပေါ်တွင် ၁၀၀ ဒသမ ၅ ရာခိုင်နှုန်း အကောင်အထည်ဖော်ဆောင်ရွက်နိုင်ခဲ့ပါကြောင်း၊ အောင်ဘာလေသိန်းဆွေခွန်ကို ၁၉၉၈ ခုနှစ်က စတင်ခဲ့ပြီး နိုင်ငံတော်အစိုးရအနေဖြင့် စီးပွားရေးလုပ်ငန်းတစ်ရပ်အဖြစ် ဆောင်ရွက်ခြင်းမဟုတ်ဘဲ အခွန်ကောက်ခံခြင်း စနစ်တစ်ရပ်အဖြစ် ဆောင်ရွက်ခြင်းဖြစ်ပါကြောင်း။

ယခုအခါ နိုင်ငံတော်အစိုးရသစ်လက်ထက်တွင် ကျယ်ပြန့်သော စီးပွားရေးဆိုင်ရာ ပြုပြင်ပြောင်းလဲမှုများကို ဆောင်ရွက်ခဲ့ခြင်း၊ နိုင်ငံတော်အတွက် အရေးပါ



ဒုတိယဝန်ကြီး ဒေါက်တာရဲမြင့်ဆွေ



ဒုတိယဝန်ကြီး ဦးတင်လတ်

သော ပြည်ပရင်းနှီးမြှုပ်နှံမှုများကို ဖိတ်ခေါ်လျက်ရှိခြင်းတို့ကြောင့် ပြည်တွင်းမှ လုပ်ငန်းရှင်များအတွက်လည်း စီးပွားရေးအခွင့်အလမ်းများ ပိုမိုပွင့်လန်းလာပြီး အမျိုးအစားစုံသော စီးပွားရေးလုပ်ငန်းများသည် နေ့စဉ်ပေါ်ထွန်းလာနေပြီ ဖြစ်ပါကြောင်း၊ ကုမ္ပဏီများ၊ တစ်ဦးတည်းပိုင်လုပ်ငန်းရှင်စသည်ဖြင့် အခွန်စည်းကြပ်ရမည့်လုပ်ငန်းများ များပြားလာသကဲ့သို့ အစိုးရကဏ္ဍ၊ ပုဂ္ဂလိကကဏ္ဍ လစာဝန်ထမ်း/အခွန်ထမ်းများအနေဖြင့်လည်း တစ်နေ့တခြား တိုးတက်လာနေသည်ကို တွေ့ရမည်ဖြစ်ပါကြောင်း။

စီးပွားရေးလုပ်ငန်းများ၏ အရွယ်အစားအနေဖြင့်လည်း ယခင်တစ်ပိုင်တစ်နိုင်ရိုးစဉ်းသော ပြည်တွင်းသာမန်ထုတ်လုပ်မှု ကုန်သွယ်မှုလုပ်ငန်းများမှသည် ယနေ့အချိန်တွင် နိုင်ငံတကာနှင့် ကူးလူးဆက်သွယ်လျက် ရှုပ်ထွေးသောငွေပေးချေမှု လမ်းကြောင်းများအပြင် မြင့်မားသော နည်းပညာများကို အသုံးပြုလျက် ဆောင်ရွက်နေကြပြီဖြစ်ရာ နိုင်ငံတော်အခွန်စနစ်များ၏ ကောင်းမွန်သော ကျင့်ထုံးများကို ကျင့်သုံးဆောင်ရွက်နိုင်ရေးသည်လည်း အဓိကစိန်ခဲမှုတစ်ရပ် ဖြစ်ပါကြောင်း၊ ထို့ကြောင့် နိုင်ငံတော်အတွက် အရေးကြီးသော အခွန်စနစ် ပြုပြင်ပြောင်းလဲမှုကို စနစ်တကျဆောင်ရွက်နိုင်ရန်အတွက် နိုင်ငံတကာအဖွဲ့အစည်းများထံမှ နည်းပညာအထောက်အပံ့အကူအညီများ တောင်းခံခဲ့ရာ ကမ္ဘာ့ဘဏ်၊ အပြည်ပြည်ဆိုင်ရာ ငွေကြေးရန်ပုံငွေအဖွဲ့၊ အာရှဖွံ့ဖြိုးရေးဘဏ်၊ အမေရိကန်ဘဏ္ဍာရေးဌာနတို့အပါအဝင် အဖွဲ့အစည်းများမှ ကူညီခဲ့ကြပါကြောင်း။

အခွန်ထမ်းပြည်သူများ အခွန်ဝန်ထုပ်ဝန်ပိုးမဖြစ်စေရေး၊ အခွန်ဆိုင်ရာ လိုက်နာဆောင်ရွက်မှု ရှင်းလင်းလွယ်ကူစေရေးတို့ကို အလေးထားဆောင်ရွက်မည်

ထို့ပြင် အခွန်ဖြင့် ရပ်တည်နိုင်သည့် အစိုးရဖြစ်စေရန် အခွန်အကောက်တိုးတက်ရရှိရေးကိုလည်း ကြိုးပမ်းဆောင်ရွက်နေသကဲ့သို့ အခွန်စနစ်ပြုပြင်ပြောင်းလဲရေးလုပ်ငန်းစဉ်များကို တစ်ပြိုင်တည်း ကြိုးပမ်းဆောင်ရွက်လျက်ရှိပါကြောင်း၊ တစ်ဖက်ကလည်း အခွန်ထမ်းပြည်သူများ အခွန်ဝန်ထုပ်ဝန်ပိုးမဖြစ်စေရေး၊ အခွန်ဆိုင်ရာ လိုက်နာဆောင်ရွက်မှု ရှင်းလင်းလွယ်ကူစေရေးတို့ကို အလေးထားဆောင်ရွက်မည်ဖြစ်ပါကြောင်းနှင့် ဝန်ကြီးဌာန၏ဆောင်ရွက်မှုများအပေါ် အပြုသဘော ပိုင်းဝန်းအကြံပြုဆွေးနွေးပေးကြသည့်အတွက် ပြည်သူ့ငွေစာရင်းပူးပေါင်းကော်မတီအပါအဝင် အခြားကော်မတီများနှင့် လွှတ်တော်တစ်ရပ်လုံးကို ကျေးဇူးတင်ရှိပါကြောင်း ရှင်းလင်းပြောကြားသည်။

ယင်းကိစ္စရပ်များအပေါ် ပြည်ထောင်စုအစိုးရအဖွဲ့ရုံးဝန်ကြီးဌာန ဒုတိယဝန်ကြီး ဦးတင်မြင့်၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဒုတိယဝန်ကြီး ဦးလှကျော်၊ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ဒုတိယဝန်ကြီး ဦးအောင်ထူးနှင့် ဟိုတယ်နှင့် ခရီးသွားလာရေးဝန်ကြီးဌာန ဒုတိယဝန်ကြီး ဦးတင်လတ်တို့က ဆက်လက်ရှင်းလင်း ပြောကြားကြသည်။

ထို့နောက် ပြည်ထောင်စုလွှတ်တော် ပြည်သူ့ငွေစာရင်း ပူးပေါင်းကော်မတီ ဒုတိယဥက္ကဋ္ဌ ဦးစောသန်းထွဋ်က အဆိုပါအစီရင်ခံစာကို လွှတ်တော်က သဘောတူလက်ခံရန် အဆိုတင်သွင်းသည်။

ဆက်လက်၍ ပြည်ထောင်စုလွှတ်တော်နာယက ဦးတိန္နိမြတ်က ယင်းအဆိုကိုအတည်ပြုရန် လွှတ်တော်၏အဆုံးအဖြတ်ရယူရာ သဘောမတူသူ မရှိသည့်အတွက် အစီရင်ခံစာ (၂/၂၀၂၀)ကို လွှတ်တော်က သဘောတူအတည်ပြုကြောင်းနှင့် ပြည်ထောင်စုအစိုးရအဖွဲ့ကပေးပို့သည့် ၂၀၁၈-၂၀၁၉ ဘဏ္ဍာနှစ် ပြည်ထောင်စုဝန်ကြီးဌာန အဖွဲ့အစည်းများ၏ ဒုတိယ မြောက်လပတ်အခွန်ရငွေများ အစီရင်ခံစာကို လွှတ်တော်ကမှတ်တမ်းတင်ကြောင်း ကြေညာသည်။

ဒုတိယအကြိမ် ပြည်ထောင်စုလွှတ်တော် (၁၅)ကြိမ်မြောက် ပုံမှန်အစည်းအဝေး (၁၆)ရက်မြောက်နေ့ကို မတ် ၃ ရက်တွင် ဆက်လက်ကျင်းပသွားမည်ဖြစ်ကြောင်း သိရသည်။
အောင်ရဲသွင်၊ အေးအေးသန်း (သတင်းစဉ်) ဓာတ်ပုံ-ထန်းဖုန်

ပြည်ထောင်စုလွှတ်တော်သို့ လာရောက်လေ့လာ

နေပြည်တော် ဖေဖော်ဝါရီ ၂၈
ဒုတိယအကြိမ်ပြည်ထောင်စုလွှတ်တော် (၁၅)ကြိမ်မြောက်ပုံမှန်အစည်းအဝေး (၁၅)ရက်မြောက်နေ့သို့ ဦးသန်းရွှေဦးဆောင်သော မြဝတီမြို့မှ ဧည့်သည်များ၊ MYPOL မှ ဧည့်သည်များနှင့် လွှတ်တော်ကိုယ်စားလှယ်များမှတစ်ဆင့် လာရောက်လေ့လာကြသည့် ပြည်သူများစုစုပေါင်း ၂၄၉ ဦး တက်ရောက်လေ့လာခဲ့ကြသည်။

ဒုတိယအကြိမ် ပြည်ထောင်စုလွှတ်တော်အစည်းအဝေး စတင်ကျင်းပသည့်ရက်မှ ယနေ့အထိ လွှတ်တော်သို့လာရောက်လေ့လာသူပေါင်း ၆၄၈၉၀ ရှိပြီး လာရောက်လေ့လာလိုပါက ပြည်ထောင်စုလွှတ်တော်ရုံး၊ ပြည်သူ့လွှတ်တော်ရုံးနှင့် အမျိုးသားလွှတ်တော်ရုံးတို့မှ သက်ဆိုင်ရာ ညွှန်ကြားရေးမှူးချုပ်ထံ လိပ်မူ၍ သုံးရက် ကြိုတင်ပေးပို့နိုင်ပါကြောင်း သိရသည်။
သတင်းစဉ်

ပြည်ထောင်စုဝန်ကြီး ဒေါက်တာဖေမြင့် မြန်မာ့အသံနှင့် ရုပ်မြင်သံကြားနှင့် နိုင်ငံပိုင်သတင်းစာတိုက်များမှ ဝန်ထမ်းများနှင့် တွေ့ဆုံ

နေပြည်တော် ဖေဖော်ဝါရီ ၂၈
ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာ ဖေမြင့်သည် ယနေ့တွင် နေပြည်တော် တပ်ကုန်းမြို့ရှိ မြန်မာ့အသံနှင့် ရုပ်မြင်သံကြားနှင့် နေပြည်တော် ဇေယျာသီရိ မြို့နယ်ရှိ ကြေးမုံ၊ မြန်မာ့အလင်းနှင့် နေပြည်တော် သတင်းစာတိုက်တို့မှ ဝန်ထမ်းများနှင့် တွေ့ဆုံသည်။

တွေ့ဆုံ

ပြည်ထောင်စုဝန်ကြီး ဒေါက်တာဖေမြင့်သည် ဒုတိယ ဝန်ကြီးဦးအောင်လှထွန်းနှင့် ဌာနဆိုင်ရာအကြီးအကဲများနှင့် အတူ နံနက် ၁၀ နာရီတွင် တပ်ကုန်းမြို့ရှိ မြန်မာ့အသံနှင့် ရုပ်မြင်သံကြားသို့ရောက်ရှိပြီး ဝန်ထမ်းများနှင့် တွေ့ဆုံသည်။

ရှေးဦးစွာ ပြည်ထောင်စုဝန်ကြီးက တာဝန်နှင့် အခွင့်အလမ်းသည် အမြဲခွန်တွဲနေမှု Content များ ကောင်းမွန်အောင် စိတ်ကူးစိတ်သန်းများထုတ်ပြီး ဆောင်ရွက်စေလိုမှု၊ ရာပြည့်အခမ်းအနားများအတွက် အစီအစဉ်များ ကောင်းမွန်အောင်ဆောင်ရွက်ရန်နှင့် မြန်မာ့အသံနှင့် ရုပ်မြင်သံကြား၏ စိန်ရတနာပတ်လည်အတွက် ဂုဏ်ယူဖွယ်အစီအစဉ်ကောင်းများ ထုတ်ပေးအောင် ဆောင်ရွက်သွားရန်တို့နှင့်စပ်လျဉ်း၍ ပြောကြားသည်။

ထို့နောက် ရုပ်မြင်သံကြား အသံလွှင့်ဌာနခွဲ၊ စက်မှုဌာနခွဲ၊ တေးဂီတဌာနခွဲ၊ တိုင်းရင်းသားလူမျိုးများ ရုပ်သံလိုင်း၊ တောင်သူလယ်သမားရုပ်သံလိုင်း၊ ဘဏ္ဍာရေး

ဌာနခွဲနှင့် စီမံခန့်ခွဲရေးဌာနခွဲတို့မှ ဝန်ထမ်းများက ဆွေးနွေး တင်ပြကြသည်။

ယင်းနောက် အမြဲတမ်းအတွင်းဝန် ဦးမျိုးမြင့်မောင်က ဝန်ထမ်းများ၏တင်ပြချက်များအပေါ် ပြန်လည်ရှင်းလင်း ဆွေးနွေးခဲ့သည်။

ထို့နောက် ပြည်ထောင်စုဝန်ကြီးက နိဂုံးချုပ် အမှာစကားပြောကြားသည်။

ဆွေးနွေးမှာကြား

ဆက်လက်၍ ပြည်ထောင်စုဝန်ကြီး၊ ဒုတိယဝန်ကြီးနှင့် မြန်မာ့အသံနှင့် ရုပ်မြင်သံကြားမှ အစီအစဉ်ထုတ်လုပ်သူများတွေ့ဆုံပွဲကို ကျင်းပရာ တာဝန်ရှိသူများနှင့် ရေဒီယိုနှင့် ရုပ်မြင်သံကြားအစီအစဉ် ထုတ်လုပ်ရေးမှူးများက ရုပ်ရှင်ရာပြည့်နှင့် ရန်ကုန်တက္ကသိုလ် ရာပြည့်အခမ်းအနားအတွက် ရိုက်ကူးထုတ်လွှင့်နေမှုနှင့် ရိုက်ကူးထုတ်လွှင့်ရန် စီစဉ်ဆောင်ရွက်ထားရှိမှုများကိုလည်းကောင်း၊ အစီအစဉ်များ ရိုက်ကူးထုတ်လွှင့်နေမှုများကိုလည်းကောင်း ရှင်းလင်း တင်ပြကြရာ ပြည်ထောင်စုဝန်ကြီးက လိုအပ်သည်များ ဆွေးနွေးမှာကြားခဲ့သည်။

ညနေပိုင်းတွင် ပြည်ထောင်စုဝန်ကြီး၊ ဒုတိယဝန်ကြီးနှင့် တာဝန်ရှိသူများသည် ဇေယျာသီရိမြို့နယ် ခရေပင်လမ်းခွဲရှိ သတင်းနှင့် စာနယ်ဇင်းလုပ်ငန်း မြန်မာ့အလင်း၊ ကြေးမုံနှင့် နေပြည်တော်သတင်းစာတိုက်တို့မှ ဝန်ထမ်းများ



ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာဖေမြင့် မြန်မာ့အသံနှင့် ရုပ်မြင်သံကြားမှ အစီအစဉ် ထုတ်လုပ်သူများနှင့် တွေ့ဆုံပွဲတွင် လိုအပ်သည်များ ဆွေးနွေးမှာကြားစဉ်။

နှင့် တွေ့ဆုံသည်။

အခမ်းအနားတွင် ပြည်ထောင်စုဝန်ကြီးက သတင်းစာအရည်အသွေး တိုးတက်ကောင်းမွန်အောင် ဆောင်ရွက်ကြရန်နှင့် အမှားအယွင်းကင်းစင်အောင် ဆောင်ရွက်ကြရန် စသည်ဖြင့် မှာကြားသည်။

ထို့နောက် တက်ရောက်လာသည့် ဝန်ထမ်းများ၏

တင်ပြချက်များအပေါ် သတင်းနှင့် စာနယ်ဇင်းလုပ်ငန်း ခေတ္တဦးဆောင်ညွှန်ကြားရေးမှူးက ပြန်လည်ရှင်းလင်း ဆွေးနွေးသည်။

ယင်းနောက် ပြည်ထောင်စုဝန်ကြီးက နိဂုံးချုပ် အမှာစကားပြောကြားပြီး တွေ့ဆုံပွဲကို ရုပ်သံမီးလိုက်သည်။ သတင်းစဉ်

ကုလသမဂ္ဂလူ့အခွင့်အရေးဆိုင်ရာ မဟာမင်းကြီး၏ အစီရင်ခံတင်ပြချက်အပေါ် မြန်မာအမြဲတမ်းကိုယ်စားလှယ် ဦးကျော်မိုးထွန်းက တုံ့ပြန်ပြောကြား

နေပြည်တော် ဖေဖော်ဝါရီ ၂၈
ဆွစ်ဇာလန်နိုင်ငံ ဂျီနီဗာမြို့တွင် ကျင်းပလျက်ရှိသည့် (၄၃)ကြိမ်မြောက် ကုလသမဂ္ဂလူ့အခွင့်အရေးကောင်စီ အစည်းအဝေးကာလအတွင်း “ကုလသမဂ္ဂလူ့အခွင့်အရေးဆိုင်ရာ မဟာမင်းကြီး၏ မြန်မာနိုင်ငံရှိ ရိုဟင်ဂျာနှင့် အခြားလူနည်းစုတို့နှင့်စပ်လျဉ်း၍ လူ့အခွင့်အရေးဆိုင်ရာ အစီရင်ခံစာ”အပေါ် အပြန်အလှန်ဆွေးနွေးပွဲကို ဖေဖော်ဝါရီ ၂၇ ရက်က ပြုလုပ်ခဲ့သည်။

လူ့အခွင့်အရေးကောင်စီ၏ ဆုံးဖြတ်ချက် ၃၉/၂ အရ မြန်မာနိုင်ငံနှင့်စပ်လျဉ်းသည့် အစီရင်ခံစာကို ကုလသမဂ္ဂလူ့အခွင့်အရေးဆိုင်ရာ မဟာမင်းကြီးက တင်သွင်းချက်အပေါ် မြန်မာအမြဲတမ်းကိုယ်စားလှယ် ဦးကျော်မိုးထွန်းက မိန့်ခွန်းတစ်ရပ် တုံ့ပြန်ပြောကြားခဲ့သည်။

အချိန်ကာလလိုအပ်

အမြဲတမ်းကိုယ်စားလှယ်က ပြောကြားရာတွင် “၂၀၁၆ ခုနှစ်တွင် ဒီမိုကရေစီနည်းကျကျ ရွေးကောက် တင်မြှောက်ထားသည့် လက်ရှိမြန်မာအစိုးရသည် ဆယ်စုနှစ်ပေါင်းများစွာ လက်နက်ကိုင်ပဋိပက္ခဒဏ်၊ နှစ်နှင့်ချီ၍ စီးပွားရေးမဖွံ့ဖြိုးမှုနှင့် ရပ်တန့်နေသော လူမှုရေးနှင့် နိုင်ငံရေးအခြေအနေတို့ကြောင့် စိန်ခေါ်မှုများစွာရှိသည့် ကြားမှ နိုင်ငံတော်အား အာဏာရှင်စနစ်မှ ဒီမိုကရက်တစ် ဖက်ဒရယ်ပြည်ထောင်စုဆီသို့ ပြောင်းလဲမှုများပြုလုပ် လျက်ရှိသည်”ကို ထောက်ပြပြောဆိုကာ စနစ်တစ်ခုမှ တစ်ခုသို့ ကူးပြောင်းရာတွင် အချိန်ကာလလိုအပ်ကြောင်းကို အလေးအနက်ထား ပြောကြားခဲ့သည်။

ဆက်လက်၍ မြန်မာနိုင်ငံ၏ ဒီမိုကရက်တစ် ဖက်ဒရယ်ပြည်ထောင်စု တည်ဆောက်ရာတွင် အမျိုးသား ပြန်လည်သင့်မြတ်ရေးနှင့် ငြိမ်းချမ်းရေး၊ ဒီမိုကရေစီနှင့် လူ့အခွင့်အရေး၊ စဉ်ဆက်မပြတ်ရေးနှင့် အလုံးစုံဖွံ့ဖြိုး တိုးတက်ရေးတို့သည် ဆက်နွယ်လျက်ရှိသဖြင့် အမျိုးသား ပြန်လည်သင့်မြတ်ရေးနှင့် ငြိမ်းချမ်းရေးရရှိရေးသည် မြန်မာနိုင်ငံ၏အရေးအကြီးဆုံးဦးစားပေးကိစ္စဖြစ်ကြောင်းကို မီးမောင်းထိုးပြခဲ့သည်။ ထို့အပြင် လွန်ခဲ့သည့် သုံးနှစ် တာကာလအတွင်း အစိုးရနှင့် တိုင်းရင်းသားလက်နက်ကိုင် တို့အကြား ငြိမ်းချမ်းရေးလုပ်ငန်းစဉ်ဆိုင်ရာ အရှိန်အဟုန် ရရှိနေမှုများကို အသိပေးပြောကြားခဲ့ပြီး ပြည်ထောင်စု ငြိမ်းချမ်းရေးညီလာခံ၏ လာမည့်အစည်းအဝေးကို ယခုနှစ် ပထမလေးလတာကာလအတွင်း ကျင်းပသွားရန် လျာထားကြောင်း ပြောကြားခဲ့သည်။



အမြဲတမ်းကိုယ်စားလှယ်က ရခိုင်ပြည်နယ်အရေး၏ ရှုပ်ထွေးနက်နဲပြီး သိမ်မွေ့မှုများကို ပြောကြားရာတွင် ရခိုင်ပြည်နယ်ပဋိပက္ခနှင့်စပ်လျဉ်း၍ နိုင်ငံတကာအသိုက် အဝန်း၏ စိုးရိမ်ပူပန်မှုများကို နားလည်ကြောင်းနှင့် ပြဿနာ၏ အရင်းအမြစ်များကို ဓမ္မဓိဋ္ဌာန်ကျကျ အလုံးစုံ ခြုံငုံကြည့်ရှုရန်နှင့် အသိုက်အဝန်းများအကြား သမိုင်းကြောင်း အရ တင်းမာမှု၊ မယုံကြည်မှုနှင့် ကြောက်ရွံ့မှုတို့ကြောင့် ဖြစ်ပေါ်လာသည့် လူသားတို့၏ စိတ်ခံစားချက်များကိုလည်း မျက်ကွယ်မပြုဘဲ ကိုလိုနီခေတ်ကတည်းက နယ်စပ် ဖြတ်ကျော် ရွှေ့ပြောင်းသွားလာမှု၊ ဆင်းရဲနွမ်းပါးမှု၊ တရား ဥပဒေစိုးမိုးမှုနှင့် လုံခြုံရေးအခန်းကဏ္ဍအပါအဝင် နိုင်ငံရေး နှင့် စီးပွားရေးဆိုင်ရာ ကိစ္စရပ်များအားလုံးကိုပါ ထည့်သွင်း စဉ်းစားရန် တိုက်တွန်းပြောကြားခဲ့သည်။

စိန်ခေါ်မှုများတိုးပွားလာ

လက်ရှိအစိုးရ စတင်တာဝန်ထမ်းဆောင်စဉ် ကတည်းက ရေရှည်တည်တံ့သည့် အဖြေရရှိရေးအတွက် လက်တွေ့ဆောင်ရွက်နေမှုများကို ပြောကြားခဲ့ပြီး ၂၀၁၆ ခုနှစ်နှင့် ၂၀၁၇ ခုနှစ်တို့တွင် အာဆာ၏ ရည်ရွယ်ချက်ရှိရှိဖြင့် တိုက်ခိုက်ခဲ့မှုသည် ရခိုင်ပြည်နယ်အရေး ရေရှည်တည်တံ့ သည့် အဖြေရရှိရေးဆောင်ရွက်မှုတွင် အစိုးရ၏ကြိုးပမ်းမှု များကို အားလျော့စေသည်သာမက လူအစုလိုက်အပြုံလိုက် နေရပ်စွန့်ခွာမှုနှင့် လက်ရှိ လူသားချင်းစာနာမှု အခြေအနေ များကို ဖြစ်ပေါ်စေခဲ့ကြောင်း ထောက်ပြခဲ့သည်။ ထို့အပြင် တပ်မတော်နှင့် အေအေအကြား လက်နက်ကိုင်ပဋိပက္ခသည် ပြဿနာအား ပိုမိုရှုပ်ထွေးစေပြီး စိန်ခေါ်မှုများတိုးပွားလာ

စေကြောင်း။

စိန်ခေါ်မှုများရှိသော်ငြားလည်း “မိမိတို့သည် ရေရှည် ဖြေရှင်းမှုနည်းလမ်းရှာဖွေမှုကို မည်သည့်အခါကမျှ လျစ်လျူ မရှုခဲ့ကြောင်းနှင့် ယခုအချိန်တွင် အရေးအကြီးဆုံးမှာ မြန်မာနိုင်ငံနှင့် ဘင်္ဂလားဒေ့ရှ်နိုင်ငံအကြား လက်မှတ်ရေးထိုး ထားသည့် သဘောတူစာချုပ်များနှင့်အညီ နေရပ်စွန့်ခွာသူ များ ပြန်လည်လက်ခံရေးကို မြန်ဆန်စွာစတင်နိုင်ရန် ဖြစ်ကြောင်း”ထပ်လောင်းအတည်ပြု ပြောကြားခဲ့သည်။ ထို့ကြောင့် ဘင်္ဂလားဒေ့ရှ်နိုင်ငံအား လက်မှတ်ရေးထိုးထား သည့် သဘောတူစာချုပ်များကို တိကျစွာလိုက်နာရန်နှင့် စစ်မှန်သောစိတ်ရင်းဖြင့် ပူးပေါင်းဆောင်ရွက်မှုများကို ပြသရန် တိုက်တွန်းခဲ့သည်။

ကိုင်းတွယ်ဖြေရှင်းနိုင်စွမ်းလည်းရှိ

တာဝန်ခံမှုတာဝန်ယူမှုနှင့်စပ်လျဉ်း၍ မြန်မာနိုင်ငံ သည် ကိုင်းတွယ်ဖြေရှင်းရန် ဆန္ဒရှိသကဲ့သို့ ကိုင်းတွယ်ဖြေရှင်း နိုင်စွမ်းလည်းရှိကြောင်း ထပ်လောင်းပြောဆိုခဲ့ပြီး ၂၀၂၀ ပြည့်နှစ် ဇန်နဝါရီလတွင် နိုင်ငံတော်သမ္မတထံသို့ တင်ပြခဲ့ သည့် လွတ်လပ်သော စုံစမ်းစစ်ဆေးရေးကော်မရှင် (ICOE) ၏အပြီးသတ်အစီရင်ခံစာကြောင်းကို အသိပေးပြောကြား ခဲ့သည်။ ထို့ပြင် မြန်မာအမြဲတမ်းကိုယ်စားလှယ်က ကော်မရှင်၏ အချက်အလက်စုဆောင်းရေးနှင့် စိစစ်ရေး အဖွဲ့ (ECVT)၏ ရှာဖွေတွေ့ရှိမှုများသည် “လူမျိုးသုဉ်း သတ်ဖြတ်မှုရည်ရွယ်ချက်”ဖြင့် ကျူးလွန်သည့်လုပ်ရပ်များ ဟု ချင့်ချိန်ကောက်ချက်ချနိုင်သော အရိပ်လက္ခဏာမရှိ ကြောင်း မီးမောင်းထိုးပြခဲ့ကာ ICOE ၏ အစီရင်ခံစာပါ

အကြံပြုချက်များနှင့်အညီ နိုင်ငံတော်သမ္မတသည် နောက်ထပ် စုံစမ်းစစ်ဆေးမှုများနှင့် အရေးယူမှုများ ဆောင်ရွက်နိုင်ရန်အတွက် ပြည်ထောင်စုရှေ့နေချုပ်နှင့် တပ်မတော်ကာကွယ်ရေးဦးစီးချုပ်တို့ထံသို့ နောက်ဆက်တွဲ များနှင့်အတူ အစီရင်ခံစာအပြည့်အစုံအား ပေးပို့ထား ကြောင်း ဆက်လက်ပြောကြားခဲ့သည်။

အလေးအနက်ပြောကြားခဲ့

ထို့နောက် ဗီယက်နာကြေညာချက်နှင့် လုပ်ဆောင် ချက် အစီအစဉ်တို့ကို အတည်ပြုခဲ့မှုအား ပြန်ပြောင်း အမှတ်ရလျက် အမြဲတမ်းကိုယ်စားလှယ်က ပြည်တွင်း၌ ဆောင်ရွက်နိုင်သည့် နည်းလမ်းများရှိနေသေးသည့် အလျောက် မည်သည့်နိုင်ငံတကာတရားရေး (သို့မဟုတ်) ဥပဒေအဖွဲ့တို့၏ ကြိုးပမ်းမှုမဆို လက်မခံကြောင်း အလေးအနက်ပြောကြားခဲ့သည်။

ဆက်လက်၍ အမြဲတမ်းကိုယ်စားလှယ်က ဒီမို ကရက်တစ်ဖက်ဒရယ်ပြည်ထောင်စု တည်ဆောက်ရာတွင် နားလည်မှုရှိစွာဖြင့် အသိုက်အဝန်းအားလုံး ပါဝင်လာရေး အတွက် အစိုးရ၏ အစွမ်းကုန်ကြိုးပမ်းနေမှုများကို အသိ ပေးခဲ့ပြီး “OHCHR ၏ အစီရင်ခံစာများနှင့် ထုတ်ပြန်ချက် များ၊ ကောင်စီ၏ချဉ်းကပ်မှုနည်းလမ်းများသည် မိမိတို့၏ စည်းစည်းလုံးလုံးဖြင့် သဟဇာတရှိစွာ နေထိုင်နိုင်ရန် ပြန်လည်သင့်မြတ်ရေး ကြိုးပမ်းနေမှုများအပေါ် အထောက် အကူဖြစ်စေသင့်ကြောင်းနှင့် နိုင်ငံတော်စည်းလုံးညီညွတ်မှု ပျက်ပြားပြီး အသိုက်အဝန်းများအကြား အမုန်းတရား ဖြစ်စေသည့် နည်းလမ်းမျိုးဖြစ်သင့်ကြောင်း”ပြောကြား၍ နိုင်ငံတကာအသိုက်အဝန်းအား အပြုသဘောဆောင်သည့် နည်းလမ်းဖြင့် မြန်မာနိုင်ငံနှင့် လက်တွဲပါဝင်ကြရန် တိုက်တွန်းခဲ့သည်။

အနိုင်အမာဆုံးဖြတ်ထား

အမြဲတမ်းကိုယ်စားလှယ်က ကုလသမဂ္ဂ၏ များစွာ သော ယန္တရားများဖြင့် အထူးစစ်ဆေးမှုအောက်တွင် မျှတမှုမရှိ ပစ်မှတ်ထားခြင်းသည် ဒီမိုကရက်တစ် ဖက်ဒရယ်ပြည်ထောင်စုတည်ဆောက်ရေး မိမိတို့၏ ကြိုးပမ်းမှုများအပေါ်အပြုသဘော အထောက်အကူဖြစ် ကြောင်း ထုတ်ဖော်ပြောဆိုခဲ့ပြီး နိဂုံးချုပ်ပြောကြားရာ တွင် “ဒီမိုကရက်တစ်ဖက်ဒရယ်ပြည်ထောင်စုဟူသည့် မိမိတို့၏ ရည်မှန်းချက်ပန်းတိုင်သို့ ရောက်ရှိရေးအတွက် မည်သည့်စိန်ခေါ်မှုမျိုးမဆို ရင်ဆိုင်ကျော်လွှားသွားရန် အနိုင်အမာဆုံးဖြတ်ထားကြောင်း”ပြောကြားခဲ့သည်။ သတင်းစဉ်

ပြည်တွင်းရေးရာ

Coronavirus Disease 2019 (COVID-19) လတ်တလောအသက်ရှူလမ်းကြောင်းဆိုင်ရာရောဂါ စောင့်ကြပ်ကြည့်ရှုရေးနှင့် ကာကွယ်ထိန်းချုပ်ရေးဗဟိုအဆင့် နေ့စဉ်ညှိနှိုင်းအစည်းအဝေး(၂၆ / ၂၀ ၂၀)ကျင်းပ

နေပြည်တော် ဖေဖော်ဝါရီ ၂၈

Coronavirus Disease 2019 (COVID-19) လတ်တလော အသက်ရှူလမ်းကြောင်းဆိုင်ရာရောဂါ စောင့်ကြပ်ကြည့်ရှုရေးနှင့် ကာကွယ်ထိန်းချုပ်ရေးဗဟိုအဆင့် နေ့စဉ်ညှိနှိုင်းအစည်းအဝေး(၂၆/၂၀၂၀)ကို ယနေ့နံနက် ၉ နာရီတွင် နေပြည်တော်ရှိ ကျန်းမာရေးနှင့် အားကစားဝန်ကြီးဌာန၌ ကျင်းပသည်။

ဖြစ်ပွားမှုများ များပြား

အစည်းအဝေး၌ ကျန်းမာရေးနှင့် အားကစားဝန်ကြီးဌာန ပြည်ထောင်စုဝန်ကြီး ဒေါက်တာမြင့်ထွေးက COVID-19 လတ်တလောအသက်ရှူလမ်းကြောင်းဆိုင်ရာ ရောဂါဖြစ်ပွား/သေဆုံးမှုများသည် တရုတ်ပြည်သူ့သမ္မတနိုင်ငံအတွင်း၌ ယခင်ကထက် ကျဆင်းနေပြီဟု ကမ္ဘာ့ကျန်းမာရေးအဖွဲ့၏ ထုတ်ပြန်ချက်များအရ တွေ့ရှိရသော်လည်း စင်ကာပူ၊ ဂျပန်၊ ကိုရီးယား၊ အီရန်နှင့် အီတလီနိုင်ငံကဲ့သို့သော နိုင်ငံများတွင် ဖြစ်ပွားမှုများ များပြားနေသည်ကို တွေ့ရှိရပါကြောင်း။

ထို့အပြင် ယမန်နေ့တစ်နေ့တည်း၌ ရောဂါဖြစ်ပွားရာ နိုင်ငံ ကိုးနိုင်ငံ ထပ်မံတိုးလာခဲ့သဖြင့် မိမိတို့နိုင်ငံအတွင်းသို့ လည်း ရောဂါဖြစ်ပွားမှု အချိန်မရွေးရောက်လာနိုင်သည်ဆိုသည့် အချက်ကို နောက်ခံထား၍ ဤရောဂါကာကွယ်ထိန်းချုပ်မှုလုပ်ငန်းများကို စနစ်တကျ အားဖြည့်ကာ ဆက်လက်လုပ်ဆောင်ရမည်မှာ အရေးကြီးပါကြောင်း။

အထူးသဖြင့် ကိုရီးယားသမ္မတနိုင်ငံ၌ ရက်တိုကာလအတွင်း ဤရောဂါဖြစ်ပွားသူ များပြားလာသည်ကို တွေ့ရသဖြင့် ထိုဖြစ်စဉ်၏ အကြောင်းအချက်များကို ဗဟိုကူးစက်ရောဂါတိုက်ဖျက်ရေးဌာနမှ ကပ်ရောဂါဗေဒဆိုင်ရာ ကျွမ်းကျင်မှုထောက်ပံ့မှု ဆန်းစစ်သုံးသပ်ရမည်ဖြစ်ပြီး မိမိတို့လေ့လာသုံးသပ်ထားသည့် တွေ့ရှိချက်များပေါ်မူတည်၍ မိမိတို့သည် ပြည်သူ့ကျန်းမာရေးကဏ္ဍနှင့် ကုသရေးကဏ္ဍပိုင်းဆိုင်ရာများကို ကြိုတင်ပြင်ဆင်ထားရမည် ဖြစ်ပါကြောင်း။

ကျန်းမာရေးနှင့် အားကစားဝန်ကြီးဌာနအနေဖြင့် COVID-19 ရောဂါကာကွယ်ထိန်းချုပ်ရေးလုပ်ငန်းများ လုပ်ကိုင်နေသည်မှာ ရှစ်ပတ်ခန့်ရှိပြီဖြစ်သည့်အတွက် မိမိတို့၏ ဆောင်ရွက်ချက်များကို ပြန်လည်ဆန်းစစ်မှုများ ပြုလုပ်ရမည်ဖြစ်ပါကြောင်း၊ လိုအပ်ချက်၊ အားနည်းချက်များကို ပြည်သူ့ကျန်းမာရေး၊ ကပ်ရောဂါဗေဒနှင့် ကုသရေးဘက်တို့မှ အားဖြည့်ဆောင်ရွက်ပေးပါကြောင်း။

အဆင့်လိုက်ဆောင်ရွက်

အဆိုပါလုပ်ငန်းများဆောင်ရွက်ရာတွင် အဆင့်လိုက်ဆောင်ရွက်ရမည်ဖြစ်ပါကြောင်း၊ လူတစ်ဦးချင်း၊ အိမ်ထောင်စုတစ်စုချင်း၊ ရပ်ရွာလူထုတစ်စုချင်းနှင့် လူများစုဝေးတက်ရောက်ကြသည့် ပွဲလမ်းသဘင်၊ အဆင့်များအလိုက် မည်သို့ကြီးကြပ်ဆောင်ရွက်ရမည်ကို စဉ်းစားဆောင်ရွက်ကြစေလိုကြောင်း။

ယခုအချိန်အခါတွင် မိမိတို့မြန်မာနိုင်ငံအတွင်းတွင် လူစုလူဝေးများဖြင့်ပြုလုပ်မည့် ပွဲလမ်းသဘင်များအား တတ်နိုင်သမျှ အနည်းဆုံးဖြစ်နိုင်ရေးအတွက် ဝန်ကြီးဌာနများနှင့် ညှိနှိုင်းဆောင်ရွက်မည်ဖြစ်ပါကြောင်း၊ ပြည်သူများနှင့် လူမှုရေးအဖွဲ့အစည်းများအနေဖြင့်လည်း ယခုကာလအတွင်း လူစုလူဝေးများပြားရာနေရာများနှင့် ပွဲလမ်းသဘင်များရှိရာနေရာများကို အတတ်နိုင်ဆုံး ရှောင်ကြဉ်ကြပါရန်၊ အခြေအနေအကြောင်းကြောင်းကြောင့် မဖြစ်မနေကျင်းပရမည့် လူစုလူဝေးနှင့် ပွဲလမ်းသဘင်များကိုသာ



ပြုလုပ်ကြပါရန်နှင့် အကယ်၍ ထိုသို့ မလွှဲမရှောင်သာ ကျင်းပရပါက တက်ရောက်သည့်လူအရေအတွက် နည်းနိုင်သမျှနည်းပါးစေရန်နှင့် ဖျားနာသူများနှင့် အသက်ရှူလမ်းကြောင်းဆိုင်ရာ ရောဂါရှိသူများ မလာရောက်စေရေးအစီအမံများ တင်းကြပ်စွာပြုလုပ်ရမည့်အပြင် ကျန်းမာရေးနှင့် အားကစားဝန်ကြီးဌာနမှ ထုတ်ပြန်ထားသော ရောဂါကာကွယ်ရေး ကျန်းမာရေးအသိပညာပေး နှိုးဆော်ချက်များကိုလည်း တိကျစွာ စနစ်တကျလိုက်နာဆောင်ရွက်ကြရန်မှာ အရေးကြီးပါကြောင်း။

ပြန်လည်သုံးသပ်

ကျန်းမာရေးနှင့် အားကစားဝန်ကြီးဌာန၊ ဗဟိုနှင့် တိုင်းဒေသကြီး/ပြည်နယ်ရှိ ကျန်းမာရေးဌာနများအကြား ဤ COVID-19 ရောဂါနှင့်ပတ်သက်သည့် သတင်းအချက်အလက်များအား အချိန်နှင့်တစ်ပြေးညီ သတင်းပေးပို့ခြင်း၊ သုံးသပ်ခြင်း၊ ပြန်လည်အကြံပြုဆောင်ရွက်ရန် လမ်းညွှန်မှုပေးခြင်းတို့ကို ဆောင်ရွက်ရမည်ဖြစ်ပါကြောင်း၊ တိုင်းဒေသကြီး/ပြည်နယ်များမှ နေ့စဉ်သတင်းပေးပို့မှုများအား ကူးစက်ရောဂါဗေဒထောက်ပံ့မှု အသေးစိတ် ပြန်လည်သုံးသပ်မှုများ ပြုလုပ်စေလိုပါကြောင်း၊ လက်ရှိ၌ COVID-19 ရောဂါဓာတ်ခွဲအတည်ပြုလူနာမရှိသေးသော်လည်း အချိန်မရွေး ပေါ်ပေါက်လာနိုင်သည့်ဆိုသည့်အချက်ကို ပြည်သူ့လူထုများအားလုံး သိရှိနိုင်ရန် နည်းလမ်းမျိုးစုံအသုံးပြု၍ ဆက်သွယ်အသိပေးပြောကြားရမည် ဖြစ်ပါကြောင်း၊ ကျန်းမာရေးနှင့် အားကစားဝန်ကြီးဌာန ပြည်ထောင်စုဝန်ကြီး၏ ဇန်နဝါရီ ၂၄ ရက်မှ ယခုအချိန်အထိ ကျင်းပခဲ့သော အစည်းအဝေးများမှ ညွှန်ကြားချက်များအား တိုင်းဒေသကြီး/ပြည်နယ် ပြည်သူ့ကျန်းမာရေးနှင့် ကုသရေးဦးစီးမှူးများအပါအဝင် ဗဟိုအဆင့်ဆေးရုံကြီးများသို့ ဖြန့်ဖြူး၍ ဆောင်ရွက်ရမည့် လုပ်ငန်းများအား ပြန်လည်သုံးသပ်အားဖြည့် ဆောင်ရွက်စေလိုပါကြောင်း။

COVID-19 ရောဂါနှင့်ပတ်သက်၍ ကာကွယ်ရေးလုပ်ငန်းစဉ်များလုပ်ဆောင်ရာတွင် ကာကွယ်ရေး၊ ကုသရေးနှင့် ကျန်းမာရေးအသိပညာပေးရေး အခန်းကဏ္ဍများမှ ဆောင်ရွက်ချက်များကို ဆန်းစစ်သုံးသပ်၍ လိုအပ်ချက်များကို မျှတစွာချိတ်ဆက်ဖြည့်ဆည်းဆောင်ရွက်ရန် လိုအပ်ပါကြောင်း၊ ယခုအချိန်အခါတွင် Mobile Tablet များကို အသုံးပြု၍ အခြေခံကျန်းမာရေးဝန်ထမ်း ပညာရှင်များမှ တစ်ဆင့် ပြည်သူများအား သတင်းဖြန့်ဝေခြင်းလုပ်ငန်းကို ပိုမိုအားဖြည့်၍ ရာနှုန်းပြည့် ဆောင်ရွက်ရမည်ဖြစ်ပါကြောင်း၊ e-health Unit မှ ကျန်းမာရေးဝန်ထမ်းများက အဆိုပါ Mobile Tablet အား မည်မျှအထိ အသုံးပြုသည်၊ မပြုသည်

ကို လေ့လာဆန်းစစ်မှုများ ချက်ချင်းဆောင်ရွက်စေလိုကြောင်း၊ COVID-19 ရောဂါနှင့်ပတ်သက်၍ တိုင်းဒေသကြီး/ပြည်နယ် ပြည်သူ့ကျန်းမာရေးနှင့် ကုသရေးဦးစီးဌာနများ၊ သက်ဆိုင်ရာဆေးရုံကြီးများနှင့် ပြုလုပ်ဆွေးနွေးကြမည့် Tele/ Video Conferencing များအား တစ်ပတ်လျှင် နှစ်ကြိမ် မပျက်မကွက် ဆက်လက်ပြုလုပ်စေလိုကြောင်း၊ အပြည်ပြည်ဆိုင်ရာ လေဆိပ်/ရေဆိပ်များ၊ နယ်စပ်ဝင်ပေါက်/ထွက်ပေါက်များတွင် တာဝန်ကျသူများနှင့် ဗဟိုမှ တာဝန်ရှိသူများမှ တယ်လီဖုန်းဖြင့် နေ့စဉ်ဆက်သွယ် မေးမြန်းမှုများအား ဆက်လက်လုပ်ဆောင်စေလိုကြောင်း၊ ဗဟိုကူးစက်ရောဂါတိုက်ဖျက်ရေးဌာနအနေဖြင့် အခြားသောနိုင်ငံများ၏ COVID-19 ရောဂါဖြစ်ပွား/သေဆုံးမှုများနှင့်ပတ်သက်သည့် အချက်အလက်များအား တိကျသေချာသည့် သက်ဆိုင်ရာနိုင်ငံများမှ မီဒီယာများက အချိန်နှင့်တစ်ပြေးညီ စောင့်ကြပ်ကြည့်ရှုပြီး သုံးသပ်စေလိုကြောင်း။

ဆက်သွယ်ဆောင်ရွက်

ယခု COVID-19 ရောဂါ ကာကွယ်ထိန်းချုပ်ရေးလုပ်ငန်းများနှင့် ပတ်သက်သည့် အကြောင်းအရာများအား သက်ဆိုင်ရာဝန်ကြီးဌာနများ၊ လူမှုရေးအဖွဲ့အစည်းများ၊ ကုလသမဂ္ဂလက်အောက်ခံအဖွဲ့အစည်းများနှင့် နိုင်ငံတကာ/ပြည်တွင်းအစိုးရမဟုတ်သော အဖွဲ့အစည်းများနှင့် ညှိနှိုင်းမှုများ၊ အကြောင်းကြားမှုများပြုလုပ်ရာတွင် တရားဝင်စာများဖြင့် ဆက်သွယ်ဆောင်ရွက်စေလိုပါကြောင်း။

ယခုအချိန်တွင် COVID-19 ရောဂါ လျင်မြန်စွာဖြစ်ပွားလျက်ရှိသည့် အီတလီ၊ အီရန်နှင့် ကိုရီးယားနိုင်ငံများမှ လေကြောင်းလိုင်းများ မြန်မာနိုင်ငံအတွင်းသို့ တိုက်ရိုက်(သို့မဟုတ်) တစ်ဆင့်ခံဆိုင်ရောက်နေမှုများနှင့်ပတ်သက်၍ တတ်နိုင်သမျှ ပိုမိုအားထည့်ကာ လိုအပ်သည့် ရောဂါကာကွယ်ထိန်းချုပ်သည့်လုပ်ငန်းများကို ဆောင်ရွက်စေလိုပါကြောင်း၊ ကိုရီးယားနိုင်ငံမှ တိုက်ရိုက်ဝင်ရောက်လာသော လေကြောင်းလိုင်းများအား အထူးဦးစားပေး၍ ရောဂါစောင့်ကြပ်ကြည့်ရှုခြင်း၊ ခရီးသည်များ တည်းခိုနေထိုင်ရာနေရာအတိအကျ၊ ပြည်တွင်း၌သွားလာမည့် ခရီးစဉ်အတိအကျများအား စုံစမ်းမှတ်သား၍ သက်ဆိုင်ရာတိုင်းဒေသကြီး/ပြည်နယ် ပြည်သူ့ကျန်းမာရေးဦးစီးဌာနများနှင့် ညှိနှိုင်းပြီး ရောဂါစောင့်ကြပ်ကြည့်ရှုရေးလုပ်ငန်းများ ဆောင်ရွက်ရမည်ဖြစ်ပါကြောင်း၊ ရောဂါဖြစ်ပွားမှုများပြားသောနေရာဒေသများမှ ခရီးသည်များ ပြည်တွင်းသို့ ဝင်ရောက်မှု တတ်နိုင်သမျှနည်းပါးစေရေး သက်ဆိုင်ရာဝန်ကြီးဌာနများနှင့် ညှိနှိုင်းဆောင်ရွက်မည် ဖြစ်ပါကြောင်း၊ ကူးစက်ရောဂါဖြစ်ပွားမှုများသောဒေသမှ ပြန်လည်ရောက်ရှိ

လာသူ နိုင်ငံသားများအား ရောဂါစောင့်ကြပ်ကြည့်ရှုခြင်းလုပ်ငန်းများကို အထူးအလေးပေးဆောင်ရွက်ရန်နှင့် လိုအပ်ပါက နေအိမ်များ၊ တည်းခိုခန်းနှင့် ဟိုတယ်များ၊ ညွှန်းပို့ဆေးရုံများတွင် အသွားအလာ တားမြစ်ကန့်သတ်ခြင်း(Quarantine)ကို (၁၄) ရက်ကြာ ပြုလုပ်ရမည် ဖြစ်ပါကြောင်း။

လေကြောင်းလိုင်းများအနေဖြင့် ဖြစ်နိုင်ပါက လေယာဉ်ခရီးစဉ်တစ်ခုချင်းပြီးဆုံးပါက အဆိုပါလေယာဉ်များအား စနစ်တကျ ပိုးသတ်သန့်ရှင်းမှုများ ပြုလုပ်ဆောင်ရွက်ရန် သက်ဆိုင်ရာဝန်ကြီးဌာနများနှင့် ညှိနှိုင်းဆောင်ရွက်မည်ဖြစ်ပါကြောင်း၊ ကျန်းမာရေးနှင့် အားကစားဝန်ကြီးဌာနအနေဖြင့် ရောဂါကာကွယ်ထိန်းချုပ်ရေးလုပ်ငန်းများကို အရှိန်လှမ်းဝေမလျှော့ဘဲ ဆက်လက်ဆောင်ရွက်သွားကြရမည်ဖြစ်ပါကြောင်း ပြောကြားသည်။

ဆွေးနွေးတင်ပြ

အစည်းအဝေးတွင် ကမ္ဘာ့ကျန်းမာရေးအဖွဲ့၏ COVID-19 အဆုတ်ရောင်ရောဂါနှင့် ပတ်သက်သည့် နောက်ဆုံးအချက်အလက်များ၊ တရုတ်ပြည်သူ့သမ္မတနိုင်ငံ ဝန်ကြီးဌာနမှ ဖြန့်ချိသော နယ်စပ်ထိစပ်နေသော ယူနန်ပြည်နယ်နှင့် ပြည်နယ်အလိုက် ရောဂါဖြစ်ပွား/သေဆုံးမှုအခြေအနေများ၊ တရုတ်ပြည်သူ့သမ္မတနိုင်ငံ ပြင်ပနိုင်ငံများအနက် COVID-19 လတ်တလော အသက်ရှူလမ်းကြောင်းဆိုင်ရာရောဂါ ဖြစ်ပွား/သေဆုံးမှု မြင့်တက်လာသည့် ကိုရီးယားသမ္မတနိုင်ငံနှင့် အီရန်နိုင်ငံကဲ့သို့သော နိုင်ငံများမှ ထူးခြားဖြစ်စဉ်များ၊ ကိုရီးယားသမ္မတနိုင်ငံမှ မြန်မာနိုင်ငံသို့ ပြည်လည်ရောက်ရှိလာသည့် မြန်မာနိုင်ငံသူ/သားများအနက် ဒယ်ဂူးမြို့တွင် ပညာသင်ကြားနေသည့် မြန်မာနိုင်ငံသား ခုနစ်ဦးအား ရန်ကုန်မြို့ ဝေဘာဂီဆေးရုံကြီးတွင် Hospital Quarantine ၁၄ ရက်ထားရန် စီစဉ်ထားရှိမှုများ၊ အခြားသောသူများအား လိုအပ်သည့် ကျန်းမာရေးစောင့်ရှောက်မှုများ ပေးနိုင်ရေးအတွက် သက်ဆိုင်ရာ တိုင်းဒေသကြီး/ပြည်နယ် ပြည်သူ့ကျန်းမာရေးဦးစီးဌာနနှင့် ကုသရေးဦးစီးဌာနများနှင့် ညှိနှိုင်းဆောင်ရွက်ထားရှိမှု၊ တိုင်းဒေသကြီး/ပြည်နယ်အတွင်းရှိ ဆေးရုံ/ဆေးခန်းများမှ ထူးခြားဖြစ်စဉ်များ၏ အခြေအနေများ၊ ကမ္ဘာတစ်ဝန်းရှိ အချို့သောနိုင်ငံများ၏ ခရီးသွားလာမှုများနှင့်ပတ်သက်၍ ထိန်းချုပ်ထားရှိမှု အခြေအနေများစသည်တို့ကို ဆွေးနွေးတင်ပြခဲ့ကြသည်။

အဆိုပါအစည်းအဝေးသို့ ကျန်းမာရေးနှင့် အားကစားဝန်ကြီးဌာန ဒုတိယဝန်ကြီး၊ အမြဲတမ်းအတွင်းဝန်၊ ညွှန်ကြားရေးမှူးချုပ်(ပြည်ထောင်စုဝန်ကြီးရုံး)၊ ညွှန်ကြားရေးမှူးချုပ်(ပြည်သူ့ကျန်းမာရေးနှင့် ကုသရေးဦးစီးဌာန)၊ ဒုတိယအမြဲတမ်းအတွင်းဝန်၊ ဒုတိယညွှန်ကြားရေးမှူးချုပ်(ကုသရေး)၊ ဒုတိယညွှန်ကြားရေးမှူးချုပ်(စီမံ/တာဝန်)၊ ဒုတိယညွှန်ကြားရေးမှူးချုပ်(စီမံ/တာဝန်)၊ နေပြည်တော်ခုတင်(၁၀၀၀)ဆုံ ပြည်သူ့ဆေးရုံအုပ်ကြီး၊ ညွှန်ကြားရေးမှူး(ဗဟိုကူးစက်)၊ ညွှန်ကြားရေးမှူး(ကုသရေး)၊ ပါမောက္ခ၊ အထူးကုဆရာဝန်ကြီးများနှင့် ပြည်သူ့ကျန်းမာရေး၊ ကုသရေး၊ ဓာတ်ခွဲ၊ e-health၊ ပြည်တွင်းပြည်ပဆက်ဆံရေးနှင့် သတင်းပြန်ကြားရေး၊ ပြည်သူ့ကျန်းမာရေးတက္ကသိုလ်(ရန်ကုန်) စသည့် ကဏ္ဍအသီးသီးမှ တာဝန်ရှိသူများတက်ရောက်၍ ဆန်းစစ်သုံးသပ်ခြင်း၊ ဆွေးနွေးအကြံပြုခြင်းများ ဆောင်ရွက်ခဲ့ကြောင်း သိရသည်။ သတင်းစဉ်

သွားဘက်ဆိုင်ရာဆေးတက္ကသိုလ်(ရန်ကုန်) ဒီပလိုမာအောင်လက်မှတ်အပ်နှင်း

နေပြည်တော် ဖေဖော်ဝါရီ ၂၈
သွားဘက်ဆိုင်ရာဆေးတက္ကသိုလ်(ရန်ကုန်) အမှတ်စဉ် (၂၀) သွားတုလုပ်ငန်းကျွမ်းကျင်မှု ဒီပလိုမာသင်တန်းနှင့် အမှတ်စဉ်(၂) သွားကျန်းမာရေး သူနာပြုဒီပလိုမာသင်တန်း အောင်လက်မှတ်အပ်နှင်းခြင်း အခမ်းအနားကို ယနေ့နံနက် ၉ နာရီက အဆိုပါတက္ကသိုလ် ရွှေရတုခန်းမ၌ ကျင်းပသည်။ အခမ်းအနားတွင် ပညာရေးအဖွဲ့ဥက္ကဋ္ဌ ပါမောက္ခချုပ် ပါမောက္ခဒေါက်တာရွှေတိုးက သင်တန်းသား သင်တန်းသူ စုစုပေါင်း ၂၂ ဦးတို့အား အောင်လက်မှတ်များ အပ်နှင်းခဲ့ကြောင်း သိရသည်။ မောင်မောင်မျိုး

နေပြည်တော်၌ နွေစပါးစိုက်ပျိုးရေးပေးဝေမှု ကွင်းဆင်းစစ်ဆေး

နေပြည်တော် ဖေဖော်ဝါရီ ၂၈
နေပြည်တော် ဥက္ကရသီရိမြို့နယ်ရှိ ဖောင်းလောင်ဆည် ရေသောက်ဧရိယာအတွင်း နွေစပါးစိုက်ပျိုးရေးပေးဝေမှုနှင့် တစ်အတွင်း ရေဝင်ရောက်မှုအခြေအနေများကို နေပြည်တော် ကောင်စီဝင် ဦးအေးမောင်စိန်၊ ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာန တည်ဆောက်ရေး(၅) မှ ညွှန်ကြားရေးမှူးနှင့် တာဝန်ရှိသူများသည် ဖေဖော်ဝါရီ ၂၇ ရက်က ကွင်းဆင်းစစ်ဆေးခဲ့ပြီး စိုက်ပျိုးရေးလေလွင့်ဆုံးရှုံးမှုနည်းပါးရန်နှင့် တောင်သူများ၏ စိုက်ပျိုးရေးလိုအပ်ချက်ကို အခက်အခဲမရှိ ဖြည့်ဆည်းပေးနိုင်ရေး ဆောင်ရွက်ရန် မှာကြားခဲ့ကြောင်း သိရသည်။ ထို့ပြင် မင်းကုန်းကျေးရွာအနီးရှိ လယ်မြေဧက ၁၅၀ ခန့်ကို ရေပေးဝေရန်အတွက် လက်တံအမှတ်(၃) တည်ဆောက်နေမှုကို ကြည့်ရှုစစ်ဆေးပြီး လုပ်ငန်းများ အချိန်မီပြီးစီးရန်နှင့် သတ်မှတ်အရည်အသွေးပြည့်မီအောင် ဆောင်ရွက်ရေး မှာကြားခဲ့သည်။ ကြေးမုံ



ကျန်းမာရေးနှင့် အားကစားဝန်ကြီးဌာနက ကူးစက်မြန်ရောဂါ သို့မဟုတ် တိုင်ကြားရမည့် ကူးစက်ရောဂါအဖြစ် သတ်မှတ်သည့်အမိန့် ထုတ်ပြန်

နေပြည်တော် ဖေဖော်ဝါရီ ၂၈
 ကျန်းမာရေးနှင့် အားကစားဝန်ကြီးဌာနက ယနေ့ရက်စွဲဖြင့် ကူးစက်မြန်ရောဂါ သို့မဟုတ် တိုင်ကြားရမည့် ကူးစက်ရောဂါအဖြစ် သတ်မှတ်သည့် အမိန့် အမိန့်အမှတ် ၁၉ / ၂၀၂၀ ကို ထုတ်ပြန်လိုက်ကြောင်း သိရသည်။
 အဆိုပါထုတ်ပြန်ချက်တွင် တရုတ်ပြည်သူ့သမ္မတနိုင်ငံ၌ စတင်ဖြစ်ပွားခဲ့သော လတ်တလော အသက်ရှူလမ်းကြောင်းဆိုင်ရာရောဂါ (Coronavirus Disease 2019 - COVID - 19) မြန်မာနိုင်ငံအတွင်း ကူးစက်ပျံ့နှံ့မှုမဖြစ်ပွားစေရေးအတွက် ကြိုတင်ကာကွယ်ခြင်းနှင့် တုံ့ပြန်ဆောင်ရွက်ခြင်းများကို ထိရောက်စွာဆောင်ရွက်နိုင်ရန် ကျန်းမာရေးနှင့် အားကစား ဝန်ကြီးဌာနသည် ကူးစက်ရောဂါများ ကာကွယ်နှိမ်နင်းရေးဥပဒေပုဒ်မ ၂၁ ပုဒ်မခွဲ (ခ) ပါ လုပ်ပိုင်ခွင့်ကိုကျင့်သုံး၍ လတ်တလော အသက်ရှူလမ်းကြောင်းဆိုင်ရာရောဂါ (Coronavirus Disease 2019- COVID -19) ကို ကူးစက်မြန်ရောဂါ သို့မဟုတ် တိုင်ကြားရမည့် ကူးစက်ရောဂါ အဖြစ် သတ်မှတ်လိုက်ကြောင်း၊ ကူးစက်မြန်ရောဂါ သို့မဟုတ် တိုင်ကြားရမည့် ကူးစက်ရောဂါ အဖြစ် သတ်မှတ်ခြင်းသည် ဤအမိန့်ကို မရပ်သိမ်းသမျှကာလပတ်လုံး အတည်ဖြစ်ကြောင်း ဖော်ပြထားသည်။

(၃၄)ကြိမ်မြောက် မဟာဘွဲ့နှင့်သဘင်အခမ်းအနားကို နေပြည်တော်တွင် ပြောင်းလဲကျင်းပမည်

နေပြည်တော် ဖေဖော်ဝါရီ ၂၈
 (၃၄)ကြိမ်မြောက် မဟာဘွဲ့နှင့်သဘင်အခမ်းအနားကို နေပြည်တော် ဥပဒေရေးရာဌာနက ယနေ့ရက်စွဲဖြင့် ၂၀၂၀ ပြည့်နှစ် မတ် ၁၁ ရက် မွန်းတည့် ၁၂ နာရီတွင် ကျင်းပဆောင်ရွက်သွားမည်ဖြစ်ကြောင်း သိရသည်။
 မန္တလေးတိုင်းဒေသကြီး မန္တလေးမြို့ မဟာအတုလဝေယံ (အတုမရှိ) ကျောင်းတော်ကြီး၌ ဖေဖော်ဝါရီ ၇ ရက်တွင် ကျင်းပမည့် (၃၄)ကြိမ်မြောက် မဟာဘွဲ့နှင့်သဘင်အခမ်းအနားကို မန္တလေးတိုင်း ဒေသကြီးအစိုးရအဖွဲ့၏ မေတ္တာရပ်ခံချက်အရ ရက်ရွှေ့ဆိုင်းခဲ့ပြီး ကျင်းပမည့်ရက်ကို သာသနာရေးဦးစီးဌာနက ပြန်လည်ထုတ်ပြန် ကြေညာသွားမည်ဖြစ်ကြောင်း သတင်းထုတ်ပြန်ခဲ့သည်။
 ယခုအခါ နိုင်ငံတော်သံဃမဟာနာယကအဖွဲ့က မဟာဘွဲ့နှင့် သဘင်အခမ်းအနား ကျင်းပရေးနှင့်ပတ်သက်၍ ဖေဖော်ဝါရီ ၂၂ ရက် တွင် ကျင်းပသော အဋ္ဌမအကြိမ် နိုင်ငံတော် သံဃမဟာနာယကအဖွဲ့၊ ဒုတိယအဖွဲ့ခွဲ၏ ဒုတိယအကြိမ် စတုတ္ထအထူးအစည်းအဝေးက “သာသနာရေးဦးစီးဌာနက ကျင်းပပြုလုပ်မည့် (၃၄) ကြိမ်မြောက် မဟာဘွဲ့နှင့်သဘင်အခမ်းအနားကို အထူးကိစ္စတစ်ရပ်အနေဖြင့်

နေပြည်တော်၌ ၂၀၂၀ ပြည့်နှစ် မတ် ၁၀ ရက်မှ ၁၂ ရက်အတွင်း သင့်လျော်သော ရက်တစ်ရက်ရက်၌ ကျင်းပဆောင်ရွက်သွားရန်”ဟု ဆုံးဖြတ်ခဲ့ သည်။
 ယင်းကဲ့သို့ ဆုံးဖြတ်ချက်အရ (၃၄)ကြိမ်မြောက် မဟာဘွဲ့နှင့် သဘင်အခမ်းအနားကို နေပြည်တော် ဥပဒေရေးရာဌာနက ယနေ့ရက်စွဲဖြင့် ၂၀၂၀ ပြည့်နှစ် မတ် ၁၁ ရက် မွန်းတည့် ၁၂ နာရီတွင် ကျင်းပဆောင်ရွက်သွားရန် သာသနာရေးနှင့် ယဉ်ကျေးမှု ဝန်ကြီးဌာနက အတည်ပြုခဲ့သည်။
 သို့ဖြစ်ပါ၍ (၃၄)ကြိမ်မြောက် မဟာဘွဲ့နှင့်သဘင်အခမ်းအနား သို့ အချိန်မီကြွရောက်ရန် သက်ဆိုင်ရာ စာအောင်ပုဂ္ဂိုလ်များနှင့် ပင့်သံဃာတော်များကို ပင့်စာများ ဆက်ကပ်ပေးပို့မည်ဖြစ်ပြီး ပင့်စာ များကို အချိန်မီရရှိပါကလည်း ကြွရောက်တော်မူပါရန်နှင့် မတ် ၁၀ ရက် နံနက် ၈ နာရီမှ ညနေ ၆ နာရီအတွင်း နေပြည်တော် ဥပဒေရေးရာဌာန စေတီတော်ကြီး၏ ရင်ပြင်တော်အရှေ့တောင်ထောင့်ရှိ မဗ္ဗာရ်သို့ ဆက်သွယ်သတင်းပေးကြရန် သာသနာရေးနှင့် ယဉ်ကျေးမှုဝန်ကြီးဌာန သာသနာရေးဦးစီးဌာနမှ သတင်းရရှိသည်။

သတင်းစဉ်

COVID-19 ရောဂါနှင့်ပတ်သက်၍ သတင်းထုတ်ပြန်ချက် (၄-၁-၂၀၂၀ ရက်နေ့မှ ၂၈-၂-၂၀၂၀ ရက်နေ့ထိ)

(၂၈-၂-၂၀၂၀) ရက်နေ့၊ ည (၈:၁၅) နာရီ

၁။ ကမ္ဘာ့နိုင်ငံများ၏ COVID-19 ရောဂါဖြစ်ပွားမှုအခြေအနေ (ကမ္ဘာ့ကျန်းမာရေးအဖွဲ့၏ (၂၈-၂-၂၀၂၀) ရက်နေ့ မြန်မာစံတော်ချိန် နံနက်(၀၁:၃၀)နာရီအချိန်ထုတ်ပြန်ချက်)
 ကမ္ဘာပေါ်တွင် ရောဂါဖြစ်ပွားနေသည့်နိုင်ငံ စုစုပေါင်း - ၄၇ နိုင်ငံ
 ကမ္ဘာ့နိုင်ငံများတွင် ဓာတ်ခွဲအတည်ပြုလူနာ စုစုပေါင်း - ၈၂,၂၉၄ ဦး
 ကမ္ဘာ့နိုင်ငံများတွင် သေဆုံးသူ စုစုပေါင်း - ၂,၈၀၄ ဦး

၂။ မြန်မာနိုင်ငံ၏ COVID-19 ရောဂါဖြစ်ပွားမှုအခြေအနေ (၂၈-၂-၂၀၂၀ ရက်နေ့၊ ညနေ (၆:၁၅) နာရီအချိန်ထိ)

	လူနာ ဦးရေ	ဓာတ်ခွဲစစ်ဆေးမှု အခြေအနေ		
		ပိုးတွေ့	ပိုးမတွေ့	စစ်ဆေးဆဲ
စောင့်ကြည့်လူနာ	၄၃	-	၄၂	၁
သံသယလူနာ	၂	-	၂	-
စုစုပေါင်း	၄၅	-	၄၄	၁

- ၃။ တိုင်းဒေသကြီး/ပြည်နယ်အသီးသီးတွင် သံသယလူနာနှင့် စောင့်ကြည့်လူနာတွေ့ရှိရမှု အခြေအနေများမှာ ရန်ကုန်တိုင်းဒေသကြီးတွင် (၁၄) ဦး၊ ရှမ်းပြည်နယ်တွင် (၁၂) ဦး၊ မန္တလေးတိုင်းဒေသကြီးတွင် (၈)ဦးနှင့် အခြား တိုင်းဒေသကြီး/ပြည်နယ်များတွင် (၁၁) ဦး စုစုပေါင်း (၄၅) ဦးတို့ဖြစ်ပါသည်။
- ၄။ ကျန်းမာရေးနှင့် အားကစားဝန်ကြီးဌာနသည် COVID-19 ရောဂါကာကွယ်ထိန်းချုပ်ရေးလုပ်ငန်းများကို ဆောင်ရွက်ရာ၌ အပြည်ပြည်ဆိုင်ရာလေဆိပ်များ၊ ဆိပ်ကမ်းများ၊ နယ်စပ် ဝင်ပေါက်၊ ထွက်ပေါက်များတွင်လည်းကောင်း၊ ပြည်သူ့ထုအခြေပြု၍လည်းကောင်း၊ ပြည်သူ့ဆေးရုံများနှင့် ပုဂ္ဂလိကဆေးရုံ၊ ဆေးခန်းများအခြေပြု၍လည်းကောင်း ရောဂါစောင့်ကြပ်ကြည့်ရှုရေးလုပ်ငန်းများအား အရှိန်အဟုန်ဖြင့် ဆောင်ရွက်လျက်ရှိပါသည်။
- ၅။ ကျန်းမာရေးနှင့်အားကစားဝန်ကြီးဌာနအနေဖြင့် COVID-19 ရောဂါကြိုတင်ပြင်ဆင်မှုအနေဖြင့် ဗဟိုအဆင့် ဆေးရုံကြီးများနှင့် တိုင်းဒေသကြီးနှင့် ပြည်နယ်အသီးသီးရှိ ပြည်သူ့ဆေးရုံများတွင် အထူးကြပ်မတ်ကုသဆောင်များ (Intensive Care Unit-ICU)၊ သီးခြားထားရှိကုသဆောင် (Isolation Ward) များ ပြင်ဆင်ထားရှိခြင်း၊ လိုအပ်သော ဆေးနှင့်ဆေးပစ္စည်းတို့ကို ဝယ်ယူဖြန့်ဖြူးခြင်းများ ဆောင်ရွက်လျက်ရှိပြီး ပြည်တွင်း/ ပြည်ပ အဖွဲ့အစည်းများ၊ အလှူရှင်များနှင့်လည်း ချိတ်ဆက်ဆောင်ရွက်လျက်ရှိပါသည်။
- ၆။ မြန်မာနိုင်ငံအနေဖြင့် COVID-19 ရောဂါကာကွယ်ထိန်းချုပ်ရေးလုပ်ငန်းများကို ပြည်တွင်း/ပြည်ပအဖွဲ့အစည်း အသီးသီးနှင့် ဆက်သွယ်ဆောင်ရွက်လျက်ရှိရာ အလှူရှင်များနှင့် အဖွဲ့အစည်းများထံမှ ဆေးနှင့်ဆေးပစ္စည်းများ လက်ခံရရှိမှုအခြေအနေမှာ အောက်ပါအတိုင်းဖြစ်ပါသည်။

စဉ်	အဖွဲ့အစည်း အမည်	Personal Protective Equipment (အင်္ကျီ)	N95 Mask (ခု)	Surgical Mask (ခု)	Hand Gel (ဇွဲ)	Non-Contact Thermometer (ခု)	Ventilator (ခု)	Glove (ခု)
၁	ကမ္ဘာ့ကျန်းမာရေးအဖွဲ့	၁၀၀	၅၀၀	-	-	-	-	-
၂	မြန်မာနိုင်ငံ ကြက်ခြေနီ အသင်း	၂,၀၀၀	-	၅,၀၀၀	၁,၈၅၇	-	-	၆,၀၀၀
၃	Sea Lion Company	၂,၀၀၀	-	-	-	-	-	-
၄	ဥက္ကဋ္ဌသီရိကုမ္ပဏီ	၁,၀၀၀	-	-	၂၂၀	-	-	-
၅	စီစေတီကုမ္ပဏီ	-	-	-	-	၄၀	-	-

စဉ်	အဖွဲ့အစည်း အမည်	ရက်စွဲ	ရက်စွဲ	ရက်စွဲ	ရက်စွဲ	ရက်စွဲ	ရက်စွဲ
၆	Gold Lite Co.,Ltd		၂,၀၀၀				
၇	Eclion Global Group နှင့် အခြား အလှူရှင်များ	၃,၃၀၀					
၈	သီရိဇာတိကုမ္ပဏီ မီသားဗု					၅	
၉	Valves Co.,Ltd		၂,၀၀၀				
	စုစုပေါင်း	၈,၄၀၀	၂,၄၀၀	၇,၀၀၀	၂,၀၇၇	၄၅	၅
							၆,၀၀၀

- ၇။ COVID-19 ရောဂါကာကွယ်ရေးနှင့်ပတ်သက်၍ ကျန်းမာရေးအသိပညာပေးလုပ်ငန်းများ ဆောင်ရွက်ထားရှိမှု အနေဖြင့် ကျန်းမာရေးနှင့် အားကစားဝန်ကြီးဌာနမှ ပိုစတာ၊ လက်ကမ်းစာစောင်၊ စတစ်ကာ၊ ဗီဒီယို စသည့် ကျန်းမာရေးပညာပေး အထောက်အကူပစ္စည်းများကို ပြုစုထုတ်ဝေခဲ့ပြီး ဗဟိုနှင့် တိုင်းဒေသကြီး/ပြည်နယ်အသီးသီးသို့ ဖြန့်ဝေခဲ့ပြီးဖြစ်ပါသည်။ COVID-19 ရောဂါနှင့်ပတ်သက်၍ ကျန်းမာရေးပညာပေးသတင်းအချက်အလက်များကို ကျန်းမာရေးနှင့် အားကစားဝန်ကြီးဌာန၏ အင်တာနက်စာမျက်နှာ (www.mohs.gov.mm) နှင့် လူမှုကွန်ရက်စာမျက်နှာ များ (https://www.facebook.com/MinistryOfHealthAndSportsMyanmar နှင့် https://www.facebook.com/MyanmarCDC) တို့တွင် QR Code ကို Scan ဖတ်၍ ရယူနိုင်မည်ဖြစ်ပါသည်။ ယခုအချိန်အထိ ၎င်း QR Code အား Scan ဖတ်၍ ကြည့်ရှုသူပေါင်း (၃၇၀,၀၀၀) ခန့်ရှိပြီဖြစ်ပါသည်။ ထို့အပြင် နိုင်ငံပိုင်သတင်းမီဒီယာများ၊ ရေဒီယိုများနှင့် တိုင်းရင်းသားဘာသာစကားကဏ္ဍတို့တွင်လည်း ကျန်းမာရေးပညာပေးသတင်းအချက်အလက်များကို စဉ်ဆက်မပြတ် ထုတ်လွှင့်ဖော်ပြလျက်ရှိပါသည်။
- ၈။ မြန်မာနိုင်ငံတွင် လက်ရှိအချိန်၌ COVID-19 ရောဂါဖြစ်ပွားသူလူနာမတွေ့ရှိသေးသော်လည်း -
 - ရောဂါစတင်ဖြစ်ပွားသော တရုတ်ပြည်သူ့သမ္မတနိုင်ငံအပြင် အီတလီ၊ အီရန်နှင့် အထူးသဖြင့် ကိုရီးယား သမ္မတနိုင်ငံတို့၌ အရှိန်အဟုန်ဖြင့် ရောဂါကူးစက်ဖြစ်ပွားလျက်ရှိသည်ကို တွေ့မြင်နေရပါသည်။
 - အဆိုပါနိုင်ငံများ၌ ခရီးသည်များသည် လေကြောင်းခရီးဖြင့် တိုက်ရိုက်သော်လည်းကောင်း၊ အခြားနိုင်ငံ များတွင် ရပ်နားဖြတ်သန်းပြီးသော်လည်းကောင်း မြန်မာနိုင်ငံသို့ ဝင်ရောက်နိုင်သည့် အခြေအနေများစွာ ရှိနေပါသည်။
 - ကျန်းမာရေးနှင့် အားကစားဝန်ကြီးဌာနသည် အပြည်ပြည်ဆိုင်ရာလေဆိပ်များ၌ ရောဂါကာကွယ်ထိန်းချုပ် ရေးလုပ်ငန်းများကို သက်ဆိုင်ရာဝန်ကြီးဌာနများနှင့်ပူးပေါင်းကာ အထူးအားဖြည့်၍ ဆောင်ရွက်လျက်ရှိပါ သည်။
 - အပြည်ပြည်ဆိုင်ရာဝင်ပေါက်များမှ သံသယလူနာအချို့များ မဝင်ရောက်နိုင်စေရန် ထိန်းချုပ်ဆောင်ရွက် နေသကဲ့သို့ နိုင်ငံတကာခရီးသည်များ တည်းခိုနေထိုင်မည့် ဟိုတယ်၊ တည်းခိုခန်းနှင့် အိမ်များ၌ ရောဂါ စောင့်ကြပ်ကြည့်ရှုရေးလုပ်ငန်းများ ဆောင်ရွက်မှုမှာ အရေးကြီးသည့် အချက်တစ်ချက်ဖြစ်ပါသည်။
 - COVID-19 ရောဂါ လူနာများနှင့်အနီးကပ်ထိတွေ့ခဲ့ခြင်းမရှိသူ (သို့မဟုတ်) ရောဂါဖြစ်ပွားရာဒေသ၊ နိုင်ငံများ သို့ လတ်တလောသွားရောက်ခဲ့သော ခရီးသွားရာဇဝင်မရှိသူများတွင်လည်း ရောဂါကူးစက်ဖြစ်ပွားမှုဖြစ်စဉ် များအား နိုင်ငံအချို့တွင် တွေ့ရှိနေရပါသည်။
 - လူစုလူဝေးများသောနေရာများတွင် COVID-19 ရောဂါဖြစ်ပွားသူ (သို့မဟုတ်) ရောဂါလက္ခဏာမပြသေး သော်လည်း ရောဂါရှိသူ (Asymptomatic carrier) တစ်ဦးထံမှ အခြားသူများထံသို့ ရောဂါကူးစက်ပြန့်ပွား နိုင်ပါသည်။
- ၉။ မြန်မာနိုင်ငံတွင်လည်း ရောဂါဖြစ်ပွားသူအများအပြား ရုတ်တရက်တစ်ပြိုင်နက် တွေ့ရှိလာနိုင်ပြီး ပြည်သူများ အတွင်း၌ ကူးစက်ဖြစ်ပွားနိုင်ခြင်းတို့ကြောင့် ပြည်သူများနှင့် လူမှုရေးအဖွဲ့အစည်းများအနေဖြင့် -
 - (က) ယခုကာလအတွင်း လူစုလူဝေးများပြားရာနေရာများ၌ ပွဲလမ်းသဘင်ရုံရာနေရာများကို အတတ် နိုင်ဆုံး ရှောင်ကြဉ်ကြပါရန်၊
 - (ခ) အခြေအနေအကြောင်းကြောင်းကြောင့် မဖြစ်မနေကျင်းပရမည့် လူစုလူဝေးနှင့် ပွဲလမ်းသဘင်များ ကိုသာ ပြုလုပ်ကြပါရန်နှင့်
 - (ဂ) အကယ်၍ ထိုသို့ မလွှဲမရှောင်သာကျင်းပရပါက တက်ရောက်သည့်လူအရေအတွက် နည်းနိုင်သမျှ နည်းပါးစေရန်နှင့် ဖျားနာသူများနှင့် အသက်ရှူလမ်းကြောင်းဆိုင်ရာ ရောဂါရှိသူများ မလာရောက် စေရေးအစီအမံများ တင်းကြပ်စွာပြုလုပ်ရမည့်အပြင် ကျန်းမာရေးနှင့် အားကစားဝန်ကြီးဌာနမှ ထုတ်ပြန်ထားသော ရောဂါကာကွယ်ရေး ကျန်းမာရေးအသိပညာပေး နှိုးဆော်ချက်များကိုလည်း တိကျစွာ စနစ်တကျ လိုက်နာဆောင်ရွက်ကြပါရန် အသိပေးနှိုးဆော်ပန်ကြားအပ်ပါသည်။

ကျန်းမာရေးနှင့် အားကစားဝန်ကြီးဌာန

ပြည်တွင်းရေးရာ

၂၀၂၀ ပြည့်နှစ် နွေရာသီရေရှားပါးကျေးရွာများ သောက်သုံးရေရရှိရေး လုပ်ငန်းညှိနှိုင်းအစည်းအဝေး ကျင်းပ

နေပြည်တော် ဖေဖော်ဝါရီ ၂၀
၂၀၂၀ ပြည့်နှစ် နွေရာသီရေရှားပါးကျေးရွာများ သောက်သုံးရေရရှိရေး လုပ်ငန်းညှိနှိုင်းအစည်းအဝေးကို ယနေ့ မွန်းလွဲ ၂ နာရီတွင် နေပြည်တော်ရှိ ကျေးလက်ဒေသဖွံ့ဖြိုးတိုးတက်ရေးဦးစီးဌာန အစည်းအဝေးခန်းမ၌ ကျင်းပသည်။



အစည်းအဝေးတွင် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ပြည်ထောင်စုဝန်ကြီး ဒေါက်တာအောင်သူက ကျေးလက်နေပြည်သူများ စားနပ်ရိက္ခာဖူလုံရေးနှင့် ဘေးကင်းလုံခြုံရေး၊ အာဟာရပြည့်ဝစေရေးတို့အတွက် သန့်ရှင်းသောသောက်သုံးရေရရှိရေးသည် များစွာအရေးကြီးသည်အတွက် ဦးစားပေးလုပ်ငန်းစဉ်တစ်ရပ်အဖြစ် သတ်မှတ်၍ အထူးအလေးပေးဆောင်ရွက်လျက်ရှိကြောင်း၊ သဘာဝဘေးအန္တရာယ်ကျရောက်မှု ရာသီဥတုပြောင်းလဲလာမှုများကြောင့် နွေရာသီကာလတွင် ကျေးရွာအချို့၌ ရေရှားပါးမှု၊ သောက်သုံးရေမလုံလောက်မှု စသည့်ပြဿနာများကို နှစ်စဉ်ကြုံတွေ့နေရပါကြောင်း၊ ယခုနှစ် နွေရာသီကာလတွင်လည်း အလားတူပြဿနာများ ကြုံတွေ့ရမည်ဖြစ်သည်အတွက် ကြိုတင်စီမံခန့်ခွဲနိုင်ရန် ယခုလို ညှိနှိုင်းအစည်းအဝေးကို ကျင်းပရခြင်းဖြစ်ကြောင်း။

ယမန်နှစ်က ကျေးရွာပေါင်း ၂၀၆ ရွာတွင် နွေရာသီကာလ ရေရှားပါးမှုအခက်အခဲနှင့် ကြုံတွေ့နိုင်မည်ဟု မျှော်မှန်းစီစဉ်ခဲ့ပြီး လက်တွေ့တွင် ကျေးရွာပေါင်း ၃၈၉ ရွာ၌ ရေဖြန့်ဝေခြင်းလုပ်ငန်းများကို အချိန်မီဆောင်ရွက်ပေးနိုင်ခဲ့ပါကြောင်း၊ ယင်းကျေးရွာများတွင် သောက်သုံးရေမလုံစေရေးအတွက် နိုင်ငံတော်သမ္မတအပါအဝင် အလှူရှင်များ၏ လှူဒါန်းငွေများ၊ နိုင်ငံတော်ရန်ပုံငွေများဖြင့် ကျေးရွာပေါင်း ၉၃ ရွာတွင် ရေပေးရေးလုပ်ငန်းများ ချက်ချင်းဆောင်ရွက်ပေးနိုင်ခဲ့ပြီး ကျေးရွာ ၂၇၃ ရွာကို ယခုအထူးအစည်းအဝေးဆောင်ရွက်ပေးမည်ဖြစ်ကာ ကျန် ၅၉ ရွာကို လာမည့်ဘဏ္ဍာနှစ်တွင် ဆောင်ရွက်ရန် လျာထားသည်ကို တွေ့ရှိရပါကြောင်း။

အမှန်တကယ် ရေရှားပါးသောကျေးရွာများကို ဖော်ထုတ်ပြီး ထိရောက်သောအစီအမံများ ရေးဆွဲနိုင်ရေးအတွက် ကျေးရွာများ၏ လက်ရှိအခြေအနေအမာန်ကို သိရှိရန်လိုအပ်မည်ဖြစ်ပါကြောင်း။

ထို့ကြောင့် တစ်ဖွဲ့နယ်ချင်းအလိုက် ကျေးလက်ရေပေးရေးဆိုင်ရာ စစ်တမ်းများ၊ အချက်အလက်များကောက်ယူထားရန် လိုအပ်မည်ဖြစ်ပါကြောင်း၊ ကျေးလက်ရေရရှိရေးအချက်အလက်စီမံခန့်ခွဲမှုစနစ်အသုံးပြု၍ ကျေးရွာများ၏ လက်ရှိရေသုံးစွဲမှုနှင့် လုပ်ငန်းလည်ပတ်မှုအခြေအနေများကို ကောက်ယူဆောင်ရွက်လျက်ရှိသည်ကို သိရှိရပြီး ထိုစနစ်ကို ကျယ်ကျယ်ပြန့်ပြန့် အသုံးပြုနိုင်ရေး စီမံဆောင်ရွက်သွားရန် မှာကြားလိုပါကြောင်း။

ထို့ပြင် ၂၀၃၀ ပြည့်နှစ်တွင် Sustainable Development Goals နှင့် Myanmar Sustainable Development Plan ပါ ရည်မှန်းချက်များပြည့်မီစေရေးအတွက် ရေရရှိရေးလုပ်ငန်းများကို တိုးချဲ့ဆောင်ရွက်ရမည်ဖြစ်သကဲ့သို့ တည်ဆောက်ပြီးလုပ်ငန်းများ စနစ်တကျ ရေရှည်လည်ပတ်

စေရေးကိုလည်း စီမံဆောင်ရွက်ရန် လိုအပ်မည်ဖြစ်ပါကြောင်း၊ ထို့ကြောင့် Monitoring နှင့် Evaluation ကို စနစ်တကျ ဆောင်ရွက်ရန် မှာကြားလိုပါကြောင်း ပြောကြားသည်။

ထို့နောက် ကျေးလက်ဒေသဖွံ့ဖြိုးတိုးတက်ရေးဦးစီးဌာန ညွှန်ကြားရေးမှူးချုပ် ဦးခန့်ဇော်က ရေရှားပါးကျေးရွာများတွင် လက်တလော ဖြေရှင်းဆောင်ရွက်မှုနှင့် ရေရှည်ဆောင်ရွက်မည့် အစီအမံများ၊ နွေရာသီရေရှားပါးမှုအတွက် နှစ်အလိုက်ဆောင်ရွက်ပေးနိုင်မှု၊ ၂၀၂၀ ပြည့်နှစ် နွေရာသီတွင် ရေရှားပါးနိုင်သည့် ခန့်မှန်းကျေးရွာများနှင့် Water Donation Application ဆောင်ရွက်ထားရှိမှုတို့ကို ရှင်းလင်းတင်ပြသည်။

ယင်းနောက် နေပြည်တော်ကောင်စီနယ်မြေ၊ တိုင်းဒေသကြီးနှင့် ပြည်နယ်ဦးစီးမှူးများက သက်ဆိုင်ရာဒေသအလိုက် နွေရာသီရေရှားပါးကျေးရွာများ သောက်သုံးရေရရှိရေးနှင့်ပတ်သက်၍ ကြိုတင်ပြင်ဆင်ထားရှိမှုအခြေအနေများကို ရှင်းလင်းတင်ပြကြသည်။

ထို့နောက် အစည်းအဝေးတက်ရောက်လာသူများက နွေရာသီရေရှားပါးကျေးရွာများတွင် သောက်သုံးရေရရှိရေးဆိုင်ရာကိစ္စရပ်များကို အကြံပြုဆွေးနွေးကြသည်။

ကျေးလက်ဒေသဖွံ့ဖြိုးတိုးတက်ရေးဦးစီးဌာနအနေဖြင့် ရေပေးရေး၊ ကျန်းမာသန့်ရှင်းရေးနှင့် တစ်ကိုယ်ရေသန့်ရှင်းရေးဆိုင်ရာမဟာဗျူဟာနှင့် ရင်းနှီးမြှုပ်နှံမှုအစီအစဉ်ကို ရေးဆွဲအကောင်အထည်ဖော်ဆောင်ရွက်ခဲ့ရာ ယခုဆိုလျှင် ကျေးရွာ ၈၀၆၄ ရွာရှိ ကျေးလက်လူဦးရေ ၅ ဒသမ ၂၆ သန်းအတွက် ကျေးလက်ရေရရှိရေးလုပ်ငန်း ၉၅၇၁ ခုကို ဆောင်ရွက်ပေးခဲ့ပြီး ယခုဘဏ္ဍာနှစ်တွင် ကျေးရွာ ၁၆၉၃ ရွာရှိ လူဦးရေ ၃ ဒသမ ၃ သန်းအတွက် ကျေးလက်ရေရရှိရေးလုပ်ငန်းပေါင်း ၁၇၂၀ ကို ဆောင်ရွက်မည်ဖြစ်ကြောင်း သိရသည်။ သတင်းစဉ်

အကူအညီပြု (ပြင်ပ) (၉) လသင်တန်းဖွင့်ပွဲအခမ်းအနား ကျင်းပ

နေပြည်တော် ဖေဖော်ဝါရီ ၂၀
အကူအညီပြု (ပြင်ပ) (၉) လသင်တန်းဖွင့်ပွဲအခမ်းအနားကို ယနေ့နံနက်ပိုင်းတွင် နေပြည်တော် ခုတင် ၁၀၀၀ ဆုံပြည်သူ့ဆေးရုံကြီး၌ ကျင်းပသည်။



ရေးဦးစွာ ပြည်ထောင်စုဝန်ကြီး ဒေါက်တာမြင့်ထွေးက ယခု အကူအညီပြု (ပြင်ပ) (၉) လသင်တန်းအတွင်း နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၊ မန္တလေးတိုင်းဒေသကြီး ဝန်ကြီးချုပ် ဒေါက်တာဇော်မြင့်မောင်တို့နှင့်အတူ ပုပ္ပားဒေသသို့သွားရောက်သည့် ခရီးစဉ်အတွင်း နိုင်ငံတော်၏အတိုင်ပင်ခံပုဂ္ဂိုလ်၏ လမ်းညွှန်ချက်အရ အသက်မွေးဝမ်းကျောင်း ပညာရပ်သင်တန်းများကို အားပေးသည့်အနေဖြင့် ဖြစ်ထွန်းပေါ်ပေါက်လာခြင်း ဖြစ်ပါကြောင်း၊ ယခု နေပြည်တော် ခုတင် ၁၀၀၀ ဆုံပြည်သူ့ဆေးရုံကြီး၌ ပြုလုပ်သည့် အကူအညီပြု (ပြင်ပ) (၉) လသင်တန်းကို အခြေခံပညာ ကိုးတန်းအောင်မြင်ပြီးသူ ၆၁ ဦး တက်ရောက်နေသည်ကို တွေ့ရပါကြောင်း၊ အကူအညီပြု (ပြင်ပ) (၉) လသင်တန်းအောင်မြင်ပြီးမြောက်သူများအနက် ထူးချွန်သူများကို ၁၀ တက်လမ်းရရှိစေရေး၊ သူနာပြုသားဖွားဒီပလိုမာသုံးနှစ်သင်တန်းတက်ရောက်ခွင့်ရရေးအတွက် ဝန်ကြီးဌာနမှ စည်းစာ

ဆောင်ရွက်သွားမည်ဖြစ်ပါကြောင်း။ ထိုကဲ့သို့ သူနာပြုသားဖွားဒီပလိုမာသင်တန်းသို့ တက်ရောက်ခွင့်ရရှိရေးအတွက် အကူအညီပြု (ပြင်ပ) (၉) လသင်တန်းတက်ရောက်နေစဉ် အင်္ဂလိပ်စာကို အထူး ကြိုးစားလေ့လာကြရန်လိုကြောင်း၊ နိုင်ငံ၏သူနာပြုလိုအပ်ချက်ကို ဖြည့်ဆည်းပေးနိုင်ရန်အတွက် ၂၀၁၉ ခုနှစ် ပညာသင်နှစ်တွင် သူနာပြုသားဖွား ဒီပလိုမာသင်တန်းအတွက် ၃၇၆၉ ဦး၊ သူနာပြုသိပ္ပံဘွဲ့ သင်တန်းအတွက် ၅၀၀ အထိ ယခင်နှစ်များထက် နှစ်ဆတိုးပေးခဲ့ကြောင်း၊ ယခု လာမည့်နှစ် သင်တန်းကျောင်း

သစ်များလည်း ဖွင့်လှစ်ပြီးဖြစ်၍ စုစုပေါင်း ၄၅၀၀ အထိ တိုးမြှင့်ပေးမည်ဖြစ်ပါကြောင်း၊ သူနာပြုသားဖွားဒီပလိုမာသင်တန်းအောင်မြင်မည့်သူ ၂၀၂၀ ခုနှစ် မေလတွင် ၈၁၆ ဦးနှင့် ၂၀၂၁ ခုနှစ် အောက်တိုဘာလအတွင်း ၁၇၇၈ ဦးရှိမည်ဟု ခန့်မှန်းကာ အောင်မြင်ပြီးပါက နှစ်လအတွင်း အလုပ်ခန့်ထားရန် စီစဉ်ထားပါကြောင်း၊ လက်ရှိသူနာပြုသားဖွားဒီပလိုမာသင်တန်း တက်ရောက်နေသူ ၆၁၀၀ ဦး ရှိပါကြောင်း။ သူနာပြုသားဖွားဒီပလိုမာရရှိပြီး သော သူနာပြုဆရာမများအနေဖြင့်

အစိုးရဝန်ထမ်းအဖြစ် လည်းကောင်း၊ ပုဂ္ဂလိကဆေးရုံ၊ ဆေးခန်းများတွင်လည်းကောင်း၊ ပြည်ပနိုင်ငံများတွင်လည်းကောင်း၊ ရွေးချယ်လုပ်ကိုင်နိုင်သော အခွင့်အရေးရှိသော်လည်း နိုင်ငံတော်၏ ကျန်းမာရေးစောင့်ရှောက်မှုကို ပံ့ပိုးကူညီသည့်အနေဖြင့် အစိုးရဝန်ထမ်းအဖြစ် အနည်းဆုံး သုံးနှစ်ထမ်းဆောင်စေလိုပါကြောင်း၊ အကူအညီပြု (ပြင်ပ) (၉) လသင်တန်းများကို ရန်ကုန်ပြည်သူ့ဆေးရုံကြီးနှင့် မန္တလေးပြည်သူ့ဆေးရုံကြီးတို့၌လည်း တစ်ပြိုင်နက် တည်း ဖွင့်လှစ်လျက်ရှိပြီး သင်တန်းသား ၁၀၀ စီ တက်ရောက်လျက်ရှိပါ

ကြောင်း၊ ပုဂ္ဂလိက သူနာပြုသင်တန်းကျောင်း လေးကျောင်းကိုလည်း ၂၀၂၀ ပြည့်နှစ် မတ်လအတွင်း ဖွင့်လှစ်သွားနိုင်ရန် ဝန်ကြီးဌာနမှ ပံ့ပိုးစီစဉ် ဆောင်ရွက်လျက်ရှိပါကြောင်း၊ သူနာပြုဆရာမများသည် လူနာများနှင့် အမြဲမပြတ်ထိတွေ့နေရသောကြောင့် သူနာပြုဆရာမများ ပြုစုစောင့်ရှောက်မှုကောင်းမွန်ပါက လူနာများ ဝေဒနာခံစားရမှု သက်သာကာ စိတ်ချမ်းသာမှု ရရှိသာမက ဆေးရုံတက်ရသောရက်ကာလ ပိုမိုလျော့ကျသွားမည်ဖြစ်ပါကြောင်း၊ ဝန်ကြီးဌာနအနေဖြင့် သူနာပြုဆရာမများ၏ အရည်အချင်းနှင့် အဆင့်အတန်းမြင့်မားရေးကို ဦးစားပေးလုပ်ငန်းစဉ်အနေဖြင့် ဆောင်ရွက်လျက်ရှိပြီး သင်ရိုးညွှန်းတမ်းများကိုလည်း နိုင်ငံတကာအဆင့်အတန်းဖြစ်အောင် ပြည့်ပမာ ပညာရှင်များ၏ အကူအညီဖြင့် ပြုပြင်ရေးဆွဲနိုင်ခဲ့ပါကြောင်း။

သူနာပြုဆရာမများအနေဖြင့် မဟာသိပ္ပံဘွဲ့၊ ပါရဂူဘွဲ့များ သင်တန်းများ တက်ရောက်ခွင့်ရရှိရန်နှင့် နိုင်ငံခြားတွင် အလုပ်လုပ်နိုင်ရန်အတွက် အင်္ဂလိပ်စာတတ်မြောက်ကျွမ်းကျင်မှုသည် အရေးကြီး၍ အထူးကြိုးစားလေ့လာစေချင်ပါကြောင်း၊ ရည်မှန်းချက်နှင့် ခံယူချက် စိတ်ဓာတ်များ ရှိရန် လိုအပ်ပါကြောင်း၊ အကူအညီပြု (ပြင်ပ) (၉) လသင်တန်းသူများအနေဖြင့် သူနာပြု

ဆရာမကြီး၊ သူနာပြုအုပ်များ၊ အထူးကုဆရာဝန်ကြီးများ၏ သင်ကြားမှုများကို တတ်မြောက်ချင်စိတ်အပြည့်ဖြင့် လေ့လာကြိုးစားသင်ယူကြရန် ဖြစ်ပါကြောင်း၊ စေတနာထားသင်ကြားပေးသော ဆေးရုံအုပ်များ၊ သမားတော်များ၊ အထူးကုဆရာဝန်ကြီးနှင့် သူနာပြုဆရာမကြီးများကို ကျေးဇူးတင်ရမည် ဖြစ်ပါကြောင်း၊ သင်တန်းသူများအနေဖြင့် မိမိတို့၏ ကျန်းမာရေးအတွက် သင်တန်းတက်ရောက်နေစဉ် ကာလအတွင်း ကိုယ်လက်လှုပ်ရှားအားကစား လေ့ကျင့်ခြင်းကိုလည်း ဆောင်ရွက်ကြစေ လိုပါကြောင်း၊ သင်တန်းဆရာများအနေဖြင့် သင်တန်းသားများ၏ နားလည်တတ်မြောက်မှုအခြေအနေကို စဉ်ဆက်မပြတ် အကဲဖြတ်ကြည့်ရှုသွားရန်နှင့် ကျန်းမာရေးစောင့်ရှောက်မှု လုပ်ဖော်ကိုင်ဖက်များအဖြစ် သတ်မှတ်လက်တွဲခေါ်ယူဆောင်ရွက်သွားကြရမည် ဖြစ်ပါကြောင်း ပြောကြားသည်။

ဆက်လက်၍ ကျွမ်းကျင်သူ ဒေါက်တာပထမ သင်တန်းဖွင့်လှစ်ရန် ဆောင်ရွက်ခဲ့မှုများကို လည်းကောင်း၊ သူနာပြုအုပ်ကြီး ဒေါ်စောရွှေက သင်တန်းတွင် စာတွေ့သင်ကြားမှုအပြင် လက်တွေ့သင်ကြားမှုများကို အဓိကထားသင်ကြားမည့် အစီအစဉ်များကိုလည်းကောင်း ရှင်းလင်းတင်ပြခဲ့ကြောင်း သိရသည်။ သတင်းစဉ်

နေပြည်တော် ကုန်သည်များနှင့် စက်မှုလက်မှုလုပ်ငန်းရှင်များအသင်း မကြာမီ ဖွဲ့စည်းမည်

နေပြည်တော် ဖေဖော်ဝါရီ ၂၀
နေပြည်တော်၌ စီးပွားရေးလုပ်ငန်းများ စုစည်းချိတ်ဆက် ဆောင်ရွက်နိုင်ရန် နေပြည်တော် ကုန်သည်များနှင့် စက်မှုလက်မှုလုပ်ငန်းရှင်များအသင်းကို မကြာမီ ဖွဲ့စည်းမည်ဖြစ်ကြောင်း နေပြည်တော် ကုန်သည်များနှင့် စက်မှုလက်မှုလုပ်ငန်းရှင်များအသင်း ဖြစ်မြောက်ရေးကော်မတီမှ သိရသည်။

“စီးပွားရေးလုပ်ငန်းရှင်တွေရဲ့ အကျိုးစီးပွားအတွက် အသင်းအဖွဲ့တစ်ခု ရှိသင့်ပါတယ်။ နေပြည်တော်ကောင်စီနယ်မြေအတွင်းမှာရှိတဲ့ စီးပွားရေးလုပ်ငန်းတွေ ပိုမိုတိုးတက်ဖွံ့ဖြိုးလာအောင် ဖွဲ့စည်းခြင်းဖြစ်ပါတယ်” ဟု နေပြည်တော်ကုန်သည်များနှင့် စက်မှုလက်မှုလုပ်ငန်းရှင်များအသင်း ဖွဲ့စည်းနိုင်ရေး ဆောင်ရွက်လျက်ရှိသည့် နေပြည်တော်သစ်လုပ်ငန်းရှင်များအသင်း

ဥက္ကဋ္ဌ ဦးသိန်းဝင်းက ပြောသည်။ ပုဂ္ဂလိက စီးပွားရေးကဏ္ဍ အားကောင်းစေရန် ဆောင်ရွက်ခြင်းဖြင့် နိုင်ငံ၏ ဖွံ့ဖြိုးတိုးတက်မှုကို အကောင်အထည်ဖော်ရန် ပြည်တွင်းစီးပွားရေးလုပ်ငန်းများတွင် ယှဉ်ပြိုင်နိုင်စွမ်းမြင့်မားတိုးတက်လာစေရန်၊ ရေရှည်တည်တံ့မျှတသည့် စီးပွားရေးဝန်းကျင်ကောင်းများ ပေါ်ထွန်းလာစေရန်၊ အစိုးရနှင့် ပုဂ္ဂလိကကဏ္ဍအကြား ပေါင်းကူးတတ်သားဖွယ်ဆောင်ရွက်ရန်၊ ပြည်တွင်းစီးပွားရေးလုပ်ငန်းများ စဉ်ဆက်မပြတ်ရှင်သန်ဖွံ့ဖြိုးရေးအတွက် စီးပွားရေးဆိုင်ရာ မူဝါဒများနှင့် ဥပဒေရေးရာကိစ္စရပ်များတွင် ပုဂ္ဂလိကကဏ္ဍကို ကိုယ်စားပြု၍ နိုင်ငံတော်အစိုးရနှင့် ညှိနှိုင်းပူးပေါင်းဆောင်ရွက်ရန် ရည်ရွယ်ချက်များဖြင့် ဖွဲ့စည်းမည်ဖြစ်ကြောင်း သိရသည်။

အသင်းဖွဲ့စည်းရခြင်းအပေါ် ဟိုတယ်လုပ်ငန်းရှင်များအသင်း (နေပြည်တော် ဇန်နီ) ဥက္ကဋ္ဌ ဦးကျော်မင်းထွန်းက “စီးပွားရေးလုပ်ငန်းဆောင်ရွက်ရာမှာ အချင်းချင်း ရိုင်းပင်းကူညီရဲ့ စီးပွားရေးလုပ်ငန်းတွေ အောင်မြင်မယ်။ စီးပွားရေးလုပ်ငန်းတွေ အောင်မြင်မှ နိုင်ငံဖွံ့ဖြိုးတိုးတက်မယ်။ အစိုးရရဲ့စိုက်ရာ နေပြည်တော် ကောင်စီနယ်မြေမှာ စီးပွားရေးလုပ်ငန်းတွေ တစ်ခုနဲ့တစ်ခု ချိတ်ဆက် ဆောင်ရွက်ဖို့ အသင်းအဖွဲ့ မရှိသေးတဲ့အတွက် ဒီလိုဖွဲ့စည်းဖို့ ဆောင်ရွက်ရခြင်း ဖြစ်ပါတယ်” ဟု ဆိုသည်။

အဆိုပါ နေပြည်တော် ကုန်သည်များနှင့် စက်မှုလက်မှုလုပ်ငန်းရှင်များ အသင်းတွင် ဟိုတယ်လုပ်ငန်းရှင်များအသင်း (နေပြည်တော်ဇန်နီ)၊ နေပြည်တော် သစ်လုပ်ငန်းရှင်များအသင်း၊ ရေသန့်လုပ်ငန်းရှင်များအသင်း၊ လိုင်စင်ရ ကန်ထရိုက်တာများအသင်း၊ ကိုယ်ပိုင်ကျောင်းများအသင်း အပါအဝင် အသင်းအဖွဲ့ ၂၀ ကျော်ဖြင့် ဖွဲ့စည်းရန် ဆောင်ရွက်လျက်ရှိကြောင်း သိရသည်။ ကေတော

အီရန် ဒုတိယသမ္မတ မာဆိုမက်အက်တီကာ ကိုရိုနာဗိုင်းရပ်စ်ကူးစက်ခြင်းခံရ



တီဟီရန် ဖေဖော်ဝါရီ ၂၈
အီရန်ဒုတိယသမ္မတ မာဆိုမက်အက်တီကာသည် ကိုရိုနာ ဗိုင်းရပ်စ်ကူးစက်ခြင်းခံထားရကြောင်း ယနေ့ စစ်ဆေး တွေ့ရှိရသည်။
အီရန်အမျိုးသမီးရေးရာကိစ္စရပ်များကို ကိုင်တွယ်ဖြေရှင်း ရသည့် အသက် ၅၉ နှစ်အရွယ် ဒုတိယသမ္မတ မာဆိုမက်


အက်တီကာသည် ဗိုင်းရပ်စ်ပိုးကူးစက်ခြင်းခံရသော ခုနစ် ယောက်မြောက် အရာရှိတစ်ဦးဖြစ်လာသည်။ ရောဂါပိုးရှိ ကြောင်း စစ်ဆေးတွေ့ရှိပြီးနောက် ၎င်း၏နေအိမ်တွင် သီးသန့်ထားရှိကြောင်း သိရသည်။ သမ္မတရိဟာနီအပါ အဝင် အစိုးရအဖွဲ့တာဝန်ရှိသူများနှင့် အစည်းအဝေးတစ်ရပ် ကျင်းပခဲ့ပြီးနောက် တစ်ရက်အကြာတွင် ရောဂါပိုးရှိကြောင်း စစ်ဆေးတွေ့ရှိခဲ့ခြင်းဖြစ်သည်။ သို့သော် ရောဂါလက္ခဏာ များ ပြင်းထန်ခြင်းမရှိသေးကြောင်း အီရန်သတင်းအေဂျင်စီ က ဆိုသည်။
အက်တီကာသည် ၁၉၇၉ ခုနှစ်က အမေရိကန်နိုင်ငံ သား ၅၂ ဦးအား ၄၄၄ ရက်တိုင်တိုင် ဓားစာခံအဖြစ် ဖမ်းဆီး ထားမှုတွင် အီရန်ကျောင်းသားများ၏ ပြောရေးဆိုခွင့်ရှိသူ အဖြစ် စေတနာ့ဝန်ထမ်းလုပ်ဆောင်ခဲ့သည်။ အဆိုပါ အရေးကိစ္စနှင့်ပတ်သက်ပြီး အက်တီကာသည် လူသိများ ကျော်ကြားလာခဲ့သည်။
အလားတူ အသက် ၈၁ နှစ်ရှိပြီဖြစ်သည့် ဗာတီကန်နှင့် အီဂျစ်နိုင်ငံများဆိုင်ရာ အီရန်သံအမတ်ကြီးဟောင်း ဟာဒီ ခိုရိုရာဟီသည် ကိုရိုနာဗိုင်းရပ်စ်ပိုး ကူးစက်ခြင်းခံရကာ

ဖေဖော်ဝါရီ ၂၇ ရက်တွင် သေဆုံးခဲ့ကြောင်း အီရန်မီဒီယာက သတင်းဖော်ပြသည်။
ထို့ပြင် အီရန်ကျန်းမာရေးဒုတိယဝန်ကြီး အီရာဟာရီ ချီနှင့် လွှတ်တော်အမတ် မိုတာဘီဗိုဇ်ဝါတို့သည် ဗိုင်းရပ်စ်ပိုး ကူးစက်ခြင်းခံထားရကြောင်း သိရသည်။
အီရန်နိုင်ငံအတွင်း ကိုရိုနာဗိုင်းရပ်စ်ကူးစက်မှုနှုန်း မြင့်မားလျက်ရှိရာ လက်ရှိအချိန်အထိ ကူးစက်ခံရသူ အရေအတွက် ၂၄၅ ဦးကျော်ရှိပြီး သေဆုံးသူ ၂၆ ဦးအထိ မြင့်တက်လျက်ရှိသည်။ တရုတ်နိုင်ငံပြီးနောက် ဗိုင်းရပ်စ် ကူးစက်မှုကြောင့် သေဆုံးသူအမြင့်ဆုံးနိုင်ငံဖြစ်ပြီး ကူးစက်ခံရသူများနှင့် သေဆုံးသူများသည် ရှိယိုက်ဘုရားဖူး အများဆုံးလာရောက်ရာဒေသဖြစ်သည့် ကွမ်မြို့မှ ဖြစ်သည်။
အီရန်နိုင်ငံအတွင်း ဗိုင်းရပ်စ်ပိုးကူးစက်မှုနှုန်း ဆက်လက်မြင့်တက်နိုင်ဖွယ်ရှိသည်ဟု ဆေးပညာရှင်များ က ခန့်မှန်းထားသည်။
ကိုးကား-နယူးယောက်တိုင်းမ် ဘာသာပြန်-အောင်ကျော်ကျော်

တရုတ်-အမေရိကန် ဆက်ဆံရေးစာမျက်နှာသစ်ကို ဖွင့်လှစ်မည်ဟု အမေရိကန်သမ္မတဟောင်း ဂျော့ချ်ဒဗလျူဘုရား၏သား ပြောကြား

ဆန်ဖရန်စစ်စကို ဖေဖော်ဝါရီ ၂၈
အမေရိကန်သမ္မတဟောင်း ဂျော့ချ်ဒဗလျူဘုရား၏သား ဖြစ်သူ နေးလ်ဘုရားက ၎င်း၏ဖခင် ဆောင်ရွက်စေချင်ခဲ့သည့် တရုတ်-အမေရိကန် ဆက်ဆံရေးစာမျက်နှာသစ်ကို ဖွင့်လှစ် ရန် သန့်ဋ္ဌာန်ချထားကြောင်း ဖေဖော်ဝါရီ ၂၈ ရက်က ပြောကြားခဲ့သည်။ ကိုဗစ် -၁၉ ရောဂါ တိုက်ဖျက်ရေး အတွက် နိုင်ငံတကာအကူအညီရရှိရေးဆိုင်ရာ လှုပ်ရှားမှု အခမ်းအနားတွင် တရုတ်-အမေရိကန်ဆက်ဆံရေးဆိုင်ရာ ဂျော့ချ်ဒဗလျူဘုရားဖောင်ဒေးရှင်း တည်ထောင်သူနှင့် ဥက္ကဋ္ဌ ဖြစ်သူ နေးလ်ဘုရားက ၎င်း၏ဖခင်သည် တရုတ်-အမေရိကန် ဆက်ဆံရေးတိုးမြှင့်ရန် သူ၏တစ်သက်တာလုံး ဆောင်ရွက် သွားခဲ့သဖြင့် ထိုကိစ္စအကောင်အထည်ပေါ်ရန် ဆောင်ရွက် သွားမည်ဖြစ်ကြောင်း ၎င်းက ပြောကြားသည်။
နေးလ်ဘုရားက ၎င်းအနေဖြင့် ၁၉၇၅ ခုနှစ်တွင် တရုတ် နိုင်ငံသို့ သွားရောက်လည်ပတ်ခဲ့ရာတွင် တရုတ်နိုင်ငံ၏ အရှိန်မှန်မှန်ဖြင့် တိုးတက်မှုကို တွေ့မြင်ခဲ့ရကြောင်း၊ တရုတ် လူမျိုး သန်းရာပေါင်းများစွာမှာ ဆင်းရဲနွမ်းပါးမှုများမှ

လွတ်မြောက်လာခဲ့သည်ကို အံ့ဩဖွယ်တွေ့မြင်ခဲ့ရကြောင်း ပြောကြားသည်။
ကမ္ဘာပေါ်ရှိလူသားများ ရင်ဆိုင်နေရသော စိန်ခေါ်မှု များကို လက်တွဲဖြေရှင်းခြင်းသည် တရုတ်-အမေရိကန် ဆက်ဆံရေးအတွက် အရေးကြီးကြောင်း ၎င်းက ပြောကြား သည်။ အပြန်အလှန်လေးစားယုံကြည်မှုဖြင့် နှစ်နိုင်ငံ ဆက်ဆံရေးခိုင်မြဲစေရန် ကမ္ဘာ့စီးပွားရေးအင်အားကြီး နှစ်နိုင်ငံဖြစ်သော အမေရိကန်နှင့် တရုတ်တို့တွင် တာဝန်ရှိ ကြောင်း ၎င်းက ပြောကြားသည်။ ကိုဗစ် -၁၉ ရောဂါ တိုက်ဖျက်ရေးအတွက် နိုင်ငံတကာအကူအညီရရှိရေး ဆိုင်ရာ လှုပ်ရှားမှုအခမ်းအနားတွင် တရုတ်၊ အမေရိကန် နှင့် ကမ္ဘာတစ်ဝန်းရှိ ပုဂ္ဂလိကကုမ္ပဏီများ၊ ပရဟိတအဖွဲ့ အစည်းများအား ကိုဗစ် -၁၉ ရောဂါပိုး တိုက်ဖျက်ရေးတွင် လက်တွဲဆောင်ရွက်ကြရန် နေးလ်ဘုရားက တိုက်တွန်းခဲ့ သည်။
ကိုးကား-ဆင်ဟွာ ဘာသာပြန်-စိုးသူရ



နေးလ်ဘုရားနှင့်ဇနီး မာရီယာဘုရား

ဆီးရီးယားတပ်မတော်၏ လေကြောင်းတိုက်ခိုက်မှုကြောင့် တူရကီတပ်ဖွဲ့ဝင် ၃၃ ဦး ကျဆုံး



အန်ကာရာ ဖေဖော်ဝါရီ ၂၈
ဆီးရီးယားနိုင်ငံ အီဒလစ်ပြည်နယ်တွင် ဆီးရီးယားတပ်ဖွဲ့၏ လေကြောင်း တိုက်ခိုက်မှုတစ်ခုအတွင်း တူရကီ တပ်ဖွဲ့ဝင် ၃၃ ဦးထက်မနည်း သေဆုံး ခဲ့ရာ အမေရိကန်နှင့် ကုလသမဂ္ဂတို့က အဆိုပါတိုက်ခိုက်မှုကို ပြစ်တင်ရှုတ်ချ ခဲ့သည်။
တိုက်ခိုက်မှုကြောင့် တူရကီတပ်ဖွဲ့ ဝင် အများအပြား ဒဏ်ရာရရှိခဲ့ပြီး ဆေးကုသပေးရန် တူရကီသို့ ပို့ဆောင် ခဲ့ကြောင်း ဆီးရီးယားနှင့် နယ်နိမိတ်

ထိစပ်နေသည့် ဟာတေးပြည်နယ် အုပ်ချုပ်ရေးမှူး ရာမီဒိုဂန်က ယနေ့ ပြောကြားလိုက်သည်။ အီဒလစ် ပြည်နယ် အနောက်မြောက်ပိုင်းတွင် လုပ်ဆောင်ခဲ့သည့် လေကြောင်း တိုက်ခိုက်မှုမှာ တူရကီနှင့် ရုရှားနိုင်ငံ အကြား တင်းမာမှုများ မြင့်တက်လာ ပြီး ရက်သတ္တပတ် အနည်းငယ်အကြာ တွင် ဖြစ်ပွားခဲ့ခြင်းဖြစ်သည်။ အရေး တကြီး အရေးယူမှုမပြုလုပ်ပါက တင်းမာမှု အရှိန်မြင့်တက်လာမည်ဟု ကုလသမဂ္ဂအဖွဲ့ ပြောရေးဆိုခွင့်ရှိသူ

အမေရိကန်နိုင်ငံခြားရေးဝန်ကြီးဌာနမှ ပြောရေးဆိုခွင့်ရှိသူတစ်ဦးက ပြော သည်။ အန္တရာယ်ရှိသော အခြေအနေ တွင် သက်ဆိုင်ရာတိုင်းပြည်များက တင်းမာမှုများလျှော့ချရန် နေတိုးအဖွဲ့ အကြီးအကဲ ဂျင်းစီစတိုတန်ဘင်က တိုက်တွန်းခဲ့ကြောင်း ၎င်း၏ပြောရေး ဆိုခွင့်ရှိသူက ပြောသည်။
အီဒလစ်ပြည်နယ်ရှိ စောင့်ကြည့် ရေးစခန်းများမှ ဆုတ်ခွာရန် တူရကီ နိုင်ငံက ဆီးရီးယားအစိုးရကို တိုက်တွန်းခဲ့ပြီး ဆီးရီးယားရှိ အကြမ်းဖက်သမားများကို ထောက်ပံ့ ပေးနေကြောင်း ရုရှားက တူရကီကို စွပ်စွဲခဲ့သည်။ တူရကီသမ္မတ ရီဇင် တေယက်အာဒိုဂန်က အီဒလစ် ပြည်နယ် တိုက်ခိုက်မှုကြောင့် အန်ကာရာမြို့တော်၌ အရေးပေါ် အစည်းအဝေးတစ်ရပ် ကျင်းပခဲ့သည်။ လေကြောင်းတိုက်ခိုက်မှု ဖြစ်ပွား ပြီးနောက် တူရကီတပ်မတော်က ဆီးရီးယားအစိုးရ၏ စခန်းများကို လက်တုံ့ပြန်ခဲ့ကြောင်း သမ္မတ အာဒို ဂန်၏ ပြန်ကြားရေးအရာရှိ ဖာရတ် တင်အယ်လ်တုမ်က ပြောကြားခဲ့ သည်။
ကိုးကား - အေအက်ဖ်ပီ ဘာသာပြန် - ကျော်ထိုက်စိုး

မလေးရှားဘုရင်က မဟာသီယာ၏ ပါလီမန်အစည်းအဝေးခေါ်ယူမည့် အစီအစဉ်ကို ပယ်ချ

ကွာလာလမ်ပူ ဖေဖော်ဝါရီ ၂၈
မလေးရှားနိုင်ငံ၏ ဝန်ကြီးချုပ်အသစ်ကို မဲပေးရွေးချယ်ရန်အတွက် ပါလီမန် အစည်းအဝေးခေါ်ယူမည့် မဟာသီယာ၏အစီအစဉ်သည် ဖွဲ့စည်းပုံအခြေခံ ဥပဒေနှင့် ဆန့်ကျင်သည်ဟု ကျယ်ကျယ်ပြန့်ပြန့် ဝေဖန်မှုများ ထွက်ပေါ်လာ ပြီးနောက် မလေးရှားဘုရင်က ယင်းအစီအစဉ်ကို ပယ်ချလိုက်သည်။
ကြားကာလခေါင်းဆောင်ဖြစ်သည့် မဟာသီယာက တနင်္လာနေ့တွင် ပါလီမန်အစည်းအဝေး ကျင်းပမည်ဖြစ်ကြောင်း၊ ဝန်ကြီးချုပ်ကို ခန့်အပ်ရ သည့် မလေးရှားဘုရင်က ယင်းဆုံးဖြတ်ချက်ကို သဘောတူကြောင်း စောစော ပိုင်းက ကြေညာခဲ့သည်။ သို့သော်လည်း တိုင်းပြည်၏ အစွလာမ္မစ် စုလ်တန် ဘုရင်များ အစည်းအဝေးကျင်းပပြီးနောက် ဘုရင်စုလ်တန်အဗ္ဗူလာစုလ်တန် အာမတ်ရှားက ပါလီမန်အစည်းအဝေး ကျင်းပမည်မဟုတ်ဟု ပြောကြားခဲ့ ကြောင်း နန်းတော်၏ ထုတ်ပြန်ကြေညာချက်အရ သိရသည်။
မလေးရှားဘုရင်သည် ဝန်ကြီးချုပ်ရာထူးအတွက် မည်သည့်ကိုယ်စား လှယ်လောင်းကို ထောက်ခံကြသည်ကို သိရှိနိုင်ရန်အတွက် တိုင်းပြည်၏ ပါလီမန်အမတ်များနှင့် ယခုသီတင်းပတ်တွင် တွေ့ဆုံခဲ့သည်။
မလေးရှားဘုရင်က တိုင်းပြည်နှင့် ပြည်သူများ၏ အကျိုးစီးပွားအတွက် ဖွဲ့စည်းပုံအခြေခံဥပဒေနှင့်အညီ အဖြေရရှိအောင် ဆက်လက်ကြိုးပမ်းသွား မည်ဖြစ်ကြောင်း ဘုရင်နန်းတော်အရာရှိ အာမက်ဖာဒီလ်ရှမ်ဆက်ဒင်၏ ထုတ်ပြန်ကြေညာချက်တွင် ဖော်ပြသည်။ နန်းတော်အရာရှိများက ပါတီ အသီးသီးမှ ခေါင်းဆောင်များနှင့် ဆွေးနွေးပွဲများကျင်းပ၍ ဝန်ကြီးချုပ်ရာထူး အတွက် ကိုယ်စားလှယ်လောင်းများ တင်ပြစေမည်ဖြစ်သည်။
ကိုးကား - အေအက်ဖ်ပီ ဘာသာပြန် - အောင်ဇော်လင်း

မော်လမြိုင်မြို့နှင့် ပေါင်မြို့တို့၌ စိတ်ကြွေးသွပ်ဆေးပြားများ သိမ်းဆည်းရမိ

နေပြည်တော် ဖေဖော်ဝါရီ ၂၈
မူးယစ်ဆေးဝါးတားဆီးနှိမ်နင်းရေးရဲတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် ဖေဖော်ဝါရီ ၂၇ ရက် မွန်းလွဲ ၂ နာရီက မွန်ပြည်နယ် မော်လမြိုင်မြို့ သီရိမြိုင်ရပ်ကွက် စာရေးကြီးကုန်း (၆) လမ်းတွင် အုပ်စိုးခန့် မောင်းနှင်ပြီး စိုးပိုင်ဦး လိုက်ပါလာသော ဆိုင်ကယ်ကို ရပ်တန့်ရှာဖွေရာ စိတ်ကြွေးသွပ်ဆေးပြား ၃၇ ပြား သိမ်းဆည်းရမိခဲ့ပြီး ကွင်းဆက်အရ ညနေ ၅ နာရီတွင် ပေါင်မြို့

ကဒါရပ်ကွက် မြို့သစ်(၄)လမ်းရှိ စိုးတင့်၏ နေအိမ်ကို ရှာဖွေရာ နေအိမ်ခြံဝင်းအတွင်းမှ စိတ်ကြွေးသွပ်ဆေးပြား ၁၂၀၀၊ ရေစိုပျက်စီးနေသော စိတ်ကြွေးသွပ်ဆေးပြားအလေးချိန် သူညု ၁၁၀၀ ကီလိုဂရမ်၊ ငွေကျပ် ၅၀၀၀၀၊ ဆိုင်ကယ်တစ်စီးတို့ကို သိမ်းဆည်းရမိခဲ့သဖြင့် ၎င်းတို့အား မူးယစ်ဆေးဝါးနှင့် စိတ်ကိုပြောင်းလဲစေသောဆေးဝါးများဆိုင်ရာ ဥပဒေအရ အရေးယူထားကြောင်း သိရသည်။
ရဲပြန်ကြား



အုပ်စိုးခန့်၊ စိုးတင့်၊ စိုးပိုင်ဦးတို့အား သိမ်းဆည်းရမိသည့် စိတ်ကြွေးသွပ်ဆေးပြားများနှင့် အတူ တွေ့ရစဉ်။

ရွှေပြည်သာမြို့နယ်၌ မှုခင်းအသိပညာပေး

ရွှေပြည်သာ ဖေဖော်ဝါရီ ၂၈
ရန်ကုန်မြောက်ပိုင်းခရိုင် ရွှေပြည်သာမြို့နယ် ဝါးတရာစက်မှုဇုန်ရှိ ဝါရင်ဒါ ကျောပိုးအိတ် စက်ရုံ၌ ဖေဖော်ဝါရီ ၂၆ ရက် နံနက် ၁၀ နာရီက ရန်ကုန်တိုင်းဒေသကြီးမှူးခင်းပြန်ရေးဌာန ဖြင့် ရွှေပြည်သာမြို့နယ် ရဲတပ်ဖွဲ့မှူး ရဲမှူးစိုးမိုးလွင် ဦးဆောင်၍ လှော်ကားနယ်မြေ စခန်းမှူး ရဲအုပ်စိုးအောင်၊ ယာဉ်ထိန်းတပ်ဖွဲ့မှူး ခုရဲမှူးအောင်ဇော်ဝင်း၊ မူးယစ်တပ်ဖွဲ့မှူး(၄၀)မှ ရဲအုပ်စော်မင်းထွန်းတို့က စက်ရုံအလုပ်သမားများကို သက်ငယ်မှဒိမ်းမှု၊ လူသက်မှု၊ လူသတ်မှု၊ ခိုးမှု၊ လိမ်လည်မှုတို့နှင့်စပ်လျဉ်း၍ သိသင့်သိထိုက်သောမှုခင်းနှင့်ပတ်သက်သည့် ပြစ်မှုများအကြောင်း၊ ဆောင်ရန် ရှောင်ရန် အချက်များ၊ လူကုန်ကူးမှုအကြောင်း၊ ပြစ်မှုပြစ်ဒဏ်များ၊ ဆက်သွယ်အကူအညီတောင်းခံရမည့် ဖုန်းနံပါတ်များ၊ မူးယစ်ဆေးဝါးဆိုးကျိုးများအကြောင်း၊ ယာဉ်စည်းကမ်း လမ်းစည်းကမ်းများအကြောင်းတို့ကို အသိပညာပေး ဟောပြောခဲ့ပြီး မှုခင်းအသိပညာပေး လက်ကမ်းစာစောင်များကို တက်ရောက်လာသော စက်ရုံအလုပ်သမား ၃၀၀ အား ဖြန့်ဝေပေးခဲ့ကြောင်း သိရသည်။
နေမျိုးထွန်း(ရွှေပြည်သာ)

ခင်ဦးမြို့နယ်၌ ဆိုင်ကယ်နှစ်စီးတိုက်မိ နှစ်ဦးသေ၊ နှစ်ဦးဒဏ်ရာရ

ခင်ဦး ဖေဖော်ဝါရီ ၂၈
စစ်ကိုင်းတိုင်းဒေသကြီး ခင်ဦးမြို့နယ်၌ ဖေဖော်ဝါရီ ၂၈ ရက် နံနက်ပိုင်းက ဆိုင်ကယ်နှစ်စီး တိုက်မိ၍ ဆိုင်ကယ်မောင်းသူနှစ်ဦး သေဆုံးခဲ့ပြီး နှစ်ဦးဒဏ်ရာရရှိခဲ့ကြောင်း သိရသည်။

ဖြစ်စဉ်မှာ ဖေဖော်ဝါရီ ၂၈ ရက် နံနက် ၄ နာရီခွဲခန့်က ခင်ဦးမြို့နယ် ခင်ဦး-ရေဦးသွား ကားလမ်း အင်တိုင်းလေးကျေးရွာအနီး သာဝတ္တိကျေးရွာ ခင်ဦးမြို့နယ်နေ ဇော်နိုင်လင်း မောင်းနှင်ပြီး သိန်းထက်ဇော် (လိပ်စာတူ) လိုက်ပါလာသော ဆိုင်ကယ်နှင့် သက်သာပန်းတောင်းကျေးရွာ ခင်ဦးမြို့နယ်နေ မျိုးမြင့်လင်း မောင်းနှင်ပြီး သံကိုအောင် (လိပ်စာတူ)လိုက်ပါလာသော ဆိုင်ကယ်တို့ မျက်နှာချင်းဆိုင်တိုက်မိကြရာ ဆိုင်ကယ်မောင်းသူ ဇော်နိုင်လင်းနှင့် မျိုးမြင့်လင်းတို့ နှစ်ဦးမှာ ဒဏ်ရာများဖြင့် သေဆုံးသွားခဲ့ပြီး ဆိုင်ကယ်နောက်တွင် လိုက်ပါသူ သိန်းထက်ဇော်နှင့် သံကိုအောင်တို့နှစ်ဦးမှာ ဒဏ်ရာများ ရရှိခဲ့ကြောင်း သိရသည်။
ဖြစ်စဉ်နှင့်ပတ်သက်၍ ခင်ဦးမြို့မရဲစခန်းက အမှုဖွင့်အရေးယူထားကြောင်း သိရသည်။
မိုးသောက်(ရွှေတို)

တရားမဝင်ကုန်စည်များ တားဆီးထိန်းချုပ်ရေး ရေပူနှင့်မရမ်းချောင်အမြဲတမ်းစစ်ဆေးရေးစခန်း၌ ဆောင်ရွက်လျက်ရှိ

နေပြည်တော် ဖေဖော်ဝါရီ ၂၈
တရားမဝင်ကုန်စည်များ တားဆီးထိန်းချုပ်ရေးအတွက် ရေပူနှင့် မရမ်းချောင် အမြဲတမ်းစစ်ဆေးရေးစခန်းတို့အား ဌာနဆိုင်ရာပူးပေါင်း အဖွဲ့များဖြင့် ၂၀၁၇ ခုနှစ် မတ် ၁ ရက်တွင် စတင်ဖွင့်လှစ် ဆောင်ရွက်ခဲ့ပြီး ဖေဖော်ဝါရီ ၂၇ ရက်တွင် မန္တလေး-မုဆယ် ပြည်ထောင်စုလမ်းမကြီး တစ်လျှောက် ကုန်သွယ်မှုယာဉ် ပို့ကုန် ၁၅၅၅ စီး၊ သွင်းကုန် ၁၃၉၇ စီး၊ ရန်ကုန်-မြဝတီလမ်းမကြီးတစ်လျှောက် ကုန်သွယ်မှုယာဉ် သွင်းကုန်

၂၂၈ စီး ကုန်စည်များ သယ်ယူပို့ဆောင်လျက်ရှိသည်။
အဆိုပါစစ်ဆေးရေးစခန်းများက တင်သွင်း/တင်ပို့သော ကုန်ပစ္စည်းများအား စစ်ဆေးမှုများ ပြုလုပ်ဆောင်ရွက်လျက်ရှိရာ ဖေဖော်ဝါရီ ၂၇ ရက်တွင် မရမ်းချောင်အမြဲတမ်းစစ်ဆေးရေးစခန်းက တားဆီးမှုတစ်ခု ခန့်မှန်းတန်ဖိုးငွေကျပ် သူညု ၁၁၀၀၀၀၊ သန်းတန်ဖိုးရှိ တရားဝင် စာရွက်စာတမ်းအထောက်အထား တင်ပြနိုင်ခြင်းမရှိသည့် ဆေးဝါးများ အား သိမ်းဆည်းရမိခဲ့ကြောင်း သိရသည်။
သတင်းစဉ်

လှည်းကူးမြို့နယ်အတွင်းမှ တရားမဝင်သစ်ခွဲသား ငါးတန်ကျော် သိမ်းဆည်းရမိ

လှည်းကူး ဖေဖော်ဝါရီ ၂၈
ရန်ကုန်မြောက်ပိုင်းခရိုင် လှည်းကူးမြို့နယ် ကြပ်ချောင်းကျေးရွာအနီးမှ တရားမဝင်သစ်ခွဲသားများ သိမ်းဆည်းရမိခဲ့ကြောင်း သိရသည်။
ဖြစ်စဉ်မှာ ဖေဖော်ဝါရီ ၂၇ ရက် ညနေ ၆ နာရီခန့်တွင် လှည်းကူးမြို့နယ်သစ်တောဦးစီးအရာရှိ ဦးတင်ထွန်း၊ ဦးစီးသောအဖွဲ့သည် လှည်းကူးမြို့နယ် မဟူရာကြီးပိုင်းအတွင်း တရားမဝင်သစ်ခွဲသား သိမ်းဆည်းရေးဆောင်ရွက်စဉ် ဆေးရိုးပင်ကျေးရွာအနီးတွင် တရားမဝင်သစ်ခွဲသားများ တင်ဆောင်ထားသောယာဉ်အား စစ်ဆေးရန်

ရပ်ခိုင်းစဉ် မောင်းနှင်ထွက်ပြေးသွားသဖြင့် လိုက်လံဖမ်းဆီးရာ ယင်းနေ့ည ၈ နာရီတွင် ကြပ်ချောင်းကျေးရွာအနီး မဟူရာဆည်ကမ်းစပ်တွင် ဖမ်းမိသဖြင့် ယာဉ်အားစစ်ဆေးရာ ပျဉ်းကတိုးခွဲသား ၃၆ ချောင်း(၁၁၀၀၀၀ တန်) နှင့် အခြားခွဲသား ၂၉ ချောင်း(၄၀၀၀၀၀ တန်) စုစုပေါင်း ၅၀၀၀၀၀ တန်အား ရှာဖွေသိမ်းဆည်းရမိခဲ့သည်။ ဆက်လက်၍ ယာဉ်မောင်း၊ ယာဉ်ပိုင်ရှင်နှင့် သစ်ပိုင်ရှင်အား စုံစမ်းဖော်ထုတ်အရေးယူ ဆောင်ရွက်သွားမည်ဖြစ်ကြောင်း သိရသည်။
လူအောင်(ကသာ)

ပြည်ကြီးတံခွန်မြို့နယ်၌ ဝါဖတ်နှင့် ဆေးပတ်တီးလုပ်ငန်းစက်ရုံ မီးလောင်

ပြည်ကြီးတံခွန် ဖေဖော်ဝါရီ ၂၈
မန္တလေးမြို့ ပြည်ကြီးတံခွန်မြို့နယ် ထိန်ကုန်းရပ်ကွက် အကွက်(၅၄၉) လမ်းသွယ်(၁၀)ရှိ ခိုင်မွန်း ဝါဖတ်နှင့် ဆေးပတ်တီးလုပ်ငန်းစက်ရုံတွင် ဖေဖော်ဝါရီ ၂၈ ရက် နံနက် ၈ နာရီ ၆ မိနစ်ခန့်က ဝါဖတ်များကို ဆေးပတ်တီးလုပ်ငန်း ကြိုတင်စဉ် ကြိတ်စက်ထဲသို့ သံစပါးသွားပြီး မီးပွင့်ကာ မီးလောင်မှုဖြစ်ပွားခဲ့ကြောင်း သိရသည်။
မီးလောင်မှုကြောင့် နံကပ်သွပ်မိုးတစ်ထပ်အဆောက်အဦတစ်လုံး မီးလောင်ဆုံးရှုံးခဲ့ပြီး မီးလောင်မှုနှင့်ပတ်သက်၍ စက်ရုံမန်နေဂျာ ဦးအောင်မျိုးထွန်းအား ပြည်ကြီးတံခွန်မြို့မရဲစခန်းက အမှုဖွင့်အရေးယူဆောင်ရွက်လျက်ရှိကြောင်း သိရသည်။
သန်းဇော်မင်း(ပြန်/ဆက်)

မီးလောင်မှုကြောင့် နံကပ်သွပ်မိုးတစ်ထပ်အဆောက်အဦတစ်လုံး မီးလောင်ဆုံးရှုံးခဲ့ပြီး မီးလောင်မှုနှင့်ပတ်သက်၍ စက်ရုံမန်နေဂျာ ဦးအောင်မျိုးထွန်းအား ပြည်ကြီးတံခွန်မြို့မရဲစခန်းက အမှုဖွင့်အရေးယူဆောင်ရွက်လျက်ရှိကြောင်း သိရသည်။
သန်းဇော်မင်း(ပြန်/ဆက်)

ဗုံးသီးဟောင်းကို ထုမိရာမှ ပေါက်ကွဲမှုဖြစ်

တာချီလိတ် ဖေဖော်ဝါရီ ၂၈
တာချီလိတ်မြို့ မယ်ခေါင်ရပ်ကွက် (၃)လမ်းရှိ (မိန်း)ပစ္စည်းဟောင်း ရောင်းဝယ်ရေး(ကီလို) ဆိုင်တွင် ဖေဖော်ဝါရီ ၂၇ ရက် နံနက် ၁၁ နာရီခွဲခန့်က ဗုံးသီးဟောင်းကို ထုမိရာမှ ပေါက်ကွဲမှု ဖြစ်ပွားခဲ့ကြောင်း သိရသည်။
ပေါက်ကွဲမှုကြောင့် အသက် ၄၃ နှစ်အရွယ် အမျိုးသမီးတစ်ဦး ဒဏ်ရာရရှိခဲ့ပြီး တာချီလိတ် ခရိုင် ပြည်သူ့ဆေးရုံကြီး၌ ဆေးကုသမှုခံယူနေကြောင်း သိရသည်။
ယာအေး(ပြန်/ဆက်)

တာချီလိတ် ဖေဖော်ဝါရီ ၂၈
တာချီလိတ်မြို့ မယ်ခေါင်ရပ်ကွက် (၃)လမ်းရှိ (မိန်း)ပစ္စည်းဟောင်း ရောင်းဝယ်ရေး(ကီလို) ဆိုင်တွင် ဖေဖော်ဝါရီ ၂၇ ရက် နံနက် ၁၁ နာရီခွဲခန့်က ဗုံးသီးဟောင်းကို ထုမိရာမှ ပေါက်ကွဲမှု ဖြစ်ပွားခဲ့ကြောင်း သိရသည်။
ပေါက်ကွဲမှုကြောင့် အသက် ၄၃ နှစ်အရွယ် အမျိုးသမီးတစ်ဦး ဒဏ်ရာရရှိခဲ့ပြီး တာချီလိတ် ခရိုင် ပြည်သူ့ဆေးရုံကြီး၌ ဆေးကုသမှုခံယူနေကြောင်း သိရသည်။
ယာအေး(ပြန်/ဆက်)



ယာဉ်စည်းကမ်း၊ လမ်းစည်းကမ်း အသိပညာပေးဟောပြောပွဲ ကျင်းပ

နေပြည်တော် ဖေဖော်ဝါရီ ၂၈
ယာဉ်စည်းကမ်း၊ လမ်းစည်းကမ်း အသိပညာပေးဟောပြောပွဲကို ယနေ့ နံနက်ပိုင်းတွင် နေပြည်တော် ပျဉ်းမနားမြို့ ဘောဂသီရိယာဉ်ရပ်နားစခန်းရှိ မော်တော်ယာဉ်လုပ်ငန်းပေါင်းစုံတိုင်းသိမ်းရေးကော်မတီ (အဝေးပြေး)ရုံးချုပ်၌ ကျင်းပသည်။
နေပြည်တော်လုပ်ငန်းလိုင်စင်နှင့် သယ်ယူပို့ဆောင်ရေး ကြီးကြပ်ညှိနှိုင်းမှုဌာန ဒုတိယညွှန်ကြားရေးမှူး ဦးစိန်ဝင်းလှိုင်က ယခုအခါ ခေတ်စနစ်ပြောင်းလဲမှုအရ ပြည်တွင်းသာမက ပြည်ပပြေးဆွဲမှုလုပ်ငန်းများပါ လုပ်ငန်းလိုင်စင်လုပ်ပေးမှုများ ဆောင်ရွက်လျက်ရှိကြောင်း၊ မတ် ၃ ရက်မှစတင်ပြီး တစ်စီးချင်းနှုန်းထားပေါ် မူတည်ပြီး လိုင်စင်များ ထုတ်ပေးသွားမည်ဖြစ်ကြောင်း ပြောကြားသည်။
ထို့နောက် နေပြည်တော် ယာဉ်ထိန်းရဲတပ်ဖွဲ့မှ ရဲမှူးသန်းထွန်းက ယာဉ်စည်းကမ်း၊ လမ်းစည်းကမ်းဆိုင်ရာ အကြောင်းအရာများကို ရှင်းလင်းပြောကြားခဲ့ကြောင်း သိရသည်။
ရဲ(ပျဉ်းမနား)

လှိုင်သာယာမြို့နယ်၌ ဆိုင်ကယ်တိုက်မိမှုမှ တစ်ဦးသေဆုံး

ရန်ကုန် ဖေဖော်ဝါရီ ၂၈
ရန်ကုန်မြောက်ပိုင်းခရိုင် လှိုင်သာယာမြို့နယ်၌ ဖေဖော်ဝါရီ ၂၇ ရက်က ဆိုင်ကယ်တိုက်မိမှုကြောင့် တစ်ဦး သေဆုံးပြီး တစ်ဦးဒဏ်ရာရရှိခဲ့ကြောင်း သိရသည်။

ဖြစ်စဉ်မှာ လှိုင်သာယာမြို့နယ် အနော်ရထာလမ်းအတိုင်း ရွှေပြည်သာ တံတားမှ သမကုန်းအပိုင်းသို့ နိုင်လင်းဦး (၁၀) ရပ်ကွက် ရွှေပြည်သာမြို့နယ် နေသူ မောင်းနှင်ပြီး ဖြူးပိုင်ဟိန်း လှိုင်သာယာမြို့နယ် (၁၈) ရပ်ကွက်

နေသူ လိုက်ပါလာသော ဆိုင်ကယ်သည် ပဲခူးလမ်းမှတိုက်မိမှုကြောင့် အရောက် အရှိန်လွန်ကာ ယာဘက် လမ်းစပ်ရှိ စည်ပင်အမှိုက်ပုံကို ဝင်တိုက်မိကာ နိုင်လင်းဦးမှာ ဒဏ်ရာများရရှိကာ အခင်းဖြစ်နေရာတွင်
နှင့် ၅ အကြားတွင် အရှိန်လွန် တိုက်မိမှုကြောင့် ယာဉ်မောင်းနှင်သူ ဒဏ်ရာရရှိခြင်းမရှိကြောင်း၊ မြို့လှနယ်မြေရဲစခန်းက အမှုဖွင့်အရေးယူ ဆောင်ရွက်ထားကြောင်း သိရသည်။
ကိုလွင်(ဆွာ)
သေဆုံးသွားပြီး ဖြူးပိုင်ဟိန်းတွင် ဒဏ်ရာများရရှိခဲ့ကြောင်း သိရသည်။
ဖြစ်စဉ်နှင့်ပတ်သက်၍ နိုင်လင်းဦး (သေဆုံး)အား နယ်မြေရဲစခန်း (သောင်ကြီး)က အမှုဖွင့်စစ်ဆေး ဆောင်ရွက်လျက်ရှိကြောင်း သိရသည်။
ခွဲထက်ကို(ပြန်/ဆက်)

သန်လျင်မြို့နယ်၌ အရှိန်လွန်ပြီး လမ်းလယ်စတီးပေါင်တန်းအားတိုက်မိ၍ ဆိုင်ကယ်မောင်းသူ သေဆုံး

ရန်ကုန် ဖေဖော်ဝါရီ ၂၈
ရန်ကုန်တောင်ပိုင်းခရိုင် သန်လျင်မြို့နယ်၌ လမ်းလယ်စတီးပေါင်တန်းအား တိုက်မိ၍ ဆိုင်ကယ်မောင်းသူ သေဆုံးမှု ဖေဖော်ဝါရီ ၂၆ ရက် ည ၁၁ နာရီ မိနစ် ၂၀ ခန့်က ဖြစ်ပွားခဲ့သည်။
ဖြစ်စဉ်မှာ သန်လျင်မြို့နယ် သီလဝါလမ်းအတိုင်း အရှေ့မှအနောက်သို့ ဖြောင်းဆန်း သန်လျင်မြို့နယ် ဘုရားကုန်းကျေးရွာနေသူ မောင်းနှင်လာသည့်

ရန်ကုန် ဖေဖော်ဝါရီ ၂၈
ရန်ကုန်တောင်ပိုင်းခရိုင် သန်လျင်မြို့နယ်၌ လမ်းလယ်စတီးပေါင်တန်းအား တိုက်မိ၍ ဆိုင်ကယ်မောင်းသူ သေဆုံးမှု ဖေဖော်ဝါရီ ၂၆ ရက် ည ၁၁ နာရီ မိနစ် ၂၀ ခန့်က ဖြစ်ပွားခဲ့သည်။
ဖြစ်စဉ်မှာ သန်လျင်မြို့နယ် သီလဝါလမ်းအတိုင်း အရှေ့မှအနောက်သို့ ဖြောင်းဆန်း သန်လျင်မြို့နယ် ဘုရားကုန်းကျေးရွာနေသူ မောင်းနှင်လာသည့်

ရန်ကုန် ဖေဖော်ဝါရီ ၂၈
ရန်ကုန်တောင်ပိုင်းခရိုင် သန်လျင်မြို့နယ်၌ လမ်းလယ်စတီးပေါင်တန်းအား တိုက်မိ၍ ဆိုင်ကယ်မောင်းသူ သေဆုံးမှု ဖေဖော်ဝါရီ ၂၆ ရက် ည ၁၁ နာရီ မိနစ် ၂၀ ခန့်က ဖြစ်ပွားခဲ့သည်။
ဖြစ်စဉ်မှာ သန်လျင်မြို့နယ် သီလဝါလမ်းအတိုင်း အရှေ့မှအနောက်သို့ ဖြောင်းဆန်း သန်လျင်မြို့နယ် ဘုရားကုန်းကျေးရွာနေသူ မောင်းနှင်လာသည့်

ဆိုင်ကယ်သည် သန်လျင်မြို့နယ် ဘုရားကုန်းကျေးရွာ သာသနာ့ဖွံ့ဖြိုးရေး လမ်းထိပ်အရောက် အရှိန်လွန်ကာ လမ်းလယ်စတီးပေါင်တန်းကို ဝင်တိုက်မိခဲ့သဖြင့် ဆိုင်ကယ်မောင်းနှင်သူ ဇော်မိုးနိုင်တွင် ဒဏ်ရာများရရှိပြီး အခင်းဖြစ်နေရာတွင် သေဆုံးသွားခဲ့သည်။
ဖြစ်စဉ်နှင့်ပတ်သက်၍ ဇော်မိုးနိုင်အား သန်လျင်မြို့မရဲစခန်းက အမှုဖွင့် စစ်ဆေးဆောင်ရွက်လျက်ရှိကြောင်း သိရသည်။
ချယ်ရီ

ရွှေတိဂုံစေတီတော် (၂၆၀၈) နှစ်မြောက် ဗုဒ္ဓပူဇော်ပွဲတော် ဖွင့်ပွဲကျင်းပ

ရန်ကုန် ဖေဖော်ဝါရီ ၂၈
ရွှေတိဂုံစေတီတော် (၂၆၀၈) နှစ်မြောက် ဗုဒ္ဓပူဇော်ပွဲတော် ဖွင့်ပွဲအခမ်းအနားကို ယနေ့နံနက် ၈ နာရီတွင် ရွှေတိဂုံစေတီတော်ရင်ပြင် ရာဟုထောင့်ချမ်းသာကြီးတန်းဆောင်း၌ ကျင်းပသည်။

လှည့်လည်ပူဇော် ရှေးဦးစွာ ဂေါပကအဖွဲ့များ၊ ဘာသာရေးဝတ်အသင်းအဖွဲ့များက ရွှေတိဂုံစေတီတော်ရင်ပြင်ရှိ ရှေးဟောင်း ဗုဒ္ဓရုပ်ပွားတော်များ တန်ဆောင်းစုရုပ်မှ နှစ်ကျိပ်ရှစ်ဆူ ရုပ်ပွားတော်များအား လက်ယာရစ် လှည့်လည်ပူဇော်ကြသည်။

ထို့နောက် နိုင်ငံတော်ဩဝါဒါစရိယ ရွှေတိဂုံစေတီတော် ဩဝါဒါစရိယ ရန်ကင်းမြို့နယ် မဟာပဋ္ဌာနာရုံ ပရိယတ္တိစာသင်တိုက် ကျိုက်ပိ

ကျောင်း ဆရာတော် ဘဒ္ဒန္တ ဂုဏေသနထံမှ ဂေါပကအဖွဲ့ဝင်များနှင့် ဧည့်ပရိသတ်များက ကိုးပါးသီလ ခံယူ ဆောက်တည်ကြသည်။

ယင်းနောက် (၂၆၀၈) နှစ်မြောက် ဗုဒ္ဓပူဇော်ပွဲတော် ကျင်းပရေးနှင့် စပ်လျဉ်း၍ အလှည့်ကျ သဘာပတိ ဘဏ္ဍာတော်ထိန်း ဂေါပကအဖွဲ့ဝင် ဦးအေးထွန်းက ဗုဒ္ဓပူဇော်ပွဲ မင်္ဂလာ အဖွင့်စကား ဖတ်ကြားလျှောက်ထား သည်။

ဖွင့်လှစ် ထို့နောက် မြတ်ဗုဒ္ဓ၏ သဗ္ဗညုတ ဉာဏ်ရောင် မြတ်တန်ဆောင်ကို လေးမြတ်ကော်ရော် ပူဇော်သောအား ဖြင့် ရွှေတိဂုံစေတီတော် ဩဝါဒါစရိယ ကျိုက်ပိကျောင်း ဆရာတော် ဘဒ္ဒန္တ ဂုဏေသနနှင့် ဂေါပကအဖွဲ့ဝင်များက ဆီမီးတန်ဆောင် ထွန်းညှိပူဇော်ပြီး



ဗုဒ္ဓပူဇော်ပွဲတော်အား ဖွင့်လှစ်ပေးကြသည်။ ယင်းနောက် ဂေါပကအဖွဲ့ဝင်များက ရွှေတိဂုံစေတီတော် ဩဝါဒါစရိယ ဆရာတော်ကြီးများအား လှူဖွယ်ဝတ္ထု ပစ္စည်းများ ဆက်ကပ်လှူဒါန်းကြ သည်။ ထို့နောက် မဟာပဋ္ဌာန်းဒေသနာ တော် ရွတ်ဖတ်ပူဇော်ရန် တိုက်တွန်း

လွှာအား ရွတ်ဖတ်ခြင်း၊ မဟာပဋ္ဌာန်း ပစ္စယနိဒ္ဒေ ဒေသနာတော်များကို ရွှေတိဂုံစေတီတော် ဩဝါဒါစရိယ ဆရာတော်ကြီးများ၊ ဗဟိုမဏ္ဍပ် အတွင်းရှိ ဧည့်ပရိသတ်များ၊ အရှင်ခံ မုခ်ဦးလေးဘုရား နေရာယူထားကြ သော ပရိသတ် အမျိုးလေးပါးတို့က ရွတ်ဖတ်ပူဇော်ခြင်းနှင့် ဗဟိုမဏ္ဍပ် အတွင်းရှိ ရတနာရုံအိမ်တော် အတွင်း အသင့်နေရာယူထားသော သံဃာတော်မှ အသံမစ် မဟာပဋ္ဌာန်း ဒေသနာတော်များ ဆက်လက် ရွတ်ဖတ်ပူဇော်ခြင်းတို့ ဆောင်ရွက်ကြ သည်။

ပူဇော်ရွတ်ဖတ် ရွှေတိဂုံစေတီတော်၏ အသံမစ် မဟာပဋ္ဌာန်းဒေသနာတော်များကို သံဃာတော်များက ယနေ့မှ မတ် ၈ ရက်အထိ ပူဇော်ရွတ်ဖတ်သွားမည် ဖြစ်ကြောင်း သိရှိရသည်။

သတင်း- ဓာတ်ပုံ - ဇော်မင်းလတ်



ကရင်ပြည်နယ်ဝန်ကြီးချုပ် ဒေါ်နန်းခင်ထွေးမြင့် ပရဟိတဂေဟာများအတွက် ထောက်ပံ့ငွေများပေးအပ်ပွဲ တက်ရောက်

ဘားအံ ဖေဖော်ဝါရီ ၂၈
ကရင်ပြည်နယ်အတွင်း လူငယ်ဖွံ့ဖြိုးရေးပရဟိတဂေဟာ များ၊ ကိုယ့်အားကိုးမူလတန်းကြိုကျောင်းများ၊ လူမှု အားမာန်အဖွဲ့များအား လူမှုဝန်ထမ်းဦးစီးဌာနမှထောက်ပံ့ သော ထောက်ပံ့ငွေပေးအပ်ပွဲနှင့် တိုင်းဒေသကြီးနှင့် ပြည်နယ် အသက် ၂၁ နှစ်အောက် ဘောလုံးပြိုင်ပွဲတွင် တံခွန်စိုက် ဆုဖလားဆွတ်ခူးခဲ့သည့် ပြည်နယ်ဘောလုံးအသင်း အား ဂုဏ်ပြုထောက်ပံ့ငွေ ပေးအပ်ပွဲအခမ်းအနားကို ဖေဖော်ဝါရီ ၂၈ ရက် နံနက် ၁၀ နာရီက ဘားအံမြို့ ဇွဲကပင် ခန်းမ၌ ကျင်းပသည်။

ပြည်နယ်ဝန်ကြီးချုပ် ဒေါ်နန်းခင်ထွေးမြင့်နှင့် ပြည်နယ်ဝန်ကြီးများက လူငယ်ဖွံ့ဖြိုးရေးပရဟိတဂေဟာ

ငါးခုအတွက် ထောက်ပံ့ငွေကျပ် ၃၆၃၆၀၀၀၊ ကိုယ့်အား ကိုယ်ကိုးမူလတန်းကြိုကျောင်း ၅၄ ကျောင်းမှ ဆရာမ လစာထောက်ပံ့ငွေကျပ် ၅၁၈၄၀၀၀၊ မူလတန်းကြို ကျောင်း ၅၄ ကျောင်းအတွက် သင်ထောက်ကူထောက်ပံ့ ငွေကျပ် ၅၄၀၀၀၀ နှင့် လူမှုအားမာန် ၂၂ ဖွဲ့အတွက် တစ်ဖွဲ့လျှင်ကျပ် ၁၀ သိန်းနှုန်းဖြင့် ကျပ်သိန်း ၂၂၀၊ တိုင်း ဒေသကြီးနှင့် ပြည်နယ် အသက် ၂၁ နှစ်အောက် ဘောလုံး ပြိုင်ပွဲတွင် တံခွန်စိုက်ဆုဆွတ်ခူးခဲ့သော ကရင်ပြည်နယ် ကိုယ်စားပြုဘောလုံးအသင်းအား ဂုဏ်ပြုထောက်ပံ့ငွေကျပ် သိန်း ၁၃၀ တို့အား ထောက်ပံ့ပေးရာ တာဝန်ရှိသူများက လက်ခံရယူခဲ့သည်။

နေမျိုးလွင်(ပြန်/ဆက်)

ကယားပြည်နယ်ဝန်ကြီးချုပ် ဒေသဖွံ့ဖြိုးရေးလုပ်ငန်းများ ကြည့်ရှုစစ်ဆေး

ဒီးမော့ဆို ဖေဖော်ဝါရီ ၂၈
ကယားပြည်နယ်ဝန်ကြီးချုပ် ဦးအယ်လ်ဖောင်းရှီနှင့် ပြည်နယ်ဝန်ကြီးများ၊ ပြည်နယ်၊ ခရိုင်၊ မြို့နယ်အဆင့် ဌာနဆိုင်ရာတာဝန်ရှိသူများသည် ဖေဖော်ဝါရီ ၂၇ ရက် ညနေ ၃ နာရီက ဒီးမော့ဆိုမြို့နယ်အတွင်း ဆောင်ရွက် လျက်ရှိသော ဒေသဖွံ့ဖြိုးရေးလုပ်ငန်းများကို ကြည့်ရှု စစ်ဆေးသည်။

ပြည်နယ်ဝန်ကြီးချုပ်နှင့် တာဝန်ရှိသူများသည် လွိုင်ကော်-ဒီးမော့ဆို မြို့နယ်ချင်းဆက်လမ်းကို လမ်းအကျယ် ၁၈ ပေမှ ၂၄ ပေအထိ ကတ္တရာလမ်း တိုးချဲ့ ဆောင်ရွက်နေမှု အခြေအနေများကို ကြည့်ရှုစစ်ဆေးပြီး ရေနုတ်မြောင်းများတူးဖော်ရာတွင် စနစ်တကျဖြစ် စေရေးနှင့် ရေဆင်းကောင်းမွန်စေရေးအတွက် လမ်းနှင့် နီးသောနေအိမ်များနှင့် ညှိနှိုင်းဆောင်ရွက်သွားရန် သက်ဆိုင်ရာ တာဝန်ရှိသူများအား မှာကြားသည်။

ဆက်လက်၍ ငွေတောင်ဆည်တွင် ယာဉ်ရပ်နားရန်နေရာ

နှင့် ဆည်တာပေါင်ရှိ မြေသားလမ်းကို ကွန်ကရစ်လမ်းသို့ အဆင့်မြှင့်တင်ခြင်းလုပ်ငန်း၊ ဆည်တာပေါင်တစ်လျှောက် မြေယာရှင်းဆောင်ရွက်မည့် အခြေအနေများကို ကြည့်ရှု စစ်ဆေးပြီး ဆည်ပေါင်ဧရိယာတွင် မော်တော်ယာဉ်များ ဖြတ်သန်းသွားလာမှုမရှိစေရေး အများပြည်သူများအား ကျယ်ကျယ်ပြန့်ပြန့် ချပြရှင်းလင်းရန်လိုအပ်ပြီး မြေယာ ရှင်းဆောင်ရွက်ရာတွင်လည်း သတ်မှတ်စံချိန်စံညွှန်းများ အတိုင်း စနစ်တကျဖော်ဆောင်သွားရန် မှာကြားသည်။

ထို့နောက် ဒီးမော့ဆိုမြို့နယ် မြို့နယ်ခန်းမ ဆောက်လုပ် ပြီးစီးမှုအခြေအနေများကို သွားရောက်ကြည့်ရှုစစ်ဆေးပြီး ခန်းမအတွက် လိုအပ်သော ဆက်စပ်လုပ်ငန်းများနှင့် ပရိဘောဂများအတွက် ရန်ပုံငွေများ လျာထားနိုင်ရေး၊ ခန်းမဆောင် အချိန်မီပြီးစီးရေးအတွက် သက်ဆိုင်ရာ တာဝန်ရှိသူများအား ပေါင်းစပ်ဆောင်ရွက်သွားကြရန် မှာကြားခဲ့ကြောင်း သိရသည်။

ရီရယ်(ဒီးမော့ဆို)



ပြည်တွင်း ပြည်ပ သတင်းမီဒီယာအဖွဲ့ ဘူးသီးတောင်မြို့နယ်အတွင်းရှိ တိုက်ပွဲရှောင်စခန်းများသို့ သွားရောက်သတင်းရယူ

ဘူးသီးတောင် ဖေဖော်ဝါရီ ၂၈
ရခိုင်ပြည်နယ် မောင်တောမြို့နယ်၌ ရောက်ရှိနေသော ပြည်တွင်း ပြည်ပ သတင်းမီဒီယာအဖွဲ့သည် ယနေ့နံနက် ပိုင်းတွင် မောင်တောခရိုင် ဘူးသီးတောင်မြို့နယ်အတွင်းရှိ တိုက်ပွဲရှောင်စခန်းများသို့ သွားရောက်သတင်းရယူကြ သည်။

သတင်းမီဒီယာအဖွဲ့သည် ဘူးသီးတောင်မြို့နယ် သီရိမင်္ဂလာရွာမဘုန်းကြီးကျောင်းရှိ တိုက်ပွဲရှောင်စခန်း၌ အခြေခံပညာအထက်တန်းအဆင့် ကျောင်းသား ကျောင်းသူများကို ပြုစုစောင့်ရှောက်ထားမှုစခန်းသို့ ရောက်ရှိလာမှုများနှင့်စပ်လျဉ်း၍ သတင်းရယူကြပြီး ရွာမ ကျေးရွာ မူလတန်းလွန်ကျောင်း၌ ကျောင်းသား ကျောင်းသူ များ စာမေးပွဲဖြေဆိုနေမှုကို သတင်းရယူကြသည်။

ထို့နောက် ဘူးသီးတောင်မြို့နယ် လမ်းမဘုန်းကြီး ကျောင်းရှိ တိုက်ပွဲရှောင်စခန်း၌ တိုက်ပွဲရှောင် မိသားစုများ

နှင့် တွေ့ဆုံမေးမြန်း သတင်းရယူကြသည်။ မွန်းလွဲပိုင်းတွင် ရန်အောင်မြေဘုန်းကြီးကျောင်းရှိ တိုက်ပွဲရှောင်စခန်း၌ ဘူးသီးတောင်မြို့နယ် လူငယ်များက တိုက်ပွဲရှောင်မိသားစု များအား စိတ်ဓာတ်မြှင့်တင်ရေး ဖျော်ဖြေတင်ဆက်နေမှု နှင့် တိုက်ပွဲရှောင် မိသားစုဝင်များအား တွေ့ဆုံမေးမြန်း သတင်းရယူခြင်းတို့ကို ဆောင်ရွက်ကြသည်။

အဆိုပါ သတင်းမီဒီယာအဖွဲ့တွင် Myanmar Now၊ Eleven Media Group၊ VOA၊ CNA၊ European Pressphoto Agency (epa)၊ BBC Media Action နှင့် Aljazeera သတင်းဌာနတို့မှ သတင်းမီဒီယာသမားများ ပါရှိပြီး သတင်းမီဒီယာအဖွဲ့များ မောင်တောဒေသသို့ ၂၀၁၆ ခုနှစ် ဒီဇင်ဘာလမှစတင်၍ သွားရောက်သတင်း ရယူမှုအနေဖြင့် (၃၆) ကြိမ်ရှိပြီဖြစ်ကြောင်း သိရသည်။

သတင်း-မြင့်မောင်၊ ဂျေတီ ဓာတ်ပုံ-သက်လွင်စိုး(မောင်တောပြန်/ဆက်)

အခြေခံပညာအဆင့် လူရည်ချွန် ရွေးချယ်ခံရသူများစာရင်း ကြေညာ

ပြည်ထောင်စုသမ္မတမြန်မာနိုင်ငံတော်အစိုးရ
ပညာရေးဝန်ကြီးဌာန
အခြေခံပညာဦးစီးဌာန
နေပြည်တော်

၂၀၂၀ ပြည့်နှစ်၊ ဖေဖော်ဝါရီလ (၂၆) ရက်
၂၀၁၉-၂၀၂၀ ပညာသင်နှစ်

အခြေခံပညာအဆင့်လူရည်ချွန်ရွေးချယ်ခံရသူများစာရင်း ကြေညာခြင်း

၂၀၁၉-၂၀၂၀ ပညာသင်နှစ်၊ အခြေခံပညာအဆင့် အငွေမတန်း၊ နဝမတန်းနှင့် ဒသမတန်းအတွက် တိုင်းဒေသကြီး/
ပြည်နယ်များ၏ ခရိုင်အလိုက် လူရည်ချွန်ရွေးချယ်ခံရသူများစာရင်းကို အောက်ပါအတိုင်း ကြေညာအပ်ပါသည်-
ယမန်နေ့မှအဆက်

အခြေခံပညာဦးစီးဌာန၊ ၂၀၂၀ ပြည့်နှစ်၊ အငွေမတန်း လူရည်ချွန်စာရင်း

စဉ်	အမည်	ကျောင်း	မြို့နယ်	ခရိုင်
၆၅	မခိုင်ဆုသွယ်	အထက-အောင်ဆန်း	ပြည်	ပြည်
၆၆	မသက်မူးဟေသီ	အထက-သဲကုန်း	သဲကုန်း	ပြည်
၆၇	မောင်အောင်ဉာဏ်လင်းသန့်	အထက(ခွဲ)ဆားစည်	မကွေး	မကွေး
၆၈	မောင်မင်းခန့်ကို	အထက(၁)ရေနံချောင်း	ရေနံချောင်း	မကွေး
၆၉	မယွန်းပန်းရတီ	ဥယျာဉ်မူး(ကပက)	မကွေး	မကွေး
၇၀	မသီရိဒေဝီဦး	အထက(၁)ရေနံချောင်း	ရေနံချောင်း	မကွေး
၇၁	မောင်စွမ်းရည်ထွန်းဝါ	အထက-ရှောက်တော	ပွင့်ဖြူ	မင်းဘူး
၇၂	မသွန်းနဒီဦး	ပညာအလင်းရောင်(ကပက)	မင်းဘူး	မင်းဘူး
၇၃	မောင်လူမော်အောင်	အထက-ကံမ	ကံမ	သရက်
၇၄	မောင်ရာပြည့်ဟိန်း	အထက-မလွန်	မင်းလှ	သရက်
၇၅	မသိမ့်သိရီနွယ်	အထက-ကျော်စွာ	အောင်လံ	သရက်

အခြေခံပညာဦးစီးဌာန၊ ၂၀၂၀ ပြည့်နှစ်၊ နဝမတန်း လူရည်ချွန်စာရင်း

စဉ်	အမည်	ကျောင်း	မြို့နယ်	ခရိုင်
၆၅	မဖြူနှင်းမွန်	အထက(၁)ပြည်	ပြည်	ပြည်
၆၆	မယွန်းရွှေရည်လင်း	အထက-မင်းကွက်	ပေါင်းတည်	ပြည်
၆၇	မောင်ကောင်းထက်	အထက(၁)မကွေး	မကွေး	မကွေး
၆၈	မောင်သော်ထူးနိုင်	အထက-လည်ပေါ်	ရေနံချောင်း	မကွေး
၆၉	မထက်ထက်လှိုင်	အထက(၁)	တောင်တွင်းကြီး	မကွေး
၇၀	မမျိုးသန္တာ	အထက(၁)ရေနံချောင်း	ရေနံချောင်း	မကွေး
၇၁	မောင်နိုင်ထူးစံ	အထက-ဆင်ဖြူကျွန်း	စလင်း	မင်းဘူး
၇၂	မသွယ်ဇင်ဖြိုး	အထက-လယ်ကိုင်	ပွင့်ဖြူ	မင်းဘူး
၇၃	မောင်ဟိန်းထက်ထွန်း	အထက-မင်းလှ	မင်းလှ	သရက်
၇၄	မောင်ဟန်သူရထွန်း	အထက-ဆင်ပေါင်ဝဲ	ဆင်ပေါင်ဝဲ	သရက်
၇၅	မအိပွင့်ဖြူ	အထက(၁)အောင်လံ	အောင်လံ	သရက်
၇၆	မဖြိုးသီရိထက်	အထက(၂)သရက်	သရက်	သရက်
၇၇	မောင်ဟိန်းသူမောင်	အထက(၅) ပခုက္ကူ	ပခုက္ကူ	ပခုက္ကူ
၇၈	မမိုးမြင့်ကြည်သာ	ကောင်းချွန်(ကပက)	ဆိပ်ဖြူ	ပခုက္ကူ
၇၉	မောင်ဇော်မင်းခန့်	အထက-ကျော	ဂန့်ဂေါ	ဂန့်ဂေါ

အခြေခံပညာဦးစီးဌာန၊ ၂၀၂၀ ပြည့်နှစ်၊ ဒသမတန်း လူရည်ချွန်စာရင်း

စဉ်	အမည်	ကျောင်း	မြို့နယ်	ခရိုင်
၆၅	မသက်နှင်းလွင်လွင်	အထက-ကြာနီကန်	ရွှေတောင်	ပြည်
၆၆	မချိုကြည်သာသင်း	အထက-အောင်ဆန်း	ပြည်	ပြည်
၆၇	မောင်မောင်မောင်သွင်	အထက(၁)ရေနံချောင်း	ရေနံချောင်း	မကွေး
၆၈	မောင်ဉာဏ်လင်းထွဋ်	ဒီဝေလျှို(ကပက)	မကွေး	မကွေး
၆၉	မရွှန်းစန္ဒီပြည့်	ဒီဝေလျှို(ကပက)	မကွေး	မကွေး
၇၀	မခင်ရတီသွင်	အထက(၁)ရေနံချောင်း	ရေနံချောင်း	မကွေး
၇၁	မောင်ရဲလွင်	ပညာအလင်းရောင်(ကပက)	မင်းဘူး	မင်းဘူး
၇၂	မခင်သံသာ	အထက(၂)မင်းဘူး	မင်းဘူး	မင်းဘူး
၇၃	မောင်မင်းခန့်သွေး	အထက-ရွာထောင်	အောင်လံ	သရက်
၇၄	မောင်သန့်ဇင်	အထက-ချောင်းကောက်	ဆင်ပေါင်ဝဲ	သရက်
၇၅	မခိုင်ရွှေရည်သင်း	အထက-မလွန်	မင်းလှ	သရက်
၇၆	မကျူဇင်သက်	အထက-ကံမ	ကံမ	သရက်
၇၇	မောင်အောင်သက်ခိုင်	ကောင်းချွန်(ကပက)	ဆိပ်ဖြူ	ပခုက္ကူ
၇၈	မယမင်းခင်	ကောင်းချွန်(ကပက)	ဆိပ်ဖြူ	ပခုက္ကူ
၇၉	မောင်ဟိန်းထက်ကျော်	အထက-လောင်းရှည်	ဆော	ဂန့်ဂေါ

၇၆	မမေမဉ္ဇူ	အထက-မင်းလှ	မင်းလှ	သရက်
၇၇	မောင်လှမြိုးအောင်	အထက-တွင်းမ	မြိုင်	ပခုက္ကူ
၇၈	မရတီချမ်းငြိမ်းဦး	အထက-ဆိပ်ဖြူ	ဆိပ်ဖြူ	ပခုက္ကူ
၇၉	မောင်လင်းသန့်နိုင်	အလက(ခွဲ)ဆီမီး	ဆော	ဂန့်ဂေါ
၈၀	မသန့်ထိပ်ထားဦး	အထက-လောင်းရှည်	ဆော	ဂန့်ဂေါ
၈၁	မောင်ထက်သူရဇောင်	CAE (ကပက)	ချမ်းအေးသာစံ	မန္တလေး
၈၂	မောင်အိုဇီးလ်မာန်	KMC (ကပက)	မဟာအောင်မြေ	မန္တလေး
၈၃	မနန်းသန်းသဒ္ဓါထက်	နီဘယ်လ်(ကပက)	ချမ်းမြသာစည်	မန္တလေး
၈၄	မအိမ့်မူးမျိုးမြတ်	အ.ထ.က (၁၆)	ချမ်းအေးသာစံ	မန္တလေး
၈၅	မောင်ဟိန်းထက်နိုင်	အလက-ရှမ်းတော	မိုးကုတ်	ပြင်ဦးလွင်
၈၆	မမီကိုထိုက်	အထက-(၁)	မိုးကုတ်	ပြင်ဦးလွင်
၈၇	မောင်ရဲဝံ့လူ	ယူနတီ(ကပက)	ကျောက်ဆည်	ကျောက်ဆည်
၈၈	မအင်ကြင်းကို	ယူနတီ(ကပက)	ကျောက်ဆည်	ကျောက်ဆည်
၈၉	မောင်သစ်လွင်ထူး	သမာဓိ(ကပက)	မိတ္ထီလာ	မိတ္ထီလာ
၉၀	မမေချမ်းမြေကိုကို	သမာဓိ(ကပက)	မိတ္ထီလာ	မိတ္ထီလာ
၉၁	မောင်သိန်းတိုးအောင်	WSEC(ကပက)	မြင်းခြံ	မြင်းခြံ
၉၂	မရတနာအေးငြိမ်းဝေ	အထက(၁)	မြင်းခြံ	မြင်းခြံ
၉၃	မောင်ဉာဏ်ဘုန်းနိုင်	ရင်သွေးငယ် (ကပက)	ကျောက်ပန်းတောင်း	ညောင်ဦး
၉၄	မချမ်းမြေခေတ်	အထက-ညောင်ဦး	ညောင်ဦး	ညောင်ဦး
၉၅	မောင်ဘုန်းဆင့်ဟိန်း	အထက(ခွဲ) လကရ-၃	ရမည်းသင်း	ရမည်းသင်း
၉၆	မယွန်းအိကိုကို	အထက(၂)ပန်းစုံ	ပျော်ဘွယ်	ရမည်းသင်း

(ဆက်လက်ဖော်ပြပါမည်)

၈၀	မယုဝတီနိုင်	အထက-ဂန့်ဂေါ	ဂန့်ဂေါ	ဂန့်ဂေါ
၈၁	မောင်ကောင်းမြတ်	စံဟိန်း(ကပက)	မဟာအောင်မြေ	မန္တလေး
၈၂	မောင်အောင်နိုင်သန့်	နန်းတော်ရှေ့ (ကပက)	အောင်မြေသာစံ	မန္တလေး
၈၃	မအိမ့်မူးခင်	မျိုးညွန့်(ကပက)	ချမ်းအေးသာစံ	မန္တလေး
၈၄	မစောယွန်းသီရိစံ	VEC(ကပက)	ချမ်းမြသာစည်	မန္တလေး
၈၅	မောင်ဇော်လင်းထက်	စာပန်းအိမ် (ကပက)	ပြင်ဦးလွင်	ပြင်ဦးလွင်
၈၆	မထက်နန္ဒာလင်း	စာပန်းအိမ် (ကပက)	ပြင်ဦးလွင်	ပြင်ဦးလွင်
၈၇	မောင်ထူးဝေအောင်	အထက-စဉ့်ကိုင်	စဉ့်ကိုင်	ကျောက်ဆည်
၈၈	မထက်ထက်ထွန်း	ယူနတီ(ကပက)	ကျောက်ဆည်	ကျောက်ဆည်
၈၉	မောင်ရဲရင့်မင်းထက်	Scholar(ကပက)	မိတ္ထီလာ	မိတ္ထီလာ
၉၀	မမြတ်မိုးသူ	Scholar(ကပက)	မိတ္ထီလာ	မိတ္ထီလာ
၉၁	မောင်ပြည့်ဖြိုးမောင်	အထက(၁)	မြင်းခြံ	မြင်းခြံ
၉၂	မဖူးဝေသူနီ	အထက(၁)	မြင်းခြံ	မြင်းခြံ
၉၃	မောင်ဖြိုးမောင်မောင်	IDEA(ကပက)	ကျောက်ပန်းတောင်း	ညောင်ဦး
၉၄	မမြင့်စိုရီဖူး	IDEA(ကပက)	ကျောက်ပန်းတောင်း	ညောင်ဦး
၉၅	မောင်ရန်လင်းအောင်	ဟိန်း(ကပက)	ရမည်းသင်း	ရမည်းသင်း
၉၆	မဖူးပြည့်ကိုကို	အထက(၂)ပန်းစုံ	ပျော်ဘွယ်	ရမည်းသင်း

(ဆက်လက်ဖော်ပြပါမည်)

၈၀	မထက်ထက်ပိုင်	အထက-ဂန့်ဂေါ	ဂန့်ဂေါ	ဂန့်ဂေါ
၈၁	မောင်ချစ်စန်းမောင်	စံဟိန်း(ကပက)	မဟာအောင်မြေ	မန္တလေး
၈၂	မောင်ကောင်းထက်နိုင်	မျိုးညွန့်(ကပက)	ချမ်းအေးသာစံ	မန္တလေး
၈၃	မဟန်နီလာဦး	မင်းမြန်မာ(ကပက)	အောင်မြေသာစံ	မန္တလေး
၈၄	မမြင့်မြင့်ကြည်	CAE(ကပက)	ချမ်းအေးသာစံ	မန္တလေး
၈၅	မောင်ကျော်မင်းသွေး	စာပန်းအိမ် (ကပက)	ပြင်ဦးလွင်	ပြင်ဦးလွင်
၈၆	မနန်းသီရိနွယ်	စာပန်းအိမ် (ကပက)	ပြင်ဦးလွင်	ပြင်ဦးလွင်
၈၇	မောင်ထက်ထက်	ရွှေပညာသစ်(ကပက)	စဉ့်ကိုင်	ကျောက်ဆည်
၈၈	မဇူလှိုင်မိုး	ယူနတီ(ကပက)	ကျောက်ဆည်	ကျောက်ဆည်
၈၉	မောင်မင်းကောင်းသန့်	သမာဓိ (ကပက)	မိတ္ထီလာ	မိတ္ထီလာ
၉၀	မငြိမ်းရှင်းသန့်မင်းနိုင်	သမာဓိ (ကပက)	မိတ္ထီလာ	မိတ္ထီလာ
၉၁	မောင်ခန့်ဇင်ဟိန်း	အထက(၁)	မြင်းခြံ	မြင်းခြံ
၉၂	မဖွေးဖွေး	အထက(၄)	မြင်းခြံ	မြင်းခြံ
၉၃	မောင်ဇော်မျိုးသက်	IDEA(ကပက)	ကျောက်ပန်းတောင်း	ညောင်ဦး
၉၄	မရှင်ဘုန်းသန့်	IDEA(ကပက)	ကျောက်ပန်းတောင်း	ညောင်ဦး
၉၅	မောင်ကောင်းဆက်ထွန်းလင်း	အထက(၁)	ပျော်ဘွယ်	ရမည်းသင်း
၉၆	မရွှန်းလွဲနဒီဦး	အထက(၁)	ပျော်ဘွယ်	ရမည်းသင်း

(ဆက်လက်ဖော်ပြပါမည်)

သတင်းစုံကဏ္ဍ

သန့်ရှင်းသာယာလှပရေး စုပေါင်းအမှိုက်ကောက်

မန္တလေး ဖေဖော်ဝါရီ ၂၀

ကမ္ဘာ့ယဉ်ကျေးမှုအမွေအနှစ်စာရင်းဝင် ကုသိုလ်တော်ဘုရားသန့်ရှင်းသာယာလှပရေးအတွက် စုပေါင်းအမှိုက်ကောက်ပွဲကို မန္တလေးမြို့ အောင်မြေသာစံမြို့နယ်ရှိ ကုသိုလ်တော်ဘုရားပရိဝုဏ်အတွင်း၌ ဖေဖော်ဝါရီ ၂၇ ရက် မွန်းလွဲပိုင်းက ဆောင်ရွက်ခဲ့ကြသည်။

ဓမ္မပိယလူငယ်အဖွဲ့ ၁၀၀ ခန့်၊ United Pacific Co.,Ltd. မှ ဝန်ထမ်းများနှင့် ဘုရားဖူးလာပြည်သူများ စုစုပေါင်း ၂၀၀ ကျော်တို့ပူးပေါင်းကာ ကုသိုလ်တော်ဘုရားသန့်ရှင်းသာယာလှပရေး စုပေါင်းအမှိုက်ကောက်ခြင်းများဆောင်ရွက်ခဲ့ကြသည်။

သန်းဇော်မင်း(ပြန်/ဆက်)

စွမ်းအားမြှင့်မိုးဖိုများ ကျေးရွာအရောက် အခမဲ့ဖြန့်ဝေ

မိုးညို

ပဲခူးတိုင်းဒေသကြီး မိုးညိုမြို့နယ်အတွင်း လျှပ်စစ်မီးမရရှိသေးသော ကျေးလက်ဒေသများအား မြို့နယ်စိုက်ပျိုးရေးဦးစီးဌာနမှ မြို့နယ်ဦးစီးမှူး ဒေါ်သီတာဦးနှင့် ဝန်ထမ်းများက ဖေဖော်ဝါရီ ပထမပတ်မှစတင်၍ စွမ်းအားမြှင့်မိုးဖိုများကို ကျေးရွာအရောက် ဖြန့်ဝေပေးလျက်ရှိသည်။

မြို့နယ်အတွင်းရှိ ကျေးရွာအုပ်စု ၃၄ အုပ်စုအတွက် စွမ်းအားမြှင့်မိုးဖို ၂၅၈၃၀ အားဖြန့်ဝေပေးသွားမည်ဖြစ်ပြီး ပထမအသုတ်အနေဖြင့် မီးဖို ၁၂၉၁၇ လုံးအား ဖြန့်ဝေပေးလျက်ရှိရာ ယနေ့အထိ မီးဖိုအလုံး ၁၀၁၇၀ အား ကျေးရွာများအရောက် ဖြန့်ဝေပေးခဲ့ပြီးဖြစ်ကြောင်းနှင့် ကျန်ရှိသောကျေးရွာအုပ်စုများသို့ ဆက်လက်ဖြန့်ဝေပေးသွားမည်ဖြစ်ကြောင်း သိရသည်။

ကိုမင်း (မိုးညို)

တိုက်ကြီးတွင် မှုခင်းအသိပညာပေးဟောပြော

ရန်ကုန်

ရန်ကုန်တိုင်းဒေသကြီး တိုက်ကြီးမြို့မရဲစခန်းမှူး ဒုရဲမှူးမြင့်ဇော်၊ ယာဉ်ထိန်းတပ်ဖွဲ့စု (၆၂)မှ ရဲအုပ်အောင်လင်းနှင့် တပ်ဖွဲ့ဝင်များသည် ဖေဖော်ဝါရီ ၂၈ ရက်က တိုက်ကြီးမြို့နယ် ဈေးရပ်ကွက် မြို့လယ်ဘုရားလမ်း ဗဟိုဈေးရေ၌ မှုခင်းပညာပေးပြခန်းယာဉ်ဖြင့် မှုခင်းအသိပညာပေးဟောပြောပြီး လက်ကမ်းစာစောင်များ ဖြန့်ဝေပေးခဲ့ကြောင်း သိရသည်။

ဝင်းမော်(တိုက်ကြီး)

နွေရာသီ ရေအခက်အခဲရှိပါက ကူညီဖြေရှင်းပေးမည်

စစ်ကိုင်း

စစ်ကိုင်းတိုင်းဒေသကြီးအတွင်း နွေရာသီ ရေရှားပါးခြင်းများဖြေရှင်းဆောင်ရွက်ပေးနိုင်ရန် စစ်ကိုင်းတိုင်းဒေသကြီး ကျေးလက်ဦးစီးမှူးရုံးက ဖေဖော်ဝါရီ (Sagaing Region Drd)တွင် တစ်တိုင်းလုံးက ဆက်သွယ်၍ရမည့်ဖုန်းနံပါတ်များ ကြေညာပေးထားသကဲ့သို့ ခရိုင်/မြို့နယ် ကျေးလက်ရုံးများတွင် ကြေညာထားကြောင်း သိရသည်။

"ရေရှားရင်ဆက်သွယ်ပေးဖို့ ကျေးရွာအုပ်ချုပ်ရေးမှူးနဲ့အဖွဲ့ကို ဆက်သွယ်အသိပေးထားပါတယ်။ အရင်ဆုံး ရေဝေပေးမယ်။ နောက်ပိုင်း ရေရမယ့်နည်းလမ်းတွေရှာပြီး ဆောင်ရွက်ပေးသွားမှာဖြစ်ပါတယ်"ဟု တိုင်းဒေသကြီး ကျေးလက်ဒေသဖွံ့ဖြိုးတိုးတက်ရေးဦးစီးဌာန ဒုတိယညွှန်ကြားရေးမှူး ဒေါ်အိခင်ညိုက ပြောကြားသည်။ ၂၀၁၉ ခုနှစ်က နွေရာသီရေရှားပါးသည့် ကျေးရွာ ၁၇ ရွာကို ရေဂါလန် ၁၂ သိန်းကျော် ဖြန့်ဝေခြင်းနှင့်အတူ ကျေးရွာလေးရွာတွင် ရေရှည်လုပ်ငန်းများဆောင်ရွက်ခဲ့ကြောင်း သိရသည်။

မျိုးဝင်းထွန်း (မုံရွာ)

သထုံ၌ သောက်သုံးရေလျှော့ဒါန့်

သထုံ

မွန်ပြည်နယ် သထုံမြို့ လိပ်အင်းရပ်ကွက်၌ သောက်ရေနှင့် သုံးရေ ပြတ်လပ်မှုရှိသော သုဝဏ္ဏမွန်စု ဝါးတောလမ်းတွင် သောက်ရေနှင့် သုံးရေများ လျှော့ဒါန့်ပေးခဲ့ပြီး သောက်သုံးရေကန်များအား ဖေဖော်ဝါရီ ၂၈ ရက် နံနက် ၇ နာရီက ပြည်နယ်လွှတ်တော်ကိုယ်စားလှယ် ဒေါ်ခိုင်ခိုင်လှနှင့် မီးသတ်တပ်ဖွဲ့ဝင်များ၊ စည်ပင်သာယာအဖွဲ့မှ ရေကားများ၊ တူနိုင်းမဲ့စေတနာ့ရေကုသိုလ်အဖွဲ့က ရေကားများဖြင့် လိုက်လံဖြည့်ဆည်းပေးခဲ့ကြောင်း သိရသည်။

လှိုင်ထွန်းအောင်(သထုံ)

တရုတ်နိုင်ငံ၌ အလုပ်လုပ်ကိုင်နေကြသည့် မြန်မာရွှေ့ပြောင်းအလုပ်သမားများ မူဆယ်မြို့သို့ ပြန်လည်ရောက်ရှိ

မူဆယ် ဖေဖော်ဝါရီ ၂၀

တရုတ်နိုင်ငံ ကူမင်းမြို့ ကြက်သားစက်ရုံ၊ ကြွပ်ကြွပ်အိတ်စက်ရုံနှင့် အခြားစက်ရုံ၊ အလုပ်ရုံများတွင် အလုပ်လုပ်ကိုင်နေကြသည့် မြန်မာရွှေ့ပြောင်းအလုပ်သမား စုစုပေါင်း ၁၂၀ သည် ဖေဖော်ဝါရီ ၂၇ ရက် နံနက် ၉ နာရီတွင် မူဆယ်မြို့ နှစ်နိုင်ငံနယ်စပ်ဂိတ်(နန်းတော်ဂိတ်)၌ ပြန်လည်ရောက်ရှိသည်။

အဆိုပါမြန်မာရွှေ့ပြောင်းအလုပ်သမားများသည် မူဆယ်မြို့ နယ်စပ်ဂိတ်များနှင့် ချင်းရွှေဟော်စစ်ဆေးရေးဂိတ်များမှ နယ်စပ်ဖြတ်သန်းခွင့်လက်မှတ် (BP)၊ ယာယီနယ်စပ်ဖြတ်သန်းခွင့်လက်မှတ်(TBP)တို့ဖြင့် တရားဝင်သွားရောက်၍ အလုပ်လုပ်ကိုင်နေကြသူများဖြစ်သည်။ မူဆယ်မြို့သို့ ပြန်လည်ရောက်ရှိ



လာသည့် မြန်မာရွှေ့ပြောင်းအလုပ်သမားများကို မူဆယ်မြို့ ဌာနဆိုင်ရာများ၊ ပရဟိတအသင်းအဖွဲ့များနှင့် ပူးပေါင်းဖွဲ့စည်းထားသည့် ကိုရိုနာ

ဗိုင်းရပ်စ်ရောဂါ ကြိုတင်ကာကွယ်ရေးလုပ်ငန်းများ ပေါင်းစပ်ညှိနှိုင်းဆောင်ရွက်ရေးကော်မတီ (မူဆယ်) က ကိုယ်အပူချိန်တိုင်းတာခြင်းနှင့်

လိုအပ်သည့် ကျန်းမာရေးစစ်ဆေးချက်များကို ပူးပေါင်းဆောင်ရွက်ပေးခဲ့ကြောင်း သိရသည်။ ဆလိုင်းဗန်ရိုးထန်(ပြန်/ဆက်)

အဝေးပြေးယာဉ်ရပ်နားစခန်း၌ COVID -19 ရောဂါဆိုင်ရာအသိပညာပေး၊ နှာခေါင်းစည်းများဖြန့်ဝေ

လားရှိုး ဖေဖော်ဝါရီ ၂၀

ရှမ်းပြည်နယ် (မြောက်ပိုင်း) လားရှိုးမြို့ရှိ နားမခေါ် အဝေးပြေးယာဉ်ရပ်နားစခန်းတွင် ဖေဖော်ဝါရီ ၂၇

ရက် ညနေပိုင်းက အဝေးပြေးယာဉ်လိုင်းဂိတ်များရှိ ခရီးသည်များကို COVID-19 လတ်တလောအသက်ရှူလမ်းကြောင်းဆိုင်ရာရောဂါ အသိပညာပေး

ဟောပြောပြီး နှာခေါင်းစည်းများ၊ လက်ကမ်းစာစောင်များ ဖြန့်ဝေပေးသည်။ COVID-19 လတ်တလောအသက်ရှူလမ်းကြောင်း

ဆိုင်ရာရောဂါအကြောင်းသိကောင်းစရာများ၊ ရောဂါကူးစက်နိုင်ခြင်း၊ ကာကွယ်နိုင်ရန်နည်းလမ်းများကို လားရှိုးမြို့ ပြည်သူ့ကျန်းမာရေးဦးစီးဌာန မြို့နယ်ကျန်းမာရေးမှူး ဦးစောဦးက ပါဝါပွင့်ဖြင့်ပြသဟောပြော အသိပညာပေးခဲ့ပြီး ပြည်သူ့ကျန်းမာရေးဦးစီးဌာနမှ သူနာပြုဆရာမ ဒေါ်နန်းမွေလင်းက နှာခေါင်းစည်းတပ်ဆင်ခြင်း၊ လက်ဆေးခြင်းတို့ကို သရုပ်ပြခဲ့ကာ လားရှိုးမြို့မှထွက်ခွာမည့် ခရီးသည်ယာဉ်လိုင်းအသီးသီးကိုအသိပညာပေးဟောပြောခြင်း၊ လက်ကမ်းစာစောင်များ၊ နှာခေါင်းစည်းများဖြန့်ဝေခြင်းများလုပ်ဆောင်ခဲ့ကြောင်း သိရသည်။

မမ(လားရှိုး)



မော်လူးမြို့ နေအိမ်ဝင်းအတွင်း ဂျပန်စစ်သည်ရုပ်ကြွင်း အရိုးစုများ တူးဖော်ရရှိ

အင်းတော် ဖေဖော်ဝါရီ ၂၀

စစ်ကိုင်းတိုင်းဒေသကြီး မော်လူးမြို့ မင်းရာဇာရပ်ကွက် ဦးရဲတင်နေအိမ်တွင် ဂျပန်စစ်သည်ရုပ်ကြွင်း အရိုးစုများတူးဖော်ရရှိခဲ့ကြောင်း သိရသည်။

မင်းရာဇာရပ်ကွက် ဦးရဲတင်နေအိမ်ခြံဝင်းအတွင်းတွင် ဖေဖော်ဝါရီ ၂၃ ရက်က ကျင်းတူးရာမှ အရိုးစုများ တွေ့ရှိသောကြောင့် ဆက်လက်တူးဖော်ရာ ရုပ်ကြွင်းအရိုးစုသုံးခုကိုရရှိခဲ့သည်။ အဆိုပါရုပ်ကြွင်းအရိုးစုတွင် ရွှေကွပ်ထားသောသွား၊ ခြေဖောက်တွင် စစ်ဖိနပ်သံခွာများ ပါရှိခြင်းကြောင့် ဂျပန်စစ်သည်အရိုးစုများ ဖြစ်နိုင်ကြောင်း

သိရသည်။ ဖေဖော်ဝါရီ ၂၆ ရက်က ဂျပန်နိုင်ငံမှ Mr. Katsuyuki Imoto ဦးဆောင်သောအဖွဲ့က အဆိုပါ အရိုးစုများအား လာရောက်ကြည့်ရှုခဲ့ကြောင်း မော်လူးမြို့ ရှေးဟောင်းအမွေအနှစ်ထိန်းသိမ်းရေးအဖွဲ့မှ အတွင်းရေးမှူး ဦးချိတ်က ပြောကြားသည်။

အဆိုပါအဖွဲ့သည် ပင်ဝယ်ရွာတွင် ဂျပန်ရုပ်ကြွင်းများ ကျန်ရှိနိုင်မည့်နေရာများအား ပဏာမ တူးဖော်ခြင်းလုပ်ငန်းများ ဆောင်ရွက်နေသည့်နေရာသို့ ဆက်လက်သွားရောက်ခဲ့ကြောင်း သိရသည်။ မောင်ချစ်လင်း (အင်းတော်)

အသိပညာပေးဟောပြောပွဲ ကျင်းပ

မြစ်သား ဖေဖော်ဝါရီ ၂၀

မန္တလေးတိုင်းဒေသကြီး မြစ်သားမြို့နယ် အမျိုးသမီးကော်မတီက ကြီးမှူးကျင်းပသည့် အမျိုးသမီးများအခွင့်အရေးနှင့် အကြမ်းဖက်မှုကာကွယ်ရေး အသိပညာပေးဟောပြောပွဲအခမ်းအနားကို ဖေဖော်ဝါရီ ၂၆ ရက် မွန်းလွဲ ၂ နာရီက မြစ်သားမြို့နယ် လက်ပံဆိပ်ကျေးရွာဘုန်းကြီးကျောင်းဓမ္မာရုံ၌ ကျင်းပသည်။

အမှတ် (၁) တိုင်းဒေသကြီး လွှတ်တော်ကိုယ်စားလှယ် ဦးမင်းအောင်၊ အမှတ် (၂) တိုင်းဒေသကြီး လွှတ်တော်ကိုယ်စားလှယ် ဒေါ်သင်းမြမြသင်းတို့က အမှာစကားပြောကြားသည်။

မြို့နယ်ကျန်းမာရေးဦးစီးဌာနမှ ကျန်းမာရေးမှူးဒေါ်ထွန်းမေ၊ မြို့နယ်ဥပဒေအရာရှိ ဦးဇော်မျိုးသက်၊ မြို့နယ်ရဲတပ်ဖွဲ့မှူး ရဲမှူးသန်းထွန်း၊ မြို့နယ်အမျိုးသမီးကော်မတီအဖွဲ့ဝင် ဒေါ်ခင်စန်းညွန့်၊ မြို့နယ်ရင်ခွင်မှကလေးငယ်များလျှော့ချရေးနှင့် ကာကွယ်စောင့်ရှောက်ရေးအသင်းဥက္ကဋ္ဌ ဦးနေလင်းတို့က အမျိုးသမီးများအခွင့်အရေးနှင့် အမျိုးသမီးများအကြမ်းဖက်မှုမှကာကွယ်ရေး၊ သက်ငယ်မုဒိမ်းမှုမှကာကွယ်ရေး၊ အမျိုးသမီးများအကြမ်းဖက်ခံရမှုနှင့်ပတ်သက်၍ ကာကွယ်ပေးထားသည့်ဥပဒေများ၊ လတ်တလောဖြစ်ပေါ်လျက်ရှိသည့် အသက်ရှူလမ်းကြောင်းဆိုင်ရာ ကိုရိုနာဗိုင်းရပ်စ်ရောဂါအကြောင်း၊ မူးယစ်ဆေးဝါးပျောက်ရေးနှင့် မှုခင်းကျဆင်းရေးစသည့် အကြောင်းအရာများကို အသိပညာပေးဟောပြောသည်။

ယင်းနောက်တက်ရောက်လာသူများက သိရှိလိုသည်များမေးမြန်းဆွေးနွေးခဲ့မှုအပေါ် လွှတ်တော်ကိုယ်စားလှယ်များ၊ မြို့နယ်အမျိုးသမီးကော်မတီအဖွဲ့ဝင်များက ပြန်လည်ဖြေကြားဆွေးနွေးခဲ့ကြောင်း သိရသည်။

ဆုမွန် (ပြန်/ဆက်)

ငါ့သရောက်တွင် ကိုရိုနာဗိုင်းရပ်စ်ရောဂါအကြောင်း ပြည်သူ့စကားပိုင်း ကျင်းပ

ငါ့သရောက် ဖေဖော်ဝါရီ ၂၀

မန္တလေးတိုင်းဒေသကြီး ငါ့သရောက်မြို့ အခြေခံပညာအထက်တန်းကျောင်း ဗိုလ်ချုပ်ခန်းမတွင် ဖေဖော်ဝါရီ ၂၇ ရက် မွန်းလွဲ ၁ နာရီခွဲတွင် ကိုရိုနာဗိုင်းရပ်စ်ရောဂါအကြောင်း အသိပညာပေး ပြည်သူ့စကားပိုင်း ကျင်းပသည်။

ငါ့သရောက်နယ်မြေရဲတပ်ဖွဲ့စခန်းမှ ရဲအုပ်စိန်ဝင်းက

ကိုရိုနာဗိုင်းရပ်စ်ရောဂါ သံသယရှိလူနာများအား ပြည်သူ့အားဖြင့် စုပေါင်းကာကွယ်ရေး၊ ငါ့သရောက်တိုက်နယ် ပြည်သူ့ဆေးရုံတာဝန်ခံ ဆရာဝန် ဦးမျိုးဇော်အောင်က ကူးစက်ခြင်းနှင့် ကာကွယ်နိုင်သည့်နည်းလမ်းများ၊ ညောင်ဦးခရိုင် ပြည်သူ့ကျန်းမာရေးဦးစီးဌာန လက်ထောက်ကျန်းမာရေးမှူး ဦးသန်းလင်းအောင်က ပြည်သူများသိရှိနိုင်စေရန် မြန်မာ့အသံနှင့်

ရုပ်မြင်သံကြား၊ အက်ဖ်အမ်ရေဒီယိုအသံလွှင့်ဌာနများ၊ သတင်းစာနှင့် ဂျာနယ်များတွင် COVID -19 ကူးစက်ရောဂါအကြောင်းသိကောင်းစရာများကို ပြည်သူများကြည့်ရှုနားဆင်မှတ်သားကြရန်နှင့် ရှောင်ရန်ဆောင်ရန်များကို ဟောပြောဆွေးနွေးခဲ့ကြောင်း သိရသည်။

ကိုထိန် (ငါ့သရောက်)

တောင်သူလယ်သမားနေ့အခမ်းအနား ကန်ကြီးထောင့်မြို့နယ် ဝါးဒူးကျေးရွာတွင် စည်ကားသိုက်မြိုက်စွာကျင်းပမည်



ဦးလှမိုးအောင်
တိုင်းဒေသကြီးဝန်ကြီးချုပ်
ဧရာဝတီတိုင်းဒေသကြီး



ဦးတင်အောင်ဝင်း (တိုင်းဒေသကြီး
စိုက်ပျိုးရေး၊ မွေးမြူရေး၊ သယ်စာတန်နှင့်
ပတ်ဝန်းကျင်ထိန်းသိမ်းရေးဝန်ကြီး)



ဦးမျိုးစော်
တိုင်းဒေသကြီးဦးစီးမှူး
စိုက်ပျိုးရေးဦးစီးဌာန



ဦးဝင်းမြင့် (တိုင်းဒေသကြီး ဦးစီးဌာနမှူး၊
လယ်ယာမြေစီမံခန့်ခွဲရေးနှင့်
စာရင်းအင်းဦးစီးဌာန)



ဦးနေစိုး
(တောင်သူလယ်သမားရေးရာ
ကန်ကြီးထောင့်မြို့နယ်)

ဧရာဝတီတိုင်းဒေသကြီး ကန်ကြီးထောင့်မြို့နယ် ဝါးဒူးကျေးရွာတွင် တောင်သူလယ်သမားနေ့အခမ်းအနား စည်ကားသိုက်မြိုက်စွာကျင်းပရန် ပြင်ဆင်ဆောင်ရွက်နေမှုများကို တာဝန်ရှိသူများနှင့် တွေ့ဆုံပေးမြန်းခဲ့ရာ -

ဦးလှမိုးအောင် တိုင်းဒေသကြီးဝန်ကြီးချုပ် ဧရာဝတီတိုင်းဒေသကြီး

စိုက်ပျိုးရေးကဏ္ဍမှာ ကျွန်တော်တို့ မြန်မာနိုင်ငံရဲ့ အင်မတန်အရေးကြီးတဲ့ အခန်းကဏ္ဍပါဝင်တယ်။ စိုက်ပျိုးရေးကဏ္ဍဟာ တကယ်လုပ်မယ်ဆိုရင် အများကြီးတိုးတက်ကြီးပွားနိုင်မှာဖြစ်တယ်။ တောင်သူတွေရဲ့ ဖွံ့ဖြိုးတိုးတက်ရေး၊ ကြီးပွားချမ်းသာရေးမှာ ကျွန်တော်တို့ တိုင်းဒေသကြီးအနေနဲ့ တစိုက်မတ်မတ်ဆောင်ရွက်နေတယ်ဆိုတဲ့ အကြောင်းကို တောင်သူတွေသိအောင်ပြမယ်။ မြေကြီးကနေ ကိုယ်တကယ်တန်ဖိုးထားပြီးတော့ စနစ်တကျလုပ်မယ်ဆိုရင် ရွှေသီးနိုင်တယ်ဆိုတာ ပြောချင်ပါတယ်။

ဦးတင်အောင်ဝင်း (တိုင်းဒေသကြီးဝန်ကြီး စိုက်ပျိုးရေး၊ မွေးမြူရေး၊ သယ်စာတန်နှင့် ပတ်ဝန်းကျင်ထိန်းသိမ်းရေးဝန်ကြီး)

ကျွန်တော်တို့ ဧရာဝတီတိုင်းဒေသကြီးမှာ ခါတိုင်းနှစ်တွေလုပ် ဒီတောင်သူလယ်သမား

နေ့အခမ်းအနားကို စည်စည်ကားကားသိုက်သိုက်ဝန်းဝန်းနဲ့ ရည်ရွယ်ချက်ရှိစွာဆောင်ရွက်သွားမှာပါ။ ရည်ရွယ်ချက်ရှိရှိဆောင်ရွက်တယ်ဆိုတဲ့အခါမှာ ပုံမှန် နှစ်စဉ် မတ် ၂ ရက်ရောက်လို့ တောင်သူလယ်သမားနေ့ အခမ်းအနားကျင်းပတယ်ဆိုတာထက် ကျွန်တော်တို့ရဲ့ ဒီအခြေခံကျတဲ့တောင်သူလယ်သမားတွေရဲ့ ကျေးလက်လူထုအများစုကိုယ်စားပြုတဲ့ တောင်သူလယ်သမားတွေအတွက် တကယ်အနှစ်သာရရှိတဲ့ သူတို့ကို ဂုဏ်ပြုချင်တဲ့သူတို့ရဲ့ ဘဝကိုတိုးတက်အောင် ကျွန်တော်တို့ဆောင်ရွက်ပေးနေတယ်။

လယ်သမားတွေတစ်ဦးချင်းတစ်ဦးချင်းက စပြီး သူတို့ရဲ့ ဝင်ငွေတွေ တိုးတက်ပြီးတော့ မိသားစုရဲ့ စားဝတ်နေရေးတွေ ချောင်ချောင်လည်လည်ဖြစ်လာမှာ သူတို့ကိုတိုးတက်အောင် ကျွန်တော်တို့က လုပ်ပေးတယ်ဆိုတဲ့ရည်မှန်းချက် အောင်မြင်မှာဖြစ်ပါတယ်။ ဘယ်လိုနည်းလမ်းတွေနည်းပညာတွေလိုက်နာမယ်ဆိုရင် ထိုက်ထိုက်တန်တန် အကျိုးခံစားရမယ်ဆိုတဲ့ဟာတွေကို သူတို့ကိုပညာပေးတာတွေ၊ ဆွေးနွေးတာတွေလည်း ဒီမှာဆောင်ရွက်မှာ

ဖြစ်ပါတယ်။ ကိုယ့်ရဲ့ သီးနှံတွေဟာ အရည်အသွေးမြင့်မားတဲ့ သီးနှံတွေဖြစ်မှ ပြည်တွင်းမှာပဲဖြစ်ဖြစ် ပြည်ပကိုပဲဖြစ်ဖြစ် ကိုယ့်သီးနှံရောင်းချတဲ့နေရာမှာ ကိုယ်က စိတ်ကြိုက်ဈေးကောင်းရမှာဖြစ်ပါတယ်။ သူတို့ထုတ်လုပ်လိုက်တဲ့ သီးနှံတွေ အရည်အသွေးကောင်းရဖို့အတွက် စိုက်ပျိုးထုတ်လုပ်ပုံအဆင့်ဆင့်မှာ ဆောင်ရွက်ရမယ့် နည်းလမ်းတွေကို ပညာပေးပြသသွားမှာဖြစ်ပါတယ်။

ဦးမျိုးစော် တိုင်းဒေသကြီးဦးစီးမှူး စိုက်ပျိုးရေးဦးစီးဌာန

ကျွန်တော်တို့ ဧရာဝတီတိုင်းဒေသကြီးဟာ လယ်ယာကဏ္ဍကို အခြေခံသော တိုင်းဒေသကြီးဖြစ်ပြီး တောင်သူလယ်သမားအများစုနေထိုင်သောနိုင်ငံတော်ရဲ့ စပါးကျိုလည်းဖြစ်ပါတယ်။ မိုးစပါး၊ နွေစပါး၊ မတ်ပဲသီးနှံကို အများဆုံးစိုက်ပျိုးထုတ်လုပ်ပြီး ပဲမျိုးစုံသီးနှံ၊ ဆီထွက်သီးနှံနှင့် အစေ့ထုတ်ပြောင်းသီးနှံအပါအဝင် သီးနှံအမယ်စုံစိုက်ပျိုးထုတ်လုပ်လျက်ရှိသော တိုင်းဒေသကြီးလည်းဖြစ်ပါ

တယ်။ တောင်သူလယ်သမားများရဲ့ လူမှုစီးပွားရေးဖွံ့ဖြိုးတိုးတက်ဖို့အတွက် လယ်ယာကဏ္ဍဖွံ့ဖြိုးတိုးတက်ရေးဟာ အဓိကအခန်းကဏ္ဍမှာပါဝင်နေတဲ့အတွက် စိုက်ပျိုးရေးဦးစီးဌာနဝန်ထမ်းများက တောင်သူနည်းပညာပေးလုပ်ငန်းများ အားသွန်ခွန်စိုက် ဆောင်ရွက်လျက်ရှိပါတယ်။ လယ်ယာကဏ္ဍ ဖွံ့ဖြိုးတိုးတက်ရေးလုပ်ငန်းမှာ တောင်သူလယ်သမားများ ပူးပေါင်းပါဝင်ဆောင်ရွက်လာစေရန် တောင်သူလယ်သမားနေ့ အခမ်းအနားကို ကျင်းပခြင်း ဖြစ်ပါတယ်။

ဦးဝင်းမြင့် တိုင်းဒေသကြီးဦးစီးဌာနမှူး လယ်ယာမြေစီမံခန့်ခွဲရေးနှင့် စာရင်းအင်းဦးစီးဌာန

ဧရာဝတီတိုင်းဒေသကြီး လယ်ယာမြေနှင့် အခြားမြေများ သိမ်းဆည်းခြင်းခံရမှုများ ပြန်လည်စိစစ်ရေးကော်မတီအနေနဲ့ ကုမ္ပဏီ/အဖွဲ့အစည်း ခြောက်ခုမှ ပြန်လည်စွန့်လွှတ်သည့် မြေဧရိယာ ၂၉၆၅ ဧကကို တောင်သူ ၆၃၉ ဦးထံ ယာယီလုပ်ပိုင်ခွင့်ပြုလက်မှတ်

(ပုံစံ - ၃) များပေးအပ်သွားမှာဖြစ်ပါတယ်။

ဦးနေစိုး တောင်သူ ဝါးဒူးကျေးရွာ၊ ကန်ကြီးထောင့်မြို့နယ်

ဒီပွဲမှာ နည်းပညာ အဆက်အသွယ်ရမည့် လယ်ယာသုံးစက်ပြခန်းတွေ၊ သီးနှံတွေအရည်သွေးကောင်းဖို့အတွက် စိုက်ပျိုးထုတ်လုပ်ပုံအဆင့်ဆင့်မှာ ဆောင်ရွက်ရမယ့်နည်းစနစ်တွေကို ပညာပေးဆွေးနွေးတာတွေပါဝင်တယ်လို့လည်း သိရပါတယ်။ ထို့အတွက်ကြောင့် လယ်ယာစက်ပစ္စည်းဆိုင်များနှင့်ချိတ်ဆက်ပြီး လိုအပ်တဲ့စက်ကိရိယာတွေကို လေ့လာဝယ်ယူနိုင်သလို သီးနှံအရည်အသွေးကောင်းဖြစ်ဖို့အတွက် လိုအပ်သောနည်းစနစ်ပိုင်းဆိုင်ရာတွေကိုလည်း လေ့လာသိရှိခွင့်ရလာမှာဖြစ်တဲ့အတွက် အခမ်းအနားကို တက်ရောက်လာကြမည့် တောင်သူတွေအတွက် အကျိုးရှိမှာဖြစ်ပါတယ်။

တွေ့ဆုံပေးမြန်း - မောင်မောင်မြင့်၊
နန်းထိုက်၊ လှမင်းထွဋ်
(ပြန် / ဆက်)

ဖျာပုံမြို့၌ သဘာဝဘေးအန္တရာယ်ဆိုင်ရာစီမံခန့်ခွဲမှုသင်တန်း ဖွင့်လှစ်

ဖျာပုံ ဖေဖော်ဝါရီ ၂၈
ဖျာပုံမြို့နယ် သဘာဝဘေးအန္တရာယ်ဆိုင်ရာ စီမံခန့်ခွဲမှုဦးစီးဌာနတို့ပူးပေါင်း၍ သဘာဝဘေးအန္တရာယ်ဆိုင်ရာစီမံခန့်ခွဲမှု အခြေခံသင်တန်းကို ဖေဖော်ဝါရီ ၂၆ ရက်မှ ၂၈ ရက်အထိ ဖျာပုံမြို့နယ် အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ဖွင့်လှစ်ခဲ့သည်။

သင်တန်းဖွင့်ပွဲအခမ်းအနားတွင် တိုင်းဒေသကြီး လွှတ်တော်ကိုယ်စားလှယ် ဦးဘိုဘိုမင်းဇော်၊ ဒုတိယခရိုင် အုပ်ချုပ်ရေးမှူး ဦးခင်မောင်မြင့်တို့က အမှာစကားပြောကြားပြီး ဖျာပုံမြို့နယ် သဘာဝဘေးအန္တရာယ်ဆိုင်ရာစီမံခန့်ခွဲမှုဦးစီးဌာနမှ ဦးသိန်းစိုးက သဘာဝဘေးအန္တရာယ်ဆိုင်ရာစီမံခန့်ခွဲမှု ကော်မတီဝင်များ၏ လုပ်ငန်းစဉ်နှင့် တာဝန်များအား လည်းကောင်း၊ ဖျာပုံခရိုင် ဘေးအန္တရာယ်ဆိုင်ရာစီမံခန့်ခွဲ

မှုဦးစီးဌာနမှ ခရိုင်ဦးစီးမှူး ဦးမောင်နိုင်ထွန်းက သင်တန်းဖွင့်လှစ်ခြင်း၏ရည်ရွယ်ချက်များအား လည်းကောင်း ရှင်းလင်းတင်ပြပြီး သင်တန်းကို စတင်သင်ကြားခဲ့သည်။ သင်တန်းသို့ ဖျာပုံမြို့နယ်သဘာဝဘေးအန္တရာယ်ဆိုင်ရာစီမံခန့်ခွဲမှုဦးစီးဌာနမှ အဆင့်ရှိ သင်တန်းသား သင်တန်းသူ ၃၀ တက်ရောက်ခဲ့ကြပြီး သင်တန်း၌ ပြည်သူများအား သဘာဝဘေးအန္တရာယ်ဆိုင်ရာ အသိပညာများ၊ ကြိုတင်ကာကွယ်ရေးဆိုင်ရာ ဗဟုသုတများရရှိစေရန် သဘာဝဘေးအသိပညာဖြန့်ဝေပေးနိုင်သည့် လုပ်ငန်းစဉ်များ၊ သဘာဝဘေးရောက်နေစဉ် ရင်ဆိုင်တုံ့ပြန်ရမည့်လုပ်ငန်းစဉ်များ၊ သဘာဝဘေးဖြစ်ပြီးကာလအခြေအနေများ၌ စီမံခန့်ခွဲရမည့် လုပ်ငန်းစဉ်များအား ပို့ချခဲ့ကြောင်း သိရသည်။

သူဇာနွယ်(ဖျာပုံ)



သဘာဝဘေးအန္တရာယ်ဆိုင်ရာစီမံခန့်ခွဲမှုဦးစီးဌာနက ဆောင်ရွက်လျက်ရှိသော စီမံကိန်းဝင် ဖြိုင်သဘောမျိုး ရှိပြီး ရောင်စီမံကိန်းအတိုးရငွေမှ ငွေကျပ် ၆၆ သိန်းအား ကျေးရွာစီးလင်းရေးအတွက် ဖေဖော်ဝါရီ ၂၀ ရက် နံနက် ၁၀ နာရီက မြို့နယ်ဦးစီးဌာန အစည်းအဝေးခန်းမ၌ လွှဲပြောင်းပေးအပ်စဉ်။ သိန်းစိုးမိုး

ကောလင်းမြို့နယ်တွင် ဂေါ်ဖီထုပ်များဈေးကောင်းသဖြင့် စိုက်ခင်းအထိ လာရောက်ဝယ်ယူ

ကောလင်း ဖေဖော်ဝါရီ ၂၈
စစ်ကိုင်းတိုင်းဒေသကြီး ကောလင်းမြို့နယ်တွင် သီးနှံမျိုးစုံစိုက်ပျိုးလျက်ရှိရာ ဂေါ်ဖီထုပ်များ ဈေးကောင်းရသဖြင့် စိုက်ခင်းအထိလာရောက်ဝယ်ယူလျက်ရှိကြောင်း သိရသည်။

ဂေါ်ဖီထုပ်တစ်ထုပ်လျှင် အထုပ်အကြီး၊ အသေးပေါ်မူတည်၍ ကျပ် ၄၅၀ မှ ကျပ် ၆၀၀ အထိရောင်းရကြောင်း၊ အပင်တစ်သောင်းစိုက်လျှင် ကျပ်သိန်း ၅၀ ခန့်ရနိုင်မည်

ဟု ခန့်မှန်းကြောင်း စိန်လည်ကျေးရွာမှ ဂေါ်ဖီထုပ်စိုက်သူတစ်ဦးက ပြောသည်။

"ကျွန်မတို့က ဗန်းမောက်ကလာဝယ်တာပါ။ တစ်ခါဝယ်ကားတစ်စီးအပြည့် ဝယ်ယူတာပါ။ ကောလင်းဈေးမှာ ဈေးများပြီး ကျွန်တော်တို့လိုချင်သလောက်မရလို့ စိုက်ခင်းထဲအထိ ဝယ်ယူရပါတယ်။" ဟု ဗန်းမောက်မြို့နယ်မှ ဂေါ်ဖီထုပ်ဝယ်ယူသူ မတင်မာလင်းက ပြောသည်။

မြင့်ထွန်းမင်း(ပြန်/ဆက်)

ပြင်ဦးလွင်မြို့နယ် ပိန္နဲကုန်း (မြောက်) ကျေးရွာအား နိုင်ငံတော်ဓာတ်အားလိုင်းမှ လျှပ်စစ်မီးစတင်ပို့လွှတ်

ပြင်ဦးလွင် ဖေဖော်ဝါရီ ၂၈
မန္တလေးတိုင်းဒေသကြီး ပြင်ဦးလွင်မြို့နယ်အတွင်းရှိ ကျေးရွာများအရောက် လျှပ်စစ်မီးလင်းရေးကို မြို့နယ်လျှပ်စစ်အင်ဂျင်နီယာရုံးမှ ကြိုးစားအကောင်အထည်ဖော်လျက်ရှိရာ ယနေ့ညနေပိုင်းတွင် ပြင်ဦးလွင်မြို့နယ် ပိန္နဲကုန်းကျေးရွာအုပ်စု ပိန္နဲကုန်း(မြောက်)ကျေးရွာသို့

နိုင်ငံတော်ဓာတ်အားလိုင်းမှ ၂၄ နာရီ လျှပ်စစ်မီး စတင်ပေးနိုင်ခဲ့သည်။

ယနေ့အထိ ပြင်ဦးလွင်မြို့နယ်အတွင်း နိုင်ငံတော်ဓာတ်အားလိုင်းစနစ်မှ အိမ်ထောင်စု အားလုံး၏ ၉၆ ရာခိုင်နှုန်း လျှပ်စစ်မီး သုံးစွဲနိုင်ပြီဖြစ်ကြောင်း သိရသည်။
မောင်မောင်မျိုး

အားကစား၊ အနုပညာ

□ ဂျပန်မှ အုပ်စု(ခ) အခြားပွဲတွင် တီမောအသင်းက ကာဂိုရီမာ ယူနိုက်တက်ယူ-၁၈ အသင်းကို (၄-၀) ဂိုးဖြင့် အနိုင်ရပြီး အုပ်စုပထမရရှိခဲ့သည်။ အုပ်စုစဉ်များအပြီးတွင် အုပ်စု (ခ)၌ တီမောအသင်းက ခုနစ်မှတ်ဖြင့် အုပ်စုပထမ၊ မြန်မာ အသင်းက ငါးမှတ်ဖြင့် အုပ်စုဒုတိယ၊ ကမ္ဘောဒီးယား အသင်းနှင့် ကာဂိုရီမာအသင်းတို့က သုံးမှတ်စီရရှိခဲ့သည်။ ပြိုင်ပွဲစည်းမျဉ်းအရ ပွဲချိန်အတွင်း အနိုင်ရပါက သုံးမှတ် အပြည့်ရပြီး ပင်နယ်တီအဆုံးအဖြတ်တွင် အနိုင်ရပါက နှစ်မှတ်နှင့် ရှုံးနိမ့်သည့်အသင်းမှာ တစ်မှတ်ရရှိမည်ဖြစ် သည်။ ထို့ကြောင့် မြန်မာအသင်းသည် နှစ်ပွဲနိုင်၊ တစ်ပွဲရှုံး သော်လည်း ကမ္ဘောဒီးယားအသင်းကို ပင်နယ်တီအဆုံး အဖြတ်မှ အနိုင်ရသောကြောင့် ငါးမှတ်သာရရှိခြင်း ဖြစ်သည်။

ပြိုင်ပွဲစည်းမျဉ်းအရ အုပ်စုစဉ်များအပြီးတွင် ထိပ်ဆုံးနှစ်သင်းမှာ ဗိုလ်လုပွဲ၊ ဒုတိယနေရာရ နှစ်သင်းမှာ

တတိယလုပွဲ၊ တတိယနေရာရနှစ်သင်းမှာ အဆင့် (၅) နေရာ လုပွဲ၊ အုပ်စုအောက်ဆုံးနေရာရနှစ်သင်းမှာ အဆင့် (၇) နေရာလုပွဲ ဆက်လက်ယှဉ်ပြိုင်ရမည်ဖြစ်သည်။ မြန်မာ အသင်းသည် တတိယလုပွဲအဖြစ် အုပ်စု (က) တွင် ဒုတိယ နေရာရလာသည့် လာအိုအသင်းနှင့် ယှဉ်ပြိုင်ကစားရမည် ဖြစ်သည်။

တတိယလုပွဲ ဆက်လက်ကျင်းပမည့် လာအိုအသင်းသည် အုပ်စု (က) တွင် အုပ်စုသုံးပွဲ ကစား နှစ်ပွဲနိုင်၊ တစ်ပွဲရှုံးနိမ့်ခဲ့သည်။ လာအိုအသင်းသည် ကာဂိုရီမာယူ-၁၈ အသင်းနှင့် မလေးရှားအသင်းကို အနိုင်ရ ပြီး ဂျပန်အသင်းကို အရေးနိမ့်ခဲ့ခြင်းဖြစ်ကာ မလေးရှားကိုမူ ပင်နယ်တီအဆုံးအဖြတ်မှ အနိုင်ရရှိခဲ့ခြင်းဖြစ်သည်။ မြန်မာအသင်းနှင့် လာအိုအသင်းတို့၏ တတိယလုပွဲကို ဖေဖော်ဝါရီ ၂၉ ရက် မြန်မာစံတော်ချိန် နံနက် ၁၁ နာရီခွဲ တွင် ဆက်လက်ကျင်းပမည်ဖြစ်သည်။

ရှင်းထက်ဇော်

* ကင်ညာမှ

သက်ထားသူဇာသည် ပထမအဆင့်တွင် ပါကစ္စတန် ကစားသမား ပါလာဝါရာနှင့်တွေ့ဆုံခဲ့ပြီး လက်ရည်အသာ ဖြင့် ယှဉ်ပြိုင်ကစားကာ ၂၁-၁၂ မှတ်၊ ၂၁-၆ မှတ်ဖြင့် နှစ်ပွဲ ပြတ် အနိုင်ရခဲ့ခြင်းဖြစ်သည်။

သက်ထားသူဇာသည် လက်ရှိချန်ပီယံဖြစ်သော ကြောင့် ဆီဒင်-၁ သတ်မှတ်ခံထားရပြီး ပထမအဆင့်မှစတင် ကစားရခြင်းဖြစ်သည်။ သက်ထားသူဇာသည် ဒုတိယအဆင့်

တွင် အိမ်ရှင် ကင်ညာကစားသမားနှင့် တွေ့ဆုံနေပြီး ဖေဖော်ဝါရီ ၂၉ ရက်တွင် ဆက်လက်ယှဉ်ပြိုင်ရမည်ဖြစ် ကာ ယနေ့တွင် ဒုတိယအဆင့်နှင့် ကွာတားဖိုင်နယ်ကို တစ်ရက်တည်း ကစားရမည်ဖြစ်သည်။ သက်ထားသူဇာ သည် ယူဂန္ဒာပြိုင်ပွဲအပြီးတွင် ကင်ညာပြိုင်ပွဲ၌ ချန်ပီယံဆု ကာကွယ်ပွဲကစားရခြင်းဖြစ်သည်။

သတင်း-ရှင်းထက်ဇော်
ဓာတ်ပုံ-ဖိုးညွန့်

အားကစားမြှင့်တင် စိတ်လန်းရွှင် ဆန့်ကျင်မှုယစ်ဆေး

အနုပညာ



မြန်မာနိုင်ငံဘောလုံးအဖွဲ့ချုပ် အလုပ်အမှုဆောင် အစည်းအဝေးကျင်းပ



ရန်ကုန် ဖေဖော်ဝါရီ ၂၈
မြန်မာနိုင်ငံဘောလုံးအဖွဲ့ချုပ် အလုပ်အမှုဆောင်အစည်း အဝေး (၁/၂၀၂၀) ကို ယနေ့မနက် ၉ နာရီခွဲတွင် ကိုဗိုလ်တပ်တပ်မှူး ကျင်းပရာ မြန်မာနိုင်ငံဘောလုံးအဖွဲ့ချုပ်ဥက္ကဋ္ဌ ဦးဇော်ဇော်၊ ဒုတိယဥက္ကဋ္ဌ ဒေါက်တာစိုင်းဆမ်ထွန်း၊ အလုပ်အမှုဆောင် များ၊ မြန်မာနိုင်ငံဘောလုံးအဖွဲ့ချုပ်ဥက္ကဋ္ဌ အကြံပေး ဦးသန်းဇော်၊ မြန်မာနိုင်ငံဘောလုံးအဖွဲ့ချုပ် အထွေထွေ အတွင်းရေးမှူး ဦးကိုကိုသိန်း၊ မြန်မာနေရှင်နယ်လီဂ ကော်မတီ အမှုဆောင်အရာရှိချုပ် ဦးစိုးမိုးကျော်နှင့် တာဝန်ရှိသူများ တက်ရောက်ခဲ့ကြသည်။
အခမ်းအနားတွင် ရှေးဦးစွာ မြန်မာနိုင်ငံဘောလုံး အဖွဲ့ချုပ်ဥက္ကဋ္ဌ ဦးဇော်ဇော်က အဖွင့်အမှာစကားပြောကြား ရာတွင် အလုပ်အမှုဆောင်သစ်များ အတွေ့အကြုံရှိပြီးသူ များအနေဖြင့် မြန်မာဘောလုံးလောက တိုးတက်မြှင့်တင်ရေး အတွက် အတူတကွ ပူးပေါင်းဆောင်ရွက်ပြီး စည်းလုံးညီညွတ် စွာဖြင့် တာဝန်ယူထားသည့် နေရာအသီးသီးကို အားစိုက် ဆောင်ရွက်ရန် လိုအပ်ပါကြောင်း၊ ကော်မတီအသီးသီးကို လည်း ဖွဲ့စည်းဆောင်ရွက်မည်ဖြစ်ရာ မိမိတာဝန်ယူ ဆောင်ရွက်ရမည့် လုပ်ငန်းစဉ်များကို အောင်မြင်စွာဆောင်

ရွက်သွားရန် တိုက်တွန်းပါကြောင်း ပြောကြားခဲ့သည်။
ယင်းနောက် အထွေထွေအတွင်းရေးမှူး ဦးကိုကိုသိန်း က မြန်မာနိုင်ငံဘောလုံးအဖွဲ့ချုပ် အလုပ်အမှုဆောင်များ ဦးစီးဆောင်ရွက်ကြမည့်ကော်မတီများကို တင်ပြခဲ့ပြီး အတည်ပြုချက်ရယူဖွဲ့စည်းခဲ့သည်။ မြန်မာနိုင်ငံဘောလုံး အဖွဲ့ချုပ်သည် ကမ္ဘာ့ဘောလုံးအဖွဲ့ချုပ်မှ ရရှိထားသည့် Football For Schools Program ကို ပညာရေးဝန်ကြီးဌာန၊ ကျန်းမာရေးနှင့် အားကစားဝန်ကြီးဌာနတို့ ပူးပေါင်း၍ ယခု နှစ်အတွင်း တစ်နိုင်ငံလုံးအတိုင်းအတာဖြင့် အကောင် အထည်ဖော် ကျင်းပသွားမည်ဖြစ်သည်။ ထို့ပြင် လူငယ်ပြိုင်ပွဲ များနှင့် နေရာသီအခြေခံဘောလုံးသင်တန်းများကို မြို့နယ် ဘောလုံးအဖွဲ့ချုပ်များနှင့် ပူးပေါင်းဆောင်ရွက်၍ ဒေသ အလိုက် ဖွင့်လှစ်ဆောင်ရွက်သွားရန်လည်း ဆွေးနွေးခဲ့သည်။
ဆက်လက်၍ တက်ရောက်လာသည့် အလုပ်အမှုဆောင် များက ဆွေးနွေးမှုများပြုလုပ်ခဲ့ပြီး ဥက္ကဋ္ဌ ဦးဇော်ဇော်က နိဂုံးချုပ်စကားပြောကြားခဲ့သည်။
မြန်မာနိုင်ငံဘောလုံးအဖွဲ့ချုပ်သည် ကော်မတီ ၁၂ ခု ဖွဲ့စည်းခဲ့ကြောင်း သိရသည်။
သတင်း-ဖိုးသော်ဇော်၊ ဓာတ်ပုံ-MFF

စံချိန်သစ် တင်လိုက်တဲ့ BTS

တောင်ကိုရီးယားရဲ့ ကျော်ကြားတဲ့ အမျိုးသားတေးဂီတ အဖွဲ့တစ်ဖွဲ့ဖြစ်တဲ့ BTS ဟာ လတ်တလောမှာ ကိုယ်တိုင် တင်ထားတဲ့ စံချိန်ဟောင်းတစ်ခုကို ကျော်လွန်ကာ စံချိန်သစ်တင်နိုင်ခဲ့ကြောင်း စွန့်ပီဒေါ့ကွန်းရဲ့ ရေးသား ဖော်ပြချက်တွေအရ သိရပါတယ်။
BTS ဟာ အဖွဲ့ရဲ့ နောက်ဆုံးထွက်ရိုထားတဲ့ တေးအယ်လ်ဘမ်သစ်နဲ့ စံချိန်သစ်တင်နိုင်ခဲ့တာဖြစ်ပါ တယ်။ ဖေဖော်ဝါရီ ၂၈ ရက်မှာ ဒေသတွင်း တေးဂီတ ဝက်ဘ်ဆိုက်တစ်ခုက BTS ရဲ့ တေးအယ်လ်ဘမ်သစ် “Map of the Soul: 7” ဟာ စတင်ထုတ်လွှင့်ခဲ့တဲ့ ပထမဆုံး သီတင်းပတ်အတွင်း ရောင်းအားအကောင်းဆုံးသော တေးအယ်လ်ဘမ်အဖြစ် မှတ်တမ်းဝင်ခဲ့ကြောင်း ထုတ်ပြန်ခဲ့

ပါတယ်။
အဆိုပါတေးအယ်လ်ဘမ်သစ်ဟာ ဖေဖော်ဝါရီ ၂၀ ရက်မှ ၂၇ ရက်အထိ ပထမသီတင်းပတ်အတွင်း တေးအယ်လ်ဘမ်ပေါင်း ၃၃၇၈၆၃၃ ခု ရောင်းချခဲ့တာ ဖြစ်ပါတယ်။ ဒီအရေအတွက်ဟာ ပထမသီတင်းပတ်အတွင်း ရောင်းအားအကောင်းဆုံးသော တေးအယ်လ်ဘမ်အဖြစ် ယခင်က စံချိန်တင်ထားတဲ့ BTS ရဲ့ အခြားသော မီနီ တေးအယ်လ်ဘမ် “Map of the Soul: Persona” ထက် ကျော်လွန်ရောင်းချခဲ့တာ ဖြစ်ပါတယ်။ “Map of the Soul: Persona” ကတော့ ပထမသီတင်းပတ်အတွင်း တေးအယ်လ်ဘမ်ပေါင်း ၂၃၃၀၄၈၀ ခု ရောင်းချခဲ့တာ ဖြစ်တယ်လို့ သိရပါတယ်။

တေးအယ်လ်ဘမ်သစ်အတွက် ပြင်ဆင်နေတဲ့ လေဒီဂါဂါ

ပေါ့ပ်ကြယ်ပွင့် လေဒီဂါဂါရဲ့ တေးအယ်လ်ဘမ်သစ်ဟာ မကြာမီမှာ ပရိသတ် ရှေ့ ရောက်ရှိလာတော့မှာဖြစ်ပါတယ်။ လတ်တလောမှာ တေးအယ်လ်ဘမ် သစ်အတွက် ပြင်ဆင်မှုတွေ ပြုလုပ်နေကြောင်း ကော့စမိုပိုလီတန်ဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။
ဖေဖော်ဝါရီ ၂၈ ရက်မှာ လေဒီဂါဂါက သူ့ရဲ့ တစ်ကိုယ်တော်တေးသီချင်း တစ်ပုဒ်ကို စတင်ထုတ်လွှင့်ပေးခဲ့ပါတယ်။ “Stupid Love” လို့ အမည်ပေး ထားတဲ့ အဆိုပါ တေးသီချင်းဟာ တေးအယ်လ်ဘမ်သစ်မှာ ပါဝင်မယ့် တေးသီချင်းတစ်ပုဒ်ဖြစ်ကြောင်းလည်း သိရပါတယ်။



ကိုရိုနာဗိုင်းရပ်စ်ရောဂါတိုက်ဖျက်ရေးအတွက် အိုင်ယူ ဝမ်သန်း ၂၀၀ လှူဒါန်း

တောင်ကိုရီးယားမှာ ဖြစ်ပွားလျက်ရှိတဲ့ ကိုရိုနာဗိုင်းရပ်စ်ရောဂါတိုက်ဖျက်ရေး လုပ်ငန်းတွေမှာ အသုံးပြုဖို့ရာ ကျော်ကြားတဲ့ ပေါ့ပ်ကြယ်ပွင့်တစ်ဦးဖြစ်ပြီး သရုပ်ဆောင်တစ်ဦးလည်းဖြစ်တဲ့ အိုင်ယူက လတ်တလောမှာ ဝမ်သန်း ၂၀၀ လှူဒါန်းခဲ့ကြောင်း စွန့်ပီဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။
ဖေဖော်ဝါရီ ၂၇ ရက်မှာ အိုင်ယူဟာ ရန်ပုံငွေအဖွဲ့တစ်ဖွဲ့ဖြစ်တဲ့ ဝတ်ဒီနေးဘားစ်ကို ဝမ်သန်း ၁၀၀ လှူဒါန်းခဲ့ပြီး ကိုရီးယားဆေးပညာအဖွဲ့ကို ဝမ်သန်း ၁၀၀ လှူဒါန်းခဲ့တာဖြစ်တယ်လို့ ဒေသတွင်းမီဒီယာတွေက ရေးသား ဖော်ပြခဲ့ကြပါတယ်။



Train to Busan ရဲ့ ဇာတ်လမ်းတွဲရုပ်ရှင်သစ်အတွက် ပိုစတာထွက်ရှိ

တောင်ကိုရီးယားရဲ့ အောင်မြင်ခဲ့တဲ့ “Train to Busan” ကို ဇာတ်လမ်းတွဲအဖြစ် ပြန်လည် ဖန်တီးထားပြီး လတ်တလောမှာ အဆိုပါဇာတ်လမ်း တွဲရဲ့ ပိုစတာဇာတ်ပုံကို ထုတ်ဖော်ပြသခဲ့ကြောင်း စွန့်ပီဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။
ဇာတ်လမ်းတွဲအဖြစ် ပြန်လည်ဖန်တီးထားတဲ့ ရုပ်ရှင်ဟာ တိုက်ခိုက်ရေးရုပ်ရှင် အမျိုးအစားဖြစ်ပြီး “Peninsula” လို့ အမည်ပေးထားပါတယ်။ ဒီဇာတ်လမ်းတွဲအတွက် ရည်ရွယ်ချက်ကူးထားတဲ့ ပိုစတာဇာတ်ပုံတွေကို လတ်တလောမှာ ထုတ်ဖော် ပြသလာတာ ဖြစ်ပါတယ်။
အဆိုပါဇာတ်ပုံတစ်ပုံမှာ စွန့်ပစ်ထားတဲ့ ဆိပ်ကမ်းကနေ ညဘက်မှာ လူတစ်ဦးထွက်လာ တာကိုတွေ့ရပြီး အခြားသော ဇာတ်ပုံတစ်ပုံမှာ အဓိကဇာတ်ကောင်နှစ်ဦးဟာ ဖုတ်ကောင်တွေကို တိုက်ခိုက်ဖို့ရာ စောင့်ဆိုင်းနေတာကိုလည်း တွေ့ရပါတယ်။
“Peninsula” ကို ယခုနေရာသီမှာ စတင် ထုတ်လွှင့်သွားဖို့ရာ စီစဉ်ထားကြောင်းလည်း သိရ ပါတယ်။



မန္တလေးမြို့၌ စခန်းနှင့် ရပ်ရွာအခြေပြု ပြန်လည်ထူထောင်ရေးသင်တန်းဖွင့်

မန္တလေး ဖေဖော်ဝါရီ ၂၈
လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန မန္တလေး ပြန်လည်ထူထောင်ရေးစခန်းက ကြီးမှူးဖွင့်လှစ်သော စခန်းနှင့် ရပ်ရွာအခြေပြု ပြန်လည်ထူထောင်ရေးသင်တန်း (၁/၂၀၂၀) ဖွင့်ပွဲကို ဖေဖော်ဝါရီ ၂၈ ရက် နံနက် ၉ နာရီက မန္တလေးမြို့ ၇၃ လမ်း၊ ၁၀ လမ်းနှင့်

၁၂ လမ်းကြားရှိ မန္တလေး ပြန်လည်ထူထောင်ရေးစခန်း အစည်းအဝေးခန်းမ၌ ကျင်းပသည်။ မန္တလေးတိုင်းဒေသကြီးသယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဦးမျိုးသစ်က အဖွင့်အမှာစကားပြောကြားပြီး ပြန်လည်ထူထောင်ရေးဦးစီးဌာနမှ ညွှန်ကြားရေးမှူး ဦးခင်ထွန်းက သင်တန်းဖွင့်

လှစ်ခြင်းရည်ရွယ်ချက်ကို ရှင်းလင်းပြောကြားသည်။ ထို့နောက် အမှတ် (၁၇) မူးယစ်တပ်ဖွဲ့ ၅ ဒုတိယတပ်ဖွဲ့ စုမှူး ဒုရဲမှူး ဝင်းနိုင်က မူးယစ်ဥပဒေအကြောင်း ရှင်းလင်းပြောကြားသည်။ အဆိုပါသင်တန်းကို သင်တန်းသား ၂၀ ဖြင့် မတ် ၃၀ ရက်အထိ ဖွင့်လှစ်သင်ကြားသွားမည်ဖြစ်ကြောင်း သိရသည်။ သန်းဇော်မင်း(ပြန်/ဆက်)

ရုံးလုပ်ငန်းစီမံခန့်ခွဲမှု စွမ်းရည်မြှင့်သင်တန်းဆင်းပွဲ ကျင်းပ

နေပြည်တော် ဖေဖော်ဝါရီ ၂၈
ပြန်ကြားရေးနှင့် ပြည်သူ့ဆက်ဆံရေးဦးစီးဌာန၏ တိုင်းဒေသကြီး၊ ပြည်နယ်၊ ခရိုင်နှင့် မြို့နယ်အသီးသီးတွင် တာဝန်ထမ်းဆောင်နေကြသည့် ဝန်ထမ်းများအား ရုံးလုပ်ငန်း အရည်အသွေး၊ စီမံခန့်ခွဲမှုအရည်အသွေးနှင့် စိတ်ဓာတ်ပိုင်းဆိုင်ရာအရည်အသွေးများ တိုးတက်မြှင့်တင်ပေးရန် ဝန်ကြီးဌာန၏ရည်မှန်းချက်၊ ဦးစီးဌာန၏ လုပ်ငန်းလျာထားချက်များကို စွမ်းဆောင်ရည်ပြည့်ဝစွာဖြင့် အကောင်အထည်ဖော် ဆောင်ရွက်နိုင်စေရန် ရည်ရွယ်၍ စွမ်းရည်မြှင့်သင်တန်းအမှတ်စဉ် (၁/၂၀၂၀) သင်တန်းဆင်းပွဲအခမ်းအနားကို ယနေ့ မွန်းလွဲ ၂ နာရီတွင် နေပြည်တော်ရှိ ပြန်ကြားရေးနှင့် ပြည်သူ့ဆက်ဆံရေးဦးစီးဌာန (ရုံးချုပ်) သင်တန်းကျောင်း၌ ကျင်းပသည်။ ပြန်ကြားရေးနှင့် ပြည်သူ့ဆက်ဆံရေးဦးစီးဌာန ဒုတိယညွှန်ကြားရေးမှူးချုပ် ဦးအေးကြွယ်က သင်တန်း

ဆင်း အမှာစကားပြောကြားကာ ထူးချွန်ဆုရရှိကြသူများအား ဆုများ ပေးအပ်ချီးမြှင့်ပြီး သင်တန်းသား ခေါင်းဆောင်ထံ သင်တန်းဆင်းလက်မှတ်များကို ပေးအပ်သည်။ အဆိုပါသင်တန်းကို ပြန်ကြားရေးနှင့် ပြည်သူ့ဆက်ဆံရေးဦးစီးဌာန

ရုံးချုပ်၊ တိုင်းဒေသကြီး၊ ပြည်နယ်၊ ခရိုင်နှင့်မြို့နယ်အသီးသီးမှ သင်တန်းသား သင်တန်းသူ ၃၅ ဦးတို့ တက်ရောက်ကြပြီး ဖေဖော်ဝါရီ ၃ ရက်မှ ၂၈ ရက်အထိ သင်ကြားပို့ချပေးခဲ့ခြင်း ဖြစ်သည်။ ထွန်းထွန်းဝင်း



အစားအသောက်များ ဘေးအန္တရာယ်ကင်းရှင်းရေး လမ်းညွှန်ပေးသည့်အဖွဲ့အစည်းများ အသိပညာပေး

လှိုင်းဘွဲ့ ဖေဖော်ဝါရီ ၂၈
ကရင်ပြည်နယ် လှိုင်းဘွဲ့မြို့နယ်တွင် ပြည်နယ်အစားအသောက်နှင့် ဆေးဝါးကွပ်ကဲရေးဦးစီးဌာနက လမ်းညွှန်ပေးသည့်အဖွဲ့အစည်းများ ရောင်းချနေသော အစားအသောက်များ ဘေးအန္တရာယ်ကင်းရှင်းရေး အသိပညာပေးဟောပြောပွဲကို ယမန်နေ့ မွန်းလွဲ ၁ နာရီက မြို့နယ်ပြည်သူ့ကျန်းမာရေးဦးစီးဌာန၌ ဆောင်ရွက်ခဲ့သည်။ ဟောပြောပွဲကို မြို့နယ်ပြည်သူ့ကျန်းမာရေးနှင့် ကုသရေးဦးစီးဌာနမှူး ဒေါက်တာ ဝင်းဇော်ဦးက ဈေးသည်များ လိုက်နာဆောင်ရွက်ရမည့်အချက်များကို စနစ်တကျလိုက်နာရန်လိုအပ်ကြောင်း ပြောကြားပြီး ကရင်ပြည်နယ် အစားအသောက်နှင့် ဆေးဝါးကွပ်ကဲရေးဦးစီးဌာန ဦးစီးအရာရှိ ဒေါက်တာမင်းမင်းသူက လမ်းညွှန်ပေးသည့်အဖွဲ့အစည်းများ လိုက်နာဆောင်ရွက်ရမည့် ကျန်းမာရေးနှင့်ညီညွတ်သော အစားအသောက်များ၊ အစားအသောက်များတွင် ထည့်သွင်းသုံးစွဲသည့်ပစ္စည်းများ၊ အစားအသောက်ဆိုးဆေးများ၊ မြန်မာနိုင်ငံတွင် အများဆုံးတွေ့ရှိရသော အစားအသောက်၌ သုံးစွဲခွင့်မပြုသည့် ဆိုးဆေးများ၊ ဓာတုပစ္စည်းများဆိုင်ရာ ရှောင်ကြဉ်ရမည့်အချက်များ၊ ရက်လွန်အစားအသောက်များ၊ ခွင့်ပြုမိန့်မပါရှိသည့် စားသောက်ကုန်ပစ္စည်းများကို ပရိယာယ်တတ်ဖြင့် ရှင်းလင်းပြောကြားသည်။ ထို့နောက် တက်ရောက်လာသော ဈေးသည်များက သိရှိလိုသည်များကို မေးမြန်းကာ ဒေါက်တာ မင်းမင်းသူက ပြန်လည်ဖြေကြားခဲ့ကြောင်း သိရသည်။ ခင်စန်းမြင့်(ပြန်/ဆက်)

စာရေးနည်း အခြေခံလမ်းညွှန်သင်တန်းဆင်းပွဲနှင့် ဆုချီးမြှင့်ပွဲ ကျင်းပ

ရန်ကုန် ဖေဖော်ဝါရီ ၂၈
မြန်မာနိုင်ငံစာရေးဆရာအသင်းက ကြီးမှူးဖွင့်လှစ်သော စာရေးနည်းအခြေခံလမ်းညွှန်သင်တန်းအမှတ်စဉ်(၁၀) သင်တန်းဆင်းပွဲနှင့် ဆုချီးမြှင့်ပွဲအခမ်းအနားကို ဖေဖော်ဝါရီ ၂၈ ရက် နံနက်ပိုင်းတွင်

ပန်းဆိုးတန်းလမ်းရှိ အဆိုပါအသင်းရုံးခန်းမ၌ ကျင်းပသည်။ အခမ်းအနားတွင် မြန်မာနိုင်ငံစာရေးဆရာအသင်း ဥက္ကဋ္ဌ သိပ္ပကျော်စွာဦးကျော်ဝင်း(မနုဿကျော်ဝင်း) က အမှာစကားပြောကြားပြီး သင်တန်းဆင်းလက်

မှတ်များပေးအပ်ရာ သင်တန်းသားများကိုယ်စား သင်တန်းခေါင်းဆောင်က လက်ခံရယူသည်။ ထို့နောက် မြန်မာနိုင်ငံစာရေးဆရာအသင်း အတွင်းရေးမှူးနှင့် သင်တန်းမှူးဖြစ်သူ ဦးညွန့်တင် (မောင်ငြိမ်းသူ-ကြို့ပင်ကောက်)က စာပေပြိုင်ပွဲနှင့်ပတ်သက်၍ ရှင်းလင်းတင်ပြပြီး ကဗျာ၊ ဝတ္ထုတို၊ ဆောင်းပါးနှင့် ပြဇာတ်စာပေပြိုင်ပွဲများတွင် ဆုရရှိသည့် သင်တန်းသား သင်တန်းသူများကို ဆရာဆရာမများက ပထမ၊ ဒုတိယ၊ တတိယနှင့် အထူးဆုများ ချီးမြှင့်ကြသည်။ စာရေးနည်း အခြေခံလမ်းညွှန်သင်တန်းအမှတ်စဉ်(၁၀)ကို ဇန်နဝါရီ ၂၇ ရက်မှ ဖေဖော်ဝါရီ ၂၈ ရက်အထိ ရက်သတ္တင်းပတ်ကြာ ကဗျာ၊ ဝတ္ထုတို၊ ဆောင်းပါး၊ ပြဇာတ်နှင့် ဘာသာပြန်ရေးသားနည်းများကို သင်ကြားခဲ့ပြီး သင်တန်းသား သင်တန်းသူ ၃၆ ဦး တက်ရောက်ကြကြောင်း သိရသည်။ အေးမင်းသူ



အမှတ်(၂) လုံခြုံရေးရဲကွပ်ကဲမှုအဖွဲ့မှူးရုံးနှင့် လုံခြုံရေးရဲတပ်ဖွဲ့ခွဲများ စုပေါင်းသွေးလှူ

ရန်ကုန် ဖေဖော်ဝါရီ ၂၈
အမှတ်(၂) လုံခြုံရေးရဲကွပ်ကဲမှုအဖွဲ့ကွပ်ကဲရေးမှူး ယာယီရဲမှူးချုပ် ဝင်းမင်းသိန်း၏ စီစဉ်ညွှန်ကြားမှုဖြင့် (၅၆) ကြိမ်မြောက် စုပေါင်းသွေးလှူဒါန်းမှုကို ဖေဖော်ဝါရီ ၂၇ ရက်က ဆောင်ရွက်ခဲ့ကြသည်။ ရန်ကုန်ပြည်သူ့ဆေးရုံကြီး အမျိုးသားသွေးဌာန၌ ဒုတိယကွပ်ကဲရေးမှူးရဲမှူးကြီး သန်းဝင်းဦးဆောင်၍ အမှတ် (၃/၅/၆/၇/၈/၉) လုံခြုံရေးရဲတပ်ဖွဲ့ ခွဲများမှ တပ်ဖွဲ့ဝင် ၃၀၈ ဦးတို့ကလည်းကောင်း၊ ဘားအံပြည်သူ့ဆေးရုံကြီး၌ အမှတ်(၂) လုံခြုံရေးရဲတပ်ဖွဲ့ခွဲမှူး ယာယီဒုတိယရဲမှူးကြီး အောင်သန်းဦးစီး၍ တပ်ဖွဲ့ဝင် ၈၇ ဦး၊ မိသားစုဝင် ၁၂ ဦးတို့ကလည်းကောင်း တစ်နေ့တည်း တစ်ပြိုင်တည်း စုပေါင်းသွေးလှူဒါန်းခဲ့ကြသည်။



၂၀၁၅ ခုနှစ် ဇန်နဝါရီလမှစ၍ (၅၆) ကြိမ်မြောက်အထိ တပ်ဖွဲ့ဝင်/မိသားစုစုစုပေါင်း ၂၀၂၀၈ ဦး လှူဒါန်းခဲ့ကြကြောင်း သိရသည်။ မြင့်မောင်

မန္တလေးတိုင်းဒေသကြီး၌ ဘေးတွဲ၊ နောက်တွဲများ တပ်ဆင်ထားသော မော်တော်ဆိုင်ကယ်များကို အရေးယူမည်

မန္တလေး ဖေဖော်ဝါရီ ၂၈
ဘေးတွဲ၊ နောက်တွဲများ တပ်ဆင်ထားသော မော်တော်ဆိုင်ကယ်များကို မတ် ၁ ရက်မှစတင်၍ စစ်ဆေးတွေ့ရှိပါက ၂၀၁၅ ခုနှစ် မော်တော်ယာဉ်ဥပဒေအရ စစ်ဆေးရေးယူခြင်း၊ လိုင်စင်မဲ့မော်တော်ဆိုင်ကယ်ဖြစ်ပါက ပို့ကုန်၊ သွင်းကုန်ဥပဒေအရ အမှုဖွင့်အရေးယူခြင်းနှင့် တရားမဝင်တပ်ဆင်ထားသော ဒေသန္တရ လုပ်ငန်းတွဲ၊ နောက်တွဲများအား ဖြုတ်ယူသိမ်းဆည်းခြင်းတို့ကို အရေးယူဆောင်ရွက်သွားမည်ဖြစ်ကြောင်း တိုင်းဒေသကြီး ယာဉ်အန္တရာယ်၊ လမ်းအန္တရာယ် ကင်းရှင်းရေးကောင်စီက အသိပေးကြော်ငြာထားသည်။ မော်တော်ဆိုင်ကယ်များတွင် ဘေးတွဲတပ်၍ စီးနင်းပါက ၂၀၁၅ ခုနှစ် မော်တော်ယာဉ်ဥပဒေပုဒ်မ ၆၅ အရ ငွေကျပ် ၃၀၀၀၀ ထက်မပိုသော ဒဏ်ငွေချမှတ်ခြင်း ခံရမည်ဖြစ်သည်။ မော်တော်ဆိုင်ကယ်များတွင် ဘေးတွဲတပ်ဆင်ထားခြင်းလုပ်ငန်းပြုလုပ်ပါက ၂၀၁၅ ခုနှစ် မော်တော်ယာဉ်ဥပဒေပုဒ်မ ၅၈(ခ) အရ သုံးလထက် မပိုသော ထောင်ဒဏ်ဖြစ်စေ၊ ငွေကျပ် သိန်း ၅၀ ထက်မပိုသော ဒဏ်ငွေဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ခြင်းခံရမည်ဖြစ်သည်။ အောင်စံမောင်

ကြေးငြာ

ရွှေပီရစ်သွေးလှူဒါန်းဖွဲ့
သားပြန်ပုံစံ၊ ယဉ်ကျေးမှု၊ ယဉ်ကျေးမှု၊ ယဉ်ကျေးမှု...
အဖွဲ့ဝင်များအား အခမဲ့အတတ်ပညာပေးသွားမည်။

ဝန်းရန်ဝင်း (မေတ္တာဒါန)
ယူဇေး ဝင်း၊ ဝင်း၊ ဝင်း...
09 420144148, 09 421153797

ကိုကျော်နိုင်
CAR RENTAL
09 515 8803, 09 25 358 2510

မွေးသက္ကရာဇ်အမှန်
နောင်ချိုမြို့၊ အထက(၁)၊ နဝမတန်း...
ဦးဦးနီမောင်

ဖခင်အမည်မှန်
နောင်ချိုမြို့၊ နယ်လောက နောင်တော...
ဦးဦးနီမောင်

ကန့်ကွက်နိုင်ကြောင်းကြေညာခြင်း
ရန်ကုန်မြို့၊ မြောက်ဥက္ကလာပမြို့နယ်၊ (ခ)ရပ်ကွက်၊ သုန္ဒရီ(၄)လမ်း၊ အမှတ်...
ဆက်သွယ်ရန် ဖုန်း-၀၉-၄၂၀၂၂၈၂၅၂၊ ၀၉-၇၆၂၇၉၄၂၄

ကန့်ကွက်နိုင်ကြောင်းကြေညာခြင်း
မင်္ဂလာတောင်ညွန့်မြို့နယ်၊ မြေတိုင်းရပ်...
ဖုန်း-၀၉-၂၆၆၁၇၇၆၆

မဟာရန်ကုန်
အိမ်ပြောင်း / အိမ်ရွှေ့လုပ်ငန်း
ဖုန်း-၀၉-၄၄၄၈၁၁၂၆, ၀၉-၄၄၄၈၁၁၂၇

ကန့်ကွက်နိုင်ပါသည်
ရန်ကုန်တိုင်းဒေသကြီး၊ ဒဂုံမြို့သစ်(မြောက်ပိုင်း)မြို့နယ်၊ မြေတိုင်းရပ်ကွက်အမှတ်...
ဖုန်း-၀၉-၄၄၄၈၁၁၂၆, ၀၉-၄၄၄၈၁၁၂၇

မြန်မာနိုင်ငံဂီတအစည်းအရုံး(ဗဟို)မှ ဖွင့်လှစ်သော
ဂီတအခြေခံမူပိုင်ခွင့်အမှတ်စဉ်(၈)
ဆက်သွယ်ရန်
ဖုန်း-၀၉-၇၉၄၁၃၃၃၃

ဒဂုံမြို့သစ်
အရှေ့တောင်
ဆိပ်ကမ်းမြောက်ပိုင်း
ဖုန်း-၀၉-၅၀၅၅၅၄၀, ၀၉-၇၈၈၃၂၂၅၃

ရောင်ခြည်ထစ်
အိမ်ပြောင်း / အိမ်ရွှေ့လုပ်ငန်း
ဖုန်း-၀၉-၄၅၀၄၅၇၇၁, ၀၉-၄၅၀၄၅၇၇၂

ကိုချစ်ကို
အိမ်ပြောင်း / အိမ်ရွှေ့လုပ်ငန်း
ဖုန်း-၀၉-၅၀၉၄၀၈၄

အလုပ်လျှောက်လွှာခေါ်ယူခြင်း
၁။ အမျိုးသားပြန်လည်သင့်မြတ်ရေးနှင့်ငြိမ်းချမ်းရေးဗဟိုဌာန (နေပြည်တော်)၊ The Peace Support Secretariat တွင်တာဝန်ထမ်းဆောင်ရန်အလုပ်အမှုဆောင်ညွှန်ကြားရေးမှူး (Executive Director) ရာထူး
(က) သက်ဆိုင်သည့်လုပ်ငန်းနယ်ပယ်တွင် လုပ်ငန်းအတွေ့အကြုံရှိပြီးသူဖြစ်ကြောင်း သက်သေပြနိုင်ရမည်။
(ခ) မြန်မာ့ငြိမ်းချမ်းရေးလုပ်ငန်းစဉ်များနှင့်စပ်လျဉ်းသည့် ဗဟုသုတရှိသူဖြစ်ရမည်။
(ဂ) အဆင့်မြင့်စီမံခန့်ခွဲမှုဆိုင်ရာကဏ္ဍများတွင်လုပ်ငန်းအတွေ့အကြုံအနည်းဆုံး (၁၅) နှစ်ရှိသူ ဖြစ်ရမည်။
(ဃ) အဖွဲ့အစည်းများနှင့်ကောင်းမွန်စွာဆက်ဆံလုပ်ကိုင်နိုင်သူ၊ သံတမန်ရေးရာကျွမ်းကျင်သူနှင့် လူမှုဆက်ဆံရေးကောင်းမွန်သူဖြစ်ရမည်။
(င) ခေါင်းဆောင်မှုပိုင်းဆိုင်ရာ လုပ်ငန်းအတွေ့အကြုံရှိကြောင်း သက်သေပြနိုင်သူဖြစ်ရမည်။
(စ) ခွဲခြမ်းစိတ်ဖြာ ဝေဖန်ပိုင်းခြားနိုင်မှုစွမ်းရည်နှင့် အစီရင်ခံစာရေးစွမ်းရည်ရှိရမည်။
(ဆ) အဆင့်မြင့်ဘွဲ့ရရှိပြီးသူ ဖြစ်ရမည်။
(ဇ) အင်္ဂလိပ်ဘာသာစကား (အရေး၊ အပြော) ကျွမ်းကျင်သူဖြစ်ရမည်။
(ဈ) ပြည်ထောင်စုသမ္မတမြန်မာနိုင်ငံသား ဖြစ်ရမည်။
(ည) The Peace Support Secretariat တွင် အနည်းဆုံး (၁)နှစ်(အချိန်ပြည့်) တာဝန်ထမ်းဆောင် ရန် ဝန်ခံကတိပြုနိုင်သူ ဖြစ်ရမည်။
(ဋ) နေပြည်တော်တွင်တာဝန်ထမ်းဆောင်နိုင်သူ ဖြစ်ရမည်။
၂။ လျှောက်လွှာတွင် အောက်ပါအချက်များကို ပြည့်စုံစွာ ဖော်ပြပါရှိရမည် -
(က) ခန့်မှန်းလစာနန်းထား
(ခ) ဆက်သွယ်ရန်လိပ်စာနှင့် တယ်လီဖုန်းနံပါတ်အပြည့်အစုံ
၃။ လျှောက်ထားသူများသည် လျှောက်လွှာပုံစံများအား အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာန Website http://www.nrpc.gov.mm တွင် download ရယူ၍ လျှောက်ထားနိုင်သည်။
၄။ လျှောက်လွှာများကို Email:nrpnct1@gmail.com သို့ ၂၈-၃-၂၀၂၀ ရက် နောက်ဆုံးထား၍ပေးပို့ လျှောက်ထားရမည်။
၅။ သတ်မှတ်ရက်ထက်ကျော်လွန်၍ ရောက်ရှိလာသော လျှောက်လွှာများ၊ အရည်အချင်း သတ်မှတ် ချက်များနှင့် မကိုက်ညီသူများ၊ ပူးတွဲတင်ပြရမည့် စာရွက်စာတမ်း အထောက်အထားမပြည့်စုံသူများ ကို လုံးဝထည့်သွင်းစဉ်းစားမည် မဟုတ်ပါ။
၆။ Terms of Reference and Job Descriptions, Skills and Experience and Other Necessary Documents များကို အသေးစိတ်သိရှိလိုပါက http://www.nrpc.gov.mm သို့ ဝင်ရောက်ကြည့်ရှု နိုင်ပါသည်။

ကန့်ကွက်နိုင်ကြောင်းအများသိစေရန်အသိပေးကြေညာခြင်း
ရန်ကုန်မြို့၊ လသာမြို့နယ်၊ (၅)ရပ်ကွက်၊ ၂၂ လမ်း၊ အမှတ် (၇၁)၏ ပထမထပ် အကျယ် (၂၇ x ၅၀) ရှိ ဓာတ်လှေကားပါတိုက်ခန်းကို မူလပိုင်ရှင် သစ်ဗဟုနိထံမှ အမွေဆက်ခံသူ သစ်ရွှေအိမ် (၄)ဦး၏ကွယ်စား GP-၁၀၉၄၀/၂၀၁၈)ရှိသူ ဒေါ်ခင်ခင်မြ(၁၂/၂၀၁၈)နှင့်(၁၂/၂၀၁၈)ထံမှ ကျွန်ုပ်၏ မိတ်ဆွေ ဒေါ်ခင်ခင်မြ(၁၂/၂၀၁၈)နှင့်(၁၂/၂၀၁၈)က အပြီးအပိုင်ဝယ်ယူရန် စရန်ငွေအချို့ကို ပေးချေပြီးဖြစ်ပါ၍ အဆိုပါတိုက်ခန်း၏ ပိုင်ဆိုင်အကျိုး ခံစားခွင့်ရှိသူ မည်သူမဆို ဤကြေညာပါသည့်နေ့မှ (၁၄)ရက်အတွင်း လာရောက်ကန့်ကွက်နိုင်ပါသည်။
ကန့်ကွက်မည့်သူမရှိပါက ဤအရောင်းအဝယ်ကို ပြီးမြောက်အောင် မြင်သည်အထိ ဆက်လက်ဆောင်ရွက်သွားမည်ဖြစ်ပါကြောင်း အများသိစေ ရန် အသိပေးကြေညာအပ်ပါသည်။
လွှဲအပ်ညွှန်ကြားချက်အရ- ဒေါ်ခင်ခင်မြ(LL.B,D.B.L)
တရားလွှတ်တော်ရှေ့နေ(စဉ်-၉၆၉၃၁)
အမှတ်(၅၅)၊ ဂုလမ်း၊ လမ်းမတော်မြို့နယ်
ဖုန်း-၀၉-၄၂၀၂၀၉၄၂၅၊ ၀၉-၇၆၂၇၉၄၂၄

ကန့်ကွက်နိုင်ပါသည်
ရန်ကုန်တိုင်းဒေသကြီး၊ ဒဂုံမြို့သစ်(မြောက်ပိုင်း)မြို့နယ်၊ မြေတိုင်းရပ်ကွက်အမှတ်...
ဖုန်း-၀၉-၄၄၄၈၁၁၂၆, ၀၉-၄၄၄၈၁၁၂၇

အမည်မှန်နှင့်မွေးသက္ကရာဇ်အမှန်
နောင်ချိုမြို့၊ အထက(၁)၊ နဝမတန်းမှ အစဦးအုန်းလှိုင်၏သား မောင်ရီနန်းဖြိုး...
ဖုန်း-၀၉-၂၆၆၁၇၇၆၆

အမည်မှန်နှင့်မွေးသက္ကရာဇ်အမှန်
နောင်ချိုမြို့၊ အထက(၁)၊ နဝမတန်းမှ အစဦးအုန်းလှိုင်၏သား မောင်ရီနန်းဖြိုး...
ဖုန်း-၀၉-၂၆၆၁၇၇၆၆

ကန့်ကွက်နိုင်ကြောင်းကြေညာခြင်း
မင်္ဂလာတောင်ညွန့်မြို့နယ်၊ မြေတိုင်းရပ်...
ဖုန်း-၀၉-၂၆၆၁၇၇၆၆

ကန့်ကွက်နိုင်ကြောင်းကြေညာခြင်း
မင်္ဂလာတောင်ညွန့်မြို့နယ်၊ မြေတိုင်းရပ်...
ဖုန်း-၀၉-၂၆၆၁၇၇၆၆

ကန့်ကွက်နိုင်ကြောင်းကြေညာခြင်း
မင်္ဂလာတောင်ညွန့်မြို့နယ်၊ မြေတိုင်းရပ်...
ဖုန်း-၀၉-၂၆၆၁၇၇၆၆

ကန့်ကွက်နိုင်ကြောင်းကြေညာခြင်း
မင်္ဂလာတောင်ညွန့်မြို့နယ်၊ မြေတိုင်းရပ်...
ဖုန်း-၀၉-၂၆၆၁၇၇၆၆

အများသိစေရန်ကြေညာခြင်း
Vivo Group of Companies တွင် အလုပ်အကိုင်အပိုင်းဖြင့် တာဝန်ထမ်းဆောင်နေသော ဒေါ်ခင်ခင်မြ(၁၂/၂၀၁၈)နှင့်(၁၂/၂၀၁၈)ထံမှ ကျွန်ုပ်၏ မိတ်ဆွေ ဒေါ်ခင်ခင်မြ(၁၂/၂၀၁၈)နှင့်(၁၂/၂၀၁၈)က အပြီးအပိုင်ဝယ်ယူရန် စရန်ငွေအချို့ကို ပေးချေပြီးဖြစ်ပါ၍ အဆိုပါတိုက်ခန်း၏ ပိုင်ဆိုင်အကျိုး ခံစားခွင့်ရှိသူ မည်သူမဆို ဤကြေညာပါသည့်နေ့မှ (၁၄)ရက်အတွင်း လာရောက်ကန့်ကွက်နိုင်ပါသည်။
ကန့်ကွက်မည့်သူမရှိပါက ဤအရောင်းအဝယ်ကို ပြီးမြောက်အောင် မြင်သည်အထိ ဆက်လက်ဆောင်ရွက်သွားမည်ဖြစ်ပါကြောင်း အများသိစေရန် အသိပေးကြေညာအပ်ပါသည်။
ဖုန်း-၀၉-၄၅၀၄၅၇၇၁, ၀၉-၄၅၀၄၅၇၇၂

ကန့်ကွက်နိုင်ကြောင်းကြေညာခြင်း
ရန်ကုန်တိုင်းဒေသကြီး၊ သာကေတမြို့နယ်၊ (၉)ရပ်ကွက်၊ နဝမတန်း(၃)လမ်း...
ဖုန်း-၀၉-၄၅၀၄၅၇၇၁, ၀၉-၄၅၀၄၅၇၇၂

ကန့်ကွက်နိုင်ကြောင်းကြေညာခြင်း
မင်္ဂလာတောင်ညွန့်မြို့နယ်၊ မြေတိုင်းရပ်...
ဖုန်း-၀၉-၂၆၆၁၇၇၆၆

ကန့်ကွက်နိုင်ကြောင်းကြေညာခြင်း
မင်္ဂလာတောင်ညွန့်မြို့နယ်၊ မြေတိုင်းရပ်...
ဖုန်း-၀၉-၂၆၆၁၇၇၆၆

ကန့်ကွက်နိုင်ကြောင်းကြေညာခြင်း
မင်္ဂလာတောင်ညွန့်မြို့နယ်၊ မြေတိုင်းရပ်...
ဖုန်း-၀၉-၂၆၆၁၇၇၆၆

ကန့်ကွက်နိုင်ကြောင်းကြေညာခြင်း
မင်္ဂလာတောင်ညွန့်မြို့နယ်၊ မြေတိုင်းရပ်...
ဖုန်း-၀၉-၂၆၆၁၇၇၆၆

ရန်ကုန်တိုင်းဒေသကြီးအစိုးရအဖွဲ့
တိုင်းဒေသကြီးစည်ပင်သာယာရေးဝန်ကြီးဌာန
တင်ဒါကော်မတီ

အိတ်ဖွင့်တင်ဒါခေါ်ယူခြင်း

၁။ ရန်ကုန်တိုင်းဒေသကြီးအစိုးရ၊ တိုင်းဒေသကြီးစည်ပင်သာယာရေးဝန်ကြီးဌာန၊ တင်ဒါကော်မတီသည် ရန်ကုန်တိုင်းဒေသကြီးစည်ပင်သာယာရေးအဖွဲ့၊ ကွပ်ကဲမှုအောက်ရှိ ထန်းတပင်မြို့နယ် စည်ပင်သာယာရေးအဖွဲ့တွင် မြို့ဝင် Toll Gate တွင် Toll Accessory & Toll Management System with ETC & MTC တပ်ဆင်ခြင်းလုပ်ငန်းများအား အကောင်အထည်ဖော်ဆောင်ရွက်ရန် ပြည်ထောင်စုသမ္မတမြန်မာနိုင်ငံ၊ တိုင်းရင်းသားများပိုင် ပြည်တွင်းကုမ္ပဏီများအား တင်ဒါများတင်သွင်းနိုင်ရန်ဖိတ်ခေါ်အပ်ပါသည်။

၂။ တင်ဒါများကို နည်းပညာပိုင်းဆိုင်ရာ အဆိုပြုလွှာနှင့် ငွေကြေးဆိုင်ရာ အဆိုပြုလွှာဟူ၍ သီးခြား စာအိတ်များဖြင့် တင်ဒါတင်သွင်းသူများ လိုက်နာရန်ညွှန်ကြားချက်များ (Instructions to Tenders)နှင့်အညီ တင်သွင်းရန် ဖြစ်ပါသည်။

၃။ တင်ဒါစာရွက်စာတမ်းအပြည့်အစုံကို (၃-၃-၂၀၂၀)ရက်မှစတင်၍ ထန်းတပင်မြို့နယ်စည်ပင်သာယာရေးအဖွဲ့ရုံးတွင် ရုံးချိန်အတွင်း ဝယ်ယူနိုင်ပြီး အိတ်ဖွင့်တင်ဒါကို အောက်ပါအစီအစဉ်အတိုင်း ဖွင့်ဖောက်သွားမည် ဖြစ်ပါသည်။

(က) တင်ဒါတင်သွင်းရမည့် - (၃-၃-၂၀၂၀)နံနက်(၉:၀၀)နာရီ နောက်ဆုံးရက်/အချိန်

(ခ) တင်ဒါဖွင့်ဖောက်စစ်ဆေးမည့် - (၃-၃-၂၀၂၀)နံနက်(၁၀:၀၀)နာရီ ရက်/အချိန်

(ဂ) တင်ဒါစစ်ဆေးချယ်မည့်နေရာ-ထန်းတပင်မြို့နယ် စည်ပင်သာယာရေးအဖွဲ့ရုံး ၄။ အသေးစိတ်အချက်အလက်များနှင့် တင်ဒါလျှောက်လွှာပုံစံများကို ထန်းတပင်မြို့နယ်စည်ပင်သာယာရေးအဖွဲ့ရုံး၊ တယ်လီဖုန်းအမှတ် ၀၉-၄၁၈၆၀၀၇၊ ၀၉-၄၅၀၀၂၀၄၃၇၊ ၀၉-၇၈၆၃၆၆၉၆၆ သို့ ဆက်သွယ်မေးမြန်းနိုင်ပါသည်။

ရန်ကုန်တိုင်းဒေသကြီးစည်ပင်သာယာရေးအဖွဲ့

Travel "မိတ်ဆွေများအတွက်အပန်းဖြေဖို့ မိန်းမိန်းသွားကြစို့"

Mar-6,13,20 (သောကြာနေ့ ထွက်မည်)

- * မြတ်မော်တင်စွန်းဘုရား နေရာစု ၂၅၀၀၀/-
- * ချောင်းသာကမ်းခြေ ၁၈၀၀၀/-
- * ရွှေစက်တော်၊ မင်းဘူး၊ မကွေးမြို့သလွန်း၊ ကျောင်းတော်ရာဘုရားစုံဖူး ၃၀၀၀၀/-
- * မော်တင်စွန်းဘုရား၊ ရေကြည်ရေနေတော်၊ ခမောက်ပျော်၊ ငွေတောင်၊ ၆၅၀၀၀/-

ဟိုင်းကြီး၊ ချောင်းသာကမ်းခြေ၊ (၃၂-၄ရက်၊ စားကည်းပါ)

အပတ်စဉ်၊ လစဉ်၊ ခရီးစဉ်များ ကြိုစုံစမ်းနိုင်ပါသည်။

Ph: 09-899012094, 09-269376949, 09-250154949

မြန်မာ့တရားစစ်စစ်ကို ခံစားလိုသူတိုင်းအတွက်

ဘာသာရေးကောင်း ဝိုင်းအောင်ဆန်း နှင့်

အောင်မြင်ကျော်ကြားမြန်မာသံစဉ် DVD တေးများ

စာရေးဆရာ မြန်မာသံခံစားမှုအဆိုတော် ဟိန်းဂေ

ကိုယ်တိုင်ဆိုနိုင်မည့် ကာရာအိုကေ ၁၂၇၂ပါသည်။

ပျိုင်းအပြုတော်တ 09-421006260 ထွက်တော့မည်

ပြည်ထောင်စုသမ္မတမြန်မာနိုင်ငံတော်အစိုးရ
ဆောက်လုပ်ရေးဝန်ကြီးဌာန(ရုံးချုပ်)
လမ်းဦးစီးဌာန၊ ဖြည့်တင်းရေးဌာနခွဲ
အိတ်ဖွင့်တင်ဒါခေါ်ယူခြင်း

၁။ ၂၀၁၉-၂၀၂၀ ဘဏ္ဍာရေးနှစ် တတိယသုံးလပတ်အတွက် ဆောက်လုပ်ရေးဝန်ကြီးဌာန၊ ဝန်ကြီးရုံးနှင့် ဦးစီးဌာနများ၏ လိုအပ်သော စက်သုံးဆီများအား မြန်မာကျပ်ငွေဖြင့် ဝယ်ယူမည်ဖြစ်ပါ၍ အိတ်ဖွင့်တင်ဒါများ ပေးသွင်းရန် ခေါ်ယူအပ်ပါသည်။

၂။ ဈေးနှုန်းတင်သွင်းလွှာပုံစံများ

- စတင်ရောင်းချမည့်ရက် - ၃-၃-၂၀၂၀ ရက်(အင်္ဂါနေ့)
- တင်ဒါပိတ်မည့်ရက်နှင့်အချိန် - ၃-၃-၂၀၂၀ ရက်(တနင်္လာနေ့) ညနေ (၁၆:၀၀) နာရီ
- တင်ဒါဖွင့်မည့်ရက် - ၁-၄-၂၀၂၀ ရက်(တင်ဒါဖွင့်လှစ်မည့် အချိန်အား အကြောင်းကြားပါမည်)

၃။ တင်ဒါစည်းမျဉ်းစည်းကမ်းများနှင့် တင်ဒါခေါ်ယူမည့်အသေးစိတ်အချက်အလက်များကို သိရှိလိုပါက လမ်းဦးစီးဌာန၊ ဖြည့်တင်းရေးဌာနခွဲ (နေပြည်တော်)၊ ရုံးအမှတ်(၁၁)တွင် ရုံးချိန်အတွင်း လာရောက်စုံစမ်းနိုင်ပါသည်။

တင်ဒါရွေးချယ်စစ်ဆေးကော်မတီ
လမ်းဦးစီးဌာန၊ ဖြည့်တင်းရေးဌာနခွဲ
ဖုန်း-၀၅၇-၃၄၀၇၈၈

အ.ထ.က(၆)ဗိုလ်တထောင်(ယခင်မိန့်ပေါလ်)
မြတ်ဆရာပူဇော်ပွဲ ဖိတ်ကြားလွှာ

(၃)နှစ်ဆက်တိုက် ပညာသင်ကြားပေးခဲ့ပြီး သက်ပြည့်အငြိမ်းစားယူသွားသော ဆရာ/ဆရာမများအား (၂၂)ကြိမ်မြောက် မြတ်ဆရာပူဇော်ကန်တော့ပွဲကို အောက်ပါ အစီအစဉ်အတိုင်း ကျင်းပမည်ဖြစ်ပါ၍ ဆရာကြီး/ဆရာမကြီးများ ကိုယ်တိုင် တက်ရောက်အမှုစေခံကြရောက်ကြပါရန်နှင့် ကျောင်းသားဟောင်းများ (မည်သည့် ခုနှစ်ထွက် ကျောင်းသားမဆို) စုံစုံညီညီမပျက်မကွက် တက်ရောက်ကြည့် ကန်တော့ကြပါရန် လေးစားစွာ ဖိတ်ကြားအပ်ပါသည်။

မြတ်ဆရာပူဇော်ပွဲကျင်းပရေးကော်မတီ

နေ့ရက် - ၂-၃-၂၀၂၀ (တနင်္လာနေ့)တောင်သူလယ်သမားနေ့
အချိန် - နံနက်(၉:၀၀)နာရီ
နေရာ - အ.ထ.က(၆)ဗိုလ်တထောင်၊ ဗိုလ်အောင်ကျော်လမ်းဘက် ညစာစားပွဲကို ဗိုလ်အောင်ကျော်လမ်းဘက်(အထက(၆)ဗိုလ်တထောင်ကျောင်းဝင်း) မတ်လ(၂)ရက် ညနေ(၆)နာရီမှာ ဆုံကြမယ်။

"Better English For a Smarter Life"

ဦးရဲဇော်လတ်
M.A.(UFL), MBA(UTCC)

APPLIED GRAMMAR & SPOKEN ENGLISH

ဘာသာရေးဝင်တန်း၊ မြေထဲပြိုင်၊ သူများနှင့် သွင်းကြို၊ သွင်းရမည့် အတွက်

- Basic 4 Skills
- Intermediate 4 Skills
- Advanced 4 Skills

မတ်လ ၁၀ ရက် ဖွင့်မည်။

၁၀၃၅၅-၅၅၅၅၅၅၅၅-ရပ်ကွက်၊ မြောက်ဒဂုံ။
(Ph: 09-5057138, 09-73175231) လှည့်လည်အဖွဲ့အစည်းအသတ်ရှိပါသည်။

အောင်မဂ်လာ

အိမ်ပြောင်း/ရွှေ့လှုပ်ငန်း
မြို့လွှဲခြင်း/နယ်စား

09428773300
09428773355

ဖခင်အမည်မှန်

ရန်ကုန်အနောက်ပိုင်း တက္ကသိုလ် တွင် ပညာသင်ကြားနေသော မနုဗ္ဗာစင် ဝင်း၏ ဖခင်နှင့် ရန်ကုန်တိုင်းဒေသကြီး၊ တွံတေးမြို့၊ အ.ထ.က(၂)၊ နဝမတန်း (A) တွင် ပညာသင်ကြားနေသော မအေးပပ ဝင်းတို့၏ ဖခင်အမည်မှန်မှာ ဦးမျိုးဝင်း [၁၂/တတန(နိုင်)၁၄၄၈၈၅] ဖြစ်ပါကြောင်း။

ဦးမျိုးဝင်း

P.P-P.P ပညာသင်နှစ်အတွက်

စာမေး ဦးရည်ဆန်းမွန်

MA (English), Dip ELTM
၉ထန်းဝေထန်း HOME TABLE ENGLISH
အင်္ဂလိပ်စာအိမ်ပိုင်းသီးသန့်

09-420143796, 09-5084486, 09-450100373

တရုတ် ENGLISH
Conversation Practice

စကားပြောရုံပဲဆိုရင် Sayar.Yang မြေပုံပြန်ပြောတတ်သူ
(တရုတ်)စာမတတ်လည်းပြောလိုရတယ်။ ပြောတတ်ပြီးပြောထွက်သူအတွက်
စကားပြောလေ့လာနိုင်သင်တန်း

Great Wall TAMWE - 540714, 09 5183636
စကားပြော | စကားပြန် **09 420230133**

S M S

ဒဂုံမြို့သစ်အပူပိုင်း၊ တောင်ပိုင်း၊ မြောက်ပိုင်း၊ သိပ်ကမ်းဆို
ပြောကွက်များ ဝယ်လိုသည်။ **09-444880970**

iMyanmarHouse.com မှ ကြီးမှူးကျင်းပသည့်

AGDBANK Home Loan Expo

အရောင်းပြပွဲကြီး

အောက်လုပ်ရေးကုမ္ပဏီပေါင်း (၃၀) ကျော်မှ တောင်ဥက္ကလာ၊ မြောက်ဥက္ကလာ၊ စမ်းချောင်း၊ မရမ်းကုန်း၊ အင်းစိန်၊ သာကောတ၊ သယံဇာတကုန်း၊ ဧရာဝတီ၊ လှိုင်၊ တာမွေ၊ မြောက်ဧရာဝတီ၊ တောင်ဧရာဝတီ၊ အင်းစိန်၊ ကြည့်မြင်တိုင် စသည့် မြို့နယ်နှင့် အိမ်ရာများကို ကျပ်ငွေ သိန်း (၂၀၀) ကျော်မှ တောင်ရောင်းချပေးမည်။

ပုံမှန်အတိုးနှုန်း (၁၃%) ကို ပြပွဲအတွင်း (၁၁%) အထိ အထူးသက်သာသည့် အတိုးနှုန်းထားများဖြင့် လျှော့ချပေးမည်။

7 & 8 March 2020 | စနေ၊ တနင်္ဂနွေ |
မနက် ၉ နာရီမှ ညနေ ၅ နာရီ အထိ
Pullman Hotel, Grand Ballroom

ဆက်သွယ်ရန် **iMyanmarHouse.com** ဖုန်း: 09 455294841~5
အသေးစိတ်ကြည့်ရန် **www.imyanmarhouse.com/agd-homeloan**

မြန်ပြည်တောင်ဘက်စွန်းက ဆလုံ(မော်ကင်း) တိုင်းရင်းသားများ

သတင်းဆောင်းပါး-မောင်မောင်ကျော့ (ပလက်ဝ)

ရန်ကုန်မြို့ ကျိုက္ကဆံကွင်းအတွင်း ဖေဖော်ဝါရီ ၁ ရက်မှ ၇ ရက်အထိ ကျင်းပခဲ့သည့် “သွေးချင်း တို့ရဲ့ ပွဲတော်ဆီ(၂၀၂၀)” ပွဲတော်ကြီးသည် ပွဲတော်ရက်များအတွင်း တိုင်းရင်းသားရေးရာ ယဉ်ကျေးမှုပြခန်းများသို့ လာရောက်လေ့လာ သူများ၊ ညပိုင်းတွင် တိုင်းရင်းသားများ၏ ကပြဖျော်ဖြေတင်ဆက်မှုများနှင့် နာမည်ကျော် တေးသံရှင်များ၏ သီဆိုဖျော်ဖြေမှုများကို လာရောက်ကြည့်ရှုသူများ၊ ရိုးရာအစားအစာ များ၏ ထူးခြားကောင်းမွန်သော အရသာများ ကို လာရောက်စားသုံးသူများဖြင့် တစ်နေ့ထက် တစ်နေ့ ပိုမိုစည်ကားခဲ့ကြောင်း တွေ့ရသည်။ စာရေးသူလည်း ရခိုင်တိုင်းရင်းသားရေးရာ ယဉ်ကျေးမှုပြခန်းတွင် ရခိုင်ခေတ်လေးခေတ် ၏ မင်းနေပြည်မြို့တော်ဟောင်းများ၊ ရှေးခေတ် ရခိုင်ပြည်သုံးအက္ခရာများ၊ ရခိုင်ပြည်သုံးဒဂါး များကို စိန်ခင်းကားချပ်ကြီးများဖြင့် ပြသထား သည့်ပြခန်းတွင် ရှင်းလင်းပြောပြရန် တာဝန်ယူ ခဲ့ရမှုနှင့်အတူ အခြားတိုင်းရင်းသားရေးရာ ယဉ်ကျေးမှုပြခန်းနှင့် တိုင်းရင်းသားလူမျိုး ရေးရာဝန်ကြီးဌာနပြခန်းကိုပါ လေ့လာခွင့် ရရှိခဲ့သည်။

တိုင်းရင်းသားလူမျိုးများရေးရာ ဝန်ကြီးဌာနပြခန်း

တိုင်းရင်းသားလူမျိုးများရေးရာဝန်ကြီး ဌာနပြခန်းဝင်လိုက်သည်နှင့် ပြခန်းအတွင်း တွင်မြန်မာနိုင်ငံအတွင်းရှိ တိုင်းရင်းသားလူမျိုး ၁၃၅ မျိုး၏ အမည်စာရင်းများ ကချင်၊ ကယား၊ ကရင်၊ ချင်း၊ ဗမာ၊ မွန်၊ ရခိုင်၊ ရှမ်း စသော တိုင်းရင်းသားများအပါအဝင် ယင်းတို့ မျိုးနွယ်စုများ၏ ဝတ်စားဆင်ယင်ပုံများ၊ နေထိုင်စားသောက်မှုပုံစံများ၊ ဖြစ်ပေါ်လာ သော သမိုင်းကြောင်းများကို အင်္ဂလိပ်၊ မြန်မာ နှစ်ဘာသာဖြင့် ဖော်ပြထားရှိမှုများ၊ တိုင်းရင်းသားဒေသအသီးသီးရှိ ထင်ရှား ကျော်ကြားသောနေရာများနှင့် ယဉ်ကျေးမှု အဆောက်အအုံများကိုပါ ပြသထားသည်ကို တွေ့မြင်ရသည်။

ရန်ကုန်တိုင်းဒေသကြီး တိုင်းရင်းသား စာပေနှင့် ယဉ်ကျေးမှုဦးစီးဌာနမှ ဦးစီးအရာရှိ ဒေါ်နီနီမင်းရှိန်က “ပြီးခဲ့တဲ့နှစ်က ပြခန်းမပြ ဖြစ်ဘူး” ဒီနှစ်မှာလုပ်ဖြစ်တာပါ။ ပြည်သူများ က ကချင်၊ ကယား၊ ကရင်၊ ချင်း၊ ဗမာ၊ မွန်၊ ရခိုင်၊ ရှမ်း စတဲ့ တိုင်းရင်းသားရှစ်မျိုးပဲ

သိကြတာ။ သူတို့ရဲ့မျိုးနွယ်စုတွေကို မသိကြ ဘူး။ အခုဆိုပြခန်းအတွင်း ပြသထားတဲ့ တိုင်းရင်းသားပေါင်းစုံကို ဓာတ်ပုံရိုက်ကြ တယ်။ ပြခန်းကိုနိုင်ငံခြားသားတွေ လာရောက် လေ့လာတဲ့အခါမှာလည်း စိတ်ဝင်စားကြတာ ကို တွေ့ရပါတယ်။ စာရေးသူလည်း မိမိ တိုင်းပြည်၊ မိမိတိုင်းရင်းသားတို့အကြောင်း စိတ်ဝင်စားသူဖြစ်လေရာ တိုင်းရင်းသား လူမျိုးများ၏ ဓာတ်ပုံမှတ်တမ်းများရိုက်ဖွဲ့ခဲ့ ပါသည်။ ထိုအထဲတွင် မြန်ပြည်တောင်ဘက် စွန်းက ဆလုံတိုင်းရင်းသားလည်း ပါဝင်ပါ သည်။ လာရောက်ကြည့်ရှုလေ့လာသူများ အား တိုင်းရင်းသားများနှင့်ပတ်သက်သည့် အချက်အလက်များကို ဖြေကြားပေးခြင်း၊ လက်ကမ်းစာစောင်များ ဝေငှခြင်းတို့ကိုလည်း ပြုလုပ်ပေးလျက်ရှိရာ စာရေးသူကလည်း လက်ကမ်းစာစောင်များ တစ်ဖွဲ့တစ်ပိုက် လက်ခံရရှိခဲ့သည်။ ဒုဦးစီးဖူးဒေါ်နီနီမင်းသိန်း ကလည်း တိုင်းရင်းသားလူမျိုးများနှင့်ပတ်သက် ၍ မိမိတို့ဝန်ကြီးဌာနမှ လုပ်ဆောင်နေသည့် လုပ်ငန်းစဉ်များကို ဆွေးနွေးရှင်းလင်း ပြောကြားပေးသည်။

ဤသို့ ဆွေးနွေးပြောကြားရာတွင် ဆလုံ တိုင်းရင်းသားများအကြောင်းလည်း ပါဝင်ခဲ့ ပါသည်။ ထိုအကြောင်းအရာများကို အခြေခံ၍ မြန်မာသမိုင်းထဲက ဆလုံသမိုင်းဖြစ်စဉ်များ အပေါ် သုတေသီများ၏ အဆိုအမိန့်များ၊ ရိုးရာယဉ်ကျေးမှုစေလွှတ် နေထိုင်မှုဝါဒများ ကိုပါ ဆက်လက်လေ့လာဖြစ်ခဲ့သည်။ ထိုသို့ လေ့လာမှတ်တမ်းမိခဲ့သည်များမှ ဆလုံ တိုင်းရင်းသားတို့၏ သမိုင်းကြောင်း၊ ချစ်မြတ်နိုးစရာရိုးရာစေလွှတ် လူမှုစီးပွားဘဝ မည်သို့မည်ပုံရှိသည်နှင့် တိုင်းရင်းသားလူမျိုး တစ်မျိုးနှင့်တစ်မျိုး၊ ဒေသတစ်ခုနှင့်တစ်ခု တူညီသော စေလွှတ်မှုများ၊ မတူညီကြပုံများ ကို လေ့လာလိုသူများအား ဝေငှပေးစေချင် သည်။ ဗဟုသုတရစေချင်သည်။ သတင်းစာ စာမျက်နှာပေါ်မှ လွယ်လင့်တကူ တစ် တစ်စည်းတည်း သိရှိကြစေလိုပါသည်။ ဤသို့သော အကျိုးကျေးဇူးကို မျှော်ကိုးလျက် ယခု ဆောင်းပါးကို ရေးသားခြင်းဖြစ်ပါသည်။

ဆလုံ(ခေါ်)မော်ကင်းလူမျိုး
ဆလုံကို ဆီလန်း (Seleng)၊ ဆီလုံး (Selone)၊ ဆီလောင်း (Selong) ဟု အမျိုးမျိုး



ခေါ်ကြကြောင်း သမိုင်းဆရာ “အင်ဒါဆင်” ကရေးသားခဲ့ဖူးသည်။ အခြားတိုင်းရင်းသား များက ဆလုံဟု ခေါ်သည်။ သူတို့အချင်းချင်း ဆိုလျှင် မော်ကင်း (Maw Kin) ဟု ပြောကြ သည်။ ထိုင်းလူမျိုးတို့ကလည်း မော်ကင်းဟု ခေါ်၏။ ဆားငန်ရေအတွင်းနစ်မြုပ်နေသူများ ဟု အဓိပ္ပာယ်ရသည်။ မောရစ်ကောလစ်က မြိတ်ကျွန်းစုနေ ဂျစ်ပစ်လူမျိုးဟု မှည့်ခေါ်ခဲ့ သည်။ မြန်မာတိုင်းရင်းသား ဆလုံများသည် ဆီလီတားအနွယ်များဖြစ်၍ စိတ်ဝင်စားဖွယ် ကောင်းသည်။ အသားအရေနက်မှောင်ပြီး သန်သန်မာမာရှိသည်။ ရက်စက်မည့် ဟန်ရှိသော်လည်း လူမြင်လျှင် ကြောက်စိတ် ရှိသည်။ ပင်လယ်အတွင်း လှည့်လည်သွားလာ နေထိုင်သူများဖြစ်သည်ဟု ရေးသားခဲ့ဖူးသည်။ ပင်လယ်ပြင်တွင် ပေါ့ပေါ့ပါးပါးသစ်၊ ဝါး၊ ရင်ကမ်းသားတို့နှင့် ဖွဲ့စည်းတည်ဆောက် ထားသောလှေကို အိမ်လိုသဘောထားပြီး မိသားစုကြီးတစ်ခုလုံး နေထိုင်ချက်ပြုတ်

စားသောက်ကြသည့် စလေနှင့် ကျင်လည်နေ ကြသူများဖြစ်သည်။ ထို့ကြောင့် ပင်လယ်ပျော် မော်ကင်းဟုလည်း ဆိုစမှတ်ပြုခဲ့ကြသည်။

ဆင်းသက်ပေါက်ဖွားဆလုံများ
သမိုင်းသုတေသီ မြောက်မြားစွာတို့က မြန်မာနိုင်ငံအတွင်း မှီတင်းနေထိုင်သူအားလုံး ကို မွန်ဂိုလျှိုက်အုပ်စုကြီးမှ ဆင်းသက်လာသူ များဟု ဆိုသည်။ ရှေးဦးစွာ ဝင်ရောက်လာသူ မွန်ဂိုလျှိုက်တို့မှ (၁)တိဘက်အုပ်စု၊ (၂)ဩစ ထရစ်အုပ်စုဟု ကွဲခဲ့ကြောင်း၊ တိဘက်တရုတ် အုပ်စုများသည် နောင်အခါ တိဘက်မြန်မာနှင့် ထိုင်းတရုတ်လူမျိုးများ ဖြစ်သွားကြောင်း၊ အလားတူပင် ဩစထရစ်အုပ်စုမှလည်း ဩစထရစ်နီးယန်းနှင့် ဩစထရစ်အေရှ ဝတ်အုပ်စုကွဲခဲ့ကြောင်း ရေးသားခဲ့ကြ သည်။ ဒေါက်တာသန်းထွန်းကလည်း မွန်ဂိုလျှိုက်တို့ တောင်ဘက်ပိုင်းရောက်သွားပြီး ဩစထရစ်လျှိုက်ဖြစ်သွားသည်ဟု ရေးသားခဲ့ သည်။

ဆလုံများနေထိုင်ရာကျွန်းပဒေသာ မြိတ်အရှေ့ပိုင်းဟောင်း အင်ဒရူး (Andrew) က ဆလုံများနေထိုင်ရာ ကပ္ပလီ ကျွန်းတွင် ကျွန်းကြီးကျွန်းငယ်ပေါင်း ၈၀၀ မှ ၁၀၀၀ အထိရှိကြောင်း၊ အင်ဒရူးပင်လယ် အတွင်းမှ ကတန်ကျွန်းနှင့် လန်ပီကျွန်းများ တွင်လည်း ဆလုံတို့နေထိုင်ကြကြောင်း၊ ထားဝယ်၊ လောင်းလုံး၊ သရက်ချောင်းမြို့နယ် ရှိ ကျွန်းများ၊ မြိတ်ကျွန်းစု၊ ပလော၊ တနင်္သာရီ၊ မြို့နယ်တို့ရှိ ကတန်ကျွန်း၊ ဒိုးကျွန်း၊ တနင်္သာရီ ကျွန်း၊ ကော့သောင်းမြို့နယ်ရှိ ဆလုံကျွန်းစု၊ ဇာဒက်ကြီး၊ ဇာဒက်လေး၊ မကြဲဂလက်ကျေးရွာ တို့တွင် ဆလုံတို့ စုစုခဲခဲနေထိုင်လျက်ရှိကြ သည်။

မြန်မာတိုင်းရင်းသား ဆလုံများသည် ဆီလီတားအနွယ်များဖြစ်၍ စိတ်ဝင်စားဖွယ် ကောင်းသည်။ အသားအရေနက်မှောင်ပြီး သန်သန်မာမာရှိသည်။ ရက်စက်မည့်ဟန်ရှိသော် လည်း လူမြင်လျှင် ကြောက်စိတ်ရှိသည်။ ပင်လယ်အတွင်း လှည့်လည်သွားလာနေထိုင်သူ များဖြစ်သည်ဟု ရေးသားခဲ့ဖူးသည်။ ပင်လယ်ပြင်တွင် ပေါ့ပေါ့ပါးပါးသစ်၊ ဝါး၊ ရင်ကမ်းသား တို့နှင့် ဖွဲ့စည်းတည်ဆောက်ထားသောလှေကို အိမ်လိုသဘောထားပြီး မိသားစုကြီးတစ်ခုလုံး နေထိုင်ချက်ပြုတ်စားသောက်ကြသည့် စလေနှင့် ကျင်လည်နေကြသူများဖြစ်သည်။ ထို့ကြောင့် ပင်လယ်ပျော် မော်ကင်းဟုလည်း ဆိုစမှတ်ပြုခဲ့ကြ

အခြေပြမြန်မာနိုင်ငံသမိုင်း (ပထမတွဲ) တွင်လည်း မွန်ဂိုလျှိုက်အုပ်စုကြီးမှ တိဘက် တရုတ်အုပ်စုနှင့် ဩစထရစ်အုပ်စုကွဲခဲ့ ကြောင်း ရေးသားထားသည်။ ထိုဩစထရစ်အုပ်စု တွင် (၁)ဩစထရစ်အေရှတစ်၊ (၂)ဩစထရစ်နီးယန်း ဟု ကွဲထွက်ပြီး ထိုဩစထရစ်နီးယန်းအုပ်စုကွဲတွင် ဆလုံနှင့်ပဿူတို့ပါဝင်ကြောင်း ရေးသားထား ပါသည်။ ထို့ကြောင့် ဆလုံတိုင်းရင်းသားတို့ကို မွန်ဂိုလျှိုက်အနွယ်မှ ဆင်းသက်လာသူများ ဟု ပညာရှင်များက ယူဆထားကြသည်။ သုတေသီ “ဂျေ၊ ဝီ-အင်ဒရူး” ကမူ ဆလုံနှင့် မလေးတို့သည် လွန်ခဲ့သော နှစ်သုံးထောင် ကျော်ကတည်းက မြန်မာနိုင်ငံအောက်ပိုင်း ပင်လယ်ကမ်းခြေများတွင် နေထိုင်ခဲ့ကြသည်။ ဆလုံစကားတွင် မလေးစကား ၂၀ ရာခိုင်နှုန်း ခန့်ပါဝင်နေခြင်းဖြင့် ဆလုံကို မလေးအနွယ် ဟု တထစ်ချမှယူဆနိုင်ကြောင်း ရေးသားခဲ့


စာရေးသူ ၂၀၁၀ ပြည့်နှစ်က ကော့သောင်း မြို့ ရောက်ရှိခဲ့စဉ် ဇာဒက်ကြီး၊ ဇာဒက်လေး၊ မကြဲဂလက်ကျေးရွာများသို့ ရောက်ဖူးခဲ့သည်။ ယခင်က ဆလုံတို့သည် ပင်လယ်ပြင်တွင် နေထိုင်ဖို့သာ အားသန်ကြသည်။ ကုန်းပေါ် တက်၍ မနေလိုကြပေ။ ထို့ကြောင့် သူတို့ဘဝ တိုးတက်ရေးဆောင်ရွက်ရာတွင် များစွာ အခက်အခဲရှိခဲ့သည်။

(ဆက်လက်ဖော်ပြပါမည်)

ခရီးသည်တင်ယာဉ် တိုက်ရိုက်ပြေးဆွဲမှုကြောင့် နတ်မတောင်၌ ခရီးသွားအဝင်များ

၂၀၂၀ ပြည့်နှစ် ဇန်နဝါရီလလယ်မှစ၍ ရန်ကုန်-ကန်ပက်လက် ခရီးသည်တင်ယာဉ် တိုက်ရိုက်ပြေးဆွဲမှုကြောင့် ချင်းပြည်နယ် နတ်မတောင်(ခေါ်)ခေါင်းစုံအမျိုးသားဥယျာဉ် အတွင်း ခရီးသွားဝင်ရောက်မှု ယခင်ကထက် သိသာစွာတိုးလာကြောင်း သိရသည်။

"ရန်ကုန်-ကန်ပက်လက် ခရီးသည်တင်ယာဉ် တိုက်ရိုက်ပြေးဆွဲမှုကြောင့် နတ်မတောင်(ခေါ်)ခေါင်းစုံအမျိုးသားဥယျာဉ် အတွင်းမှာ ခရီးသွားဝင်တာ အရင်ထက်တော့ တိုးလာတယ်။ တောင်လေပင်တွေ ပူးပွင့်ဝေတဲ့ အချိန်လည်းဖြစ်တော့ ပြည်တွင်းခရီးသွားတွေ ပိုများလာတာကိုတွေ့ရတယ်။ အရင်ကဆို နတ်မတောင်ကိုလာမယ်ဆိုရင် ပုဂံကနေ တစ်ဆင့်စီးရတယ်။ ကိုယ်ပိုင်ကားနဲ့အဆင်ပြေ တယ်။ အခု ခရီးသည်တင်ယာဉ်တွေ တိုက်ရိုက် ပြေးဆွဲနေတော့ ခရီးသွားတွေအတွက် အဆင်ပြေတာပေါ့"ဟု ချင်းပြည်နယ် စည်ပင်သာယာရေး၊ လှုပ်စစ်နှင့် စက်မှုဝန်ကြီး ဦးစိုးထက်က ပြောကြားသည်။



ပြီးခဲ့သည့် ၂၀၁၉ ခုနှစ်က ချင်းပြည်နယ် ခေါင်းစုံအမျိုးသားဥယျာဉ်သို့ ပြည်တွင်း လည်ပတ်ခဲ့ကြကြောင်း သိရသည်။ "ပြည်တွင်းခရီးသွားတွေ အလာများ မျိုးဝင်းထွန်း (မုံရွာ)

တယ်။ ကျောင်းပိတ်ရက်၊ ရုံးပိတ်ရက်တွေ ဆိုရင် တော်တော်လာကြတယ်။ ပုဂံ-ညောင်ဦး ဘက်ကနေ တော်တော်လာကြတယ်။ ပြည်ပ ခရီးသွားဝင်ရောက်မှုက ပုံမှန်အတိုင်းပါပဲ" ဟု ဦးစိုးထက်က ပြောသည်။

နတ်မတောင်(ခေါ်)ခေါင်းစုံအမျိုးသား ဥယျာဉ်အတွင်း ၂၀၁၇ ခုနှစ်က ပြည်ပခရီးသွား ဧည့်သည် ၂၄၅၉ ဦးနှင့် ပြည်တွင်းခရီးသွား ဧည့်သည် ၁၁၀၄၇ ဦး၊ ၂၀၁၈ ခုနှစ်က ပြည်ပ ခရီးသွားဧည့်သည် ၂၃၆၄ ဦးနှင့် ပြည်တွင်း ခရီးသွားဧည့်သည် ၁၆၉၀၄ ဦး ဝင်ရောက် ခဲ့ကြောင်း ချင်းပြည်နယ် ဟိုတယ်နှင့် ခရီးသွား ညွှန်ကြားမှုဦးစီးဌာနရုံးမှ စာရင်းများအရ သိရသည်။

နတ်မတောင်(ခေါ်)ခေါင်းစုံအမျိုးသား ဥယျာဉ်သည် ပင်လယ်ရေမျက်နှာပြင်အထက် အမြင့်ပေ ပေပေါင်းတစ်သောင်းကျော်အထိ မြင့်ပြီး သတ်မှတ်ဧရိယာ ၁၇၆၂၀၂ ဧက ကျယ်ဝန်းကြောင်း သိရသည်။

ဒီးမော့ဆိုမြို့မဈေး၌ နိုင်ငံခြားသားခရီးသွားများ လာရောက်လည်ပတ်

ကယားပြည်နယ် ဒီးမော့ဆိုမြို့နယ်ရှိ ငွေတောင်ဆည်၊ ထီးပွင့်ကန်၊ ကန်ခနစ်ဆင့်၊ ပန်ပက်ကျေးရွာစသော အထင်ကရနေရာများတွင် နေ့စဉ်နှင့်အမျှ ပြည်တွင်း ပြည်ပမှ ခရီးသွားပြည်သူများလာရောက် လည်ပတ်လျက်ရှိသည့်အပြင် ပြည်နယ်အတွင်း ထင်ရှားလှသော ဒီးမော့ဆိုမြို့မဈေးသို့ နိုင်ငံခြားသားခရီးသွားများ လာရောက်လည်ပတ် မှု များပြားလျက်ရှိကြောင်း သိရသည်။

"ဖေဖော်ဝါရီ ၂၂ ရက်က ဘယ်လိုနီလီနိုင်ငံက လာရောက် လည်ပတ်တဲ့ နိုင်ငံခြားသားခရီးသွား ၁၂ ယောက်ကို လာပို့တာ၊ သူတို့ကဒေသခံတွေရဲ့ နေထိုင်မှုပုံစံ၊ ရိုးရာဓလေ့တွေကို အဓိကလေ့လာ တာများတယ်။ ဒီးမော့ဆိုဈေးတွင် ဒေသခံတွေရဲ့ ဒေသထွက်ပစ္စည်းတွေ၊

ရိုးရာအစားအစာတွေ၊ ရိုးရာအသုံးအဆောင်တွေကို သဘာဝကျကျ လေ့လာနိုင်တဲ့အတွက် နိုင်ငံခြားသားတွေ ပိုပြီးစိတ်ဝင်စားတယ်။ ဈေးမှာလေ့လာပြီးရင် ပန်ပက်ကျေးရွာကိုဆက်သွားမယ်" ဟု ၉၆ ခရီးသွားဝန်ဆောင်မှုလုပ်ငန်းမှ ကိုရစ်ချက်က ပြောသည်။

ဒီးမော့ဆိုမြို့မဈေးကို အပတ်စဉ် တနင်္လာနေ့၊ ဗုဒ္ဓဟူးနေ့နှင့် စနေနေ့တို့တွင် ဖွင့်လှစ်ရောင်းချလျက်ရှိပြီး ဒေသထွက်ကုန်များ၊ ရိုးရာ အစားအသောက်များ၊ အသုံးအဆောင်များ၊ ရိုးရာခေါင်ရည်များကိုလည်း ရောင်းချလျက်ရှိကာ ဒီးမော့ဆိုညဈေး(မီးခွက်ဈေး)သည် နာမည်ကြီး သော ဈေးတစ်ခုဖြစ်သည်။



ရီရယ်(ဒီးမော့ဆို)

ပူတာအိုမြို့၌ ဒေသခံတိုင်းရင်းသားအချင်းချင်း လွတ်လပ်ပွင့်လင်းစွာ ဆွေးနွေးနှီးနှောဖလှယ်ပွဲ ကျင်းပ

ကချင်ပြည်နယ် ပူတာအိုမြို့တွင် နှစ်ကျိပ်ရဟိတ ဖောင်ဒေးရှင်းကကြီးမှူး၍ ဒေသခံတိုင်းရင်းသားအချင်းချင်း လွတ်လပ်ပွင့်လင်းစွာ ဆွေးနွေးနှီးနှောဖလှယ်ပွဲကို ဖေဖော်ဝါရီ ၂၄ ရက်မှ ၂၆ ရက်အထိ သုံးရက်တာ ဆွေးနွေး ခဲ့ကြောင်း သိရသည်။

"မတူကွဲပြားတဲ့ တိုင်းရင်းသားတွေရဲ့ကြားမှာ ရင်းရင်းနှီးနှီးအတူတကွ ယှဉ်တွဲနေထိုင်သွားဖို့အတွက် ကျေးရွာ ၂၂ ရွာမှာ လုပ်ဆောင်ခဲ့မှုတွေ အကျဉ်းချုံး ပြီးတော့ တင်ပြခဲ့တယ်။ မတူညီတဲ့ ကျေးရွာအချင်းချင်း စုပေါင်းပြီး အပြန်အလှန် ဆွေးနွေးတဲ့အချိန်မှာ ဒေသရဲ့ ငြိမ်းချမ်းရေး၊ ဒေသအတွင်းအန္တရာယ်ကြိုတင်ကာကွယ် ရေး၊ ပြန်လည်ထူထောင်ရေးတွေကို မျှဝေခဲ့ကြတယ်" ဟု နှစ်ကျိပ်ရဟိတဖောင်ဒေးရှင်း စီမံကိန်းတာဝန်ခံ ဦးစောနွဲ့ ထွန်းနိုင်က ပြောကြားသည်။

"အဓိကအားဖြင့် အောက်ခြေမှာဆွေးနွေးဖလှယ်ပွဲ တွေ လုပ်ဆောင်တဲ့အချိန်မှာ ပါဝင်မှုအားကောင်းတယ်လို့ သုံးသပ်ရပါတယ်။ အဖွဲ့အစည်းအကြီးကြီးတွေရဲ့ ဆုံးဖြတ် ချက်ချမှတ် ဦးဆောင်ပုဂ္ဂိုလ်ကြီးတွေ မပါဝင်နိုင်သေးဘူး ဖြစ်နေတယ်။ သက်ဆိုင်ရာဘာသာရေး၊ လူမျိုးရေး၊ စာပေ ယဉ်ကျေးမှု၊ ရိုးရာအဖွဲ့အစည်းစတဲ့ အကြီးပိုင်းတာဝန်ယူ တာဝန်ခံမယ့် ဆုံးဖြတ်ချက်ချမှတ် ပုဂ္ဂိုလ်တွေပါဝင်လာရင် ငြိမ်းချမ်းရေးအတွက် ပိုပြီးမှ အားကောင်းလာလိမ့်မယ်လို့ ယုံကြည်တယ်" ဟု ၎င်းက ဆက်လက်ပြောကြား သည်။

"ဒါကြောင့် သက်ဆိုင်တဲ့ ဘာသာရေး၊ လူမျိုးရေး၊ စာပေယဉ်ကျေးမှု၊ ရိုးရာ၊ အဖွဲ့အစည်း၊ ရပ်မိရပ်ဖတွေ ကနေ ဆုံးဖြတ်ချက်ချမှတ် ပုဂ္ဂိုလ်ကြီးတွေ ပါဝင်လာရင်



ဘယ်လောက်ထိ အားကောင်းသလဲဆိုတဲ့ အရာတွေကို ဒေါက်တာလှိုင်ဘွားက ပိုချပေးခဲ့ပါတယ်။ တတိယ နေ့မှာက မတူညီတဲ့ဘာသာရေးအကြောင်း၊ တိုင်းရင်းသား တွေအကြောင်း၊ မူးယစ်ဆေးဝါးအကြောင်း၊ ကျား/မ တန်းတူ ညီမျှမှု၊ နိုင်ငံရေးဘယ်လို မတူကွဲပြားမှုရှိတယ်၊ ဘယ်လိုပူးပေါင်းဆောင်ရွက်ရမယ် စတဲ့အကြောင်းအရာ တွေကိုဆွေးနွေးခဲ့ကြတယ်"ဟု ၎င်းက ဆက်လက် ပြောကြားသည်။

နှစ်ကျိပ်ရဟိတဖောင်ဒေးရှင်း အနေနဲ့ တိုင်းရင်းသား တွေစည်းလုံးညီညွတ်ပြီး ငြိမ်းချမ်းသာယာသောဘဝဖြင့်

ချစ်ခင်ရင်းနှီးစွာအတူတကွ ပူးပေါင်းနေထိုင်သွားကြရန် ရည်ရွယ်၍ ဆွေးနွေးပွဲပြုလုပ်ရခြင်းဖြစ်ကြောင်း နှစ်ကျိပ် ရဟိတဖောင်ဒေးရှင်းဥက္ကဋ္ဌ ဦးစောနွဲ့ဆားတော်က ပြောကြားသည်။

အဆိုပါ လွတ်လပ်ပွင့်လင်းစွာ ဆွေးနွေးနှီးနှော ဖလှယ်ပွဲသို့ ပူတာအိုမြို့နယ်အတွင်းရှိ ဘာသာရေးအဖွဲ့ အစည်းများ၊ ယဉ်ကျေးမှုအဖွဲ့များ၊ CSO၊ NGO အဖွဲ့အစည်း များ၊ ရပ်မိရပ်ဖများ စုစုပေါင်း ၅၀ ခန့်က နေ့စဉ် နံနက် ၉ နာရီမှ ညနေ ၄ နာရီအထိ တက်ရောက်ဆွေးနွေးခဲ့ကြောင်း သိရသည်။ ဖုန်ကန်(ပူတာအို)

ကျေးဇူးရှင်သို့ ဂုဏ်ပြုလွှာ

- ❖ ကိုလိုနီခေတ် ပြည်မြန်မာ နယ်ချဲ့စိုးမိုးလာ၊ ဖိနှိပ်ခံကာ ကျွန်ုပ်တို့အား နေခဲ့ဘဝများ။
- ❖ တို့တိုင်းရင်းသား တောင်သူတွေ ချွတ်ခြံကျခဲ့ပေ၊ နွမ်းပါးမွဲတွေ လွတ်မြောက်ရေး နည်းလမ်းရှာကြံတွေ။
- ❖ တော်လှန်ဖို့ရေး ဇွဲစိတ်သန် မျိုးချစ်ဆရာစံ၊ မျိုးဇာတိမာန် အားအင်ဖွဲ့ တိုက်ဗျက်ချေမှုန်းခဲ့။
- ❖ တောင်သူတွေရဲ့ သွေးချွေးတွေ ပေးဆပ်ခဲ့ရပေ၊ အမိမြေတွက် စွမ်းပကား ဂုဏ်ပြုထိုက်သူများ။

အောင်လံမြေ-နေရီမိုး

ဖိတ်ခေါ်ပါသည် ပြည်ထောင်စုမြန်မာနိုင်ငံအတွင်း မှီတင်းနေထိုင်ကြသော တိုင်းရင်းသားတို့၏ အထင်ကရနေရာများ၊ စာပေယဉ်ကျေးမှုများ၊ ဘာသာစကား၊ ပုံပြင်၊ ရိုးရာဓလေ့၊ အသုံးအဆောင်၊ ရိုးရာအစားအစာ စသည်ဖြင့် တိုင်းရင်းသားတို့နှင့် စပ်ဆိုင်သောအကြောင်းအရာများကို ကြေးမုံသတင်းစာတွင် တိုင်းရင်းသားရေးရာကဏ္ဍအနေဖြင့် အပတ်စဉ်ဖော်ပြသွားမည်ဖြစ်ရာ ဆောင်းပါး၊ သတင်းဓာတ်ပုံများ၊ စာမူများကို mirrormyosathit@gmail.com သို့ ပေးပို့နိုင်ပါရန် **ဖိတ်ခေါ်အပ်ပါသည်။** [စာတည်း]

ညောင်ရွှေ(သို့မဟုတ်)မိုင်းယောင်ဝေမြို့ဟောင်း

ညောင်ရွှေမြို့သည် ရှေးယခင်မြန်မာဘုရင်များလက်ထက် အခါကပင် ထင်ရှားကျော်ကြားခဲ့သော မြို့ဟောင်းတစ်မြို့ ဖြစ်သည်။ ရှမ်းပြည်နယ်တောင်ပိုင်းရှိ ညောင်ရွှေမြို့သည် “ရှမ်းပြည်အစိုးရအဖွဲ့” ဟူသော စကားအရ ပုဂံခေတ်မှ ပထမအင်းဝခေတ်အထိ မိုင်းမောဒေသမှ အစပြု၍ တဖြည်းဖြည်း ထွန်းကားတိုးတက်လာခဲ့သော (၁) မိုးကောင်း၊ (၂) မိုးညှင်း၊ (၃) မိုးမိတ်၊ (၄) ကလေး၊ (ရာဇဂြိုဟ်)၊ (၅) သိန္နီ၊ (၆) အုန်းပေါင်သီပေါ၊ (၇) မိုးနဲ၊ (၈) မိုးမြ၊ (၉) ညောင်ရွှေပြည်ကြီးဟူသော မောက်မြို့ပြည်ထောင်စု တွင်ပါဝင်၍ အရန်မြို့ပေါင်း ၃၉ မြို့ (သို့မဟုတ်) ၃၉ တိုက်နယ်တို့ဖြင့် ဖွဲ့စည်းထားသည်။ ၃၉ လုံး မိုင်းကမ္ဘာစ ရွှေညောင်ရွှေပြည်ကြီးဟု ခေါ်ဝေါ်သမုတ်ခံခဲ့ရသည့် ဗဟိုမြို့ကြီးတစ်မြို့လည်း ဖြစ်ခဲ့သည်။

မြို့သစ်ကိုတည်ထောင်

ညောင်ရွှေမြို့မတိုင်မီက ယခုညောင်ရွှေမြို့၏ မြောက်ဘက်လေးမိုင်ကျော်ရှိသော ပေါရိသတ်စေတီတော်ကြီး၏အနီး ၎င်းစေတီတော်ကြီး၏ မြောက်ဘက်တွင် “မြို့ကြီးတွင်း”ဟုခေါ်သောအရပ်၌ ကောသုဒ္ဓိ(ရှမ်းဘာသာသံဖြင့် ကောသုဒ္ဓိ၊ ကော= တစ်ယောက်၊ သုဒ္ဓိ= သုံးနှစ်) ဖြစ်ပြီး မောင်နှမနှစ်ယောက်တို့သည် တစ်ယောက်လျှင် သုံးနှစ်ကျစီအုပ်ချုပ်သဖြင့် တစ်ယောက် သုံးနှစ်ကျစီ အဓိပ္ပာယ်ရှိသည်။ ၎င်းအမည်ရှိသော မြို့ကြီးကို တည်ထောင်အုပ်ချုပ်စိုးစံခဲ့လေသည်။ ထို့နောက် ပုဂံပြည်ရှင် ကျန်စစ်သား၏မြေးတော် အလောင်းစည်သူ မင်းကြီးလက်ထက် ခရစ်နှစ် ၁၁၁၀(ကောစာသက္ကရာဇ် ၄၇၅ ခုနှစ်)တွင် ထပ်မံ၍ တရုတ်ဘက်မှရန်သူများ ဝင်ရောက်တိုက်ခိုက်ဖျက်ဆီးခြင်းခံရသဖြင့် ကောသုဒ္ဓိမြို့ပျက်စီးခဲ့ပြီး ၎င်းမြို့ဟောင်း၏ တောင်ဘက်သို့ ရွှေပြောင်းပြီးလျှင် ယခုသလဲဦးနှင့် မိုင်းသောက်အင်းရွာအကြား ပေပင်အင်းရွာ၏ အနောက်ဘက် အင်းရေပြင်တွင် ရမ္မာဝတီ(နှလုံးမွေ့လျော် ပျော်ရွှင်ဖွယ်ရှိသောမြို့) ဟူသော မြို့သစ်ကိုတည်ထောင်လျက် အုပ်ချုပ်စိုးစံခဲ့ကြသည်။ ဤဒုတိယညောင်ရွှေမြို့တော်သည် ပထမညောင်ရွှေမြို့တော်ကဲ့သို့ ကြီးမားကျယ်ပြန့်သောမြို့ကြီးကဲ့သို့ အဆင့်မမီတော့ချေ။ နောင်ပိုင်းကာလတွင် ရမ္မာဝတီ၏အနောက်မြောက်ဘက်ဒေသရှိ ဟဲဟိုးသီခေါင်နယ် (၄တံတောင်)ဘက်မှ တောင်ပြင်ကြောင်းကြောင့် ယခုပုန်းအင်းဟုခေါ်သော ဟဲဟိုးချိုင့်ဝှမ်းဒေသရှိ အင်းရေများအရှေ့ဘက်သို့ကျဆင်းလာပြီး တောင်ဘက်ညောင်ရွှေအင်း (အင်းလေး)သို့ စီးဝင်ခဲ့သဖြင့် ညောင်ရွှေအင်း၌ ရေများ တိုးတက်များပြားလာလေသည်။ ထို့ကြောင့် ရမ္မာဝတီမြို့မှာလည်း ရေဓားကြောင့် ပျက်စီးခဲ့ရသည်။ ယခုအခါတွင် အင်းလေးဒေသခံများမှ “နန်းတော်ရာ(သို့မဟုတ်)အိမ်တော်ရာ” ဟုခေါ်ကြပေသည်။ ၎င်းမြို့တော်ပျက်စီးပြီးနောက် တတိယမြို့တော် မိုင်းသောက်မြို့ကို တည်ထောင်ခဲ့ကြပြန်သည်။

ကောင်းကင်ဓာတ်ပုံမှ ရှာဖွေတွေ့ရှိ

သမိုင်းသုတေသီပညာရှင်အချို့ လက်ခံပြီးဖြစ်သော တတိယမြို့တော် မိုင်းသောက်မြို့ကို ကောင်းကင်ဓာတ်ပုံမှ ရှာဖွေတွေ့ရှိခဲ့ရသည်။ ၎င်းမြို့ဟောင်းသည် အင်းလေးကန်အရှေ့ဘက်ကမ်းရေဝေရေလဲ၏ ခြေရင်းတွင် တွေ့ရှိရပေသည်။ တံတိုင်းနှစ်ထပ် ကာရံထားပြီး လေးနားညီစတုရန်းပုံဖြစ်သည်။ ထိုမြို့တည်စဉ်အခါက လူတစ်ယောက်လျှင် တစ်တောင်ကျစီ မြေကြီးကိုတူးဆွရသောကြောင့် မိုင်းဆောက် ဟူသော ရှမ်းဘာသာစကားမှ ရွှေလျှားပြောင်းလဲလာကာ နောက်ပိုင်းမိုင်းသောက်ဟု ခေါ်တွင်လာဟန်ရှိကြောင်း ရှမ်းသုတေသီတချို့က ဆိုပေသည်။

တတိယမြို့တော်မိုင်းသောက်မြို့ ဆုတ်ယုတ်ပျက်ပြားသောအခါတွင်လည်း စတုတ္ထညောင်ရွှေမြို့ကို မန်ကျည်းစဉ်

ဖာဖယ်ဟူ၍ မှတ်သားကြသည်။ ပန်းဖယ်မှ ကာလရွှေလျားလာသောအခါ ဖာဖယ်ဟုမှတ်သားလာကြသည်။ အမှန်မှာ ပန်းဖယ်ဟူသော စကားဖြစ်ပြီး “ဝါးတောမြို့”ဟူ၍ အဓိပ္ပာယ်ရသည်ဟု ဆိုသည်။ မန်ကျည်းစဉ်ဖာဖယ်မြို့သည်လည်း စော်ဘွားများ အဆက်ဆက်အုပ်စိုးခဲ့ကြရာ ၎င်းတို့အထက်မှ ဆီဆိုင်ဖ(ဆီဆိုင်ဘွား) အမည်ရှိသော စော်ဘွားသည် ရွှေရောင်အဆင်းနှင့်တူသော ဗောဓိညောင်ပင်ပေါက်ရာအရပ်၌ မြို့သစ်တည်ထောင်၍ အုပ်ချုပ်စိုးစံလျှင် မြို့သစ်တစ်ရပ်က ဗုဒ္ဓသာသနာတော်ကြီးသည်လည်း ရောင်ဝါထွန်းကား လိမ့်မည်ဟူသော အိမ်မက်အရ မြို့သစ်တည်ထောင်ရန် ဆန္ဒပြင်းပြခဲ့ပြီး ပညာရှိမှူးမတ်များစေလွှတ်၍ မြို့သစ်ကို ရှာဖွေခိုင်းခဲ့သည်။ ထိုအခါ ပညာရှိမှူးမတ်များက စတုတ္ထမြို့တော် မန်ကျည်းစဉ် ဖာဖယ်မြို့၏ မြောက်ဘက် အရပ်ကုန်းရေကုန်းမြေ(ရွှေတောင်ဦးစေတီတည်ရှိရာ နေရာ)ကို တွေ့ရှိခဲ့သည်။ ထိုကုန်းမြေပေါ်တွင် ရွှေရောင် အဆင်းနှင့်တူသော ဗောဓိညောင်ပင်ကိုလည်း



ဓာတ်ပုံ-နေမျိုးသူရိန်(ညောင်ရွှေ)

တွေ့မြင်ရ၍ နိမိတ်ကောင်းသောအရပ်ဟု သတ်မှတ်ကာ စော်ဘွားကြီး ဆီဆိုင်ဖထံသို့ သွားရောက်တင်ပြ လျှောက်ထားခဲ့သည်။ ထို တင်ပြလျှောက်ထားချက်အရ စော်ဘွားကြီး ဆီဆိုင်ဖသည် မန်ကျည်းစဉ်ဖာဖယ်မြို့မှ ရွှေညောင်ပင်ပေါက်ရောက်ရာ အရပ်ဖြစ်သော ကုန်းရေကုန်းမြေ အနောက်ဘက် (ယခုဟော်ဟောင်းကွင်း(ခေါ်) လွတ်လပ်ရေးကျောက်တိုင်ကွင်း) ကျောက်တိုင်ထားရှိရာ အရပ်၌ ကောစာသက္ကရာဇ် ၇၁၁ ခုနှစ်တွင် ပဉ္စမမြို့တော်သစ် ကို တည်ထောင်အုပ်ချုပ်စိုး စံခဲ့သည်။

အင်းသားလူမျိုးတို့သည်လည်း ရေး၊ ဗြိတိ၊ ထားဝယ်၊ တနင်္သာရီမြို့များကို မြန်မာမင်း၊ ထိုင်း (ယိုးဒယား)မင်းတို့က အကြိမ်ကြိမ်တိုက်ခိုက်၍ မြို့ရွာပျက်ပြားဖန်များသောကြောင့် ယခုအင်းသားခေါ် ထားဝယ်လူမျိုး ငထောင်၊ ငနောင် ညီအစ်ကိုနှစ်ယောက်တို့သည် ညောင်ရွှေစော်ဘွားကြီးထံ လာရောက်ထမ်းရွက်နေထိုင်ရာ အင်းကြီးမြင်သောကြောင့် ထားဝယ်မြို့ကျေးရွာနှင့်တူ၍ ဆွေမျိုးသားချင်းတို့ကို ခေါ်ယူပြီး ကျေးရွာပြုစုနေထိုင်ကြောင်း အခွင့်တောင်းသည့် အတိုင်း စရိတ်ကြေးငွေထောက်ပံ့ပေးကမ်း၍ ခေါ်စေရာ ၃၆ အိမ်ထောင်စုပါ လညောင်ရွှေမြို့တောင်ဘက် နန်းသဲအရပ်တွင် ပထမကျေးရွာပြုစုတည်ထောင်စေ၍ တစ်စတစ်စ တိုးပွားလာရောက်နေထိုင်ကြသည်နှင့် ဟဲဟိုးရွာ၊ နန်းပန်ရွာ၊ နောင်တောရွာ၊ ဘန်ပုံရွာများကို ထပ်မံတိုးပွားတည်ထောင်၍ လာရောက်နေထိုင်သူ များပြားသောကြောင့် အင်းသားလူမျိုးတို့သည် ရေရိုးတစ်လျှောက်၌ အနံ့အပြားပွားများ ဖြစ်ထွန်းနေထိုင်ကြကြောင်း လေ့လာသိရှိရပေသည်။

ညောင်ရွှေမြို့တွင် ဆီဆိုင်ဖ မရှိသည့် နောက်ပိုင်း

မာန်သစ်ငြိမ်း(ရှေးဟောင်းသုတေသန)

အဝမင်းခေါင်လက်ထက် သက္ကရာဇ် ၇၉၆ ခုနှစ်တွင် သားသိုခင်ဘွားစိုးစံရာ အဝမင်းခေါင်တူမတော် တရုတ်စားရာဇသူ သမီးနှင့် ပေးစားထိမ်းမြား၍ အမျိုးဆက်လိုက်ကြောင်း သိုခင်ဘွားမရှိသည့်နောက် သားသိုဟိုဘွားဆက်ခံစိုးစံသည်။ ၎င်းမရှိသည့်နောက် နရပတိလက်ထက် သက္ကရာဇ် ၉၁၉ ခု၊ ဆင်ဖြူရှင်လက်ထက်တွင် ဆီဆိုင်ဘွားမြေး စောမော်ခမ်းကလည်းကောင်း၊ သက္ကရာဇ် ၉၃၆ ခုတွင် ညောင်ရမ်းမင်းတရားလက်ထက် သိုရုတ်ဘွားသား ခင်ဟိုဘွားစိုးစံသည်။ ၎င်းမရှိလျှင် သားမရှိမြေးငယ်ရွယ်သည့်အတွက် သိုခင်ဘွားနန်းဖဲကတော် စိုးစံသည်။ ၎င်းနောက် သက္ကရာဇ် ၉၇၀ ခုနှစ်တွင် အထက်ခင်ဟိုဘွားမြေးစောထွေးခမ်း ဆက်ခံစိုးစံသည်။ ၎င်းမရှိလျှင် သက္ကရာဇ် ၉၇၇ ခုတွင် သားစောဘဲခမ်း

ကာလတွင် အရေးအခင်းဖြစ်ပွားသည်နှင့် စော်ဘွားစောနောင် သေနတ်ထိခိုက်၍ မြို့ရွာမှထွက်ခွာသွားသည့်အခါ စောရွှေဟိုသား စောချစ်စုက ၁၅ ရက် မြောက်စိုးစံခဲ့ရာ စော်ဘွားသခင် စောမောင်က နောင်တော်ကြီးစောအိုကို အရေးလွှဲအပ်စိုးစံစေခဲ့သည်။ စော်ဘွား စောအိုမရှိလျှင် သက္ကရာဇ် ၁၂၅၉ ခုတွင် အထက်စော်ဘွားစောမောင်ကိုပင် အင်္ဂလိပ်အစိုးရတို့က တင်မြှောက်၍ ၂၉ နှစ် စိုးစံအုပ်ချုပ်ခဲ့ရာ ၎င်းလက်ထက်တွင် ညောင်ရွှေမြို့ကြီးသည် ပိုမိုတိုးတက်ထွန်းကားခဲ့ပေသည်။ သက္ကရာဇ် ၁၂၈၉ ခုတွင် ဦးရီးတော် စော်ဘွားစောမောင်မရှိလျှင် တူတော်စောရွှေသိုက် ဆက်လက်စိုးစံခဲ့ပေသည်။

ဤပဉ္စမမြောက် ညောင်ရွှေမြို့သည် အရှေ့ကို သွားလျှင် တောင်တန်းကြီးအထိအနောက်ကိုလားသော် တောင်တန်းကြီးအထိ၊ တောင်ကိုလားသော် မိုင်းသောက်အထိ၊ မြောက်ကိုလားသော် တာရောလမ်း(စခန်းကြီး) အထိဖြစ်ကြောင်း လေ့လာသိရှိရပေသည်။ ထိုလေးရပ်အတွင်းရှိ နယ်မြေကို မြို့တွင်းနယ်မြေဟုသတ်မှတ်ပြီး ဆင်ခြေဖုံးရပ်ခြား၍ မြို့သစ်ကို အသစ်တစ်ဖန်တည်ထောင်ကာ အုပ်ချုပ်စိုးစံခဲ့လေသည်။ ရွှေအဆင်းရှိသော ဗောဓိညောင်ပင်ပေါက်သည်ကို အစွဲပြု၍ မြို့တော်သစ်၏ အမည်ကို “ညောင်ရွှေမြို့”ဟု ရှေးသူဟောင်းများမှည့်ခေါ်ခဲ့ကြသဖြင့် ထိုအမည်သည် ယနေ့တိုင်အောင် အမည်တွင်လျက်ရှိပေသည်။ တစ်နည်းဆိုရသော် မြို့တော်သစ်၏ နယ်နိမိတ်လေးရပ်တို့တွင် အရှေ့ဘက်နှင့် အနောက်ဘက် နယ်နိမိတ်များမှာ တောင်နှင့်မြောက် သွယ်တန်းတည်ရှိနေသည့် တောင်တန်းကြီးနှစ်သွယ်ဖြစ်ခြင်းကြောင့် မြို့တော်သစ်တည်ရာမြေမှာ ယင်းတောင်တန်းနှစ်သွယ်၏ အလယ်ဗဟိုနေရာတွင်ရှိသော ကုန်းမြေဖြစ်သောကြောင့် မြို့တော်သစ်၏အမည်ကို “မိုင်းယောင်ဝေ” (တောင်ကြားကုန်းမြေမြို့)ဟုလည်း ရှမ်းဘာသာဖြင့် ပညာရှိတို့က မှည့်ခေါ်ခဲ့ကြပေသည်။ ဤပဉ္စမမြောက် ညောင်ရွှေမြို့သည် ကောစာသက္ကရာဇ် ၇၂၁ ခုနှစ်မှစ၍ ၁၃၂၁ ခုနှစ်အထိ နှစ်ပေါင်း ၆၀၀ အတွင်း စော်ဘွားကြီး ဆီဆိုင်ဖမှစတင်၍ စော်ဘွားစစ်ရွှေသိုက်အထိ စော်ဘွားမင်းဆက်ပေါင်း ၃၃ဆက်တိုင်တိုင် ဆက်ခံစိုးစံခဲ့ကြပေသည်။

ရေကျိုးများဖြင့် ဝိုင်းရံထား

ယခုအခါတွင် ညောင်ရွှေမြို့အား စာရေးသူကိုယ်တိုင် ကွင်းဆင်းလေ့လာသုတေသနပြုလုပ်ခဲ့ရာတွင် ညောင်ရွှေမြို့သည် မြို့ရိုးတံတိုင်းများဖြင့် ကာရံထားခြင်းမဟုတ်ဘဲ ရေကျိုးများဖြင့် ဝိုင်းရံထားခဲ့ကြောင်း၊ စော်ဘွားများ အစဉ်အဆက် အုပ်ချုပ်ခဲ့သော ဟော်ဟောင်းကွင်းနေရာ ကွင်းပြောင်ပြောင်နေရာကိုသာ တွေ့ရှိရခြင်း၊ စော်ဘွားစစ်ရွှေသိုက်လက်ထက်က စိုးစံအုပ်ချုပ်ခဲ့သော ဟော်ကြီးအား ညောင်ရွှေပြတိုက်အဖြစ် ခင်းကျင်းပြသထားခြင်း၊ ရတနာမာန်အောင်စေတီနှင့် ရွှေတောင်ဦးစေတီတည်ရှိခဲ့သော နေရာများကိုသာ တွေ့မြင်နိုင်ခဲ့သည်။ ညောင်ရွှေမြို့ဟောင်း၏ အခြားသော အထောက်အထားမှတ်တမ်းများကို ညောင်ရွှေမြို့ရှိ ညောင်ရွှေပြတိုက်တွင်သာ တွေ့မြင်ခဲ့ရပေသည်။ ထို့ပြင် ညောင်ရွှေမြို့အဝင်တွင် ရှေးယခင်အခါက ပုဂံမြို့ဟောင်းရှိ သရပတိခါးကဲ့သို့ မြို့ဝင်အုတ်တံခါးတစ်ခုရှိခဲ့ကြောင်း လေ့လာသိရှိခဲ့ရပေသည်။ ယခုအခါတွင် ဤပဉ္စမမြောက် ညောင်ရွှေမြို့သည် ဟော်တော်ဦးဆင်းတု ငါးဆူ(သာလေးကျေးရွာအုပ်စု နမ့်ဟူးရွာ နမ့်ဟူးကျောင်းတိုက်)ကီန်းဝပ်ရာ အင်းလေးအရပ်ဒေသပါဝင်နေသည့်အတွက် မြန်မာနိုင်ငံတွင် အထူးထင်ရှားကျော်ကြားသည့် ဒေသဖြစ်သည်သာမက မြန်မာနိုင်ငံ၏ အဓိကစီးပွားရေးလုပ်ငန်းတစ်ခုဖြစ်သော ကမ္ဘာလှည့်ခရီးသွားလုပ်ငန်း ဖွံ့ဖြိုးတိုးတက်လာမှုကြောင့် ကမ္ဘာသိဒေသ(သို့မဟုတ်) ကမ္ဘာသိမြို့တစ်မြို့လည်း ဖြစ်နေပြီဖြစ်ပါကြောင်း ရေးသားဖော်ပြလိုက်ရပေသည်။

ကိုးကား

- (၁) ဒေါ်ခင်ငြိမ်းကြည်(သမိုင်းဌာန) - ရှေးဟောင်း ညောင်ရွှေမြို့ဟောင်းများ
- (၂) အမတ်ထောက်ဦးငြိမ်း - မိုင်းယောင်ဝေ(ခေါ်) ညောင်ရွှေရာဇဝင်တော်ကြီး(၁၈၄၇-၁၉၂၆)
- (၃) ကိုယ်တိုင်ကွင်းဆင်းလေ့လာချက် မှတ်တမ်း

“ယခုအခါတွင် ဤပဉ္စမမြောက် ညောင်ရွှေမြို့သည် ဟော်တော်ဦး ဆင်းတုငါးဆူ(သာလေးကျေးရွာအုပ်စုနမ့်ဟူးရွာနမ့်ဟူးကျောင်းတိုက်)ကီန်းဝပ်ရာ အင်းလေးအရပ်ဒေသပါဝင်နေသည့် အတွက် မြန်မာနိုင်ငံတွင် အထူးထင်ရှားကျော်ကြားသည့် ဒေသဖြစ် သည်သာမက မြန်မာနိုင်ငံ၏ အဓိကစီးပွားရေးလုပ်ငန်းတစ်ခု ဖြစ်သော ကမ္ဘာလှည့်ခရီးသွားလုပ်ငန်း ဖွံ့ဖြိုးတိုးတက်လာမှုကြောင့် ကမ္ဘာသိဒေသ(သို့မဟုတ်) ကမ္ဘာသိမြို့တစ်မြို့လည်းဖြစ်

ဆံတော်ရှင် မြတ်မော်တင်စွန်းဘုရားခရီး

ဟင်္သာတ နေခြည်

သီရိဓမ္မာသောကမင်း၊ ပုဂံခေတ် အနော်ရထာ၊ ကျန်စစ်သားမင်းတို့ ဆက်လက် ကိုးကွယ်ခဲ့ပါသည်။ အလောင်းစည်သူမင်း သည် ဖောင်စကြာဖြင့် တိုင်းခန်းလှည့်လည်စဉ် ဆံတော်ရှင်မြတ်မော်တင်ဘုရားသို့ ရောက် သည့်အခါ မော်တင်စေတီကို ပြုပြင်မွမ်းမံ ရုံသာမက ဖောင်တော်ဦး၊ ဖောင်တော်ဆိပ်၊ ဘုရားစေတီများ တည်ခဲ့ပါသည်။ ယခုအခါ ဆံတော်ရှင်မြတ်မော်တင်စေတီဘုရား၊ ဖောင်တော် ဦးစေတီ၊ ဖောင်တော်ဆိပ်စေတီ၊ နတ်တောင် စေတီများကို မဝေးမနီး တစ်နေရာတည်းမှာ ပင် ဖူးမြင်နိုင်ပါသည်။

ယခုခရီးစဉ်ကို ၂၁-၂၀၂၀ ရက်နေ့ ညနေ ၆ နာရီမှာ သန်လျင်မြို့ အောင်ချမ်းသာစုရပ်မှ ၄၅ ဦးဆန့် Express ဘုရားဖူးကားကြီး နှစ်စီးဖြင့် စတင်ထွက်ခွာလာပါသည်။ ကား ပိတ်သောရန်ကုန်ကို ဖြည်းဖြည်းချင်းဖြတ်သန်း ခဲ့ လမ်းပြင်တိုးချဲ့နေသော လှိုင်သာယာ ကိုကျော်ပြီး သောင်တန်းမြို့ မြသီတာဆိုင်မှာ ခေတ္တနားသည့်အခါ ည ၁၁ နာရီခွဲဖြစ်နေပါ သည်။ နာရီဝက်နားပြီး ဗိုလ်မြတ်ထွန်းတံတား ကိုဖြတ် ပန်းတန်းမြို့ကိုဝင် ပုသိမ်လမ်း အတိုင်း သွားကြပါသည်။ ကန်ကြီးထောင့်ကို ဝင် ပုသိမ်မြို့နယ်အဝင်မှ လမ်းခွဲပြီး မော်တင် စွန်းလမ်း တောင်တက်ခရီးကို စတင်ပါသည်။ တစ်တောင်ပြီးတစ်တောင် တက်လိုက် ဆင်း လိုက် ကွေ့ကောက်လိုက်နှင့် အက်စ်(၆) ပုံသဏ္ဍာန်အကွေ့ ကုန်းတက်များနှင့် အကွေ့ ကုန်းဆင်းများစွာကို ခက်ခက်ခဲခဲ သွားရပါ သည်။

အိပ်ပျော်နေသူများမှအပ တော်တန်ရုံ ခေါင်းမမှူးတတ်သူများပင် မူးကြအနစ်ကြ ဖြစ်ရ ပါသည်။ ကားမောင်းသူများမှာ တော်တော် ကျွမ်းကျင်ကြပြီး ကား၏ကြံ့ခိုင်မှုကို ကြိုတင် စစ်ဆေး သတိထားမောင်းကြရပါမည်။ ဤနေရာသည် ငရုတ်ကောင်းတောင်ဟု ခေါ်ပါသည်။ ငရုတ်ကောင်းမြို့နှင့် ၁၇ ဒသမ ၇ မိုင် ဝေးကြောင်း၊ မော်တင်စွန်းသို့ ၄၁ ဒသမ ၅ မိုင် မောင်းရဦးမည်ဖြစ်ကြောင်း၊ ပုသိမ်မြို့မှ ၅၈ ဒသမ ၄ မိုင် ဝေးကြောင်း လမ်းညွှန်မှတ်တိုင် ဆိုင်းဘုတ်များမှ သိရပါသည်။

ငရုတ်ကောင်းတောင်မှာ နာရီဝက်နားပြီး ဆက်လက်ထွက်ခွာလာရာ ကောင်းကင်မှာ ရောင်နီလေးပျိုးလာရာမှ တဖြည်းဖြည်း မိုးလင်းလာပါသည်။ ဝန်းကျင်တစ်ခုလုံးကို ထင်ရှားစွာပြင်စွာမြင်ရပြီး မြူများဆိုင်းနေသော တောင်ထိပ်ပိုင်းများကို မြူပင်လယ်မှာ ကျွန်းပေါ်သလို တွေ့မြင်ရပါသည်။ တောင်ပေါ် ခရီးပင်ဖြစ်နေသဖြင့် တစ်တောင်ပြီးတစ်တောင် တက်လိုက်ဆင်းလိုက် ကွေ့ကောက်လိုက်နှင့် အက်စ်ပုံသဏ္ဍာန် အကွေ့ကုန်းတက်များနှင့် အကွေ့ကုန်းဆင်းများစွာကို ခက်ခက်ခဲခဲ သွားနေရဆဲဖြစ်ပါသည်။ မနက် ၈ နာရီခွဲ မှာတော့ တောင်ပေါ်အမြင့်ပိုင်းမှ ရေပြာပြာ ပင်လယ်ကို တွေ့ရပါပြီ။ လှလိုက်သည့် မြင်ကွင်းဖြစ်သဖြင့် ကြည့်မဝပါ။ ဤနေရာသည် ခမောက်မော်ရွာရှိ မော်တင်စွန်းအပူပင်တည်း။

ဆံတော်ရှင်မြတ်မော်တင်စွန်းစေတီတော် ဗုဒ္ဓဓမ္မနိယပွဲတော်တွင် တည်ဆဲဆောင်များ သော်လည်း သီဟအဖွဲ့သည် မြတ်မော်တင် ကျောင်း၊ ဝိပဿနာသီရိကျောင်းတိုက် (ရုပ်တု ကျောင်းတိုက်) မှာ တည်းခိုဖွဲ့စည်းပါသည်။ မြတ်မော်တင်ကျောင်း၊ ဝိပဿနာသီရိကျောင်း

ဆံတော်ရှင်မြတ်မော်တင်စွန်းဘုရားသည် ရခိုင်ရိုးမတောင်တန်း၏ ကုန်းမြေပေါ် တောင်ဘက်ဆုံးအစွန်းတွင် တည်ထားသော စေတီဖြစ်ပါသည်။ မြတ်ဗုဒ္ဓ၏ဆံတော်ကို ထည့်သွင်းဌာပနာထားသော ဆံတော်ရှင်မြတ်မော်တင်စွန်းဘုရားသည် ဂေါတမဘုရားရှင် ပွင့်တော်မူစဉ်က ဥက္ကလာပပြည် ပေါက္ကရဝတီ အတိသ္ဗာမြို့နေ သုဝဏ္ဏသုဋ္ဌေးကြီး၏သား တပုယသနှင့် ဘလ္လိကညီနောင်တို့ မဇ္ဈိမသို့ ကုန်ကူးသွားကြရာ ဘုရားရှင်ထံမှ ဆံတော်ရှစ်ဆူပင့်ဆောင်ပြီး ပြန်လာခဲ့ကြပါသည်။ ကုသိမနာဂရ (ပုသိမ်) မြို့၏အနောက်တောင်ဘက် နာဂရဇံ (သရန) (မော်တင်) အငူစွန်းသို့ ရောက်သည့်အခါ ဇေယျသေန နဂါးမင်းက အလှူခံ၍ ဆံတော်ရှင်မြတ်မော်တင်ဘုရားကို တည်ထားကိုးကွယ်ခဲ့ပါသည်။



တိုက် (ရုပ်တုကျောင်းတိုက်) တွင် ပစ္စည်းများချ နေရာယူပြီးနောက် ပတ်ဝန်းကျင်ကို လျှောက်ကြည့်ရာ မြတ်မော်တင်ကျောင်းသည် တောင်ကုန်းပေါ်တွင်ရှိပြီး ကျောင်း၏အရှေ့ ဘက်သို့ ထွက်လိုက်သည်နှင့် စေတီဘုရား တစ်ဆူ၏ ပရိဝုဏ်နှင့် သာသနိကအဆောက် အအုံများ၊ ဈေးဆိုင်များ အလှူခံဌာနများကို တွေ့မြင်ရပါသည်။ ဤစေတီသည် ရှေးဟောင်း သမိုင်းဝင် မဟာမာကုဋရုံသီ ဆံတော်ရှင် မြတ်မော်တင်စွန်း စေတီတော်ဖြစ်ပါသည်။ စေတီ၏ အရှေ့ဘက်တွင် သဲသောင်ကမ်းခြေ နှင့် ပင်လယ်ကြီးကို တွေ့ရပါသည်။ အရှေ့ မြောက်ဘက် မနီးမဝေးရှိ ရေတိမ်ကမ်းကွာ ကျောက်ဆောင်ကြီးပေါ်တွင် တည်ထားသော စေတီငယ်တစ်ဆူကို ထပ်မံဖူးတွေ့ရပါသည်။ ဤနေရာမှ ထိုနေရာသို့ စောင်းတန်းသုံးသွယ် ဖြင့် ဆင်းသွားနိုင်ပါသည်။ ဤမော်တင်စွန်း စေတီ ပရိဝုဏ်အတွင်းမှာပင် နောက်ထပ်စေတီ များ တည်ထားသေးသည်။

မြတ်မော်တင်ကျောင်းမှာ နားနေကြပြီး နေ့လယ်ထမ်းစားကြပါသည်။ စားပြီးလျှင် ငွေတောင်ကမ်းခြေသို့ သွားရောက်လေ့လာရင်း ရေကစားကြမည်ဖြစ်ပါသည်။ တည်းခိုသော နေရာမှ ငွေတောင်သို့ ကမ်းခြေသွား ကားငယ် များဖြင့် တစ်ဆင့်သွားကြရပါသည်။ ၃ မိုင်ခန့် ဝေးပြီး ကမ်းခြေသဲသောင်တစ်လျှောက် မောင်းရပါသည်။ ငွေတောင်ကမ်းခြေရောက် သည့်အခါ အများသူငါတို့ ပင်လယ်ရေဆော့ ကစားနေကြပါသည်။ ကမ်းခြေသဲသောင်မှာ သဲနုများဖြစ်ကြ၍ ရေစပ်ဆင်ခြေလျှောက် မြေပြစ်လှပါသည်။ ပင်လယ်ရေသည် ကြည်စိမ်းအေးမြနေပါသည်။ ရေစပ်မှာ လှိုင်းလုံးများနှင့်အတူ သံပွင့်လေးများရောနှော ပါလာသဖြင့် ကမ်းစပ်မှ ၁၀ ပေကျော်ကျော် အထိဆင်းပါမှ သံပွင့်များမပါသော ပင်လယ်ရေ ကြည်များမှာ ဆော့ကစားနိုင်ပါသည်။ ပင်လယ် ရေသည် ကြည်စိမ်းအေးမြပြီး တော်တော်ငန်ပါ သည်။ နာရီဝက်ကျော် ရေစိမ့်ဆော့ကစားပြီး ကမ်းပေါ်တက်၊ ဈေးဆိုင်များမှာ တစ်ယောက် ကျပ် ၅၀၀ ဖြင့် ရေချိုပြန်ချိုးရပါသည်။

“ ဤစေတီသည် ရှေးဟောင်းသမိုင်းဝင် မဟာမာကုဋရုံသီ ဆံတော်ရှင်မြတ်မော်တင်စွန်း စေတီတော်ဖြစ်ပါသည်။ စေတီ၏ အရှေ့ဘက်တွင် သဲသောင်ကမ်းခြေနှင့် ပင်လယ်ကြီးကို တွေ့ရပါ သည်။ အရှေ့မြောက်ဘက် မနီးမဝေးရှိ ရေတိမ်ကမ်းကွာ ကျောက်ဆောင်ကြီးပေါ်တွင် တည်ထားသော စေတီငယ်တစ်ဆူကို ထပ်မံဖူးတွေ့ရပါသည်။ ဤနေရာမှ ထိုနေရာသို့ စောင်းတန်းသုံးသွယ် ဖြင့် ဆင်းသွားနိုင်ပါသည်။ ဤမော်တင်စွန်း အတွင်းမှာပင် နောက်ထပ်စေတီများတည်ထားသေးသည်.....

အစားအစာများလည်း မှာယူစားသောက် နိုင်ပါသည်။

ငွေတောင်ကမ်းခြေမှ ဟိုင်းကြီးကျွန်းသို့ သွားမည် ဆိုသော်လည်း ကျောင်းသို့သာ ပြန်ပို့ပေးပြီး ညနေမှ သွားမည်ဖြစ်ပြန်သည်။ ညနေမှာတော့ အိပ်ပျော်နေသဖြင့် ကျန်ခဲ့သည်။ အိပ်ရာနိုးတော့ မော်တင်တောင်ပေါ်ဘုရား ရှေးဟောင်းသမိုင်းဝင် မဟာမာကုဋရုံသီ ဆံတော်ရှင် မြတ်မော်တင်စွန်းစေတီတော် ကိုဖူးရင်း ဘုရားသမိုင်းနှင့် ဘုရားပရိဝုဏ်အနံ့ လေ့လာမှတ်သားခဲ့သည်။

မြတ်မော်တင်ဘုရား၊ ဖောင်တော်ဦးစေတီ၊ နဂါးရုံစေတီတို့ကို ဖူးမြော်ပြီး ဖောင်တောင်ဦး စေတီဘေးရှိ စောင်းတန်းမှဆင်းကာ ဖောင်တော်ဆိပ်စေတီသို့ သွားရောက်ဖူးမြော် ကြသည်။ ဖောင်တော်ဆိပ်စေတီသည် ကမ်းခြေကျောက်တုံး ကျောက်ဆောင်များပေါ် တွင် တည်ထားသဖြင့် ကမ်းစပ်မှ ပေ ၃၀၀ ခန့် ကွာဝေးမည်ထင်သည်။ ဘုရားသို့သွားရာ လမ်းဝဲယာမှာ ငှက်ပျောက်တုံးငယ်များဖြင့် ဖောင်ပွဲမြူလှပထားသော နဂါးစာကျွေးဖောင် ငယ်လေးများဆိုင်၊ ပင်လယ်ခရုခွံများဖြင့်

ပြုလုပ်ထားသည့် လက်ဆောင်ပစ္စည်းဆိုင်၊ အမှတ်တရဘုရားပုံတော်နှင့် သမိုင်းစာအုပ် ဆိုင်များ၊ အဝတ်အထည်ဆိုင်များ၊ ဒေသထွက် ပင်လယ်စားသောက်ကုန်ဆိုင်များ၊ မုန့်ဆိုင် များ၊ အလှူခံဌာနများဖြင့် စည်ကားနေပါသည်။ ဘုရားသို့သွားရာလမ်းသည် နေ့လယ် ဒီရေတက်ချိန်တွင် ရေမမြုပ်သော်လည်း ညဒီရေမှ မြုပ်တတ်သည်ဟု မှတ်သားရ ပါသည်။ ဖောင်တော်ဆိပ်စေတီပေါ်သို့ စေတီ ဖိနပ်တော်နှစ်ဆင့် လှေကားထစ်များမှ တက်ရောက်ပူဇော်ရပြီး တောင်ပေါ်မြတ်မော် တင်ဘုရား၊ ဖောင်တော်ဦးစေတီ၊ နဂါးရုံဘုရား များနှင့် အနောက်ဘက်ရှိ နတ်တောင်စေတီ တို့ကိုပါ လှမ်းမျှော်ဖူးမြင်နိုင်သဖြင့် လွန်စွာ စိတ်ကြည်နူးရပါသည်။

ပင်လယ်ရေပြင်မှ လေကောင်းလေသန့် များကို တဝကြီးရှူနိုင်သဖြင့် ကျန်းမာရေး အတွက် အလွန်ကောင်းမည်မှာ သေချာလှ သည်။ ဖောင်တော်ဆိပ်စေတီမှ မြတ်မော်တင် စေတီသို့ ပြန်တက်ပြီး တည်းခိုရာကျောင်းသို့ ပြန်နား ညစာစားကြသည်။ ညရောက်သည့် အခါ မြတ်မော်တင်စေတီရင်ပြင်တွင် ဘုရား

ဝတ်ပြုပြီးတရားမှတ် မေတ္တာပို့ သစ္စာမိဋ္ဌာန်ပြု ဆုတောင်းခဲ့ကြသည်။ မြတ်မော်တင်ကျောင်း၌ တစ်ညအိပ်ပြီး မနက်စောစောတွင် တောင်ပေါ် မြတ်မော်တင်စေတီ၊ ဖောင်တော်ဦးစေတီ၊ နဂါးရုံဘုရားများနှင့် တောင်ခြေကမ်းစပ် ဖောင်တော်ဆိပ်စေတီကို ထပ်မံပူဇော်ကြပါ သည်။ နံနက် ၉ နာရီတွင် ရှင်ဥပုတ္တဖောင်မျှော ပွဲနှင့် ကြိုသဖြင့် သီဟအဖွဲ့များ ပါဝင်ဆင်နွှဲ ကြပါသည်။

ထို့နောက်နေ့လယ်စာကို အလှူရှင်တစ်ဦး က ကျွေးပြီး မွန်းတည့် ၁၂ နာရီတွင် သီဟအဖွဲ့ ပြန်ကြပါသည်။ အပြန် ပုသိမ်မြို့သို့ ဝင်ပြီး ဆံတော်ရှင်ရွှေမုဋ္ဌာဘုရားကြီးသို့ ဝင်ဖြစ် သည်။ လာလမ်းအတိုင်းပြန်ကြရာ ညက ကောင်းစွာမမြင်တွေ့ရသော တောင်တက် တောင်ဆင်း ခရီးရှုခင်းများကို ရင်တလုပ်လုပ် သည်းတဖိုဖို ခံစားရပါသည်။ ၂-၅-၂၀၁၃ နေ့က ပျံလွန်ခဲ့သော သက်တော် (၁၀၀) ဝါတော် (၈၀) ရှိ ငါးပြေမဆရာတော်ဘဒ္ဒန္တဝဏ္ဏသာမိ၏ စံကျောင်းတော်သို့ ဝင်ရောက်ဖူးမြော်ရာ ဆရာတော်သည် မွန်ခေါင်းအတွင်း အိပ်နေ သလို အသားအရေက ပကတိ ဖြူစင်ဝင်းပပြီး ဦးခေါင်းတော်မှာ ဆံစကလေးများကိုပင် ဖူးတွေ့ရသည်။

ဤစံကျောင်းတော်ရှိ ဓမ္မာရုံတွင် ဝေယျာ ဝစ္စအဖွဲ့ကလည်း လာသမျှပရိသတ်ကို အာဟာရဒါန တစ်မျိုးမျိုးဖြင့် စတုဒိသာကျွေး ကြရာ ရခိုင်မုန့်တီနှင့်ဖြစ်သည်။ မွန်းလွဲ ၁ နာရီ ၁၀ မိနစ်တွင် ငါးပြေမဆရာတော်စံကျောင်းမှ ထွက်ခွာလာကြရာ ဂျိတ်ကွင်းရွာကိုကျော်လျှင် ရွာစဉ်ပြတ်သွားပြီး ငရုတ်ကောင်းတောင် ရွှေမင်းသမီးဆိုင်ကိုကျော်ပြီး ခေတ္တနားကြ သည်။ ထိုမှ ဆက်လက်ထွက်လာရာ သစ်တို ရွာ၊ တောကြီးရွာတို့ကိုလွန်ပြီး ပုသိမ်မြို့နယ် အတွင်းသို့ ရောက်သည်။

ဆံတော်ရှင်မြတ်မော်တင်နှင့် အခြား ဖောင်တော် တန်ခိုးကြီးဘုရားများကို ဖူးနိုင်ဖို့ လွယ်ကူစွာ သွားရောက်ဖူးမြော်ကြပါစေ ကြောင်း နိဗ္ဗာန်အကျိုးကိုမျှော် နှိုးဆော် တိုက်တွန်းလိုက်ရပါသည်။ ။

၂၀၂၀ ပြည့်နှစ် တက္ကသိုလ်ဝင်စာမေးပွဲ အထောက်အကူပြု ဇီဝဗေဒဘာသာရပ်ဆိုင်ရာ သိကောင်းစရာများ

ဒေါက်တာအေးဖေ ပါမောက္ခ (ဌာနမှူး) ရုက္ခဗေဒဌာန၊ ရန်ကုန်တက္ကသိုလ်

၂၀၂၀ ပြည့်နှစ် တက္ကသိုလ်ဝင်စာမေးပွဲမှာ ဇီဝဗေဒဘာသာရပ် ဖြေဆိုကြမယ့် ကျောင်းသား ကျောင်းသူများ စာမေးပွဲ လွယ်ကူစွာဖြေဆိုနိုင်စေဖို့ ရည်ရွယ်ပြီးပို့ချမှာဖြစ်တယ်။ ဒီပို့ချချက်မှာ ပြဋ္ဌာန်းထားတဲ့ သင်ခန်းစာကို လေ့လာသင့်တဲ့ပုံစံနဲ့ စာမေးပွဲအထောက်အကူပြု သိကောင်းစရာများကို ဖော်ပြပါမယ်။

ဇီဝဗေဒသင်ရိုးမှာပါတဲ့ သင်ခန်းစာကို လေ့လာကြည့်ရင် Chapter I to IV ကို ရှင်းလင်းထားခြင်းဟာ Chapter VI to X အတွင်း ပါဝင်တဲ့ ရုက္ခဗေဒ (Botany) ဘာသာရပ်ဆိုင်ရာ အကြောင်းအရာများကို အခြေခံအားဖြင့် နားလည်စေရန် ဖြစ်တယ်။

Parts of a plant အပင်တစ်ပင်ရဲ့ အစိတ်အပိုင်းတွေကို သိရှိပြီးရင် အပင်အမျိုးအစား ခွဲခြားခြင်းနှင့် ပတ်သက်လို့ လေ့လာရမှာဖြစ်တယ်။ ပင်စည်ရဲ့သဘာဝ Nature of stem နှင့် ကြီးထွားမှု Growth habit ပေါ် မူတည်ပြီး အောက်ပါအတိုင်း ခွဲခြားနိုင်တယ်။

PLANTS TYPES BASED ON NATURE OF STEMS AND GROWTH HABIT

No.	Types	Prominent features	Examples
1	Trees	woody plant with one main trunk	mango, kokko, kyun
2	Shrubs	medium-sized, many branches arising from the ground level	Hibiscus, most grasses
3	Herbs	soft stems	tomato, most grasses
4	Climbers	weak stems which need support to grow upright	ratten
5	Creepers	weak stems which creep about without growing upright	grasses, strawberries

သက်တမ်း (Length of life) ပေါ် မူတည်ပြီးလည်း အောက်ပါအတိုင်းခွဲခြားနိုင်တယ်။

PLANTS DISTINGUISHED ACCORDING TO THE LENGTH OF LIFE

No.	Types	Length of life	Examples
1	Annuals	one growing season	peas, beans
2	Biennials	two growing season	carrot, cabbage
3	Perennials	many years	mango, gladiolus

အပင်များကို ပေါက်ရောက်ရာဒေသ (Habitat) ရဲ့ ရေရရှိမှုပေါ်မူတည်ပြီးတော့လည်း သက်ဆိုင်ရာ နေရာ၊ အခြေအနေနှင့် ဥပမာပြုအပင်တွေကို အောက်ပါအတိုင်း မှတ်သားစေချင်တယ်။

PLANTS DISTINGUISHED ACCORDING TO HABITATS

No.	Types	Habitats	Examples
1	Hydrophytes	live in water or in very wet soil	waterlilies
2	Xerophytes	live in dry places	cacti, Acacia species
3	Mesophytes	intermediate between the two extremes of very dry and very wet situations	peas, beans

အပင်တွေကို အစာအာဟာရရယူပုံနည်းလမ်း (Mode of nutrition) ပေါ် မူတည်၍လည်း အောက်ပါအတိုင်းခွဲခြားထားတာတွေကို ဥပမာများနှင့်တကွ လေ့လာမှတ်သားဖို့လိုတယ်။

PLANTS DISTINGUISHED ACCORDING TO MODE OF NUTRITION

No.	Types	Mode of nutrition	Examples
1	Autophytes	can manufacture their own food	all green plants
2	Parasites	cannot manufacture their own food, depend on other organisms for their nutrition	dodder
3	Saprophytes	live upon dead organic matter	fungi
4	Epiphytes	grow attached to other plants but do not obtain any food from them	orchids
5	Insectivorous	obtain their nourishment by feeding insects	pitcher plant, sundew

Root, stem, leaf ရဲ့ အခြေခံတည်ဆောက်ပုံနဲ့ အာဟာရပြုပုံတွေကို သိပြီးပြီဆိုရင် သူတို့ရဲ့ထူးကဲမှု Modification ကို ထပ်ပြီးနားလည်သဘောပေါက်ဖို့ လိုတယ်။

MODIFIED PLANTS

Modified Function	Modified Roots	Modified Stems	Modified Leaves
Storage	Modified tap roots (e.g., carrot, radish, sugar beet)	Underground stems Rhizome (e.g., ginger) Tuber (e.g., potato)	Food storage leaves e.g., onion bulb Water storage leaves e.g., Sansevieria
Support	Prop roots (e.g., banyan) Climbing roots (e.g., betel)	Twiner (e.g., Ipomoea) Tendril climber (e.g., cucurbit)	False trunk or supporting leaf sheaths (e.g., banana) Buoyancy by leaf floats (e.g., water hyacinth)
Respiration	Respiratory roots (e.g., Jussiaea)		
Absorption	Sucking roots or Haustoria (e.g., dodder, Loranthus)		Insectivorous plants (e.g., Pitcher plant, Sundew, Venus flytrap, Bladder-wort)
Food manufacture (Photosynthesis)		Phylloclade (e.g., cactus)	
Reproduction (Vegetative propagation)		Runner (e.g., strawberry) Rhizome (e.g., ginger) Tuber (e.g., potato)	Bryophyllum

အဲဒီ Modify ဖြစ်နေတဲ့ အမြစ်၊ ပင်စည်နဲ့ အရွက်တော်တော်များများကိုလည်း မိမိရဲ့ပတ်ဝန်းကျင်မှာ အလွယ်တကူ မြင်တွေ့နိုင်တာကြောင့် ပိုမိုသဘောပေါက်အောင် လေ့လာနိုင်တယ်။ Modification အပင်အမျိုးအစားတွေကို ပုံတွေနဲ့ ဖော်ပြထားတာကြောင့် ပုံရဲ့အညွှန်း (Label) ပုံခေါင်းစဉ် (Caption) တို့ကို မှတ်သားထားပြီး ပုံဆွဲတတ်အောင်လည်း လေ့ကျင့်ထားဖို့လိုတယ်။

အခုဆက်လက်ပြီး ပန်းပွင့်အကြောင်းကို ဖော်ပြမှာဖြစ်တယ်။

PARTS OF A FLOWER

Floral parts	Position	Consisting parts	Functions
Calyx	outermost whorl	sepals	- protection - assimilation - attraction - special function
Corolla	second whorl	petals	- protection - attraction
Androecium	third whorl	stamens	- reproduction
Gynoecium	fourth whorl	carpels	- reproduction

ပန်းပွင့် (Inflorescence) လို့ ဆိုတာနဲ့ ပန်းပွင့်များဟာ တစ်ခုတည်းသော ပွင့်ကိုင်း (Peduncle) ပေါ်မှာ တည်ရှိနေကြတယ်ဆိုတာ သိရမယ်။ အဲဒီပန်းပွင့်တွေရဲ့ ထိပ်မှာအဖူးနဲ့ဆုံးတဲ့ ပန်းပွင့်ဟာဆက်ပြီး တိုးရှည်နိုင်တဲ့အတွက် အဆုံးမရှိ ပန်းပွင့် (Racemose) လို့ ခေါ်တယ်။ ပန်းပွင့်ရဲ့ထိပ်မှာ ပန်းပွင့်နဲ့အဆုံးသတ်နေရင် အဆုံးရှိပန်းပွင့် (Cymose) လို့ ခေါ်တယ်။ Racemose အမျိုးအစားတစ်ခုဖြစ်တဲ့ Head or Capitulum ဦးခေါင်းငယ်ပန်းပွင့်ကို နေကြာပန်းနဲ့ ဥပမာထားပြီး လေ့လာနိုင်တယ်။

ဝတ်မှုန်ကူးခြင်း (Pollination) အကြောင်းကို အောက်ဖော်ပြပါအတိုင်းမှတ်သားစေချင်တယ်။

POLLINATION

transference of pollen grains from anther to stigma

Self-pollination → (same flower) occur in {bisexual flowers}

- 1. Homogamy**
e.g., paddy, tobacco, wheat, and some legumes
- 2. Cleistogamy**
e.g., Commelina and Impatiens

Cross-pollination → (another flower) {unisexual and self-sterile bisexual flowers}

- 1. Entomophily → by insect**
e.g., sunflower
- 2. Anemophily → by wind**
e.g., maize
- 3. Hydrophily → by water**
e.g., Vallisneria
- 4. Zoophily → by animals**
e.g., Bombax, Colocasia

သန္ဓေအောင်ခြင်း Fertilization အကြောင်းကိုလေ့လာဖို့အတွက် Ovary အစေ့အိမ် နဲ့ Ovule အစေ့လောင်းကို သိထားရမှာဖြစ်သလို Anther ဝတ်မှုန်အိတ်နဲ့ Pollen ဝတ်မှုန်တို့ကိုလည်း သိထားရမှာ ဖြစ်တယ်။ ပန်းပွင့်ရဲ့ Ovaries ကနေ Fruits အသီးများ ဖွံ့ဖြိုးလာတယ်။ အစေ့အိမ်နံရံ Fruit wall အပေါ်မူတည်ပြီး အသားထူခြင်းနှင့် အရည်ရွှမ်းခြင်း Fleshy fruits သို့မဟုတ် ခြောက်သွေ့ခြင်းနှင့် အသီးခွံမာခြင်း Dry fruits ရယ်လို့ နှစ်မျိုးခွဲနိုင်တယ်။

Ovule အစေ့လောင်းကနေ Seed အစေ့ဖြစ်လာတယ်။ အစေ့တစ်စေ့မှာ Embryo ပင်လောင်းတစ်ခု၊ Cotyledons စေ့ရွက်တစ်ခု သို့မဟုတ် နှစ်ခုနဲ့ Seed coat အစေ့ခွံတို့ပါဝင်တယ်။ အစေ့အများစုမှာ စေ့တွင်းစာ Endosperm လည်း ရှိကြတယ်။ စေ့ရွက်ပါဝင်မှုပေါ် မူတည်ပြီး Monocotyledons စေ့ရွက်ထီးနှင့် Dicotyledons စေ့ရွက်စုံဆိုပြီး ခွဲခြားနိုင်တယ်။ အစေ့အညှောင့်ပေါက်ခြင်း Germination နှစ်မျိုးမှာ Epigeal Germination စေ့ရွက်မြေပေါ် ပေါက်ခြင်း နှင့် Hypogeal Germination စေ့ရွက်မြေအောက်ပေါက်ခြင်းတို့ ဖြစ်တယ်။ အသီး၊ အစေ့နှင့် အပင်ပေါက်ခြင်း အကြောင်းအရာများကို သက်ဆိုင်ရာ ဥပမာများနဲ့လေ့လာရင် ပိုပြီးနားလည်သဘောပေါက်မှာ ဖြစ်တယ်။

A Typical Mammal အခန်းမှာတော့ ကျောရိုးရှိဖြစ်တဲ့ နို့တိုက်သတ္တဝါများကို အုပ်စု (၃) စုခွဲခြားပုံကိုဖော်ပြပြီး ယင်းတို့ရဲ့ယေဘုယျလက္ခဏာ (၁၀) ချက်ကိုရှင်းလင်းထားခြင်းဟာ Chapter V to X အတွင်းပါဝင်တဲ့ သတ္တဗေဒ (Zoology) ဘာသာရပ်ဆိုင်ရာ အကြောင်းအရာများကို အခြေခံအားဖြင့် နားလည်စေရန်ဖြစ်တယ်။

ပုံစံပြုနိုင်တဲ့သတ္တဝါအနေနဲ့ The Rabbit (*Lepus cuniculus*) ရဲ့အလေ့အထ (Habits) ကို သိရှိပြီးတဲ့နောက် ပြင်ပလက္ခဏာ (External features) ကို ပုံနဲ့တကွ လေ့လာထားဖို့လိုတယ်။ ထို့နောက် ကိုယ်တွင်းခေါင်း (Body cavity) အတွင်း ခန္ဓာဗေဒဆိုင်ရာတည်ဆောက်မှုများဖြစ်တဲ့ အရိုးပြွန်းအဖွဲ့အစည်း (Skeletal system)၊ အစာခြေအဖွဲ့အစည်း (Digestive system)၊ အသက်ရှူအင်္ဂါအဖွဲ့အစည်း (Respiratory system)၊ သွေးလှည့်အဖွဲ့အစည်း (Circulatory system)၊ အညစ်အကြေးစွန့်အဖွဲ့အစည်း (Excretory system)၊ မျိုးပွားအင်္ဂါအဖွဲ့အစည်း (Reproductive system) နှင့် အာရုံကြောအဖွဲ့အစည်း (Nervous system) များကို သရုပ်ဖော်ပုံများနဲ့တကွ စိတ်ဝင်စားဖွယ်လေ့လာနိုင်တယ်။

Nutrition အပိုင်းရဲ့ အဓိကဖြစ်စဉ်တော့ Photosynthesis (အလင်းမှီစွမ်းအင်) ဖြစ်တယ်။ Chloroplast ဟာ အပင်ဆဲလ်တွင်းရှိ Organelle တစ်ခုဖြစ်ပြီး Chlorophyll များကို သယ်ဆောင်ထားတယ်။ အလင်းမှီစွမ်းအင်ဖွဲ့စည်းရန်အတွက် Chlorophyll ရှိရန် လိုအပ်သလို ကာဗွန်ဒိုင်အောက်ဆိုဒ် (Carbon dioxide) နှင့် ရေတို့ ရရှိရန်လည်း လိုအပ်တယ်။ အပင်များဟာ အလင်းရောင်ရရှိချိန်မှာ ကာဗွန်ဒိုင်အောက်ဆိုဒ်နှင့် ရေမှအခြေခံသကြား Glucose ကို ဖွဲ့စည်းကာ Starch ကစီဓာတ်အသွင်ဖြင့် သိုလှောင်ထားလေ့ရှိတယ်။ ဒီလိုအစာဖွဲ့စည်းခြင်းဖြစ်စဉ်ဟာ အများအားဖြင့် အရွက်များမှာသာ ဖွဲ့စည်းတတ်လို့ Table မှာ ဖော်ပြထားတဲ့ Leaf Structure ရဲ့ Cell အလွှာတစ်ခုချင်းရဲ့ ဖွဲ့စည်းတည်ဆောက်ပုံနဲ့ လုပ်ငန်းတာဝန်တွေကိုပါ သိရှိနားလည်ဖို့ လိုအပ်သလို Conditions required for photosynthesis, Factors controlling photosynthesis, Intake of substances required for photosynthesis စတဲ့အကြောင်းအရာများကို Table နဲ့ ဖော်ပြထားတာကြောင့် Photosynthesis လုပ်ဖို့အတွက်လိုအပ်တဲ့ Condition, Controlled factors နှင့် ဘယ်လို Substances တွေကို ရယူရသလဲဆိုတာကို လွယ်ကူစွာနားလည်သဘောပေါက်နိုင်မှာ ဖြစ်တယ်။

အပင်တွေလို ကိုယ်တိုင်အစာမချက်နိုင်တဲ့ သတ္တဝါတွေရဲ့အစာစားပုံဟာ Heterotrophic nutrition ဖြစ်တယ်။ ဒါကိုဆဲလ်တစ်ခုတည်းနဲ့တည်ဆောက်ထားတဲ့ Protozoa တစ်ကောင်ဖြစ်တဲ့ Paramecium ရဲ့ ခန္ဓာကိုယ်အတွင်း အစာဖမ်းယူပုံ၊ အစာလှည့်လည်ပုံနဲ့ အညစ်အကြေးစွန့်ပုံတွေကို ပုံနဲ့တကွလေ့လာထားဖို့လိုတယ်။ အဲဒီနောက် လူတို့ရဲ့ နေ့စဉ်လိုအပ်တဲ့ Healthy diet နှင့် diet ညီမျှမှုမရှိရင်ဖြစ်နိုင်တဲ့ဆိုးကျိုး (Obesity and Constipation) ကိုသိရှိပြီးတဲ့နောက် Human alimentary canal တစ်လျှောက် လုပ်ဆောင်မှုအဆင့်ဆင့်ကို သိရှိထားဖို့လည်းလိုတယ်။ Dentition ရဲ့ အခန်းကဏ္ဍမှာ Teeth ရဲ့ Structures နှင့် Functions ကို Table နဲ့ ဖော်ပြထားလို့ ကျောင်းသား ကျောင်းသူများ ကောင်းစွာနားလည်သဘောပေါက်မှာ ဖြစ်တယ်။

သက်ရှိဆဲလ်ထဲမှာ Glucose ပြိုကွဲမှုကြောင့် Chemical energy ဓာတုစွမ်းအင် ထွက်ရှိခြင်းကို Respiration စွမ်းအင်ထုတ်ခြင်းလို့ခေါ်တယ်။ စွမ်းအင်ထုတ်ခြင်းမှာ Aerobic respiration လေ့ရှိစွမ်းအင်ထုတ်ခြင်းနှင့် Anaerobic respiration လေ့မဲ့စွမ်းအင်ထုတ်ခြင်းဆိုပြီး နှစ်မျိုးရှိတယ်။ ထွက်ပေါ်လာတဲ့စွမ်းအင်ကို ATP (Adenosine triphosphate) အဖြစ် ဆဲလ်ရဲ့ Mitochondria ထဲမှာ သိုလှောင်ထားတယ်။ ATP က ထွက်လာတဲ့ စွမ်းအင်ကို သက်ရှိတို့ ရဲ့ လှုပ်ရှားဆောင်ရွက်မှုများအတွက် နည်းလမ်းအမျိုးမျိုးနဲ့ အသုံးပြုကြတယ်။

စာမျက်နှာ ၁ သို့ ၀

ဝ စာမျက်နှာ က မှ

လူ့အပါအဝင်သတ္တဝါတွေဟာ လေရှိစွမ်းအင် ထုတ်ပေးမယ့် ပြင်းပြင်းထန်ထန် လေ့ကျင့်ခန်းလုပ်နေရင် ကြွက်သားဆီကို အောက်ဆီဂျင် (O₂) မြန်မြန်နဲ့ လုံလောက်အောင် မရောက်နိုင်လို့ လေမဲ့စွမ်းအင် ထုတ်ကြရတယ်။ Gaseous exchange အပိုင်းမှာ အဆုတ်ရဲ့ လုပ်ငန်းတာဝန်နှစ်ခုဖြစ်တဲ့ Inspiration နှင့် Expiration ကို နှိုင်းယှဉ်လေ့လာနိုင်တယ်။ ဒါ့အပြင် Dead spaces အကြောင်းကိုလည်း ဆက်စပ်နားလည်ဖို့လိုတယ်။

သက်ဝင်လှုပ်ရှားလျက်ရှိတဲ့ ပရိုတိုပလာဇမ်ရဲ့ သုံးပုံနှစ်ပုံ ဒါမှမဟုတ် ဒီထက်ပိုတဲ့အပိုင်းတွေကို ရေနဲ့ပွဲစည်းထားကြောင်း ဦးစွာသိရှိထားရမယ်။ ရေနှင့်သက်ရှိများရဲ့ နှိုးနှယ်ဆက်စပ်မှုသင်ခန်းစာမှာ ရေရဲ့အသုံးဝင် အရေးပါမှု အကြောင်းရင်း (၅) ခုဖြစ်တဲ့ (1)Solvent, (2)Reactant,(3)Coolant, (4) Support နှင့် (5) Lubricant စတဲ့ အကြောင်းအရာများကိုလည်း သိထားရမယ်။ အဲဒီနောက် Diffusion (ပျံ့နှံ့ခြင်း) နှင့် Osmosis (တစ်ဖက်စီမိခြင်း) အကြောင်းအရာများကို ကွဲပြားစွာနားလည်ထားဖို့လိုတယ်။ Transpiration pull (ရေဆွဲတင်အား)၊ Transport of salt (ဓာတ်ဆားများကိုသယ်ပို့ပေးခြင်း) နှင့် Cooling (အေးစေခြင်း) တို့သည် ပင်ပွန်းပျံ့ခြင်း (transpiration) ကြောင့်ရရှိတဲ့ အကျိုးကျေးဇူးများဖြစ်ကြောင်း နားလည်ရမှာဖြစ်တယ်။ ဆက်လက်ပြီး အပင်များအတွင်း ရေနှင့် ပျော်ဝင်ပစ္စည်းများဟာ အပင်တစ်လျှောက် Translocation (ရွှေ့ပြောင်းခြင်း) နည်းနဲ့ ရွေ့လျားနိုင်ခြင်းရှိတာကိုပါ သိရှိရမှာဖြစ်တယ်။

Transport in animals မှာ သတ္တဝါများအသက်ရှင်ရန် ခန္ဓာကိုယ်အတွင်း လှည့်ပတ်စီးဆင်းနေတဲ့ Blood နှင့် Lymph အကြောင်းအရာများကိုလည်း သရုပ်ဖော်ပုံများနဲ့ လေ့လာရမှာဖြစ်တယ်။ အခုပြောပြခဲ့တဲ့ပုံစံနဲ့ Co-ordination, Reproduction, Inheritance နဲ့ Environmental Biology အကြောင်းအရာတွေကိုလည်း ကျောင်းသားကျောင်းသူများအနေနဲ့ အလွတ်ကျက်ခြင်းထက် အခြေခံအကြောင်းအရာဖြစ်စဉ်များကို သေချာစွာ နားလည်သဘောပေါက်အောင် ဖတ်ရှုပြီးမှ မေးခွန်းဟောင်းများကို လေ့ကျင့်ဖြေဆိုမယ်ဆိုရင် ပိုမိုထိရောက်မှုရှိမှာ ဖြစ်တယ်။

ဇီဝဗေဒဘာသာရပ်ရဲ့ မေးခွန်းပုံစံကို လေ့လာမယ်ဆိုရင် -

1. TRUE or FALSE	[1 mark each]	(10 statements)	10 marks
2. Multiple Choice	[1 mark each]	(10 statements)	10 marks
3. Completion	[1 mark each]	(10 statements)	10 marks
4. Short Questions	[2 marks each]	(5 questions)	10 marks
5. Short Questions	[5 marks each]	(4 out of 5 questions)	20 marks
6. Long Questions	[10 marks each]	(4 out of 6 questions)	40 marks

မေးခွန်းနံပါတ် (၁) (၂) နဲ့ (၃) ကတော့ လုံးဝရွေးချယ်ပိုင်ခွင့်မရှိဘူး။ မေးခွန်းနံပါတ် (၄) ကတော့ အားလုံးဖြေဆိုရမယ်ဆိုပေမယ့် သို့မဟုတ် (OR) ခံထားတဲ့ မေးခွန်းအမျိုးအစားတွေပဲတော့ ရွေးဖို့အခွင့်အရေးရှိတယ်လို့ ပြောနိုင်သေးတယ်။ ရွေးချယ်ပိုင်ခွင့်ရှိတဲ့ မေးခွန်းနံပါတ် (၅) နဲ့ (၆) မှာလည်း (OR) ခံထားတဲ့မေးခွန်းမျိုးတွေပဲသေးတာကြောင့် ရွေးချယ်နိုင်တဲ့ အခွင့်အရေးတွေ ပိုပြီးရှိတယ်။ သင်ရိုးကုန် ကြေညက်အောင် ကျက်မှတ်ထားတဲ့သူများအဖို့တော့ အမှတ်ပြည့်လှနီးပါး ဖြေဆိုနိုင်ကြပါလိမ့်မယ်။ ရွေးချယ်ကျက်မှတ်တဲ့သူများအဖို့တော့ မေးခွန်းအားလုံးကိုဖြေနိုင်မှာ မဟုတ်ဘဲ ကျက်ထားတာတိုးမှ ဖြေနိုင်မှာပါ။ ဂုဏ်ထူးထွက်ပြီး အမှတ်ပြည့်လှနီးပါးရတဲ့ ကျောင်းသားကျောင်းသူများဟာ သင်ရိုးကုန်ကို သဘောပေါက်နားလည်အောင် ကြေညက်စွာကျက်မှတ်ထားသူများ ဖြစ်ကြတယ်။

မေးခွန်းနံပါတ် 1. TRUE or FALSE statements ကို ဖြေဆိုဖို့ Statement ဟာ မိမိသိရှိထားတဲ့ အကြောင်းအရာနဲ့ ကိုက်ညီရင် TRUE ဖြစ်ပြီး မိမိသိရှိထားတဲ့ အကြောင်းအရာနဲ့ ကွဲလွဲမှုရှိရင် FALSE ဖြစ်တယ်။ ကောက်နုတ်ထားတဲ့ Statement များအနေနဲ့ ဖတ်စာအုပ်မှ တိုက်ရိုက်ကောက်နုတ်ထားတာရဲ့ Own construction နဲ့ ပေးထားတဲ့ Statement များလည်းရှိတာကို တွေ့ကြပါလိမ့်မယ်။ ပေးထားတဲ့ TRUE or FALSE statements များကို သေချာစွာ နားလည်အောင်ဖတ်ပါ။ TRUE or FALSE statements ဖော်ပြချက်တွေဟာ နားလည်သဘောပေါက်မှုကို ဦးစားပေးမေးထားတာတွေရလိမ့်မယ်။

မေးခွန်းနံပါတ် 2. Multiple Choice ဖြေဆိုရာမှာ အဖြေမှန် (Correct answer) ကို ရွေးချယ်ရန် စကားလုံး (၄) လုံး (A,B,C,D,) ထဲက တစ်လုံးကို ပုဒ်ခွဲငယ်နံပါတ်နဲ့အတူ ဖော်ပြဖြေဆိုရမှာဖြစ်တယ်။ အဖြေမှန်ကို ပြန်လည်ကူးယူပေးဖို့မလိုဘူး။ မေးခွန်းနံပါတ် 3. Completion statement များအတွက်ကတော့ ကွက်လပ်ချွန်ထားတဲ့နေရာမှာ မှန်ကန်တဲ့ Word ကို Spelling မှန်မှန်နဲ့ ဖြေဆိုပေးရမှာဖြစ်တယ်။ ဖြည့်စွက်မယ့် စကားလုံးရဲ့ Tense ကို ဂရုစိုက်ဖို့လိုသလို Scientific name ဖြစ်ခဲ့ရင်လည်း မျဉ်းသားပေးဖို့လိုတယ်။ ဒါကြောင့် စာလုံးပေါင်းများကိုလည်း သတိထားပြီး ရေးသားကျက်မှတ်ရပါမယ်။ Objectives မေးခွန်းတွေကို ဖြေဆိုရာမှာ စာကြောင်း (Statements) များကို ပြန်ကူးရေးစရာမလိုဘူး။

Objectives statements (၃၀) ကို မှန်ကန်အောင်ဖြေဆိုနိုင်ဖို့ကတော့ ကျောင်းသား ကျောင်းသူများအနေနဲ့

သင်ရိုးပါအကြောင်းအရာတွေကို နှုတ်တိုက်ကျက်မှတ်မယ့်အစား အကြောင်းအရာရဲ့အနှစ်သာရကို အဓိပ္ပာယ်ရှိစွာ နဲ့ဆက်စပ်တွေးခေါ်ပြီး သဘောပေါက်နားလည်အောင် မှတ်သားထားမှသာ လွယ်လင့်တကူဖြေဆိုနိုင်မှာဖြစ်တယ်။ Objectives မေးခွန်းတွေဟာ နားလည်သဘောပေါက်မှုနဲ့ Conceptual ကို အခြေခံတဲ့အတွက် Chapter တစ်ခုစီမှာပါတဲ့ သက်ဆိုင်ရာ ဝေါဟာရ (Terminology) များကို စာလုံးပေါင်းနဲ့တကွ သေချာစွာလေ့လာမှတ်သားဖို့ လိုတယ်။ အဓိကပါဝင်တတ်တဲ့ မေးခွန်းတွေက ပြဋ္ဌာန်းစာအုပ်ပါ အဓိပ္ပာယ်ဖွင့်ဆိုချက် (Definition) များနှင့် statements များဖြစ်တယ်။ ရွေးချယ်ဖြေဆိုစရာမရှိတဲ့အတွက် အမှတ်ပြည့်ရလို့သူများအနေနဲ့ ပြဋ္ဌာန်းစာအုပ် တစ်အုပ်လုံးကို ခြုံငုံလေ့လာဖတ်ရှုထားဖို့လိုမယ်။

မေးခွန်းနံပါတ် 4, 5 နှင့် 6 ကိုဖြေဆိုရာမှာ မေးခွန်းတွေကိုသေချာစွာ ဖတ်ရှုပြီး အမှတ်ပြည့်ရနိုင်မယ့် မေးခွန်းမျိုးကို ရွေးချယ်ဖြေဆိုဖို့လိုတယ်။ မေးခွန်းတိုမှာ တိုတိုနဲ့လိုရင်းကိုသာ ဖြေဆိုရမှာဖြစ်ပြီးတော့ မေးခွန်းရှည်မှာ ဘာသာရပ်ဆိုင်ရာ နားလည်တတ်ကျွမ်းမှုကို ဖြေဆိုရမှာဖြစ်တယ်။ မေးခွန်းတွေမှာ ပုံဆွဲခိုင်းခွဲရင် အချိုးကျသပ်ရပ်တဲ့ပုံကို ခဲတံနဲ့ဆွဲပြီး ပြည့်စုံမှန်ကန်တဲ့ Label and Caption တပ်ပေးဖို့လိုတယ်။ မေးခွန်းထဲမှာပေးထားပြီး Label and Caption မေးခွဲရင် အဖြေလွှာ စာအုပ်ထဲမှာ ပုံဆွဲစရာမလိုဘဲ Label နံပါတ်စဉ်အတိုင်း အညွှန်း Label မှန်အောင်တပ်ဖို့နဲ့ ပုံရဲ့ခေါင်းစဉ် Caption ကို ရေးပေးဖို့လိုအပ်သလို ထပ်မံပြီးမေးထားတဲ့မေးခွန်းရှိခဲ့ရင်လည်း ဖြေဆိုဖို့လိုအပ်တယ်။ ဒါကြောင့် သင်ခန်းစာများကို လေ့လာတဲ့အခါ သရုပ်ဖော်ပုံနဲ့တွဲပြီး လေ့လာဖို့လိုသလို Word diagram နဲ့ Table များကိုပါ လေ့လာထားဖို့လိုတယ်။ သိပ္ပံအမည်များကို ရေးသားဖော်ပြခိုင်းရင်တော့ မျိုးစု (Genus) ဖြစ်ခဲ့လျှင် အစစလုံးကို Capital နဲ့ စရေးပြီး မျဉ်းသားပေးဖို့လည်း လိုအပ်တယ်။

ယခုဆက်လက်ပြီး မေးခွန်းဖြေဆိုတဲ့အခါ ထိရောက်မှုရှိအောင် ဘယ်လိုဖြေဆိုသင့်တယ်ဆိုတာ အကြံပြုပါမယ်။ မေးခွန်းနံပါတ် 1, 2 နှင့် 3 Objectives မေးခွန်းမျိုးကို ဖြေတဲ့အခါ ပထမဆုံးဆင့်ပွားမေးခွန်းငယ် နံပါတ် (i v) ကို ဘေးမျဉ်းအတွင်း အပေါ်မှအောက်သို့ လည်းကောင်း၊ (vi x) ကို စာမျက်နှာအလယ် မျဉ်းနှစ်ကြောင်းကြား အပေါ်မှအောက်သို့ဆက်တိုက် အဖြေလွှာစာအုပ်ပေါ်တွင် ရေးသားခြင်းအားဖြင့် နံပါတ်တပ်မှားခြင်းနှင့် နံပါတ်ပုံခြင်း လိုခြင်း မရှိတော့ဘဲ အမှားနည်းနိုင်ပါတယ်။ နံပါတ်ရေးချပြီးမှ Statements များကို သေချာစွာဖတ်ရှုပြီး မိမိအနေဖြင့် သေချာတဲ့အဖြေများကို သက်ဆိုင်ရာနံပါတ်ဘေးမှာဖြေဆိုပါ။ မေးခွန်းနံပါတ် 4, 5 နှင့် 6 မေးခွန်းမျိုး ဖြေဆိုတဲ့အခါ မိမိအဖြေနိုင်ဆုံးအပုဒ်စုံစာဖြေပါ။ ရွေးချယ်ပိုင်ခွင့်ရှိတဲ့ မေးခွန်းမျိုးဆိုရင် မိမိတကယ် တတ်ကျွမ်းတဲ့မေးခွန်းကို ရွေးချယ်ဖြေဆိုပါ။ မေးခွန်းအရွေးမမှားစေဖို့ အထူးသတိပြုကြပါ။

- စာမေးပွဲဖြေတဲ့အခါ -
 - ❖ မေးခွန်းကိုသေချာစွာဖတ်ပါ။ နားလည်သဘောပေါက်အောင် ဖတ်ပြီးမှဖြေဆိုပါ။ မေးခွန်းမှာ
 - Mention/ Name/ List နဲ့စကားရင် အမည်များဖော်ပြဖြေဆိုရန်။
 - Enumerate နဲ့စကားရင် အမှတ်စဉ်ထိုး၍ဖြေဆိုရန်။
 - Define နဲ့စကားရင် အဓိပ္ပာယ်သတ်မှတ်ရန်။
 - What/ How/ Cite/ Give/ State/ Describe/ Discuss/ Explain/ Clarify/ Write နဲ့စကားရင် ရေးပါ။ ရှင်းပြပါ၊ ဖြေရှင်းပါ၊ ဆွေးနွေးပါ၊ ဖော်ပြပါ၊ ဘယ်လိုနားလည်သလဲ အစရှိတဲ့ မေးခွန်းတွေကို စာသားအားဖြင့် အဖြေထုတ်ရန်။
 - Distinguish/ Classify/ Differentiate နဲ့စကားရင် အပိုစကားရင် အမျိုးအစားတို့ကို ခွဲခြားပြရန်။
 - Comparative/ Compare and contrast/ versus နဲ့စကားရင် နှိုင်းယှဉ်ဖြေဆိုရန်။
 - Give a table/ Tabulate နဲ့စကားရင် ဇယားဆွဲ၍ ဖြေဆိုရန်။
 - Give a word diagram နဲ့စကားရင် စကားလုံးများကို အညွှန်းမြားတန်းများဖြင့် ချိတ်ဆက်ဖော်ပြရန်။
 - Draw/ Illustrate/ illustration/ drawing/ diagram နဲ့စကားရင် သရုပ်ဖော်ပုံ ဆွဲပေးရန်။
 - Provide labels and caption နဲ့စကားရင် ပုံကိုပြန်ကူးဆွဲရန်မလိုဘဲ အညွှန်းမြားတန်းတို့က ညွှန်ပြသောနေရာကို အမည်ဖော်ပေးရန်နှင့် ပုံခေါင်းစဉ်တပ်ပေးရန်ဖြစ်ပြီး နောက်ဆက်တွဲမေးသည့် မေးခွန်းရှိခဲ့လျှင် မကျန်ရစ်အောင် ဖြေဆိုရန်သတိပြုပါ။
 - ❖ အဖြေလွှာရဲ့ သတ်မှတ်ထားတဲ့နေရာမှာ ခုံနံပါတ်ကို မှန်အောင်တပ်ပါ။
 - ❖ အဖြေလွှာပေါ်က ညွှန်ကြားချက်များကို သေချာစွာလိုက်နာပါ။
 - ❖ ဖြေဆိုမည့်နံပါတ်ကို ဘေးမျဉ်းအတွင်း မှန်အောင်တပ်ပြီးမှ ဖြေဆိုပါ။
 - ❖ ပုံဆွဲခိုင်းခွဲလျှင် အချိုးကျသပ်ရပ်သောပုံကို ခဲတံဖြင့်ဆွဲပြီး အညွှန်းပြည့်စုံအောင်တပ်ပါ။
 - ❖ ဖြေဆိုပြီးအဖြေများ မှန်ကန်မှုရှိ၊ မရှိ ပြန်လည်စစ်ဆေးပါ။
- ယခုတင်ပြခဲ့တဲ့ အကြံပြုချက်များကို လိုက်နာပြီး တက္ကသိုလ်ဝင်စာမေးပွဲ ဖြေဆိုကြမည့် ကျောင်းသား ကျောင်းသူများ ဂုဏ်ထူးမှတ်များနဲ့ ထူးထူးချွန်ချွန်အောင်မြင်အောင် ကြိုးစားကြပါလို့ တိုက်တွန်းလိုက်ပါတယ်။

အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန လူမှုဖူလုံရေးအဖွဲ့နှင့် အပြည်ပြည်ဆိုင်ရာအလုပ်သမားရေးရာအဖွဲ့တို့ တွေ့ဆုံ

နေပြည်တော် ဖေဖော်ဝါရီ ၂၈
အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန လူမှုဖူလုံရေးအဖွဲ့၊ က ဆောင်ရွက်လျက်ရှိသည့် ပြုပြင်ပြောင်းလဲရေးလုပ်ငန်းများတွင် အပြည်ပြည်ဆိုင်ရာ အလုပ်သမားရေးရာအဖွဲ့ (ILO)မှ နည်းပညာ အကူအညီပေးနေမှုများ၊ ဆက်လက် ဆောင်ရွက်မည့် လုပ်ငန်းများနှင့်စပ်လျဉ်း၍ ယနေ့တွင် နေပြည်တော်ရှိ လူမှုဖူလုံရေးရုံးချုပ် အစည်းအဝေးခန်းမ၌ နှစ်ဖက်တာဝန်ရှိသူ များက တွေ့ဆုံဆွေးနွေးကြသည်။



ဆွေးနွေး
တွေ့ဆုံစဉ် လူမှုဖူလုံရေးအဖွဲ့ ညွှန်ကြားရေးမှူးချုပ်နှင့် ILO ဒုတိယညွှန်ကြားရေးမှူးချုပ်တို့သည် လူမှုဖူလုံရေးလုပ်ငန်းများတွင် ပြုပြင်ပြောင်းလဲရေး ဆောင်ရွက်ရာတွင် ILO နှင့် ပူးပေါင်းဆောင်ရွက်မှုများ၊ တွေ့ကြုံရသည့် အခက်အခဲများ၊ ရှေ့ဆက်လက်ဆောင်ရွက်မည့်လုပ်ငန်းစဉ်များနှင့် လိုအပ်သော နည်းပညာအကူအညီများကို ဆွေးနွေးကြသည်။
လူမှုဖူလုံရေးအဖွဲ့သည် ၂၀၁၂ ခုနှစ် လူမှုဖူလုံရေးဥပဒေ စတင်ကျင့်သုံးအကောင်

အထည်ဖော်သည့် ၂၀၁၄ ခုနှစ် ဧပြီ ၁ ရက်တွင် အာမခံအလုပ်သမား ခုနစ်သိန်းခန့်ရှိရာမှ ယခုအခါ အာမခံအလုပ်သမား ၁၄၆၇၈၂၄ ဦး တိုးတက်လာခဲ့ကြောင်း၊ အဆိုပါ အလုပ်သမားများ၏ ကျန်းမာရေးဝန်ဆောင်မှုနှင့် ဥပဒေပါ ငွေကြေးအကျိုးခံစားခွင့်များ လွယ်ကူလျင်မြန်စွာပေးနိုင်ရေးအတွက် ပြုပြင်ပြောင်းလဲမှုများကို ILO ၏ နည်းပညာအကူအညီကို ရယူဆောင်ရွက်လျက်ရှိသည်။
ထိုသို့ ပြုပြင်ပြောင်းလဲရေးဆောင်ရွက်ရာတွင် သတင်းအချက်အလက်နှင့် နည်းပညာကဏ္ဍတွင် ILO - Korea Project ၊ ကျန်းမာ

ပျားမွေးမြူခြင်းဖြင့် တောင်သူလယ်သမားများ၏ စိုက်ပျိုးသီးနှံအရည်အသွေး ပိုမိုကောင်းမွန်

မုံရွာ ဖေဖော်ဝါရီ ၂၈
မြန်မာနိုင်ငံတွင် ခေတ်မီပျားမွေးမြူရေးစီမံကိန်းကို အကောင်အထည်ဖော်ရာတွင် ပျားရည်နှင့် ပျားထွက်ပစ္စည်းများရရှိရုံသာမဟုတ်ဘဲ စိုက်ပျိုးသီးနှံများ နှစ်ဆမှ ၁၀ ဆအထိ အထွက်နှုန်း တိုးရန် ရည်ရွယ်ချက်တစ်ခုဖြစ်ပါကြောင်း၊ ပျားမွေးမြူရေးကြောင့် စိုက်ပျိုးပင်များ၊ သဘာဝအပင်များမှ ဝတ်မှုန်ကူးခြင်းကို ပိုမိုဖြစ်ထွန်းစေပြီး သီးနှံအထွက်နှုန်းလည်း ပိုမိုတိုးတက်လာပါကြောင်း စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန မွေးမြူရေးနှင့် ကုသရေးဦးစီးဌာန ပျားမွေးမြူဖွံ့ဖြိုးရေးဌာနခွဲမှ သိရသည်။
ထို့နောက် ပျားများသည် စိုက်ပျိုးသီးနှံအပေါ် ဝတ်မှုန်ကူးရာတွင် ဝတ်ရည်ရှိ သကြားပါဝင်မှုနှုန်းမှာ နှမ်း ၃၈ ရာခိုင်နှုန်း၊ ပြောင်း ၃၇ ရာခိုင်နှုန်း၊ ငရုတ် ၁၃ ရာခိုင်နှုန်း၊ ပန်းနှမ်း ၂၉ ရာခိုင်နှုန်း၊ မုန်ညင်းဝါ ၄၃ ရာခိုင်နှုန်း၊ သခွား ၂၇ ရာခိုင်နှုန်း၊ ကျောက်ဖရုံ ၃၀ ရာခိုင်နှုန်း၊ ရွှေဖရုံ ၄၃ ရာခိုင်နှုန်း၊ မုန်လာ ၄၇ ရာခိုင်နှုန်း၊ ပဲစင် ၃၄ ရာခိုင်နှုန်း၊ ထန်း ၁၄ ရာခိုင်နှုန်း၊ ငှက်ပျော ၂၅ ရာခိုင်နှုန်း စသည့် လယ်ယာစိုက်ပျိုးသီးနှံပင်များမှရရှိပြီး သီးပင်စားပင်များမှာ အသီးများများတင်၍ အထွက်နှုန်းကောင်းကြောင်း ပျားမွေးမြူဖွံ့ဖြိုးရေးဌာနခွဲမှ သိရသည်။
ပျားမွေးမြူခြင်းသည် တွင်းထွက်သတ္တုများတူးဖော်သကဲ့သို့ သဘာဝပတ်ဝန်းကျင် ပျက်စီးခြင်းမရှိဘဲ သဘာဝပတ်ဝန်းကျင် ဂေဟစနစ်ကို ထိခိုက်ပေးပါကြောင်း၊ ယခုစစ်ကိုင်းတိုင်းဒေသကြီးတွင် ပျားမွေးမြူသူဦးရေ ၃၀၇ ဦးရှိပြီး ပျားအုံအရေအတွက် ၈၉၆၉၅ အုံ၊ မွေးမြူလျက်ရှိပါကြောင်း၊ ၂၀၁၈-၂၀၁၉ ဘဏ္ဍာနှစ်တွင် ပျားရည် ၂၆၅၅၅ မက်ထရစ်တန် ထွက်ရှိနေပြီဖြစ်ပါကြောင်း စစ်ကိုင်းတိုင်းဒေသကြီး မွေးမြူရေးနှင့်ကုသရေးဦးစီးဌာန တိုင်းဦးစီးမှူး ဒေါက်တာ မြင့်စိုးက ပြောသည်။
ဆက်လက်၍ ပျားမွေးမြူရေးသည် စိုက်ပျိုးရေးကို အကျိုးပြုသဖြင့် တောင်သူများ အနေဖြင့် အကျိုးရှိစွာ လုပ်ဆောင်နိုင်ပြီး ပျားမွေးမြူခြင်း စိုက်ပျိုးသီးနှံပင်များ အောင်မြင်စွာ ဝတ်မှုန်ကူးခြင်းဖြင့် သီးနှံများ ကြီးထွားအောင်မြင်မည်သာမက အထွက်နှုန်းကောင်းမွန်၍ ဝင်ငွေတိုးစေနိုင်သကဲ့သို့ ပျားရည်၊ ပျားဖယောင်း၊ ပျားကော် စသည့် ပျားထွက်ပစ္စည်းများကြောင့် အပိုင်ငွေထပ်မံရရှိလာနိုင်မည်ဖြစ်ကြောင်း သိရသည်။

